

ॐ तत्सद्ब्रह्मणे नमः ।

श्रीमद्वैपायनमुनिप्रणीतं

मत्स्यपुराणम् ।

अथ प्रथमोऽध्यायः ।

*प्रचण्डताण्डवादींषु प्रक्षिप्ता येन दिग्गजाः । भवन्तु विघ्नभङ्गाय भवस्य चरणाम्बुजाः ॥१॥

पातालादुत्पतिष्णोर्मकरवसतयो यस्य पुच्छाभिघाता-
दूर्ध्वं ब्रह्माण्डखण्डव्यतिकरविहितव्यत्ययेनाऽऽपतन्ति ।
विष्णोर्मत्स्यावतारे सकलवसुमतीमण्डलं व्यश्नुवाना-
स्तस्यास्थोदीरितानां ध्वनिरपहरतादश्रियं वः श्रुतीनाम् ॥

नारायणं नमस्कृत्य नरं चैव नरोत्तमम् । देवीं सरस्वतीं चैव ततो जयमुदीरयेत् ॥२॥

अजोऽपि यः क्रियायोगान्नारायण इति स्मृतः । त्रिगुणाय त्रिवेदाय नमस्तस्मै स्वयंभुवे ॥ ३

सूतमेकाग्रमासीनं नैमिषारण्यवासिनः । मुनयो दीर्घसत्रान्ते पप्रच्छुर्दीर्घसंहिताम् ॥ ४

प्रवृत्तासु पुराणीषु धर्म्यासु ललितासु च । कथासु शौनकाद्यास्तु अभिनन्द्य मुहुर्मुहुः ॥ ५

कथितानि पुराणानि यान्यस्माकं त्वयाऽनघ । तान्येवाभ्युतकल्पानि श्रोतुमिच्छामहे पुनः ॥ ६

कथं ससर्ज भगवीलोकनाथश्चराचरम् । कस्माच्च भगवान्विष्णुर्मत्स्यरूपत्वमाश्रितः ॥ ७

भैरवत्वं भवस्यापि पुरारित्वं च केन हि । कस्य हेतोः कपालित्वं जगाम वृषभध्वजः ॥ ८

सर्वमेतत्समाचक्ष्व सूत विस्तरशः क्रमात् । त्वद्वाक्येनाभ्युतस्येव न तृप्तिरिह जायते ॥ ९

सूत उवाच-

पुण्यं पवित्रमायुष्यमिदानीं शृणुत द्विजाः । मातर्ये पुराणमखिलं यज्जगाद् गदाधरः ॥ १०

पुरा राजा मनुर्नाम चीर्णवान्विपुलं तपः । पुत्रे राज्यं सभारोप्य क्षमावाञ्छाविनन्दनः ॥ ११

मलयस्यैकदेशे तु सर्वात्मगुणसंयुतः । समदुःखसुखो वीरः पातवान्योगमुत्तमम् ॥ १२

बभूव वरदश्चास्य वर्षायुतज्ञते गते । वरं वृणीष्व प्रोवाच प्रीतः स कमलासनः ॥ १३

एवमुक्तोऽब्रवीद्राजा प्रणम्य स पितामहम् । एकमेवाहमिच्छामि त्वत्तो वरमनुत्तमम् ॥ १४

भूतग्रामस्य सर्वस्य स्थावरस्य चरस्य च । भक्ष्यं रक्षणायालं प्रलये समुपस्थिते ॥ १५

एवमस्त्विति विश्वात्मा तत्रैवान्तरधीयत । पुष्पवृष्टिः सुमहती खात्पपात सुरार्पिता ॥ १६

कदाचिदाश्रमे तस्य कुर्वतः पितृतर्षणम् । पपात पाण्थोरुपरि शफरी जलसंयुता ॥ १७

* आद्यश्लोके द्वयं न विद्यते घ ड च. पुस्तकेषु ।

१ ग. 'टोपप्रक्षिप्तप्रक्षिप्तदि' । २ ख. 'लं व्यंशुमानं तस्या' । ३ ख घ. ड. ज्यास । ४ घ. ड. च. पुराणासु । ५ ग. 'विस्तरा' । ६ घ. ड. च. 'त्वं निगद्यते । क' । ७ ख च. गद्यते । क' । ८ ग. च कथ्यते । क' । ९ ग. ड. च. 'रतः क' । १० ग. व. ड. च. 'द्वाक्यस्यामृ' । ११ ग. धीरः । १२ ग. 'संयुता ।

दृष्ट्वा तच्छफरीरूपं स दयालुर्महीपतिः । रक्षणायाकरोद्यत्नं स तस्मिन्करकोदरे ॥ १८
 अहोरात्रेण चैकेन षोडशाङ्गुलविस्तृतः । सोऽभवन्मत्स्यरूपेण पाहि पाहीति चाब्रवीत् ॥ १९
 स तमादाय मणिके प्राक्षिपज्जलचारिणम् । तत्रापि चैकरात्रेण हस्तत्रयमवर्धत ॥ २०
 पुनः प्राहाऽऽर्तनादेन सहस्रकिरणात्मजम् । स मत्स्यः पाहि पाहीति त्वामहं शरणं गतः ॥ २१
 ततः स कूपे तं मत्स्यं प्राहिणोद्रविनन्दनः । यदा न माति तत्रापि कूपं मत्स्यः सरोवरे ॥ २२
 क्षितोऽसौ पृथुतामागात्पुनर्यौजनसंमिताम् । तत्राप्याह पुनर्दानः पाहि पाहि नृपोत्तम ॥ २३
 ततः स भनुना क्षितो गङ्गायामप्यवर्धत । यदा तदा समुद्रे तं प्राक्षिपन्मेदिनीपतिः ॥ २४
 यदा समुद्रमखिलं व्याप्यासौ समुपस्थितः । तदा प्राह मनुर्भीतः कोऽपि त्वमसुरेश्वरः ॥ २५
 अथवा वासुदेवस्त्वमन्य ईदृक्कथं भवेत् । योजनायुतविंशत्या कस्य तुल्यं भवेद्वपुः ॥ २६
 ज्ञातस्त्वं मत्स्यरूपेण मां खेदयसि केशव । हृषीकेश जगन्नाथ जगद्धाम नमोऽस्तु ते ॥ २७
 एवमुक्तः स भगवान्मत्स्यरूपी जनार्दनः । साधु साध्विति चोवाच सम्यग्ज्ञातस्त्वयाऽनघ ॥
 अचिरेणैव कालेन मेदिनी मेदिनीपते । भविष्यति जले मग्ना सशैलवनकानना ॥ २९
 नौरियं सर्वदेवानां निकायेन विनिर्मिता । महाजीवनिकायस्य रक्षणार्थं महीपते ॥ ३०
 स्वेदाण्डजोद्भिदो ये वै ये च जीवा जरायुजाः । अस्यां निधाय सर्वास्ताननाथान्पाहि सुव्रत
 युगान्तवाताभिहता यदा भवति नौरुप । शृङ्गेऽस्मिन्मम राजेन्द्र तदेमां संयमिष्यसि ॥ ३२
 ततो लयान्ते सर्वस्य स्थावरस्य चरस्य च । प्रजापतिस्त्वं भविता जगतः पृथिवीपते ॥ ३३
 एवं कृतयुगस्याऽऽदौ सर्वज्ञो धृतिमार्त्तुपः । मन्वन्तराधिपश्चापि देवपूज्यो भविष्यसि ॥ ३४

इति श्रीमात्स्ये महापुराण आदिसर्गे मनुविष्णुसंवादे प्रथमोऽध्यायः ॥ १ ॥

अथ द्वितीयोऽध्यायः ।

सूत उवाच—

एवमुक्तो मनुस्तेन परं च्छ मधुसूदनम् । भगवन्कियद्भिर्वैर्भविष्यत्यन्तरक्षयः ॥ १
 सत्त्वानि च कथं नाथ रक्षिष्ये मधुसूदन । त्वया सह पुनर्योगः कथं वा भविता मम ॥ २
 मत्स्य उवाच—
 अद्यप्रभृत्यनावृष्टिर्भविष्यति महीतले । यावद्दर्शयतं साग्रं दुर्भिक्षमशुभावहम् ॥ ३
 ततोऽल्पसत्त्वक्षयदा रश्मयः सप्त दारुणाः । सप्तसप्तैर्भविष्यन्ति प्रतप्ताङ्गारवर्षिणः ॥ ४
 और्वानलोऽपि विकृतिं गमिष्यति युगक्षये । विषाग्निश्चापि पातालात्संकर्षणमुखच्युतः ॥ ५
 भवस्यापि ललाटोत्थस्तृतीयनयनानलं ॥ ५
 त्रिजगन्निर्दहन्क्षोभं समेष्यति महामुने । एवं दग्धा मही सर्वा यदा स्याद्भस्मसंनिभा ॥ ६
 आकाशमूर्ध्मणा तप्तं भविष्यति परंतप । ततः सदेवनक्षत्रं जगद्यास्यति संक्षयम् ॥ ७

१ ग. 'दके। अ' । २ घ. ड. च. 'स्तमात्रम' । ३ घ. ड. च. तदा । ४ ग. घ. ड. च. 'रितरः । ५ ग. घ. 'ज्ञो भगवानुषिः । म' । ६ ड. च. 'मृषिः । म' । ७ न. घ. ड. च. 'प्रच्छासुरसू' । ८ 'मू । वर्षैः कियद्भिर्भगवन्भवि' । औ' । ९ क. 'टोत्थस्तृती' । १० घ. ड. च. 'लः । जगद्ग्युं तथा क्षोभं ।

संवर्तो भीमनादश्च द्रोणश्चण्डो बलाहकः । विद्युत्पताकः शोणस्तु सप्तैते लयवारिदाः ॥ ८
 अग्निप्रस्वेदसंभूताः प्लावयिष्यन्ति मेदिनीम् । समुद्राः क्षोभमागत्य चैकत्वेन व्यवस्थिताः ॥ ९
 एतदेकार्णवं सर्वं करिष्यन्ति जगन्नयम् । वेदनावभिमां *गृह्य संचवीजानि सर्वशः ॥ १०
 आरोग्य रज्जुयोगेन मत्प्रदत्तेन सुव्रत । संयम्य नावं मच्छृङ्गे मत्प्रभावाभिरक्षितः ॥ ११
 एकः स्थास्यसि देवेषु दग्धेष्वपि परंतप । सोमसूर्यावहं ब्रह्मा चतुर्लोकसमन्वितः ॥ १२
 नर्मदा च नदी पुण्या मार्कण्डेयो महानृषिः । भवो वेदाः पुराणानि विद्याभिः सर्वतोवृत्तम् ॥
 त्वया सार्धमिदं विश्वं स्थास्यत्यन्तरसंक्षये । एवमेकार्णवे जाते चाक्षुषान्तरसंक्षये ॥ १४
 वेदान्प्रवर्तयिष्यामि त्वत्सर्गादौ महीपते । एवमुक्त्वा स भगवांस्तत्रैवान्तरधीयत ॥ १५
 मनुरप्यास्थितो योगं वासुदेवप्रसादजम् । +अभ्यसन्यावदाभूतसंप्रुवं पूर्वसूचितम् ॥ १६
 काले यथोक्ते संजाते वासुदेवमुखोद्गते । शृङ्गी प्रादुर्बभूवाथ मत्स्यरूपी जनार्दनः ॥ १७
 भुजंगो रज्जुरूपेण मनोः पार्श्वमुपागमत् । भूतान्सर्वान्समाकृष्य योगेनाऽऽरोप्य धर्मवित् १८
 भुजंगरज्ज्वा मत्स्यस्य शृङ्गे नावमयोजयत् । उपर्युपस्थितस्तस्याः प्रणिपत्य जनार्दनम् ॥ १९
 आभूतसंप्रुवे तस्मिन्नतीते योगशायिना । पृष्टेन मनुना प्रोक्तं पुराणं मत्स्यरूपिणा ॥
 तदिदानीं प्रवक्ष्यामि शृणुध्वमृषिसत्तमाः ॥ २०

यद्भवद्भिः पुरा पृष्टः सृष्ट्यादिकमहं द्विजाः । तदेवैकार्णवे तस्मिन्मनुः पप्रच्छ केशवम् ॥ २१

मनुस्वाच—

उत्पत्तिं प्रलयं चैव वंशान्मन्वन्तराणि च । वंश्यानुचरितं चैव भुवनस्य च विस्तरम् ॥ २२
 दानधर्मविधिं चैव श्राद्धकल्पं च शाश्वतम् । वर्णाश्रमविभागं च तथेष्टापूर्तसंज्ञितम् ॥ २३
 देवतानां प्रतिष्ठादि यच्चान्यद्विद्यते भुवि । तत्सर्वं विस्तरेण त्वं धर्मं व्याख्यातुमर्हसि ॥ २४

मत्स्य उवाच—

महाप्रलयकालान्त एतदासीत्तमोमयम् । प्रसुप्तमिव चातर्क्यमप्रज्ञातमलक्षणम् ॥ २५
 अविज्ञेयमविज्ञातं जगत्स्थाम्बु चरिष्णु च । ततः स्वयंभूरव्यक्तः प्रभवः पुण्यकर्मणाम् ॥ २६
 व्यञ्जयन्नेतदखिलं प्रादुरासीत्तमोनुदः । योऽतीन्द्रियः परो व्यक्तादणुर्ज्यायान्मनातनः ॥ २७
 नारायण इति ख्यातः स एकः स्वयमुद्भवैः ॥
 यः शरीरादभिध्याय सिंशुर्भुवि विधिं जगत् । अप एव ससर्जाऽऽदौ तासुं धीर्यमवासृजत् ॥ २८
 तदेवाण्डं समभवद्भेरुहृष्यमयं महत् । संवत्सरसहस्रेण सूर्यायुतसमप्रभम् ॥ २९
 प्रविश्यान्तर्महातेजाः स्वयमेवाऽऽत्मसंभवः । प्रभावाद्पि तद्ग्याप्त्या विष्णुत्वमगमत्युनः ३०
 तदन्तर्भगवानेष सूर्यः समभवत्पुरा । आदित्यश्चाऽऽदिभूतत्वाद्ब्रह्मा ब्रह्म पठन्नभूत् ॥ ३१
 दिवं भूमिं समकरोत्तदण्डशकलद्वयम् । स चाकरोद्विशः सर्वां मध्ये व्योम च शाश्वतम् ॥ ३२

* आर्षोऽयं प्रयोगः । + एतदर्थस्थानेऽयं पाठो ध. ड. च. पुस्तकेषु स यथा—अथामूच तदाभूतसंप्रवः पूर्व-
 सूचित इति ।

१ क. ख. 'भूतां प्र' । २ ड. च. 'सर्ववी' । ३ ख. 'णाश्च वि' । ४ ग. घ. ड. च. सर्व । ५ ग. घ. ड. च. 'वंशानु' । ६ घ. ड. च. 'धर्मं च विविधं श्रा' । ७ क. घ. 'सुवीजम्' ।

जरायुर्मैरुमुख्याश्च शैलास्तस्याभवंरतद्वा । यदुत्वं तदभन्नेधरतडित्संधातमण्डलम् ॥ ३३
 नयोऽण्डनाम्नः संभूताः पितरो मनवस्तथा । सप्त येऽमी समुद्राश्च तेऽपि चान्तर्जलोद्भवाः ॥
 लवणेक्षुसुराद्याश्च नानारत्नसमन्विताः ॥ ३४
 स सिन्धुश्चरभूदेवः प्रजापतिरिदंम् । ततेजसश्च तत्रैष मार्तण्डः समजायत ॥ ३५
 सृतेऽण्डे जायते यस्मान्मार्तण्डस्तेन संस्मृतः । रजोगुणमयं यत्तद्रूपं तस्य महात्मनः ॥
 चतुर्मुखः स भगवानभूलोकपितामहः ॥ ३६
 येन सृष्टं जगत्सर्वं सदेवासुरमानुषम् । तमवोहि रजोरूपं महत्सत्त्वमुदाहृतम् ॥ ३७

इति श्रीमात्स्ये महापुराण आदिमो ब्रह्माण्डवर्णनं नाम द्वितीयोऽध्यायः ॥ २ ॥

आदितः श्लोकानां समष्ट्यङ्काः— ॥ ७१ ॥

अथ तृतीयोऽध्यायः ।

मनुरुवाच—

चतुर्मुखत्वमगमत्कस्मालोकपितामहः । कथं तु लोकानसृजद्ब्रह्मा ब्रह्मविदां वरः ॥ १
 मत्स्य उवाच—
 तपश्चचार प्रथमममराणां पितामहः । आविर्भूतास्ततो वेदाः साङ्गोपाङ्गपदक्रमाः ॥ २
 पुराणं सर्वशास्त्राणां प्रथमं ब्रह्मणा स्मृतम् । नित्यं शब्दमयं पुण्यं शतकोटिप्रविस्तरम् ॥ ३
 अनन्तरं च वक्त्रेभ्यो वेदास्तस्य विनिःसृताः । मीमांसा न्यायविद्याश्च प्रमाणाष्टकसंयुताः ॥ ४
 वेदाभ्यासरतस्यास्य प्रजाकामस्य मानसाः । मनसः पूर्वसृष्टा वै जाता यत्तेन मानसाः ॥ ५
 मरीचिरभवत्पूर्वं ततोऽत्रिर्भगवानृषिः । अङ्गिराश्चाभवत्पश्चात्पुलस्त्यरतदनन्तरम् ॥ ६
 ततः पुलहनानामै ततः क्रतुरजायत । प्रचेताश्च ततः पुत्रो वसिष्ठश्चाभवत्पुनः ॥ ७
 पुत्रो भृगुरभूत्तद्भारदोऽप्यचिराद्भूत् । दशेमान्मानसान्ब्रह्मा मुनीन्पुत्रानजीजनत् ॥ ८
 शारीरानथ वक्ष्यामि मातृहीनान्प्रजापतेः । अङ्गुठाद्दक्षिणाद्दक्षः प्रजापतिरजायत ॥ ९
 धर्मः स्तनान्ताद्भवद्धृदयात्कुसुमायुधः । भ्रूमध्याद्भवत्कोधो लोभश्चाधरसंभवः ॥ १०
 बुद्धेर्मोहः समभवदहंकाराद्भ्रून्मदः । प्रमोदश्चाभवत्कण्ठान्मृत्युर्लोचनतो नृप ॥
 भरतः करमध्यात्तु ब्रह्मसूनुरभूत्ततः ॥ ११
 एते नव सुता राजन्कन्या च दशमी पुनः । अङ्गजा इति विख्याता दशमी ब्रह्मणः सुता ॥ १२

मनुरुवाच—

बुद्धेर्मोहः समभवदिति यत्परिकीर्तितम् । अहंकारः स्मृतः क्रोधो बुद्धिर्नाम किमुच्यते १३
 मत्स्य उवाच—
 सत्त्वं रजस्तमश्चैव गुणत्रयमुदाहृतम् । साभ्यावस्थितिरिरेषां प्रकृतिः परिकीर्तिता ॥ १४
 केचित्प्रधानमित्याहुरव्यक्तमपरे जगुः । एतदेव प्रजासृष्टिं करोति विकरोति च ॥ १५

गुणेभ्यः क्षोभमाणेभ्यस्त्रयो देवा विजज्ञिरे । एका मूर्तिस्त्रयो भोगा ब्रह्मविष्णुमहेश्वराः ॥ १६
सविकारात्प्रधानात्तु महत्तत्त्वं प्रजायते । महानिति यतः ख्यातिर्लोकानां जायते सदा ॥ १७
अहंकारश्च महतो जायते मानवर्धनः । इन्द्रियाणि ततः पञ्च वक्ष्ये बुद्धिबशानि तु ॥

प्रादुर्भवन्ति चान्यानि तथा कर्मवशानि तु ॥

१८

श्रोत्रं त्वक्चक्षुषी जिह्वा नासिका च यथाक्रमम् । पायूपस्थं हस्तपादं वाक्चेतीन्द्रियसंग्रहः ॥
शब्दः स्पर्शश्च रूपं च रसो गन्धश्च पञ्चमः । उत्सर्गानन्दनादानगत्यालापाश्च तत्क्रियाः ॥ २०

मन एकादशं तेषां कर्मबुद्धिगुणान्वितम् । इन्द्रियावयवाः सूक्ष्मास्तस्य मूर्तिं मनीषिणः २१

श्रयन्ति यस्मात्तन्मात्राः शरीरं तेन संस्मृतम् । शरीरयोगाज्जीवोऽपि शरीरी गद्यते बुधैः ॥ २२

मनः सृष्टिं विकुरुते चोद्यमानं सिंसृक्षया । आकाशं शब्दतन्मात्राद्भूच्छब्दगुणात्मकम् ॥ २३

आकाशविकृतेर्वायुः शब्दस्पर्शगुणोऽभवत् । वायोश्च स्पर्शतन्मात्रात्तेजश्चाऽऽविरभूत्ततः ॥

त्रिगुणं तद्विकारेण तच्छब्दस्पर्शरूपवत् । तेजोविकाराद्भवद्वारि राजंश्चतुर्गुणम् ॥ २५

रसतन्मात्रसंभूतं प्रायो रसगुणात्मकम् । भूमिस्तु गन्धतन्मात्राद्भूत्पञ्चगुणान्विता ॥ २६

प्रायो गन्धगुणा सा तु बुद्धिरेषा गरीयसी । एभिः संपादितं भुङ्क्ते पुरुषः पञ्चविंशकः ॥ २७

ईश्वरेच्छावशः सोऽपि जीवात्मा कथ्यते बुधैः । एवं पद्धिशकं प्रोक्तं शरीरंमिह मानवैः ॥ २८

सांख्यं संख्यात्मकत्वाच्च कपिलादिभिरुच्यते । एतत्तत्त्वात्मकं कृत्वा जगद्वेधा अजीजनत् २९

सावित्री लोकसृष्टयर्थं हृदि कृत्वा समास्थितः । ततः संजपतस्तस्य भिच्वा देहमकल्मषम् ॥

स्त्रीरूपमर्धमकरोदर्थं पुरुषरूपवत् । शतरूपा च सा ख्याता सावित्री च निगद्यते ॥ ३१

सरस्वत्यथ गायत्री ब्रह्मणी च परंतप । ततः स्वदेहसंभूतामात्मजामित्यकल्पयत् ॥ ३२

दृष्ट्वा तां व्यथितस्तावत्कामबागादितो विभुः । *अहो रूपमहो रूपमिति चाऽऽह प्रजापतिः

ततो वसिष्ठप्रमुखा भगिनीमिति चुक्रुशुः । ब्रह्मा न किंचिद्दृष्टो तन्मुखालोकनादृते ॥ ३४

अहो रूपमहो रूपमिति प्राह पुनः पुनः । ततः प्रजामनश्नां तां पुनरेवाभ्यलोकयत् ॥ ३५

अथ प्रदक्षिणं चक्रे सा पितुर्धरवर्णिनी । पुत्रेभ्यो लज्जितस्यास्य तद्रूपालोकनेच्छया ॥ ३६

आविर्भूतं ततो वक्त्रं दक्षिणं पाण्डुगण्डवत् । विरमयस्फुरद्वोष्ठं च पाश्चात्यमुदगात्ततः ॥ ३७

चतुर्थमभवत्पश्चाद्द्वाम कामशरानुरम् । ततोऽभ्यदभ्यक्षस्य कामानुरतया तथा ॥ ३८

उत्पतन्त्यास्तदाकाश आलोकनकुतूहलात् । सृष्टयर्थं यत्कृतं तेन तपः परमदारुणम् ॥ ३९

तत्सर्वं नाशमगमत्स्वसुतोपगमेच्छया । तेनोर्ध्वं वक्त्रमभवत्पञ्चमं तस्य धीमतः ॥

आविर्भवज्जटाभिश्च तद्वक्त्रं चाऽऽवृणोत्यभुः ॥ ४०

ततस्तानब्रवीद्ब्रह्मा पुत्रानात्मसमुद्भवान् । प्रजाः सृजध्वमभितः सदेवासुरमानुषीः ॥ ४१

एवमुक्तास्ततः सर्वे समसृजुर्विविधाः प्रजाः । गतेषु तेषु सृष्टयर्थं प्रणामावन्तामिषाम् ॥ ४२

उपयेभे स विश्वात्मा शतरूपामनिन्दितायै । स वभूव तया सार्धैस्तिकामानुरो विभुः ॥

स लज्जां चकमे देवः कभलोदरमन्दिरे ॥ ४३

यावद्वदशतं दिव्यं यथाऽन्यः प्राकृतो जनः । ततः कालेन महता तस्याः पुत्रोऽभवन्मनुः ४४

* इत आरभ्य लोकनादस इत्यन्तग्रन्थो ह. पुस्तके नास्ति ।

१ ग. देवाः । २ ख. घ. ० इह मानवे । सां । ३ घ. ड. च. ० चैवमर्जी । ४ ग. तेनाऽऽशुव । ५ क. ख. म् । संव ।

स्वायंभुव इति ख्यातः स विराडिति नः श्रुतम् । तद्गुणगुणसामान्यादधिपूरुष उच्यते ॥ ४५
 त्रैराजा यत्र ते जाता बहवः संशितव्रताः । स्वायंभुवा महाभागाः सप्त सप्त तथा परे ॥ ४६
 स्वारोचिषाद्याः सर्वे ते ब्रह्मतुल्यस्वरूपिणः । औत्तमिप्रमुखास्तद्व्येषां त्वं सप्तमोऽधुना ४७

इति श्रीमात्स्ये महापुराण आदिसर्गे मुखोत्पत्तिर्नाम तृतीयोऽध्यायः ॥ ३ ॥

आदितः श्लोकानां समष्ट्यङ्काः— ॥ ११८ ॥

अथ चतुर्थोऽध्यायः ।

मनुरुवाच—

अहो कष्टतरं चैतदङ्गजागमनं विभो । कथं न दोषमगमत्कर्मणाऽनेन पद्मैभूः ॥ १
 परस्परं च संबन्धः सगोत्राणामभूत्कथम् । दैवाहिकस्तत्सुतानां छिन्धि मे संशयं विभो ॥ २

मत्स्य उवाच—

दिव्येयमादिस्मृष्टिस्तु रजोगुणसमुद्भवा । अतीन्द्रियेन्द्रिया तद्द्वतीन्द्रियशरीरिका ॥ ३
 दिव्यतेजोमयी भूप दिव्यज्ञानसमुद्भवा । न अर्त्यैरामितः शक्या वक्तुं वै मांसचक्षुभिः ॥ ४
 यथा भुजङ्गाः सर्पाणामाकाशं विश्वपक्षिणाम् । विदन्ति मार्गं दिव्यानां दिव्या एव न मौनवाः
 कार्याकार्ये न देवानां शुभाशुभफलप्रदे । यस्मात्तस्मान्न राजेन्द्र तद्विचारो नृणां शुभः ॥ ६
 अन्यैश्च सर्ववेदानामधिष्ठाता चतुर्मुखः । गायत्री ब्रह्मणस्तद्द्वदङ्गभूता निगद्यते ॥ ७
 अमूर्तं मूर्तिमद्वाऽपि मिथुनं तत्प्रचक्षते । विरिञ्चिर्यत्र भगवांस्तत्र देवी सरस्वती
 भारती यत्र यत्रैव तत्र तत्र प्रजापतिः ॥ ८

यथाऽऽतपो न रहितश्छायया दृश्यते क्वचित् । गायत्री ब्रह्मणः पार्श्वं तथैव न विमुञ्चति ॥ ९
 वेदराशिः स्मृतो ब्रह्मा सावित्री तदधिष्ठिता । तस्मान्न कश्चिद्दोषः स्यात्सावित्रीगमने विभोः
 तथाऽपि लज्जानतः प्रजापतिरभूत्पुरा । स्वसुतोपगमाद्ब्रह्मा शशाप कुसुमायुधम् ॥ ११
 यस्मान्ममाभिभवता मनः संक्षोभितं शरैः । तस्मात्त्वद्देहमचिराद्बुद्धो भस्मी करिष्यति ॥ १२
 ततः प्रसादयामास कामदेवश्चतुर्मुखम् । न मामकारणे शप्तुं त्वमिहार्हसि मानद ॥ १३
 अहमेवंविधः सृष्टस्त्वथैव चतुरानन । इन्द्रियक्षोभजनकः सर्वेषामेव देहिनाम् ॥ १४
 स्त्रीपुंसोरविचारेण मया सर्वत्र सर्वदा । क्षोभ्यं मनः प्रयत्नेन त्वयैवोक्तं पुरा विभो ॥ १५
 तस्मादनपराधोऽहं त्वया शप्तस्तथा विभो । कुरु प्रसादं भगवन्स्वशरीराप्तये पुनः ॥ १६

ब्रह्मोवाच—

दैवस्वतेऽन्तरे प्राप्ते याद्वान्वयसंभवः । रामो नाम यदा मर्त्यो मत्सत्त्वबलमाश्रितः ॥ १७
 अवतीर्य सुरध्वंसी द्वारकामधिवत्स्यति । तद्भ्रानुस्तत्समस्य त्वं तदा पुत्रत्वमेष्यसि ॥ १८
 एवं शरीरमासाद्य भुक्त्वा भोगानशेषतः । ततो भरतवंशान्ते भूत्वा वत्सनुपात्मजः ॥ १९
 विद्याधराधिपत्यं च यावदाभूतसंप्लवम् । सुखानि धर्मतः प्राप्य मत्समीपं गमिष्यसि ॥ २०

एवं शापप्रसादाभ्यामुपेतः कुसुमायुधः । शोकप्रमोदाभियुतो जगाम स यथागतम् ॥ २१
मनुरुवाच—

कोऽसौ यदुरिति प्रोक्तो यद्वंशे कामसंभवः । कथं च दग्धो रुद्रेण किमर्थं कुसुमायुधः ॥ २२
भरतस्यान्वये कस्य का च सृष्टिः पुराऽभवत् । एतत्सर्वं समाचक्ष्व मूलतः संशयो हि मे ॥ २३
मत्स्य उवाच—

या सा देहार्थसंभूता गायत्री ब्रह्मवादिनी । जननी या मनोर्देवी शतरूपा शतेन्द्रिया ॥ २४

रतिर्मनस्तपो बुद्धिर्महान्दिवसंभ्रमस्तथा । ततः स शतरूपायां सप्तापत्यान्यजीजनत् ॥ २५

ये मरीच्यादयः पुत्रा मानसास्तस्य धीमतः । तेषामयमभूल्लोकः सर्वज्ञानात्मकः पुरा ॥ २६

ततोऽसृजद्द्वामदेवं त्रिशूलवरधारिणम् । सनत्कुमारं च विभुं पूर्वेषामपि पूर्वजम् ॥ २७

वामदेवस्तु भगवानसृजन्मुखतो द्विजान् । राजन्यानसृजद्वाह्वोर्विद्वद्भद्रानूरूपादयोः ॥ २८

विद्युतोऽशनिमेघांश्च रोहितेन्द्रधनुषि च । छन्दांसि च ससर्जाऽऽदौ पर्जन्यं च ततः परम् २९

ततः साध्यगणानीशस्त्रिनेत्रानसृजत्पुनः । कोटीश्च चतुरशीतिं र्जामरणवर्जिताः ॥ ३०

वामोऽसृजन्नमत्यांस्तान्ब्रह्मणा विनिवारितः । नैवंविधा भवेत्सृष्टिर्जामरणवर्जिता ॥ ३१

शुभाशुभात्मिका या तु सैव सृष्टिः प्रशस्यते । एवं स्थितः स तेनाऽऽदौ सृष्टेः स्थाणुरतोऽभवत्

स्वायंभुवो मनुर्धर्मास्तपस्तप्त्वा सुदुश्चरम् । पत्नीभेवाऽऽप रूपाढ्यामनेन्ता नाम नामतः ॥ ३४

प्रियव्रतोत्तानपादौ मनुस्तस्याभजीजनत् । धर्मस्य कन्या चतुरा सृनुता नाम भामिनी ॥ ३५

उत्तानपादात्तनयान्प्राप मन्थरगामिनी । अपस्यतिप्रपस्यन्तं कीर्तिमन्तं ध्रुवं तथा ॥ ३५

उत्तानपादोऽजनयत्सृनुतायां प्रजापतिः । ध्रुवो वर्षसहस्राणि त्रीणि कृत्वा तपः पुरा ॥ ३६

दिव्यमाप ततः स्थानमचलं ब्रह्मणो वरत् । तमेव पुरतः कृत्वा ध्रुवं सप्तर्षयः स्थिताः ॥ ३७

धन्या नाम मनोः कन्या ध्रुवाच्छिष्टमजीजनत् । अशिकन्या तु सुच्छाया शिष्टांस्ता सुषुवे

सुतान् ॥ ३८

क्रुपं रिपुं जयं वृत्तं वृक्तं च वृक्ततेजसम् । चक्षुषं ब्रह्मदौहित्र्यां वीरिण्यां स रिपुंजयः ॥ ३९

वीरणस्याऽऽत्मजायां तु चक्षुर्मनुमजीजनत् । मनुर्वै राजकन्यायां नड्वलायां स चाक्षुषः ४०

जनयामास तनयान्दश शूरानकल्मषान् । ऊरुः पूरुः शतद्युन्नस्तपस्वी सत्यवर्गघविः ॥ ४१

अग्निदुदितिरात्रश्च सुद्युम्नश्चापराजितः । अभिमन्युस्तु दशमो नड्वलायामजायत ॥ ४२

ऊरोरजनयत्पुत्रान्पडाग्रेथी तु सुप्रभान् । अग्निं सुमनसं ख्यातिं क्रतुमङ्गिरसं गयम् ॥ ४३

पितृकन्या सुनीथा तु वेनमङ्गादजीजनत् । वेनमन्यायिनं विप्रा ममन्थुस्तत्करादभूत् ॥

पृथुर्नाम महातेजाः स पुत्रौ द्वावजीजनत् ॥ ४४

अन्तर्धानस्तु मारीचं शिखण्डिन्यामजीजनत् । हविर्धानात्पडाग्रेथी धिषणाऽजनयत्सुतान् ॥

प्राचीनबर्हिषं साङ्गं यमं शुक्रं बलं शुभम् ॥ ४५

प्राचीनबर्हिर्भगवान्महानासीत्यजापतिः । हविर्धानाः प्रजास्तेन बहवः संप्रवर्तिताः ॥ ४६

सवर्णायां तु सामुद्र्यां दशाऽऽधत्त सुतान्प्रभुः । सर्वे प्रचेतसो नाम धनुर्वेदस्य पारगाः ॥ ४७

१ घ. ड. च. 'ताः । सघंष्ट' । २ क. ख. 'नन्ती नाम नामतः । ३ ड. च. 'वात्क्षिम' । ४ ग. 'च्छिष्टिम' ।

५ घ. 'ध्यादाधत्त वै सु' । ६ ग. ड. च. वाकविः ।

तत्तपोरक्षिता वृक्षा बभ्रुलोकं समन्ततः । देवादेशाच्च तानग्निरदहद्रविनन्दन ॥ ४८
 सोमकन्याऽभवत्पत्नी मारीषा नाम विश्रुता । तेभ्यस्तु दक्षमेकं सा पुत्रमग्रमजीजनत् ॥ ४९
 दक्षादनन्तरं वृक्षानौषधानि च सर्वशः । अजीजनत्सोमकन्या नदीं चन्द्रवतीं तथा ॥ ५०
 सोमांशस्य च तस्यापि दक्षस्याशीतिकोटयः । वक्ष्ये तासां तु विस्तारं लोके यः सुप्रतिष्ठितः ॥
 द्विपदश्चाभवन्केचित्कोचिद्वह्रुपदा नराः । वर्लीभ्रुखाः शङ्कुकर्णाः कर्णप्रावरणास्तथा ॥ ५२
 अश्वक्रक्षमुखाः केचित्केचित्सिंहाननारतथा । श्वसृकरमुखाः केचित्कोचिदुग्रमुखास्तथा ५३
 जनयामास धर्मात्मा श्लेच्छान्सर्वाननेकशः । स सृष्ट्वा मनसा दक्षः स्त्रियः पश्चाद्जीजनत् ५४
 ददौ स दश धर्माय कश्यपाय त्रयोदश । सप्तविंशतिं सोमाय ददौ नक्षत्रसंज्ञिताः ॥
 देवासुरमनुष्यादि ताभ्यः सर्वमभूज्जगत् ॥ ५५

इति श्रीमात्स्ये महापुराण आदिसर्गे चतुर्थोऽध्यायः ॥ ४ ॥

आदितः श्लोकानां समष्ट्यङ्काः— ॥ १७३ ॥

अथ पञ्चमोऽध्यायः ।

ऋषय ऊचुः—

देवानां दानवानां च गन्धर्वीरगरक्षसाम् । उत्पत्तिं विस्तरेणैव सूत ब्रूहि यथातथम् ॥ १

सूतउवाच—

संकल्पाद्दर्शनात्स्पर्शात्पूर्वेषां सृष्टिरुच्यते । दक्षात्प्राचेतसादुर्ध्वं सृष्टिर्भैथुनसंभवा ॥ २
 प्रजाः सृजेति व्यादिष्टः पूर्वदक्षः स्वयंभुवा । यथा ससर्ज चैवाऽऽदौ तथैव शृणुत द्विजाः ॥ ३
 यदा तु सृजतस्तस्य देवर्षिगणपन्नगान् । न वृद्धिमगमल्लोकस्तदा भैथुनयोगतः ॥
 दक्षः पुत्रसहस्राणि पाञ्चजन्यामजीजनत् ॥ ४
 तांस्तु दृष्ट्वा महाभागः सिसृक्षुर्विविधाः प्रजाः । नारदः प्राह हर्यश्वान्दक्षपुत्रान्समागतान् ५
 भुवः प्रमाणं सर्वत्र ज्ञात्वाध्वमथ एव च । ततः सृष्टिं विशेषेण कुरुध्वमृषिसत्तमाः ॥ ६
 ते तु तद्वचनं श्रुत्वा प्रयाताः सर्वतो दिशम् । अद्यापि न निवर्तन्ते समुद्रादिव सिन्धवः ॥ ७
 हर्यश्वेषु प्रनष्टेषु पुनर्दक्षः प्रजापतिः । वैरिण्यामेव पुत्राणां सहस्रमसृजत्प्रभुः ॥ ८
 शबला नाम ते विप्राः समेताः सृष्टिहेतवः । नारदोऽनुगतान्प्राह पुनरतान्पूर्ववत्स तान् ॥ ९
 भुवः प्रमाणं सर्वत्र ज्ञात्वा भ्रातृजथो पुनः । आगत्य चाथ सृष्टिं च करिष्यथ विशेषतः ॥ १०
 तेऽपि तेनैव मार्गेण जग्मुर्भ्रातृपथा तदा । ततः प्रभृति न भ्रातुः कनीयान्मार्गमिच्छति ॥
 अन्विष्यन्दुःखमाप्नोति तेन तत्परिवर्जयेत् ॥ ११
 ततस्तेषु विनष्टेषु षष्टिं क्रन्याः प्रजापतिः । वैरिण्यां जनयामास दक्षः प्राचेतसस्तथा ॥ १२
 प्रादात्स दश धर्माय कश्यपाय त्रयोदश । सप्तविंशतिं सोमाय चतस्रोऽरिष्टनेमये ॥ १३
 द्वे चैव भृगुपुत्राय द्वे कृशाश्वाय धीमते । द्वे चैवाङ्गिरसे तद्वृत्तासां नामानि विस्तरात् ॥ १४
 शृणुध्वं देवमातृणां प्रजाविस्तारमादितः । मरुत्वती वसुर्यामी लम्बा भानुररुन्धती ॥ १५

संकल्पा च मुहुर्ता च साध्या विश्वा च मामिनी । धर्मपत्न्यः समाख्यातास्तासां पुत्रान्निबोधत ॥ १६

विश्वे देवास्तु विश्वायाःसाध्या साध्यानजीजनत् । मरुत्वर्त्या मरुत्वन्तो वसोस्तु वसवस्तथा मानोस्तु भानवस्तद्वन्मुहूर्तायां मुहूर्तकाः । लम्बायां घोषनामानो नागवीथी तु यामिजा १८ पृथिवीतलसंभूतमरुन्धत्यामजायत । संकल्पायास्तु संकल्पो वसुसृष्टिं निबोधत ॥ १९

ज्योतिष्मन्तस्तु ये देवा व्यापकाः सर्वतो दिशम् । वसवस्ते समाख्यातास्तेषां सर्गं निबोधत ॥ आपो ध्रुवश्च सोमश्च धरश्चैवानिलोऽनलः । प्रत्यूषश्च प्रभासश्च वसवोऽष्टौ प्रकीर्तिताः ॥ २१

आपस्य पुत्राश्चत्वारः शान्तो वै दण्ड एव च । शाम्बोऽथ मणिवक्त्रश्च यज्ञरक्षाधिकारिणः ॥ ध्रुवस्य कालः पुत्रस्तु वर्चाः सोमादजायत । द्रविणो हव्यवाहश्च धरपुत्रावुभौ स्मृतौ ॥ २३

कल्याणिन्यां ततः प्राणो रमणः शिशिरोऽपि च । मनोहरा धरात्पुत्रानवापाथ हरैः सुता २४ शिवा मनोजवं पुत्रमविज्ञातं गतिं तथा । अवाप चानलात्पुत्रावग्निप्रायगुणौ पुनः ॥ २५

अग्निपुत्रः कुमारस्तु शरस्तम्भे व्यजायत । तस्य शाखो विशाखश्च नैगभेयश्च पृष्ठजाः ॥ २६

अपत्यं कृत्तिकानां तु कार्तिकेयस्ततः स्मृतः । प्रत्यूषस ऋषिः पुंश्रौ विभुर्नाम्नाऽथ देवलः विश्वकर्मा प्रभासस्य पुत्रः शिल्पी प्रजापतिः ॥ २७

प्रासादभवनोद्यानप्रतिमाभूषणादिषु । तडागारामकूपेषु स्मृतः सोऽमरवर्धकिः ॥ २८

अजैकपादहिर्बुध्न्यो विरूपाक्षोऽथ रैवतः । हरश्च बहुरूपश्च त्र्यम्बकश्च सुरेश्वरः ॥ २९

सावित्रश्च जयन्तश्च पिनाकी चापराजितः । एते रुद्राः समाख्याता एकादश गणेश्वराः ॥ ३०

एतेषां मानसानां तु त्रिशूलवरधारिणाम् । कोटयश्चतुरशीतिस्तत्पुत्राश्चाक्षया मताः ॥ ३१

दिक्षु सर्वासु ये रक्षां प्रकुर्वन्ति गणेश्वराः । पुत्रपौत्रसुताश्चैते सुरभीगर्भसंभवाः ॥ ३२

इति श्रीमत्स्ये महापुराण आदिसर्गे वसुहद्रान्वयो नाम पद्मोऽध्यायः ॥ ५ ॥

आदितः श्लोकानां समष्ट्यङ्काः ॥ २०५ ॥

अथ षष्ठोऽध्यायः ।

सूत उवाच—

कश्यपस्य प्रवक्ष्यामि पत्नीभ्यः पुत्रपौत्रकान् । अदितिर्दितिर्दनुश्चैव अरिष्टा सुरसा तथा ॥ १

सुरभिर्विनता तद्भ्राता क्रोधवशा इरा । कद्रुर्विश्वा मुनिस्तद्वत्तासां पुत्रान्निबोधत ॥ २

तुषिता नाम ये देवाश्चाक्षुषरान्तरे मनोः । वैवस्वतेऽन्तरे चैते ह्यादित्या द्वादश स्मृताः ॥ ३

इन्द्रो धाता भगस्त्वष्टा मित्रोऽथ वरुणो यमः । विवस्वान्सविता पूषा अशुमान्विष्णुरेव च ४

एते सहस्रकिरणा आदित्या द्वादश स्मृताः । *मारीचात्कश्यपादाप पुत्रानदितिरुत्तमान् ॥ ५

* एतदर्धस्थानेऽयं पाठो ङ. च. पुराणयोः—पुत्रानजीजनादिमान्देवानादिगिरुत्तमानिति ।

१ घ. ङ. च. सुतान् । २ ग. °तमिति । ३ घ. ङ. च. सत्यंभुवः । ४ घ. ङ. च. पुत्र ऋषिर्नापाय । ५ ग. °श्रो मुनिर्नामाथ । ६ घ. ङ. च. 'प्र२म् । अ' । ७ घ. ङ. च. दनु ।

कृशाश्वस्य ऋषेः पुत्रा देवप्रहरणाः स्मृताः । एते देवगणा विप्राः प्रतिमन्वन्तरेषु च ॥ ६
 उत्पद्यन्ते प्रलीयन्ते कल्पे कल्पे तथैव च । दितिः पुत्रद्वयं लेभे कश्यपादिति नः श्रुतम् ॥ ७
 हिरण्यकशिपुश्चैव हिरण्याक्षस्तथैव च । हिरण्यकशिपोस्तद्वज्रातं पुत्रचतुष्टयम् ॥ ८
 प्रह्लादश्चानुह्लादश्च संह्लादो ह्लाद एव च । प्रह्लादपुत्र आयुष्माच्छिर्बाष्कल एव च ॥ ९
 विरोचनश्चतुर्थश्च स बलिं पुत्रमाप्तवान् । बलेः पुत्रशतं त्वासीद्वाणज्येष्ठं ततो द्विजाः ॥ १०
 धृतराष्ट्रस्तथा सूर्यश्चन्द्रश्चन्द्रांशुतापनः । निकुम्भनाभो गुर्वक्षः कुक्षिभीमो विभीषणः ॥ ११
 एवमाद्यास्तु बहवो बाणज्येष्ठा गुणाधिकाः । बाणः सहस्रबाहुश्च सर्वास्त्रगणसंयुतः ॥ १२
 तपसा तोषितो यस्य पुरे वसति शूलभृत् । महाकालत्वमगमत्साम्यं यश्च पिनाकिनः ॥ १३
 हिरण्याक्षस्य पुत्रोऽभूद्भूलोकः शकुनिस्तथा । भूतसंतापनश्चैव महानाभस्तथैव च ॥ १४
 एतेभ्यः पुत्रपौत्राणां कोटयः सप्तसप्ततिः । महाबला महाकाया नानारूपा महौजसः ॥ १५
 दनुः पुत्रशतं लेभे कश्यपाद्बलदर्पितम् । विप्रचित्तिः प्रधानोऽभूद्येषां मध्ये महाबलः ॥ १६
 द्विमूर्धा शकुनिश्चैव तथा शङ्कुशिरोधरः । अयोमुखः शम्बरश्च कपिशो वामनस्तथा ॥ १७
 मारीचिर्मेघवांश्चैव इरागर्भशिरास्तथा । विद्रावणश्च केतुश्च केतुवीर्यः शतहृदः ॥ १८
 इन्द्रजित्सप्तजिच्चैव वज्रनाभस्तथैव च । एकचक्रो महाबाहुर्वज्राक्षस्तारकस्तथा ॥ १९
 असिलोमा पुलोमा च बिन्दुर्बाणो महासुरः । स्वर्भानुर्वृषपर्वा च एवमाद्या दनोः सुताः २०
 स्वर्भानोस्तु प्रभा कन्या शची चैव पुलोमजा । उपदानवी मयस्याऽऽसीत्तथा मन्वोदरी कृह्वः
 शर्मिष्ठा सुदरी चैव चन्द्रा च वृषपर्वणः । पुलोमा कालका चैव वैश्वानरसुते हि ते ॥ २२
 बह्वपत्ये महासत्त्वे मारीचस्य पैरिग्रहे । तयोः षट्सहस्राणि दानवानामभूत्पुरा ॥ २३
 पौलोमान्कालकेयांश्च मारीचोऽजनयत्पुरा । अवध्या येऽमराणां वै हिरण्यपुरवासिनः २४
 चतुर्मुखाह्वध्वरास्ते हता विजयेन तु । विप्रचित्तिः सैंहिकेयान्सिंहिकायामजीजनत् ॥ २५
 हिरण्यकशिपोर्ये वै भागिनेयास्त्रयोदश । व्यंसः कल्पश्च राजेन्द्र नलो वातापिरेव च ॥ २६
 इल्वलो नमुचिश्चैव श्वसृपश्चाजनस्तथा । नरकः कालनाभश्च सरमाणस्तथैव च ॥ २७
 कालवीर्यश्च विख्यातो दनुवंशविवर्धनाः । संह्लादस्य तु दैत्यस्य निवातकवचाः स्मृताः २८
 अवध्याः सर्वदेवानां गन्धर्वोरगरक्षसाम् । ये हर्ता भर्गमाश्रित्य त्वर्जुनेन रणाजिरे ॥ २९
 षट्कन्या जनयामास ताम्रा मारीचबीजतः । शुकी श्येनी च भासी च सुग्रीवी गृध्रिका शुचिः
 शुकी शुकानुलूकांश्च जनयामास धर्मतः । श्येनी श्येनांस्तथा भासी कुररानप्यजीजनत् ॥ ३१
 गृध्री गृध्रान्कपोतांश्च पारावतविहंगमान् । हंससारसकौञ्चाश्च पुवाञ्छुचिरजीजनत् ॥ ३२
 अजाश्वमेषोऽस्त्रखरान्सुग्रीवी चाप्यजीजनत् । एष ताम्रान्वयः प्रोक्तो विनतायां निबोधत ३३
 गरुडः पततां नाथो अरुणश्च पतत्रिणाम् । सौदामनी तथा कन्या येयं नभसि विश्रुता ॥ ३४
 संपातिश्च जटायुश्च अरुणस्य सुताबुभौ । संपातिपुत्रो बभूवश्च शीघ्रगश्चापि विश्रुतः ॥ ३५
 जटायुषः कर्णिकारः शतगामी च विश्रुतौ । सारसो रज्जुवालश्च भेरुण्डश्चापि तत्सुताः ॥ ३६
 तेषामनन्तमभवत्पक्षिणां पुत्रपौत्रकम् । सुरसायाः सहस्रं तु सर्पाणामभवत्पुरा ॥ ३७

१ क. ख. 'शिपुं चैव हिरण्याक्षं तथै' । २ ग. घ. प्रह्लादश्चानुह्लादश्च संह्लादो 'ह्लाद ए' । ३ ग. घ. क. च.

परिग्रहः । ४ ष. ड. न. व्यंसः शतश्च । ५ ग. ड. च. सुताः । ६ ग. ड. च. 'तां बलमा' । ७ क. च. वरुणश्च ।

सहस्रशिरसां कद्रुः सहस्रं चापि सुव्रत । प्रधानास्तेषु विख्याताः षड्विंशतिरिन्दंम् ॥	३८
शेषवासुकिर्कोटशङ्करावतकम्बलाः । धनञ्जयमहानीलपद्माश्वतरतक्षकाः ॥	३९
एलापत्रमहापद्मधृतराष्ट्रबलाहकाः । शङ्खपालमहाशङ्खपुष्पदंष्ट्रशुभाननाः ॥	४०
शङ्कुरोमा च बहुलो वामनः पाणिनस्तथा । कपिलो दुर्मुखश्चापि पतञ्जलिरिति स्मृताः ॥४१	
एषामनन्तमभवत्सर्वेषां पुत्रपौत्रकम् । प्रायशो यत्पुरा दग्धं जनमेजयमन्दिरे ॥	४२
रक्षोगणं क्रोधवशा स्वनामानमजीजनत् । दंष्ट्रिणां नियुतं तेषां भीमसेनादगाक्षयम् ॥	४३
रुद्राणां च गणं तद्द्रोमहिष्यो वराङ्गनाः । सुरभिर्जनयामास कश्यपोत्संयतव्रता ॥	४४
मुनिर्मुनीनां च गणं गणमप्सरसां तथा । तथा किन्नरगन्धर्वानरिष्टाजनयद्बहून् ॥	४५
तृणवृक्षलतागुल्ममिरा सर्वमजीजनत् । विश्वा तु यक्षरक्षांसि जनयामास कोटिशः* ॥	४६
तत एकोनपञ्चाशन्मरुतः कश्यपाद्वितिः । जनयामास धर्मज्ञानसर्वानमरबलमान् ॥	४७

इति श्रीमात्स्ये महापुराण अदिसर्गे कश्यपान्वयो नाम षष्ठोऽध्यायः ॥ ६ ॥

आदितः श्लोकानां सम्प्ल्यङ्काः ॥ २५२ ॥

अथ सप्तमोऽध्यायः ।

ऋषय ऊचुः—

दितेः पुत्राः कथं जाता मरुतो देवबलभाः । देवैर्जग्मुश्च सापत्नैः कस्मात्ते सख्यमुत्तम् ॥ १

सूत उवाच—

पुरा देवासुरे युद्धे हुतेषु हरिणा सुरैः । पुत्रपौत्रेषु शोकार्ता गत्वा भूलोकमुत्तमम् ॥ २

स्यमन्तपञ्चके क्षेत्रे सरस्वत्यास्तटे शुभे । भर्तुराराधनपरा तप उग्रं चचार ह ॥ ३

तदा दितिर्दैत्यमाता ऋषिरूपेण सुव्रता । फलाहारा तपस्तेपे कृच्छ्रं चान्द्रायणादिकम् ॥ ४

यावद्बर्षशतं साग्रं जराशोकसमाकुला । ततः सा तपसा तप्ता वसिष्ठादीनपृच्छत ॥ ५

कथयन्तु भवन्तो मे पुत्रशोकविनाशनम् । व्रतं सौभाग्यफलदमिह लोके परत्र च ॥ ६

ऊचुर्वसिष्ठप्रमुखा मदनद्वादशीव्रतम् । यस्याः प्रभावाद्भवत्सुतशोकविवर्जिता ॥ ७

ऋषय ऊचुः—

श्रोतुमिच्छामहे सूत मदनद्वादशीव्रतम् । सुतानेकोनपञ्चाशद्येन लेभे दितिः पुनः ॥ ८

सूत उवाच—

यद्वसिष्ठादिभिः पूर्वं दितेः कथितमुत्तमम् । विस्तरेण तदेवेदं मत्सकाशान्निबोधत ॥ ९

चैत्रे मासि सिते पक्षे द्वादश्यां नियतव्रतः । स्थापयेद्व्रणं कुम्भं सिततण्डुलपूरितम् ॥ १०

* इतउत्तरमयं श्लोको म. घ. ङ. च पुस्तकेषु—एते कश्यपदावादाः इतशोऽथ सहस्रशः । एष मन्वन्तरे राज-
न्धर्गः स्वरोचिषे स्मृतः । इति ।

१ ग. ङ. सुव्रता । २ ङ. 'रनुत्तमाः । क्षे° । ३ ग. घ. च. 'न्दमाः' । क्षे° । ४ ङ. प्रायेण । ५ घ. ङ. च.
°पाच्छिवतत्परात् । 'मुनि° । ६ क. भूलोक° । ङ. च. भूभागम् । ७ ग. घ. ङ. च. तीर्थे । ८ क. ख. सुव्रत । ९. च.
सुप्रभा । ९ ख. ग. 'प्रं जाता शो° । १० ग. प्रसादा° ।

- नानाफलयुतं तद्विद्विषु दण्डसमन्वितम् । सितवस्त्रयुगच्छन्नं सितचन्दनचर्चितम् ॥ ११
- नानाभक्ष्यसमोपेतं साहिरण्यं तु शक्तितः । ताम्रपात्रं गुडोपेतं तस्योपरि निवेशयेत् ॥ १२
- तस्मादुपरि कामं तु कदलीदलसंस्थितम् । कुर्याच्छर्करयोपेतां रतिं तस्य च वामतः ॥ १३
- गन्धं धूपं ततो दद्याद्गीतं वाद्यं च कारयेत् । तदभावे कथां कुर्यात्कामकेशवयोर्नरः ॥ १४
- कामनांनना हरेरर्चां स्नापयेद्गन्धवारिणा । शुक्लपुष्पाक्षततिलैरर्चयेन्मधुसूदनम् ॥ १५
- कामाय पादौ संपूज्य जङ्घे सौभाग्यदाय च । ऊरू स्मरायेति पुनर्मन्मथायेति वै कटिमौ ॥ १६
- स्वच्छोदरायेत्युदरमनङ्गायेत्युरो हरेः । मुखं पद्ममुखायेति बाहू पञ्चशराय वै । १७
- नमः सर्वात्मने मौलिमर्चयेदिति केशवम् । ततः प्रभाते तं कुम्भं ब्राह्मणाय निवेदयेत् ॥ १८
- ब्राह्मणानभोजयेद्भक्त्या स्वयं च लवणाहृते । भुक्त्वा तु दाक्षिणां दद्यादिकं मन्त्रमुदीरयेत् ॥
- प्रीयतामन्न भगवान्कामरूपी जनार्दनः । हृदयं सर्वभूतानां य आनन्दोऽभिधीयते ॥ २०
- अनेन विधिना सर्वं मासि मासि व्रतं चरेत् । उपवासी त्रयोदश्यामर्चयेद्विष्णुमव्ययम् ॥ २१
- फलमेकं च संप्राश्य द्वादश्यां भूतले स्वपेत् । ततस्त्रयोदशे मासि घृतधेनुसमन्विताम् ॥ २२
- शय्यां दद्यादन्नङ्गाय सर्वांस्पर्करसंयुताम् । काञ्चनं कामदेवं च शुक्लां गां च पयस्विनीम् ॥ २३
- वासोभिर्द्विजदांपत्यं पूज्यं शक्त्या विभूषणैः । शय्यागन्धादिकं दद्यात्प्रीयतामित्युदीरयेत् ॥
- होमः शुक्लतिलैः कार्यः कामनाभानि कीर्तयेत् । गव्येन हविषा तद्वत्पायसेन च धर्मवित् ॥ २५
- विप्रेभ्यो भोजनं दद्याद्विंशत्यां च विवर्जयेत् । इक्षुदण्डानथो दद्यात्पुष्पमालाश्च शक्तितः ॥ २६
- यः कुर्याद्विधिनाऽनेन भद्रं नद्वादशीमिमां । स सर्वपापनिर्मुक्तः प्राप्नोति हरिसाध्यताम् ॥ २७
- इह लोके वरान्पुत्रानसौभाग्यफलमश्नुते । यः स्मरः संस्मृतो विष्णुरानन्दात्मा महेश्वरः ॥ २८
- सुखार्थी कामरूपेण स्मरेदङ्गजमीश्वरम् । एतच्छ्रुत्वा चकारासौ दितिः सर्वमशेषतः ॥ २९
- कश्यपो व्रतमाहात्यादागत्य परया मुदा । चकार कर्कशां भूयो रूपयौवनशालिनीम् ॥ ३०
- वरैराच्छन्द्यामास सा तु वव्रे ततो वरम् । पुत्रं शक्रवधात्थाय समर्थममितौजसम् ॥ ३१
- वरयामि महात्मानं सर्वाभिरनिषूदनम् । उवाच कश्यपो वाक्यमिन्द्रहन्तारमूर्जितम् ॥ ३२
- प्रदास्यास्यहमेवेह किं त्वेतात्क्रियतां शुभे । आपस्तम्बः करोत्विति पुत्रीयामद्य सुव्रते ॥ ३३
- विधास्यामि ततो गर्भमिन्द्रशत्रुनिषूदनम् । आपस्तम्बस्ततश्चक्रे पुत्रेति द्विविणाधिकाम् ॥ ३४
- इन्द्रशत्रुर्भवस्विति जुहाव च साविस्तरम् । देवा मुमुदिरे दैत्या विमुखाः स्युश्च दानवाः ॥ ३५
- द्वित्यां गर्भमथाधत्त कश्यपः प्राह तां पुनः । त्वया यत्नो विधातव्यो ह्यस्मिन्गर्भे वरानने ॥ ३६
- संवत्सरशतं त्वेकमस्मिन्नेव तपोवने । संख्यायां नैव भोक्तव्यं गर्भिण्या वरवर्णिनि ॥ ३७
- न स्थातव्यं न गन्तव्यं वृक्षमूलेषु सर्वदा । नोपस्करेषूपविशेन्मुसलोऽलुखलादिषु ॥ ३८
- जले च नावगाहेत शून्यागारं च वर्जयेत् । बल्मीकायां न तिष्ठेत् न चोद्दिग्मना भवेत् ॥ ३९
- विलिखेन्न नखैर्भूमिं नाङ्गारेण न भस्मना । न शयालुः सदा तिष्ठेद्यायामं च विवर्जयेत् ॥ ४०
- न तुषाङ्गारभस्मास्थिकपालेषु समाविशेत् । वर्जयेत्कलहं लोकैर्गात्रमङ्गं तथैव च ॥ ४१

१ ड. °नाफलयुतं तद्विद्विषु दण्डसमन्वितम् । गन्धधूपगादिकं दद्या° । २ क ख. नानो ह° । ३ ड. च. ° । पृथुः । ४ ग. °चेच्छक्त्या । ५. ग. ड. च. °शाठ्यविवर्जितः । इ° । ६ ड. च °शिवव्रतम् । स° । ७ ग. °नं च. वर्जयेत् । न ।

न मुक्तकेशा तिष्ठेत् नान्नुचिः स्यात्कदाचन । न शयीतोत्तरशिरा न चापरशिराः क्वचित् ॥४२
 न वस्त्रहीना नोद्विग्ना न चाऽऽर्द्रचरणा सती । नामङ्गल्यां वदेद्वाचं न च हास्याधिका भवेत् ॥
 कुर्यात्तु गुरुशुश्रूषां नित्यं माङ्गल्यतत्परा । सर्वौषधीभिः कोष्णेन वारिणा स्नानमाचरेत् ॥४४
 कृतरक्षा सुभूषा च वास्तुपूजनतत्परा । तिष्ठेत्प्रसन्नवदना भर्तुः प्रियहिते रता ॥ ४५
 दानशीला तृतीयायां पार्वण्यं नक्तमाचरेत् । इतिवृत्ता भवेन्नारी विशेषेण तु गर्भिणी ॥ ४६
 यस्तु तस्या भवेत्पुत्रः शीलायुर्वृद्धिंसंयुतः । अन्यथा गर्भपतनमवाप्नोति न संशयः ॥ ४७
 तस्मात्त्वमनया वृत्त्या गर्भेऽस्मिन्यत्नमाचर । स्वस्त्यस्तु ते गमिष्यामि तथेत्युक्तस्तया पुनः ॥
 पश्यतां सर्वभूतानां तत्रैवान्तरधीयत । ततः सा कश्यपोक्तेन विधिना समतिष्ठत ॥ ४९
 अथ भीतस्तथेन्द्रोऽपि दितेः पार्श्वमुपागमत् । विहाय देवसदनं तच्छुश्रूषुरवस्थितः ॥ ५०
 दितेऽष्टिद्रान्तरप्रेप्सुरभवत्पाकशासनः । विनीतोऽभवदव्यग्रः प्रशान्तवदनो बहिः ॥ ५१
 अजानन्किल तत्कार्यमात्मनः शुभमाचरन् । ततो वर्षशतान्ते सा न्यूने तु दिवसौञ्चिभिः ॥५२
 मेने कृतार्थमात्मानं प्रीत्या विस्मितमानसा । अकृत्वा पादयोः शौचं प्रसुप्ता मुक्तमूर्धजा ॥ ५३
 निद्राभरसमाक्रान्ता दिवापरशिराः क्वचित् । ततस्तदन्तरं लब्ध्वा प्रविष्टस्तु शचीपतिः ॥ ५४
 वज्रेण सप्तधा चक्रे तं गर्भं त्रिदशाधिपः । ततः सप्तैव ते जाताः कुमारः सूर्यवर्चसः ॥ ५५
 रुदन्तः सप्त ते बाला निषिद्धां गिरिदारिणा । भूयोऽपि रुदतश्चैतानेकैकं सप्तधा हरिः ॥ ५६
 चिच्छेद वृत्रहन्ता वै पुनस्तदुदरे स्थितः । एवमेकोनपश्चाद्भूत्वा ते रुरुदुर्भृशम् ॥ ५७
 इन्द्रो निवारयामास मां रोदिष्ट पुनः पुनः । ततः स चिन्तयामास किमेतदिति वृत्रहा ॥ ५८
 धर्मस्य कस्य माहात्म्यात्पुनः संजीवितास्त्वमी । विदित्वा ध्यानयोगेन मदनद्वादशीफलम् ॥
 नूनमेतत्परिणतमधुना कृष्णपूजनात् । वज्रेणापि हताः सन्तो न विनाशमवाप्नुयुः ॥ ६०
 एकोऽप्यनेकतामाप यस्मादुदरगोऽप्यलम् । अवध्या नूनमेते वै तस्माद्देवा भवन्त्विति ॥ ६१
 यस्मान्मा रुदतेत्युक्ता रुदन्तो गर्भसंस्थिताः । मरुतो नाम ते नाम्ना भवन्तु मखभागिनः ॥६२
 ततः प्रसाद्य देवेशः क्षमस्वेति दितिं पुनः । अर्थशास्त्रं समास्थाय मयैतद्दुष्कृतं कृतम् ॥ ६३
 कृत्वा मरुद्गर्णं देवैः समानममराधिपः । दितिं विमानमारोप्य ससुतामनयद्विवम् ॥ ६४
 यज्ञभागभुजो जाता मरुतस्ते ततो द्विजाः । न जग्मुरैक्यमसुरैरतस्ते सुरवल्लभाः ॥ ६५

इति श्रीमात्स्ये महापुराण आदिसर्गे मरुदुदरौ मदनद्वादशीव्रतं नाम सप्तमोऽध्यायः ॥ ७ ॥

आदितः श्लोकानां समष्ट्यङ्काः ॥ ३१७ ॥

अथाष्टमोऽध्यायः ।

ऋषय ऊचुः—

आदिसर्गेश्च यः सूत कथितो विस्तरेण तु । प्रतिर्सर्गं च ये येषामधिपास्तान्वदस्व नः ॥ १

१ ग. 'द्विमाविश्वेत् । अ' । २ ग. ड. 'गतः । वि' । ३ ग. 'द्वा दानवारिणा । भू' । ड. 'द्वा हरिणा गिरा भू' । ४ ग. मा रुदध्वं । ५ ग. 'संस्त्वया सु' । ६ ग. घ. ड. च सर्गे च ।

सूत उवाच—

यदाऽभिषिक्तः सकलाधिराज्ये पृथुर्धरिऽयामधिपो बभूव ।
 तदौषधीनामधिपं चकार यज्ञव्रतानां तपसां च चन्द्रम् ॥ २ ॥
 नक्षत्रताराद्विजवृक्षगुल्मलतावितानस्य च रुक्मगर्भः ।
 अपामधीशं वरुणं धनानां राज्ञां प्रभुं वैश्रवणं च तद्वत् ॥ ३ ॥
 विष्णुं रवीणामधिपं वसूनामग्निं च लोकाधिपतिश्चकार ।
 प्रजापतीनामधिपं च दक्षं चकार शक्रं मरुतामधीशम् ॥ ४ ॥
 दैत्याधिपानामथ दानवानां प्रह्लादमीशं च यमं पितृणाम् ।
 पिशाचरक्षःपशुभूतयक्षवेतालराजं त्वथ शूलपाणिम् ॥ ५ ॥
 प्रालेयशैलं च पतिं गिरीणामीशं समुद्रं ससरिन्नदानाम् ।
 गन्धर्वविद्याधरकिन्नराणामीशं पुनाश्चित्ररथं चकार ॥ ६ ॥
 नागाधिपं वासुकिमुग्रवीर्यं सर्पाधिपं तक्षकमादिदेश ।
 दिशां गजानामधिपं चकार गजेन्द्रमैरावतनामधेयम् ॥ ७ ॥
 सुपर्णमीशं पततामथाश्वराजानमुच्चैःश्रवसं चकार ।
 सिंहं मृगाणां वृषभं गवां च पृक्षं पुनः सर्ववनस्पतीनाम् ॥ ८ ॥
 पितामहः पूर्वमथाभ्यषिञ्चैतान्पुनः सर्वदिशाधिनाथान् ।
 पूर्वेण दिक्पालमथाभ्यषिञ्चन्नाम्ना सुधर्माणमरातिकेतुम् ॥ ९ ॥
 ततोऽधिपं दक्षिणतश्चकार सर्वेश्वरं शङ्खपदाभिधानम् ।
 स केतुमन्तं च दिगीशमीशश्चकारु पश्चाद्भुवनाण्डगर्भः ॥ १० ॥
 हिरण्यरोमाणमुदग्दिगीशं प्रजापतिर्देवसुतं चकार ।
 अद्यापि कुर्वन्ति दिशामधीशाः शंभून्द्रहन्तस्तु भुवोऽमिरक्षाम् ॥ ११ ॥
 चतुर्भिरेभिः पृथुनामधेयो नृपोऽभिषिक्तः प्रथमं पृथिव्याम् + ।
 गतेऽन्तरे चाक्षुषनामधेये वैदस्वताख्ये च पुनः प्रवृत्ते ।
 प्रजापतिः सोऽस्य चराचरस्य बभूव सूर्यान्वयवंशचिह्नः ॥ १२ ॥
 इति श्रीमात्स्ये महापुराणे आविपत्याभिषेचनं नामाष्टमोऽध्यायः ॥ ८ ॥
 आदितः श्लोकानां समष्ट्यङ्काः ॥ ३२९ ॥

अथ नवमोऽध्यायः ।

सूत उवाच—

एवं श्रुत्वा मनुः प्राह पुनरेव जनार्दनम् । पूर्वेषां चरितं ब्रूहि मनुनां मधुसूदन ॥

+ इत उतरभेतदर्धं विद्यते ग.घ. पुस्तकयोः—मन्वन्तरे चापि गते त एव वैवस्वतं चक्रुर्मिं पृथिव्याम् । इति ।

१ ग. घ. क. च. पतिं चकार । २ क. ख. घ. दक्षं । ३ ग. 'सिमेंघुम्' । ४ ग. शब्दं बहन्तं ।

मत्स्य उवाच—

मन्वन्तराणि राजेन्द्र मनुनां चरिते च यत् । प्रमाणं चैव कालस्य तां सृष्टिं च समासतः ॥२
 एकचित्तः प्रशान्तात्मा शृणु मार्तण्डनन्दन । यामा नाम पुरा देवा आसन्स्वायंभुवान्तरे ॥ ३
 सप्तैव ऋषयः पूर्वे ये मरीच्यादयः स्मृताः । आग्नीध्रश्चाग्निबाहुश्च सहैः सवन एव च ॥ ४
 ज्योतिष्मान्द्युतिमान्हव्यो मेधा मेधातिथिर्वसुः । स्वायंभुवस्यास्य मनोर्दशैते वंशवर्धनाः ॥५
 प्रतिसर्गमिमे कृत्वा जग्मुर्यत्परमं पदम् । एतत्स्वायंभुवं प्रोक्तं स्वारोचिषमतः परम् ॥ ६
 स्वारोचिषस्य तनयाश्चत्वारो देववर्चसः । नभोनभस्यप्रसृतिभानवः कीर्तिवर्धनाः ॥ ७
 दत्तो निःश्रयवनस्तम्बः प्राणः कश्यप एव च । और्वो बृहस्पतिश्चैव सप्तैते ऋषयः स्मृताः ॥ ८
 देवाश्च तुषिता नाम स्मृताः स्वारोचिषेऽन्तरे । हस्तीन्द्रः सुकृतो मूर्तिरापो ज्योतिरयः स्मयः
 वसिष्ठस्य सुताः सप्त ये प्रजापतयः स्मृताः । द्वितीयमेतत्कथितं मन्वन्तरमतः परम् ॥ १०
 औत्तमीयं प्रवक्ष्यामि तथा मन्वन्तरं शुभम् । मनुनामौत्तमिर्भयत्र दश पुत्रानजीजनत् ॥ ११
 ईष ऊर्जश्च तर्जश्च शुचिः शुक्रस्तथैव च । मधुश्च माधवश्चैव नभस्योऽथ नमास्तथा ॥ १२
 सहः कनीयानेतेषामुदारः कीर्तिवर्धनः । भौवनास्तत्र देवाः स्युरूजाः सप्तर्षयः स्मृताः ॥ १३
 कौकुंरुण्डश्च दाल्भ्यश्च शङ्गः प्रवहर्णः शिवः । सितश्च सस्मितश्चैव सप्तैते योगवर्धनाः ॥ १४
 मन्वन्तरं चतुर्थं तु तामसं नाम विश्रुतम् । कविः पृथुस्तथैवाग्निरकपिः कपिरेव च ॥ १५
 तथैव जल्पधीमानौ मुनयः सप्त तामसे । साध्या देवगणा यत्र कथितास्तामसेऽन्तरे ॥ १६
 अकल्मषस्तथा धन्वी तपोमूलस्तपोधनः । तपोरतिस्तपस्यश्च तपोद्युतिपरंतपौ ॥ १७
 तपोभागी तपोयोगी धर्माचाररताः सदा । तामसस्य सुताः सर्वे दश वंशविवर्धनाः ॥ १८
 पञ्चमस्य मनोस्तद्द्वैवतस्यान्तरं शृणु । देवबाहुः सुबाहुश्च पर्जन्यः सोमपो मुनिः ॥ १९
 हिरण्यरोमा सप्ताश्वः सप्तैते ऋषयः स्मृताः । देवाश्चाभूतरजसस्तथा प्रकृतयः शुभाः ॥ २०
 अरुणस्तत्त्वदर्शी च वित्तवान्हव्येपः कपिः । युक्तो निरुत्सुकः सत्त्वो निर्मोहोऽथ प्रकाशकः ॥
 धर्मवीर्यबलोपेता दशैते रैवतात्मजाः । भृगुः सुधामा विरजाः सहिष्णुर्नाद एव च ॥ २२
 विवस्वानतिनामा च षष्ठे सप्तर्षयोऽपरे । चाक्षुषस्यान्तरे देवा लेखा नाम परिश्रुताः ॥ २३
 ऋभवोऽथ ऋभाद्याश्च वारिरमूला दिवोकसः । चाक्षुषस्यान्तरे प्रोक्ता देवानां पञ्च योनयः ॥
 रुरुप्रभृतयस्तद्वाक्षुषस्य सुता दश । प्रोक्ताः स्वायंभुवे वंशे ये मया पूर्वमेव तु ॥ २५
 अन्तरं चाक्षुषं चैतन्मया ते परिकीर्तितम् । सप्तमं तत्प्रवक्ष्यामि यद्वैवस्वतमुच्यते ॥ २६
 अत्रिश्चैव वसिष्ठश्च कश्यपो गौतमस्तथा । भरद्वाजस्तथा योगी विश्वामित्रः प्रतापवान् ॥
 जमदग्निश्च सप्तैते सांप्रतं ये महर्षयः । कृत्वा धर्मव्यवस्थानं प्रयान्ति परमं पदम् ॥ २८
 साध्या विश्वे च रुद्राश्च मरुतो वसवोऽश्विनौ । आदित्याश्च सुरास्तद्वत्सप्त देवगणाः स्मृताः

* एतदर्थं न विद्यते ग. घ. ङ. च. पुस्तकेषु ।

१ घ. ङ. च. 'स्य तच्छृणुष्व समाहितः । ए' । २ ग. घ. ङ. च. 'ताः । अमी' । ३ ग. ऋभुः श्रवण ए' ।
 ४ ग. भानवस्त' । ङ. च. भावाश्च तत्र । ५ ग. 'कुर्वण्डिः कुण्डिश्च दाल्भ्यः शङ्ग प्रवाहिणः । मितश्च संमि-
 तश्च' । ६ ङ. च. 'यः स्मृतः । मितश्च संमितश्च' । ७ घ. ङ. च. 'गवाहनाः । ८ क. 'पोभोगी त' । ९ ग. 'व्यभु-
 कविः । यु' । घ. ङ. च. 'व्यमान्कपि ।

इक्ष्वाकुप्रमुखाश्वास्य दश पुत्राः स्मृता भुवि । मन्वन्तरेषु सर्वेषु सप्त सप्त महर्षयः ॥ ३०
 कृत्वा धर्मव्यवस्थानं प्रयान्ति परमं पदम् । सावर्ण्यस्य प्रवक्ष्यामि मनोर्भावि तथाऽन्तरम् ॥
 अश्वत्थामा शरद्व्राश्च कौशिको गालवस्तथा । शतानन्दः काश्यपश्च रामश्च ऋषयः स्मृताः ॥
 धृतिर्वरीयान्यवसः सुवर्णो वृष्टिरेव च । चरिष्णुरीड्यः सुमतिर्वसुः शुक्रश्च वीर्यवान् ॥ ३३
 भविष्या दश सावर्णेभिर्नोः पुत्राः प्रकीर्तिताः । रौच्यादयस्तथाऽन्येऽपि मनवः संप्रकीर्तिताः ३४
 रुचैः प्रजापतेः पुत्रो रौच्यो नाम भविष्यति । मनुभूतिसुतस्तद्ब्रह्मद्वैतौ नाम भविष्यति ॥ ३५
 ततस्तु मेरुसावर्णिर्ब्रह्मसूतुर्मनुः स्मृतः । ऋतश्च ऋतधामा च विष्वक्सेनो मनुस्तथा ॥ ३६
 अतीतानागाताश्चैते मनवः परिकीर्तिताः । पङ्कनं युगसाहस्रमेभिर्व्याप्तं नराधिप* ॥ ३७
 स्वे स्वेऽन्तरे सर्वाभिदमुत्पाद्य सचराचरम् । कल्पक्षये विनिर्वृत्ते मुच्यन्ते ब्रह्मणा सहा ॥ ३८
 एते युगसहस्रान्ते विनश्यन्ति पुनः पुनः । ब्रह्माद्या विष्णुसायुज्यं याता यास्यन्ति वै द्विजाः

इति श्रीमत्स्ये महापुराणे मन्वन्तरानुकीर्तनं नाम नवमोऽध्यायः ॥ ९ ॥

आदितः श्लोकानां समष्ट्यङ्काः ॥ ३६८ ॥

अथ दशमोऽध्यायः ।

ऋषय ऊचुः—

ब्रह्मभिर्धरणी भुक्ता भूपालैः श्रूयते पुरा । पार्थिवाः पृथिवीयोगात्पृथिवी कस्य योगतः ॥ १
 किमर्थं च कृता संज्ञा भूमेः किं परिभाषिकी । गौरितीयं च विख्याता सूत कस्माद्ब्रवीहि नः ॥

सूत उवाच—

वंशे स्वायंभुवस्याऽऽसीद्ब्रह्मो नाम प्रजापतिः । मृत्योस्तु दुहिता तेन परिणीता सुदुर्मुखा ॥ ३
 सुनीथा नाम तस्यारतु वेनो नाम सुतः पुरा । अधर्मनिरतश्चाऽऽसीद्बलवान्वसुधाधिपः ॥ ४
 लोकेऽप्यधर्मकृज्जातः परभार्यापहारकः । धर्माचारस्य सिद्धचर्थं जगतौऽथ महर्षिभिः ॥ ५
 अनुनीतोऽपि न ददावनुज्ञां स यदा ततः । शापेन मारयित्वैनमराजकभयार्दिताः ॥ ६
 ममन्थुर्बाह्यणास्तस्य बलाद्देहमकल्मषाः । तत्कायान्मध्यमानास्तु निपेतुर्ल्लेच्छजातयः ॥ ७
 शरीरे मातुरंशेन कृष्णाञ्जनसमप्रभाः । पितुरंशस्य चांशेन धार्मिको धर्मचारिणः ॥ ८
 उत्पन्नो दक्षिणाद्भस्तास्तधनुः सशरो गदी । दिव्यतेजोमयवपुः सरत्नकवचाङ्गदः ॥ ९
 पृथोरेवाभवद्यत्नात्ततः पृथुरजायत । स विप्रैरभिषिक्तोऽपि तपः कृत्वा सुदारुणम् ॥ १०
 विष्णोर्वीरेण सर्वस्य प्रभुत्वगर्भतपुनः । निःस्वाध्यायवषट्कारं निर्धर्मं वीक्ष्य भूतलम् ॥ ११
 दग्धुमेवोद्यतः कोपाच्छरेणामितविक्रमः । ततो गोरूपमास्थाय भूः पलायितुमुद्यत ॥ १२
 पृष्ठतोऽनुगतस्तस्याः पृथुर्दीप्तशरासनः । ततः स्थित्वैकदेशे तु किं करोमीति चाब्रवीत् ॥ १३
 पृथुरप्यवदद्वाक्यमीप्सितं देहि सुवते । सर्वस्य जगतः शीघ्रं स्थावरस्य चरस्य च ॥ १४

* इतः परमेतद्धं विद्यते घ. ड. च. पुस्तकेषु—संकीर्तनं सर्वमिदं मया प्रोक्तं तवानव इति । + इत आरभ्य शरासन इत्यन्तप्रश्नो ड. च. पुस्तकयोर्न विद्यते ।

- तथैव साऽन्नवीद्भूमिर्दुर्दोह स नराधिपः । स्वके पाणौ पृथुर्वत्सं कृत्वा स्वायंभुवं मनुम् ॥ १५
 तदन्नमभवंच्छुद्धं प्रजा जीवन्ति येन वै । ततस्तु ऋषिभिर्दुग्धा वत्सः सोमस्तदाऽभवत् ॥ १६
 दोग्धा बृहस्पतिरभूत्पात्रं वेदस्तपो रसः । देवैश्च वसुधा दुग्धा दोग्धा मित्रस्तदाऽभवत् १७
 इन्द्रो वत्सः समभवत्क्षीरमूर्जस्करं बलम् । देवानां काञ्चनं पात्रं पितृणां राजतं तथा ॥ १८
 अन्तकश्चाभवद्दोग्धा यमो वत्सः स्वधा रसः । अलात्रुपात्रं नागानां तक्षको वत्सकोऽभवत् ॥
 विषं क्षीरं ततो दोग्धा धृतराष्ट्रोऽभवत्पुनः । असुरैरपि दुग्धेयमायसे शंक्रपीडिनीम् ॥ २०
 पात्रे मायामभूद्वत्सः प्राह्लादिस्तु विरोचनः । दोग्धा द्विमूर्धा तत्राऽऽसीन्माया येन प्रदतिता
 यक्षैश्च वसुधा दुग्धा पुराऽन्तर्धानमीप्सुभिः । कृत्वा वैश्रवणं वत्समामपात्रे महीपते ॥ २२
 प्रेतरक्षोगणैर्दुग्धा धरा रुधिरमुल्बणम् । रौप्यनाभोऽभवद्दोग्धा सुमाली वत्स एव तु ॥ २३
 गन्धर्वैश्च पुरा दुग्धा वसुधा साप्सरोगणैः । वत्सं चैत्ररथं कृत्वा गन्धान्पद्मदले तथा ॥ २४
 दोग्धा वररुचिर्नाम नाट्यवेदस्य पारगः । गिरिभिर्वसुधा दुग्धारत्नानि विविधानि च ॥ २५
 औषधानि च दिव्यानि दोग्धा मेरुर्महाचलः । वत्सोऽभूद्धिमवांस्तत्र पात्रं शैलमयं पुनः २६
 वृक्षैश्च वसुधा दुग्धा क्षीरं छिन्नप्ररोहणम् । पालाशपात्रे दोग्धा तु शालः पुष्पलताकुलः २७
 पृक्षोऽभवत्ततो वत्सः सर्ववृक्षो धनाधिपः । एवमन्यैश्च वसुधा तदा दुग्धा यथेप्सितम् ॥ २८
 आयुर्धनानि सौख्यं च पृथौ राज्यं प्रशासति । न दरिद्रस्तदा कश्चिन्न रोगी न च पापकृत् ॥
 नोपसर्गभयं किञ्चित्पृथौ राजनि शासति।।नित्यं प्रमुदिता लोका दुःखशोकविवाजिताः ३०
 धनुष्कोट्या च शैलेन्द्रानुत्सार्य स महाबलः । भुवस्तलं समं चक्रे लोकानां हितकाम्यया ॥
 न पुरग्रामदुर्गाणि न चाऽऽयुधधरा नराः । क्षयातिशयदुःखं च नार्थशास्त्रस्य चाऽऽदरः ॥ ३२
 धर्मैकवासना लोकाः पृथौ राज्यं प्रशासति । कथितानि च पात्राणि यत्क्षीरं च मया तवा ॥ ३३
 येषां यत्र रुचिस्तत्तद्देयं तेभ्यो विजानता । यज्ञश्राद्धेषु सर्वेषु मया तुभ्यं निवेदितम् ॥ ३४
 दुहितृत्वं गता यस्मात्पृथोर्धर्मवतो मही । तदाऽनुरागयोगाच्च पृथिवी विश्रुता बुधैः ॥ ३५

इति श्रीमत्स्ये महापुराणे वैन्याभिवर्णनो नाम दशमोऽध्यायः ॥ १० ॥

आदितः श्लोकानां समष्ट्यङ्काः ॥ ४०३ ॥

अथैकादशोऽध्यायः ।

ऋषय ऊचुः—

आदित्यवंशमखिलं वद सूत यथाक्रमम् । सोमवंशं च तत्त्वज्ञ यथावद्वक्तुमर्हसि ॥ १

सूत उवाच—

विवस्वान्कश्यपात्पूर्वमदित्यामभवत्सुतः । तस्य पत्नीत्रयं तद्वत्संज्ञा राज्ञी प्रभा तथा ॥ २

रैवतस्य सुता राज्ञी रेवते सुषुवे सुतम् । प्रभा प्रभातं सुषुवे त्वाष्ट्री संज्ञा तथा मनुम् ॥ ३

यमश्च यमुना चैव यमलौ तु बभूवतुः । ततस्तेजोप्रयं रूपमसहन्ती विवस्वतः ॥ ४

नारीमुत्पाद्यामास स्वशरीरादनिन्दिताम् । त्वाप्त्री स्वरूपरूपेण नाम्ना छायेति भामिनी ॥५
 पुरतः संस्थितां दृष्ट्वा संज्ञा तां प्रत्यभाषत । छायेत्वं भज भर्तारमस्मदीयं वरानने ॥ ६
 अपत्यानि मदीयानि मातुन्नेहेन पालय । तथेत्युक्त्वा तु सा देवमंगमत्कापि सुव्रता ॥ ७
 कामयामास देवोऽपि संज्ञेयमिति चाऽऽदरात् । जनयामास तस्यां तु पुत्रं च मनुरूपिणम् ॥८
 सवर्णत्वाच्च सावर्णिर्मनोर्वैवस्वतस्य च । ततः शानिं च तपतीं विधिं चैव क्रमेण तु ॥ ९
 छायायां जनयामास संज्ञेयमिति भास्करः । छाया स्वपुत्रेऽभ्यधिकं स्नेहं चक्रे मनौ तथा ॥१०
 पूर्वां मनुस्तु चक्षाम न यमः क्रोधमूर्च्छितः । संतर्जयामास तदा पादमुद्यम्य दक्षिणम् ॥ ११
 शशाप च यमं छाया संक्षतः क्रुमिसंयुतः । पादोऽयमेको भविता पूयशोणितविश्रवः ॥ १२
 निवेद्यामास पितुर्यमः शापादमर्षितः । निष्कारणमहं शतो मात्रा देव सकोपया ॥ १३
 बालभावान्मया किंचिदुद्यतश्ररणः सकृत् । मनुना वार्यमाणाऽपि मम शापमदाद्विभो ॥१४
 प्रायो न माता साऽस्माकं शापेनाहं यतो हतः । देवोऽप्याह यमं भूयः किं करोमि महामते १५
 मौख्यात्कस्य न दुःखं स्यादथवा कर्मसंततिः । अनिवार्या भवस्यापि का कथाऽन्येषु जन्तुषु ॥
 कृकवाकुर्मया दत्तो यः क्रुमिन्भक्षयिष्यति । क्लृप्तं च रुधिरं चैव वत्सायमपनेष्यति ॥ १७
 एवमुक्तस्तपस्तेपे यमस्तीव्रं महायशाः । गोकर्णतीर्थं वैराग्यात्कलपत्रानिलाशनः ॥ १८
 आराधयन्महादेवं यायद्वर्षाद्युतायुतम् । वरं प्रादान्महादेवः संतुष्टः शूलभृत्तदा ॥ १९
 वव्रे स लोकपालत्वं पितृलोके नृपालयम् । धर्माधर्मात्मकस्यापि जगतस्तु परीक्षणम् ॥ २०
 एवं स लोकपालत्वमगमच्छूलपाणिनः । पितृणां चाऽऽधिपत्यं च धर्माधर्मस्य चानव ॥२१
 विवस्थानथ तज्ज्ञात्वा संज्ञायाः कर्मचेष्टितम् । त्वद्दुःसमीपमगमदाचक्षे च रोषवान् ॥ २२
 तमुवाच ततस्त्वष्टा सांत्वपूर्वं द्विजोत्तमाः । तवासहन्ती भगवन्महस्तीव्रं तमोनुदम् ॥ २३
 वडवारूपमास्थाय मत्सकाशमिहाऽऽगता । निवारिता मया सा तु त्वया चैव दिवाकर ॥ २४
 यस्माद्विज्ञाततया मत्सकाशमिहाऽऽगता । तस्मान्मदीयं भवन् प्रवेष्टुं न त्वमर्हसि ॥ २५
 एवमुक्ता जगामाथ मरुदेशमनिन्दिता । वडवारूपमास्थाय भूतले संप्रतिष्ठिता ॥ २६
 तस्मात्प्रसादं कुरु मे यद्यनुग्रहभागहम् । अपनेष्यामि ते तेजो यन्मे कृत्वा दिवाकर ॥ २७
 रूपं तव करिष्यामि लोकानन्दकरं प्रभो । तथेत्युक्तः स रविणा श्रमां कृत्वा दिवाकरम् ॥ २८
 पृथक्चकार तत्तेजश्चक्रं विष्णोरकल्पयत् । त्रिशूलं चापि रुद्रस्य वज्रमिन्द्रस्य चाधिकम् ॥
 दैत्यदानवसंहर्तुः सहस्रकिरणाम्कम् । रूपं चाप्रतिमं चक्रे त्वष्टा पद्भ्यामृते महत् ॥ ३०
 न शशाकाथ तद्द्रष्टुं पादरूपं रवेः पुनः । अर्चास्वपि ततः पादौ न काश्चित्कारयेत्काचित् ॥ ३१
 यः करोति स पापिष्ठां गतिमाप्नोति निन्दिताम् । कुष्ठरोगमवाप्नोति लोकेऽस्मिन्दुःखसंयुतः ॥
 तस्माच्च धर्मकामार्थी चित्रेष्वायतनेषु च । न काश्चित्कारयेत्पादौ देवदेवस्य धीमतः ॥ ३३
 ततः स भगवान्गत्वा भूर्लोकममराधिपः । कामयामास कामार्तां मुख एव दिवाकरः ॥ ३४
 अश्वरूपेण महता तेजसा च समावृतः । संज्ञा च मनसा क्षोभमगमद्भवविह्वला ॥ ३५
 नासापुटाभ्यामुत्सृष्टं परोऽयमिति शङ्कया । तद्रेतसस्ततो जातावाश्विनाविति निश्चितम् ॥३६

- वृक्षौ सुतत्वात्संजातौ नासत्यौ नासिकाग्रतः । ज्ञात्वा चिराच्च तं देवं संतोषमगमत्परम् ॥
विमानेनागमत्स्वर्गं पत्या सह मुदान्विता ॥ ३७
- सावर्णोऽपि मनुर्मेरावद्याप्यास्ते तर्षोधनः । शनिस्तपोबलादाप ग्रहसाम्यं ततः पुनः ॥ ३८
यमुना तपती चैव पुनर्नद्यौ बभूवतुः । विष्टिर्धोरात्मिका तद्भ्रूकालत्वेन व्यवस्थिता ॥ ३९
मनोर्वैवस्वतस्याऽऽसन्दश पुत्रा महाबलाः । इलस्तु प्रथमस्तेषां पुत्रेष्ट्यां समजायत ॥ ४०
इक्ष्वाकुः कुशनाभश्च अरिष्टो धृष्ट एव च । नरिष्यन्तः करूपश्च शर्यातिश्च महाबलाः ॥
पृषधश्चाथ नामागः सर्वे ते दिव्यमानुषाः ॥ ४१
- अभिषिच्य मनुः पुत्रमिलं ज्येष्ठं स धार्मिकः । जगाम तपसे भूयः स महेन्द्रवनालयम् ॥ ४२
अथ दिग्जयासिन्द्रचर्ममिलः प्रायान्महीमिमाम् । भ्रमन्द्गीपानि सर्वाणि क्षमाभृतः संप्रधर्षयन्
जगामोपवनं शंभोरश्वाकृष्टः प्रतापवान् । कल्पद्रुमलताकीर्णं नाम्ना शरवणं महत् ॥ ४४
रमते यत्र देवेशः शंभुः सोमार्धशेखरः । उमया समयस्तत्र पुरा शरवणे कृतः ॥ ४५
पुंनाम सत्त्वं यत्किञ्चिदागमिष्यति ते वने । स्त्रीत्वमेष्यति तत्सर्वं दशयोजनमण्डले ॥ ४६
अज्ञातसमयो राजा इलः शरवणे पुरा । स्त्रीत्वमाप विशन्नेव वडवात्वं हयस्तदा ॥ ४७
पुरुषत्वं हृतं सर्वं स्त्रीरूपे विस्मितो नृपः । इलेति साऽभवन्नारी पीनोन्नतघनस्तनी ॥ ४८
उन्नतश्रोणिजघना पद्मपत्रायतेक्षणा । पूर्णेन्दुवदना तन्वी विलासोल्लासितेक्षणा ॥ ४९
मूलोन्नतायतभुजा नीलकुञ्चितमूर्धजा । तनुलोमा सुदशना मृदुगम्भीरभाषिणी ॥ ५०
श्यामगौरैण वर्णेन हंसवारणगामिनी । कार्मुकभ्रूयुगोपेता तनुताग्रनखाङ्कुरा ॥ ५१
भ्रमन्ती च वने तस्मिंश्चिन्तयामास मामिनी । को मे पिताऽथवा भ्राता का मे माता भवेदिह
कस्य भर्तुरहं दत्ता कियद्वैत्स्यामि भूतले । चिन्तयन्तीति दृष्टशे सोमपुत्रेण साऽङ्गना ॥ ५३
इला रूपसमाक्षिप्तमनसा वरवर्णिनी । बुधस्तदाप्तये यत्नमकरोत्कामपीडितः ॥ ५४
विशिष्टाकारवान्दण्डी सकमण्डलुपुस्तकः । वेणुदण्डकृतानेकपवित्रकगणत्रिकः ॥ ५५
द्विजरूपः शिखी ब्रह्म निगदन्कर्णकुण्डलः । बटुभिश्चान्वितो युंक्तैः समित्पुष्पकुशोदकैः ५६
किलान्विषन्वने तस्मिन्नाजुहाव स तामिलाम् । बहिर्वनस्यान्तरितः किल पादपमण्डले ॥ ५७
- ससंभ्रममकस्मात्तां सोपालम्भमिवावदत् । त्यक्त्वाऽग्निहोत्रशुश्रूषां क्व गता मन्दिरान्ममा ॥
इयं विहारवेला ते ह्यतिक्रामति सांप्रतम् । एहोहि पृथुशुश्रोणि संप्रान्ता केन हेतुना ॥ ५९
इयं सायंतनी वेला विहारस्येह वर्तते । कृत्वोपलेपनं पुष्पैरलंकुरु गृहं मम ॥ ६०
सा त्वब्रवीद्विमृताऽहं सर्वमेतत्तपोधन । आत्मानं त्वां च भर्तारं कुलं च वद मेऽनघ ॥ ६१
बुधः प्रोवाच तां तन्वीमिला त्वं वरवर्णिनी । अहं च कामुकोनाम बहुविद्यो बुधः स्मृतः ६२
तेजस्विनः कुले जातः पिता मे ब्राह्मणाधिपः । इति सा तस्य वचनात्प्रविष्टा बुधमन्दिरम् ६३
रत्नस्तम्भसर्मायुक्तं दिव्यमायाविनिर्मितम् । इला कृतार्थमात्मानं मेने तद्भवनस्थिता ६४
अहो वृत्तमहो रूपमहो धनमहो कुलम् । मम चास्य च मे भर्तुरहो लावण्यमुत्तमम् ॥ ६५

रेमे च सा तेन समतिकालमिला ततः । सर्धभोगमये गेहे यथेन्द्रभवने तथा ॥

६६

इति श्रीमास्थे महापुराणे बुधसंगमो नामैकादशोऽध्यायः ॥ ११ ॥

आदितः श्लोकानां समष्ट्यङ्काः ॥ ४६९ ॥

अथ द्वादशोऽध्यायः ।

सूत उवाच—

अथान्विषन्तो राजानं ध्रातरस्तस्य मानवाः । इक्ष्वाकुप्रमुखा जग्मुस्तदा शरवणान्तिकम् १
 ततस्ते दृष्टुः सर्वे वडवामग्रतः स्थिताम् । रत्नपर्याणकिरणदीप्तकायामनुत्तमाम् ॥ २
 पर्याणप्रत्यभिज्ञानात्सर्वे विस्मयमागताः । अयं चन्द्रप्रभो नाम वाजी तस्य महात्मनः ॥ ३
 अगमद्बडवारूपमुत्तमं केन हेतुना । ततस्तु मैत्रावरुणि पप्रच्छस्ते पुरोधसम् ॥ ४
 किमित्येतद्भूच्चित्रं वद योगविदां वर । वसिष्ठश्चाब्रवीत्सर्वं दृष्ट्वा तद्भ्रूयानचक्षुषा ॥ ५
 समयः शंभुदयिताकृतः शरवणे पुरा । यः पुमान्प्रविशेदत्र स नारीत्वमवाप्स्यति ॥ ६
 अयमश्वोऽपि नारीत्वमगाद्राज्ञा सहैव तु । पुनः पुरुषतामिति यथाऽसौ धनदोपमः ॥ ७
 तथैव यत्नः कर्तव्यश्चाऽऽराध्यैव पिनाकिनम् । ततस्ते मानवा जग्मुर्ग्रन्थ देवो महेश्वरः ॥ ८
 तुष्टुवुर्विधिः स्तोत्रैः पार्वतीपरमेश्वरौ । तावूचतुरलङ्घ्योऽयं समयः किंतु सांप्रतम् ॥ ९
 इक्ष्वाकोरश्वमेधेन यत्फलं स्यात्तदावयोः । दत्त्वा किंपुरुषो वीरः स भविष्यत्यसंशयम् ॥ १०
 तथेत्युक्तास्ततस्ते तु जग्मुर्वैदस्वतात्मजाः । इक्ष्वाकोश्चाश्वमेधेन चेलः किंपुरुषोऽभवत् ॥ ११
 मासमेकं पुमान्वीरः स्त्री च मासमभूत्पुनः । बुधस्य भवने तिष्ठन्निलो गर्भधरोऽभवत् ॥ १२
 अजीजनत्पुत्रमेकमनेकगुणसंयुतम् । बुधश्चोत्पाद्य तं पुत्रं स्वर्लोकमगमत्ततः ॥ १३
 इलस्य नाम्ना तद्द्वयमिलावृतमभूत्तदा । सोमार्कवंशयोरारदाविलोऽभून्मनुनन्दनः ॥ १४
 एवं पुरुरवाः पुंसोरभवद्दंशवर्धनः । इक्ष्वाकुरर्कवंशस्य तथैवोक्तस्तपोधनाः ॥ १५
 इलः किंपुरुषत्वे च सुदुग्ध इति चोच्यते । पुनः पुत्रत्रयमभूत्सुदुग्धस्यापराजितम् ॥ १६
 उत्कलो वै गहस्तद्द्वन्द्वरिताश्वश्च वीर्यवान् । उत्कलस्योत्कला नाम गयस्य तु गया मता ॥ १७
 हरिताश्वस्य दिक्पूर्वा विश्रुता कुरुभिः सह । प्रतिष्ठानेऽभिषिच्यथा स पुरुरवसं सुतम् ॥ १८
 जगामेलावृतं भोक्तुं वर्षं दिव्यफलाशनम् । इक्ष्वाकुर्ज्येष्ठदायादो मध्यदेशमवाप्तवान् ॥ १९
 नरिष्यन्तस्य पुत्रोऽभूच्छुचो नाम महाबलः । नाभागस्याश्वरीषस्तु धृष्टस्य च सुतत्रयम् ॥ २०
 धृतकेतुश्चित्रनाथो रणधृष्टश्च वीर्यवान् । आनर्तो नाम शर्यातेः सुकन्या चैव दारिका ॥ २१
 आनर्तस्याभवत्पुत्रो रोचमानः प्रतापवान् । आनर्तो नाम देशोऽभून्नगरी च कुशस्थली ॥ २२
 रोचमानस्य पुत्रोऽभूद्देवो रैवत एव च । ककुद्भी चापरं नाम ज्येष्ठः पुत्रशतस्य च ॥ २३
 रेवती तस्य सा कन्या भार्या रामस्य विश्रुता । करूपस्य तु कारूपा बहवः प्रथिता भुवि ॥ २४
 प्रपधो गोवधाच्छूद्रो गुरुशापादजायत । इक्ष्वाकुवंशं वक्ष्यामि शृणुध्वमृषिसत्तमाः ॥ २५
 इक्ष्वाकोः पुत्रतामाप विकुक्षिर्नाम देवराट् । ज्येष्ठः पुत्रशतस्याऽऽसीद्दश पञ्च च तत्सुताः २६

- मेरोरुत्तरतस्ते तु जाताः पार्थिवसत्तमाः । चतुर्दशोत्तरं चान्यच्छतमस्य तथाऽभवत् ॥ २७
- मेरोर्दक्षिणतो ये ये राजानः संप्रकीर्तिताः । ज्येष्ठः ककुत्स्थो नाम्नाऽभूत्सुतस्तु सुयोधनः २८
- तस्य पुत्रः पृथुर्नाम विश्वगश्च पृथोः सुतैः । इन्दुस्तस्य च पुत्रोऽभूत्पुत्रवनाश्वस्ततोऽभवत् ॥ २९
- श्रावस्तश्च महातेजा वत्सकस्तस्तुतोऽभवत् । निर्मिता येन श्रावस्ती गौडदेशे द्विजोत्तमाः ३०
- श्रावस्तादबृहदश्वोऽभूत्कुवलाश्वस्ततोऽभवत् । धुन्धुमारत्वमगमर्द्धुन्धुनाम्ना हतः पुरा ॥ ३१
- तस्य पुत्रास्त्रयो जाता दृढाश्वो दण्ड एव च । कपिलाश्वश्च विख्यातो धौन्धुमारिः प्रतापवान्
- दृढाश्वस्य प्रमोदश्च हर्यश्वस्तस्य चाऽऽत्मजः । हर्यश्वस्य निकुम्भोऽभूत्संहताश्वस्ततोऽभवत्
- अकृताश्वो रणाश्वश्च संहताश्वसुतावुभौ । युवनाश्वो रणाश्वस्य मान्धाता च ततोऽभवत् ३४
- मान्धातुः पुरुकुन्सोऽभून्धर्मसेनश्च पार्थिवः । मुञ्चुकुन्दश्च विख्यातः शत्रुजिच्च प्रतापवान् ३५
- पुरुकुत्सस्य पुत्रोऽभूद्भसुदो नर्मदापतिः । संभूतिस्तस्य पुत्रोऽभूत्त्रिधन्वा च ततोऽभवत् ३६
- त्रिधन्वनः सुतो जातस्त्रय्यारुण इति स्मृतः । तस्मात्सत्यव्रतो नाम तस्मात्सत्यरथः स्मृतः ३७
- तस्य पुत्रो हरिश्चन्द्रो हरिश्चन्द्राच्च रोहितः । रोहिताच्च वृको जातो वृकाद्वाहुरजायत ॥ ३८
- सगरस्तस्य पुत्रोऽभूद्वाजा परमधार्मिकः । द्वे भार्ये सगरस्यापि प्रभा भानुमती तथा ॥ ३९
- ताभ्यामाराधितः पूर्वमौर्वोऽग्निः पुत्रकाम्यया । और्वस्तुष्टस्तयोः प्रादाद्यथेत् वरमुत्तमम् ४०
- एका षष्टिसहस्राणि सुतमेकं तथाऽपरा । गृह्णातु वंशकर्मारं प्रभाऽगृह्णाद्गृह्णंस्तदा ॥ ४१
- एकं भानुमती पुत्रमगृह्णादसमञ्जसम् । ततः षष्टिसहस्राणि सुषुवे यादवी प्रभा ॥ ४२
- खजन्तः पृथिवीं दग्धा विष्णुना येऽश्वमार्गणे । असमञ्जसस्तु तनयो योऽंशुमान्नाम विश्रुतः ॥
- तस्य पुत्रो दिलीपस्तु दिलीपात्तु भगीरथः । येन भागीरथी गङ्गा तपः कृत्वाऽवतारिता ॥ ४४
- भगीरथस्य तनयो नाभाग इति विश्रुतः । नाभागस्याम्बरीषोऽभूत्सिन्धुद्वीपस्ततोऽभवत् ॥
- तस्यायुतायुः पुत्रोऽभूत्तुपर्णस्ततोऽभवत् । तस्य कल्मषपादस्तु सर्वकर्मा ततः स्मृतः ॥ ४६
- तस्यानरण्यः पुत्रोऽभून्निघ्नस्तस्य सुतोऽभवत् । निघ्नपुत्रावुभौ जातावनमित्ररघू नृपौ ॥ ४७
- अनामित्रो वनमगान्द्रविता स कृते नृपः । रघोरभूदिलीपस्तु दिलीपादजकस्तथा ॥ ४८
- दीर्घबाहुरजाजातश्चाजपालस्ततो नृपः । तस्माद्दशरथो जातस्तस्य पुत्रचतुष्टयम् ॥ ४९
- नारायणात्मकाः सर्वे रामस्तेष्वग्रजोऽभवत् । रावणान्तकैरस्तद्वद्रघूणां वंशवर्धनः ५०
- वाल्मीकिस्तस्य चरितं चक्रे भार्गवसत्तमः । तस्य पुत्रौ कुशलवाक्विश्वाकुलवर्धनौ ॥ ५१
- अतिथिस्तु कुशाज्जज्ञे निषधस्तस्य चाऽऽत्मजः । नलस्तु नैषधस्तस्मान्नभास्तस्मादजायत ॥
- नभसः पुण्डरीकोऽभूत्क्षेमधन्वा ततः स्मृतः । तस्य पुत्रोऽभवद्वीरो देवानीकः प्रतापवान् ॥ ५३
- अहीनगुस्तस्य सुतः सहस्राश्वस्ततः परः । ततश्चन्द्रावलोक्तु तारापीडस्ततोऽभवत् ॥ ५४
- तस्याऽऽत्मजश्चन्द्रगिरिर्भानुश्चन्द्रस्ततोऽभवत् । श्रुतायुरभवत्तस्मान्द्वारते यो निपातितः ५५
- नलौ द्वावेव विख्यातौ वंशे कश्यपसंभवे । वीरसेनसुतस्तद्वन्नैषधश्च नराधिपः ॥ ५६

एते वैवस्वते वंशे राजानो भूरिदक्षिणाः । इक्ष्वाकुवंशप्रभवाः प्राधान्येन प्रकीर्तिताः ॥ ५७

इति श्रीमास्थे महापुराणे सूर्यवंशानुकीर्तनं नाम द्वादशोऽध्यायः ।

आदितः श्लोकानां समष्ट्यङ्काः ॥ ५२६ ॥

अथ त्रयोदशोऽध्यायः ।

मनुरुवाच—

मगवन्भ्रूतुमिच्छामि पितृणां वंशमुत्तमम् । रवेश्च श्राद्धदेवत्वं सोमस्य च विशेषतः ॥ २

मत्स्य उवाच—

हन्त ते कथयिष्यामि पितृणां वंशमुत्तमम् । स्वर्गे पितृगणाः सप्त त्रयस्तेषाममूर्तयः ॥ २

मूर्तिमन्तोऽथ चत्वारः सर्वेषाममितौजसः । अमूर्तयः पितृगणा वैराजस्य प्रजापतेः ॥ ३

जयन्ति यान्देवगणा वैराजा इति विश्रुताः । ये चैते योगविभ्रष्टाः प्राप्य लोकान्सनातनान् ४

पुनर्ब्रह्मदिनान्ते तु जायन्ते ब्रह्मवादिनः । संप्राप्य तां स्मृतिं भूयो योगं सांख्यमनुत्तमम् ॥ ५

सिद्धिं प्रयान्ति योगेन पुनरावृत्तिदुर्लभाम् । योगिनामेव देयानि तस्माच्छ्रान्द्धानि दातुभिः ॥

एतेषां मानसी कन्या पत्नी हिमवतो मता । भैनाकस्तस्य दाय्यादः क्रौञ्चस्तस्याग्रजोऽभवत् ॥

क्रौञ्चद्वीपः स्मृतो येन चतुर्थो घृतसंवृतः ॥ ७

भेना च सुबुवे तिस्रः कन्या योगवतीस्ततः । उमैकपर्णाऽपर्णा च तीव्रव्रतपरायणाः ॥ ८

रुद्रस्यैका सितस्यैका जैगीष्वयस्य चापरा । दत्ता हिमवता बालाः सर्वा लोके तपोधिकाः ॥

ऋषय ऊचुः—

कस्माद्वाक्षायणी पूर्वं ददाहाऽऽत्मानमात्मना । हिमवद्दुहिता तद्वत्कथं जाता महीतले ॥ १०

संहरन्ती किमुक्ताऽसौ सुता वा ब्रह्मसूनुना । दक्षेण लोकजननी सूत विस्तरतो वद ॥ ११

सूत उवाच—

दक्षस्य यज्ञे वितते प्रभूतवरदक्षिणे । समाहूतेषु देवेषु प्रोवाच पितरं सती ॥ १२

किमर्थं तात भर्ता मे यज्ञेऽस्मिन्नाभिमन्त्रितः । अयोग्य इति तामाह दक्षो यज्ञेषु शूलमृत ॥ १३

उपसंहारकृद्दुद्रस्तेनामङ्गलभागयम् । जुकोपाथ सती देहं त्यक्ष्यामीति त्वद्दुद्भवम् ॥ १४

दशानां त्वं च भविता पितृणामेकपुत्रकः । क्षत्रियत्वेऽश्वमेधे च रुद्रात्त्वं नाशमेव्यसि ॥ १५

इत्युक्त्वा योगमास्थाय स्वदेहोद्भवतेजसा । निर्दहन्ती तदात्मानं सदेवासुरकिन्नरैः ॥ १६

किं किंमदिति प्रोक्ता गन्धर्वगणगुह्यकैः । उपगम्याब्रवीद्दक्षः प्राणिपत्याथ दुःखितः ॥ १७

त्वमस्य जगतो माता जगत्सौभाग्यदेवता । दुहितृत्वं गता देवि ममानुग्रहकाम्यया ॥ १८

न त्वया रहितं किञ्चिद्ब्रह्माण्डे सचराचरम् । प्रसादं कुरु धर्मज्ञे न मां त्यक्तुमिहार्हसि ॥ १९

प्राह देवी यदारब्धं तत्कार्यं मे न संशयः । किंत्ववश्यं त्वया मर्त्ये हतयज्ञेन शूलिना ॥ २०

प्रसादे लोकसृष्ट्यर्थं तपः कार्यं ममान्तिके । प्रजापतिस्त्वं भविता दशानामङ्गजोऽप्यलम् २१

मर्दशेनाङ्गना षट्भिर्विष्यन्त्यङ्गजास्तव । मत्संनिधौ तपः कुर्वन्प्राप्स्यसे योगमुत्तमम् ॥ २२

एवमुक्तोऽब्रवीद्दक्षः केणु केणु मयाऽनये । तीर्थेषु च त्वं द्रष्टव्या स्तोतव्या कैश्च नाममिः ॥ २३
देव्युवाच—

सर्वदा सर्वभूतेषु द्रष्टव्या सर्वतो भुवि । सर्वलोकेषु यत्किंचिद्रहितं न मया विना ॥ २४

तथाऽपि येषु स्थानेषु द्रष्टव्या सिद्धिमीप्सुमिः।स्मर्तव्या भूतिकामैर्वा तानि वक्ष्यामि तत्त्वतः
वाराणस्यां विशालाक्षी नैमिषे लिङ्गधारिणी । प्रयागे ललिता देवी कामाक्षी गन्धमादने ॥
मानसे कुमुदा नाम विश्वकाया तथाऽम्बरे ॥ २७

गोमन्ते गोमती नाम मन्दरे कामचारिणी । मदोत्कटा चैत्ररथेऽजयन्ती हस्तिनापुरे ॥ २८

कान्यकुब्जे तथा गौरी रभमा मलयपर्वते । एकाम्बके कीर्तिमती विश्वा विश्वेश्वरे विदुः ॥२९

पुष्करे पुरुद्वृतेति केदारो मार्गदायिनी । नन्दा हिमवतः पृष्ठे गोकर्णे मद्रकार्णिका ॥ ३०

स्थानेश्वरे भवानी तु बिल्वले बिल्वपात्रिका । श्रीशैले माधवी नाम मद्रा मद्रेश्वरे तथा ॥ ३१

जया वराहशैले तु कामला कमलालये । रुद्रकोट्यां च रुद्राणी काली कालञ्जरे गिरौ ॥ ३२

महालिङ्गे तु कपिला मर्कटो मुकुटेश्वरी । शालग्रामे महादेवी शिवलिङ्गे जलप्रिया ॥ ३३

मायापुर्यां कुमारी तु संताने ललिता तथा । उत्पलाक्षी सहस्राक्षे कमलाक्षे महोत्पला ॥ ३४

गङ्गायां मङ्गला नाम विमला पुरुषोत्तमे । विपाशायाममोघाक्षी पाटला पुण्ड्रवर्धने ॥ ३५

नारायणी सुपार्श्वे तु विक्रूटे मद्रसुन्दरी । विपुले विपुला नाम कल्याणी मलयाचले ॥ ३६

कोटवी कोटितीर्थे तु सुगन्धा माधवे वने । गोदाश्रमे त्रिसंध्या तु गङ्गाद्वारे रतिप्रिया ॥३७

शिवकुण्डे शिवानन्दा नन्दिनी देविकातटे । रुक्मिणी द्वारवत्यां तु राधा वृन्दावने वने ॥३८

देवकी मथुरायां तु पाताले परमेश्वरी । चित्रकूटे तथा सीता विन्ध्ये विन्ध्याधिवासिनी ॥३९

सह्याद्रावेकवीरा तु हरिश्चन्द्रे तु चन्द्रिका । रमणा रामतीर्थे तु यमुनायां भृगावती ॥ ४०

करवीरे महालक्ष्मीरुमा देवी विनायके । अरोगा वैद्यनाथे तु महाकाले महेश्वरी ॥ ४१

अमयेत्युष्णतीर्थेषु चाभूता विन्ध्यकन्दरे । माण्डव्ये माण्डवी नाम स्वाहा माहेश्वरे पुरे ॥ ४२

छागलाण्डे प्रचण्डा तु चण्डिका मकरन्दके । सोमेश्वरे वरारोहा प्रभासे पुष्करावती ॥ ४३

देवमाता सरस्वत्यां पारावारतटे मता । महालये महाभागा पयोष्ण्यां पिङ्गलेश्वरी ॥ ४४

सिंहिका कृतशौचे तु कार्तिकेये यशस्करी । उत्पलावर्तके लोला सुमद्रा शोणसंगमे ॥ ४५

माता सिन्द्रपुरे लक्ष्मीरङ्गना भरताश्रमे । जालन्धरे विश्वमुखी तारा किष्किन्धपर्वते ॥ ४६

देवदारुवने पुष्टिर्मथा काश्मीरमण्डले । भीमा देवी हिमाद्रौ तु पुष्टिर्विश्वेश्वरे तथा ॥ ४७

कपालमोचने शुद्धिर्माता कायावरोहणे । शङ्खोद्दारे ध्वनिर्नाम धृतिः पिण्डारके तथा ॥ ४८

काला तु चन्द्रभागायामच्छोदे शिवकारिणी । वेणायाममृता नाम बदर्यामुर्वशी तथा ॥४९

ओषधी चोत्तरकुरौ कुशद्वीपे कुशोदका । मन्मथा हेमकूटे तु मुकुटे सत्यवादिनी ॥ ५०

अश्वत्थे वन्दनीया तु निधिवैश्रवणालये । गायत्री वेदवदने पार्वती शिवसन्धिषौ ॥ ५१

देवलोके तथेन्द्राणी ब्रह्मास्येषु सरस्वती । सूर्यबिम्बे प्रभा नाम मातृणां वैष्णवी मता ५२

अरुन्धती सतीनां तु रामासु च तिलोत्तमा । चित्ते ब्रह्मकला नाम शक्तिः सर्वशरीरिणाम् ५३

एतदुद्देशतः प्रोक्तं नामाष्टशतमुत्तमम् । अष्टोत्तरं च तीर्थानां शतमेतदुदाहृतम् ॥ ५४
 यः स्मरेच्छृणुयाद्वाऽपि सर्वपापैः प्रमुच्यते । एषु तीर्थेषु यः कृत्वा स्नानं पश्यति मां नरः ॥ ५५
 सर्वपापविनिर्मुक्तः कल्पं शिवपुरे वसेत् । यस्तु मत्परमं कालं करोत्येतेषु मानवः ॥ ५६
 स भित्त्वा ब्रह्मसदनं पदमभ्येति शाङ्करम् । नाम्नामष्टशतं यस्तु श्रावयेच्छिवसंनिधौ ॥ ५७
 तृतीयायामथाष्टभ्यां बहुपुत्रो भवेन्नरः । गोदाने श्राद्धदाने वा अहन्यहनि वा बुधः ॥ ५८
 देवार्चनविधौ विद्वान्पठन्ब्रह्माधिगच्छति । एवं वदन्ती सा तत्र ददाहाऽऽत्मानमात्मना ॥ ५९
 स्वार्थं भुवोऽपि कालेन दक्षः प्राचेतसोऽभवत् । पार्वती साऽभवद्देवी शिवदेहाधधारिणी ६०
 मेनागर्भसमुत्पन्ना भुक्तिमुक्तिफलप्रदा । अरुन्धती जपन्त्येतत्प्राप यागमनुत्तमम् ॥ ६१
 पुरुरवाश्च राजर्षिलोके व्यजेयतामगात् । ययातिः पुत्रलाभं च धनलाभं च मार्गवः ॥ ६२
 तथाऽन्ये देवदैत्याश्च ब्राह्मणाः क्षत्रियास्तथा । वैश्याः शूद्राश्च बहवः सिद्धिभीयुर्थे-
 षिताम् ॥ ६३
 यत्रैतल्लिखितं तिष्ठेत्पूज्यते देवसंनिधौ । न तत्र शोको दौर्गत्यं कदाचिदपि जायते ॥ ६४

इति श्रीमात्से महापुराणे पितृवंशान्वये गौरीनामाष्टोत्तरशतकथनं नाम त्रयोदशाऽध्यायः ॥ १३ ॥

आदितः श्लोकानां समष्ट्यङ्काः ॥ ५९० ॥

अथ चतुर्दशोऽध्यायः ।

सूत उवाच—

लोकाः सोमपथा नाम यत्र मारीचनन्दनाः । वर्तन्ते देव पितरो देवा यान्भावयन्त्यलम् ॥ १
 अग्निव्वात्ता इति ख्याता यज्वानो यत्र संस्थिताः । अच्छोदा नाम तेषां तु मानसी
 कन्यका नदी ॥ २
 अच्छोदं नाम च सरः पितृभिर्निर्मितं पुरा । अच्छोदा तु तपश्चक्रे दिव्यं वर्षसहस्रकम् ॥ ३
 आजग्मुः पितरस्तुष्टाः किल दातुं च तां वरम् । दिव्यरूपधराः सर्वे दिव्यमाल्यानुलेपनाः ॥ ४
 सर्वे युवानो बालिनः कुसुमायुधसंनिभाः । तन्मध्येऽमावसुं नाम पितरं वीक्ष्य साऽङ्गना ॥ ५
 वत्रे वरार्थिनी सङ्गं कुसुमायुधपीडिता । योगाद्भ्रष्टा तु सा तेन व्यभिचारेण भामिनी ॥ ६
 धरां तु नास्पृशत्पूर्वं पपाताथ भुवस्तले । तिथावमावसुर्यस्यामिच्छां चक्रे न तां प्रति ॥ ७
 धैर्येण तस्य सा लोकैरमावास्येति विश्रुता । पितृणां बल्लभा तस्मात्तस्यामक्षयकारकम् ॥ ८
 अच्छोदाऽधोमुखी दीना लज्जिता तपसः क्षयात् । सा पितृन्प्रार्थयामास पुरे चाऽऽत्मप्रसिद्धये
 विलप्यमाना पितृभिरिदमुक्ता तपस्विनी । भविष्यमर्थमालोक्य देवकार्यं च ते तदा ॥ १०
 इदमचुर्महाभागाः प्रसादशुभया गिरा । दिवि दिव्यशरीरेण यत्किञ्चित्क्रियते बुधैः ॥ ११
 तेनैव तत्कर्मफलं भुज्यते वरवर्णिनी । सद्यः फलन्ति कर्माणि देवन्वे प्रेत्य मानुषे ॥ १२
 तस्मात्त्वं पुत्रि तपसः प्राप्स्यसे प्रेत्य तत्फलम् । अष्टाविंशो भवित्री त्वं द्वापरे मत्स्ययोनिजा १३
 व्यतिक्रमात्पितृणां त्वं कष्टं कुलमवाप्स्यसि । तस्माद्वाज्ञो वसोः कन्या त्वमवश्यं भविष्यसि

कन्या भूत्वा च लोकान्स्वान्पुनराप्स्यसि दुर्लभान् । पराशरस्य वीर्येण पुत्रमेकमवाप्स्यसि
द्वीपे तु बदरीप्राये बादरायणमच्युतम् । स वेदमेकं बहुधा विभजिष्यति ते सुतः ॥ १६
पौरवस्याऽऽत्मजौ द्वौ तु समुद्रांशस्य शंतनोः । विचित्रवीर्यस्तनयस्तथा चित्राङ्गदो नृपः १७
इमावुत्पाद्य तनयौ क्षेत्रजावस्य धीमतः । प्रौढपद्यष्टकारूपा पितृलोके भविष्यसि ॥ १८
नाम्ना सत्यवती लोके पितृलोके तथाऽष्टका । आयुरारोग्यदा नित्यं सर्वकामफलप्रदा ॥ १९
भविष्यसि परे काले नदीत्वं च गमिष्यसि । पुण्यतोया सरिच्छ्रेष्ठा लोके ह्यच्छोदनामिका ॥
इत्युक्त्वा स गगस्तेषां तत्रैवान्तरधीयत । साऽप्यवाप च तत्सर्वं फलं यदुदितं पुरा ॥ २१

इति श्रीमत्स्ये महापुराणे पितृवंशानकीर्तनं नाम चतुर्दशोऽध्यायः ॥ १५ ॥

आदितः श्लोकानां समष्ट्यङ्काः ॥ ६११ ॥

अथ पञ्चदशोऽध्यायः ।

सूत उवाच—

विभ्रांजा नाम चान्ये तु दिवि सन्ति सुवर्चसः । लोका बर्हिषदो यत्र पितरः सन्ति सुधृताः १ ॥
यत्र बर्हिण्युक्तानि विमानानि सहस्रशः । संकल्प्या बर्हिषो यत्र तिष्ठन्ति फलदायिनः ॥ २
यत्राभ्युदयशालासु मोदन्ते श्राद्धदायिनः । यांश्च देवासुरगणा गन्धर्वाप्सरसां गणाः ॥ ३
यक्षरक्षोगणाश्चैव यजन्ति दिवि देवताः । पुलस्त्यपुत्राः शतशस्तपोयोगसमन्विताः ॥ ४
महात्मानो महाभागा भक्तानामभयप्रदाः । एतेषां पीवरी कन्या मानसी दिवि विश्रुता ५
योगिनी योगमाता च तपश्चक्रे सुदारुणम् । प्रसन्नो भगवांस्तस्या वरं वव्रे तु सा हरेः ॥ ६
योगवन्तं सुरूपं च भर्तारं विजितेन्द्रियम् । देहि देव प्रसन्नस्त्वं पार्ति मे वदतां वरम् ॥ ७
उवाच देवो भविता व्यासपुत्रो यदा शुकः । भविता तस्य भार्या त्वं योगाचार्यस्य सुव्रते ॥ ८
भविष्यति च ते कन्या कृत्वी नाम च योगिनी । पाञ्चालाधिपतेर्देव्या मानुषस्य त्वया तदा ॥
जननी ब्रह्मदत्तस्य योगसिद्धा च गौः स्मृता । कृष्णो गौरः प्रभुः शंभुर्भविष्यन्ति च ते सुताः ॥
महात्मानो महाभागा गमिष्यन्ति परं पदम् । तानुत्पाद्य पुनर्योगात्सवरा मोक्षमेष्यसि ॥ ११
सुहृत्सुतमन्तः पितरो वसिष्ठस्य सुताः स्मृताः । नाम्ना तु मानसाः सर्वे सर्वे ते धर्ममूर्तयः ॥ १२
ज्योतिर्भासिषु लोकेषु ये वसन्ति दिवः परम् । विराजमानाः क्रीडन्ति यत्र ते श्राद्धदायिनः ॥
सर्वकामसमृद्धेषु विमानेष्वपि पाँदजाः । किं पुनः श्राद्धदा विप्रा भक्तिमन्तः क्रियान्विताः ॥
गौर्नाम कन्या येषां तु मानसी दिवि राजते । शुकस्य दयिता पत्नी साध्यानां कीर्तिवर्धिनी ॥
मरीचिगर्भा नाम्ना तु लोका मार्तण्डमण्डले । पितरो यत्र तिष्ठन्ति हविष्मन्तोऽङ्गिरःसुताः
तीर्थश्राद्धप्रदा यन्ति ये च क्षत्रियसत्तमाः । राज्ञां तु पितरस्ते वै स्वर्गमोक्षफलप्रदाः ॥ १७
एतेषां मानसी कन्या यशोदा लोकविश्रुता । पत्नी ह्यंशुमतः श्रेष्ठा स्नुषा पञ्चजनस्य च ॥ १८
जनन्यथ दिलीपस्य भगीरथपितामही । लोकाः कामदुधा नाम कामभोगफलप्रदाः ॥ १९

१ ग. घ. ङ. च. लोके । २ ग. 'भ्राजमानाश्चान्ये । ३ ख. संकल्प्य । ग. घ. संकल्प्य । ४ ग. 'ताः पितरः
शतशस्तत्र शास्त्रयोगबलान्वि' । ५ ग. 'भयंकराः । ए । ६ ग. घ. ङ. च. वर । ७ ग. 'गात्खेचरा । ८ ग. भूमतिमन्तः ।
९ ग. घ. ङ. च. मुकालिनः । ना । १० ग. पानगाः । ङ. पाद्पाः ।

सुस्वधा नाम पितरो यत्र तिष्ठन्ति सुव्रताः । आज्यपा नाम लोकेषु कर्दमस्य प्रजापतेः ॥ २०
 पुलहाङ्गजवायावा वैश्यास्तान्भावयन्ति च । यत्र श्राद्धकृतः सर्वे पश्यन्ति युगपद्भृताः ॥ २१
 मातृभ्रातृपितृस्वसृसखिसंबन्धिबान्धवान् । अपि जन्मायुतैर्हृष्टाननुभूतान्सहस्रशः ॥ २२
 एतेषां मानसी कन्या विरजा नाम विश्रुता । या पत्नी नहुषस्याऽऽसीद्ययातेर्जननी तथा ॥ २३
 एकाष्टकाऽभवत्पश्चाद्ब्रह्मलोके गता सती । त्रय एते गणाः प्रोक्ताश्चतुर्थं तु वदाम्यतः ॥ २४
 लोकास्तु मानसा नाम ब्रह्माण्डोपरि संस्थिताः । येषां तु मानसी कन्या नर्मदा नाम विश्रुता
 सोमपा नाम पितरो यत्र तिष्ठन्ति शाश्वताः । धर्ममूर्तिधराः सर्वे परतो ब्रह्मणः स्मृताः ॥ २६
 उत्पन्नाः स्वधया ते तु ब्रह्मत्वं प्राप्य योगिनः । कृत्वा सृष्ट्यादिकं सर्वं मानसे सांप्रतं स्थिताः
 नर्मदा नाम तेषां तु कन्या तोयवहा सरित् । भूतानि या पावयति दक्षिणापथगामिनी ॥ २८
 तेभ्यः सर्वे तु मनवः प्रजाः सर्गेषु निमिताः । ज्ञात्वा श्राद्धानि कुर्वन्ति धर्माभावेऽपि सर्वदा ॥
 तेभ्य एव पुनः प्राप्तुं प्रसादाद्योगसंततिम् । पितृणामादिर्सर्गे तु श्राद्धमेव विनिमित्तम् ॥ ३०
 सर्वेषां राजतं पात्रमथवा रजतान्वितम् । दत्तं स्वधा पुरोधाय पितृन्प्रीणाति सर्वदा ॥ ३१
 अग्नीषोमयमानां तु कार्यमाप्यायनं बुधः । अग्न्यभावेऽपि द्विषस्य प्राणावपि जलेऽथवा ॥ ३२
 अजाकर्णेऽश्वकर्णे वा गोष्ठे वा सलिलान्तिके । पितृणामम्बरं रथानं दक्षिणा दिक्प्रशस्यते ॥
 प्राचीनाधीतमुदकं तिलाः सव्याङ्गभेव च । दर्भा मांसं च पाठीनं गोक्षीरं मधुरा रसाः ॥ ३४
 खड्गलोहामिषमधुकुशश्यामाकशालयः । यवनीदारमुद्गेशुक्रुपुष्पघृतानि च ॥ ३५
 बलुभानि प्रशस्तानि पितृणामिह सर्वदा । द्वेष्याणि संप्रवक्ष्यामि श्राद्धे व्रज्यानि यानि तु ॥
 मसूरशणनिष्पावराजमापकुसुम्भिकाः । पद्मवित्वाकंधचूरपारिभद्राट्क्यकाः ॥ ३७
 न देयाः पितृकार्येषु पयश्चाजाविकं तथा । कोद्रवोदारचणकाः कपित्थं मधुकातसी ॥ ३८
 एतान्यपि न देयानि पितृभ्यः प्रियमिच्छता । पितृन्प्रीणाति यो भक्त्या ते पुनः प्रीणयन्ति तम्
 यच्छन्ति पितरः पुष्टिं स्वर्गारोग्यं प्रजाफलम् । देवकार्यादपि पुनः पितृकार्यं विशिष्यते ॥ ४०
 देवतानां च पितरः पूर्वमाप्यायनं स्मृतम् । शीघ्रप्रसादास्त्वक्रोधा निःशस्त्राः स्थिरसौहृदाः ॥
 शान्तात्मानः शौचपराः सततं प्रियवादिनः । भक्तानुरक्ताः सुखदाः पितरः पूर्वदेवताः ॥ ४२
 हविष्मतामाधिपत्ये श्राद्धदेवः स्मृतो रविः । एतद्गः सर्वमाख्यातं पितृवंशानुकीर्तनम् ॥

पुण्यं षड्विंशमायुष्यं कीर्तनीयं सदा नृभिः ॥

४३

इति श्रीमात्स्ये महापुराणे पितृवंशानुकीर्तनं नाम षष्ठदशोऽध्यायः ॥ १५ ॥

आदितः श्लोकानां समष्ट्यङ्काः ॥ ६५४ ॥

अथ षोडशोऽध्यायः ।

सूत उवाच—

श्रुत्वेतत्सर्वमखिलं मनुः पप्रच्छ केशवम् । श्राद्धकालं च विविधं श्राद्धभेदं तथैव च ॥ १

१ ङ. च. कर्मदा । २ ग. घ. ङ. च. धर्मभा । ३ ग. च । गोधा मांसं । ४ घ. ङ. च. मुद्राश्च शु । ५ घ. मत्तुलं । ङ. च. ममलं । ६ क. श्राद्धे का । ७ ग. कालविधिं श्राद्धभेदं तस्य तं ।

श्राद्धेषु भोजनीया ये ये च वर्ज्या द्विजातयः । कस्मिन्वासरभागे वा पितृभ्यः श्राद्धमाचरेत् २
कस्मिन्दत्तं कथं याति श्राद्धं तु मधुसूदन । विधिना केन कर्तव्यं कथं प्रीणाति तत्पितृन् ॥ ३
मत्स्य उवाच—

कुर्यादहरहः श्राद्धमन्नाद्येनोदकेन वा । पयोमूलफलैर्वाऽपि पितृभ्यः प्रीतिमां वहन् ॥ ४
नित्यं नेमित्तिकं काम्यं त्रिविधं श्राद्धमुच्यते । नित्यं तावत्प्रवक्ष्यामि अर्ध्यावाहनवर्जितम्
अदैवं तद्विजानीयात्पार्वणं पर्वसु स्मृतम् । पार्वणं त्रिविधं प्रोक्तं शृणु तावन्महीपते ॥ ६
पार्वणे ये नियोज्यास्तु ताऽऽशृणुष्व नराधिप । पञ्चाग्निः स्नातकश्चैव त्रिसुपर्णः षडङ्गवित् ॥ ७
श्रोत्रियः श्रोत्रियसुतो विधिवाक्यविशारदः । सर्वज्ञो वेदविन्मन्त्री ज्ञातवंशः कुलान्वितः ॥
पुराणवेत्ता धर्मज्ञः स्वाध्यायजपतत्परः । शिवभक्तः पितृपरः सूर्यभक्तोऽथ वैष्णवः ॥ ९
ब्रह्मण्यो योगविच्छान्तो विजितात्मा च शीलवान् । भोजयेद्यापि दौहित्रं यत्नतः स्वसु-
हृद्गुरुन् ॥ १०

वित्पतिं मातुलं बन्धुमृत्विगाचार्यसोमपान् । यश्च व्याकुरुते वाक्यं यश्च मीमांसतेऽध्वरम् ॥
सामस्वरविधिज्ञश्च पङ्क्तिपावनपार्वणः । सामगो ब्रह्मचारी च वेदयुक्तोऽथ ब्रह्मवित् ॥ १२
यज्ञैते भुञ्जते श्राद्धे तदेव परमार्थवत् । एते भोज्याः प्रयत्नेन वर्जनीयान्निबोध मे ॥ १३
पतितोऽभिशास्तः क्लीबः पिशुनव्यङ्गरोणिणः । कुनसी श्यावर्दन्तश्च कुण्डगोलाश्वपालकाः
परिविक्तिर्नियुक्तात्मा प्रमत्तोन्मत्तदारुणाः । बैडाली वकवृत्तिश्च दम्भी देवलकादयः ॥ १५
कृतघ्नान्नास्तिकांस्तद्वन्मलेच्छदेशनिवासिनः । त्रिशङ्कुर्वरदापवीतद्रविडकोकणान् ॥ १६
वर्जयेल्लिङ्गिनः सर्वाऽश्राद्धकाले विशेषतः । पूर्वेशुरपरेशुर्वा विनीतात्मा निमन्त्रयेत् ॥ १७
निमन्त्रितान्हे पितर उपतिष्ठन्ति तान्द्रिजान् । वायुभूतानु गच्छन्ति तथाऽऽसीनानुपासते
दक्षिणं जानुमालभ्य त्वं मया तु निमन्त्रितः । एवं निमन्त्र्य नियमं श्रावयेत्पितृबान्धवान् ॥
अक्रोधनैः शौचपरैः सततं ब्रह्मचारिभिः । भवितव्यं भवद्भिश्च मया च श्राद्धकारिणा ॥ २०
पितृयज्ञं विनिर्वर्त्य तर्पणाख्यं तु योऽग्निमान् । पिण्डान्वाहार्यकं कुर्याच्छ्राद्धमिन्दुक्षये सदा ॥
गोमयेनोपलिप्ते तु दक्षिणप्रवणे स्थले । श्राद्धं समाचरेद्भक्त्या गोष्ठे वा जलसंनिधौ ॥ २२
अग्निमान्निर्वपेत्पित्र्यं चरुं च सममुष्टिभिः । पितृभ्यो निर्वपामीति सर्वं दक्षिणतो न्यसेत् २३
अभिचार्यं ततः कुर्यान्निर्वापत्रयमग्रतः । तेषु तस्यायताः कार्याश्चतुरङ्गुलविस्तृताः ॥ २४
दर्वात्रयं तु कुर्वीत खादिरं रजतान्वितम् । रत्निमात्रं परिश्लक्ष्णं हस्ताकाराग्रमुत्तमम् ॥ २५
उद्पात्रं च कांस्यं च मेष्णं च समित्कुशान् । तिलाः पात्राणि सद्भासो गन्धधूपानुलेपनम् ॥
आहरेदपसव्यं तु सर्वं दक्षिणतः शनैः । एवमासाद्य तत्सर्वं भवनस्याग्रतो भुवि ॥ २७
गोमयेनोपलिप्तायां गोमूत्रेण तु मण्डलम् । अक्षताभिः सपुष्पाभिस्तदभ्यर्च्यापसव्यवत् ॥ २८

१ ग. 'मारभेत् । क' । २ ग. घ. 'माहरन् । नि' । च. माहरेत् । नि' । ३ ग. ड. च. 'वनाः । सा' । ४ ड. च. 'च देवभक्तो । ५ घ. 'दभक्तो । ६ ग. धर्मवित् । ७ क. यत्र ते । ८ ग. 'दश्वित्री कुण्डो गोलोऽथ जारजः । पू' । ९ ग. 'श्रोत्रोद्भासो यद्भद्राविडकोकणाः । व' । ड. 'श्रीरा ऐन्द्र चीनद्र' । १० ग. 'ले तु धर्मवित् । पू' । ड. 'लेषु धर्मवित् । पू' । च. 'ले च धर्मवित् । पू' । ११ ग. 'पितृत्रियं त्रिचतुर्वसिम् । १२ च. अभिशार्यं । १३ घ. 'ते वितस्त्राय' ।

विप्राणां क्षालयेत्पादावभिनन्द्य पुनः पुनः । आसनेषूपक्लतेषु दर्भवत्सु विधानवत् ॥ २९
 उपस्पृष्टोदकान्विप्रानुपवेश्यानुमन्त्रयेत् । द्वौ दैवे पितृकृत्ये त्रीनैकमुभयत्र च ॥ ३०
 भोजयेद्दीश्वरोऽपीह न कुर्याद्विस्तरं बुधः । दैवपूर्वं नियोज्याथ विप्रानर्घ्यादिना बुधः ॥ ३१
 अग्नौ कुर्यादनुज्ञातो विप्रैर्विप्रो यथाविधि । स्वगृह्योक्तविधानेन कांस्ये कृत्वा चरुं ततः ॥ ३२
 अग्नीषोमयमाभ्यां तु कुर्यादाप्यायनं बुधः । दक्षिणाग्नौ प्रतीते वा य एकाग्निर्द्विजोत्तमः ॥ ३३
 यज्ञोपवीती निर्वर्त्य ततः पर्युक्षणादिकम् । प्राचीनावीतिना कार्यमतः सर्वं विजानतां ॥ ३४
 षट् च तस्मान्द्विःशेषात्पिण्डान्कृत्वा ततोदकम् । दद्यादुदकपात्रैस्तु सतिलं सव्यपाणिना ॥
 जान्वाच्य सव्यं यत्नेन दर्भयुक्तो विमत्सरः । विधाय लेखा यत्नेन निर्वापिष्ववनेजनम् ॥ ३६
 दक्षिणाभिमुखः कुर्यात्करे दर्वीं निधाय वै । निधाय पिण्डमेकैकं सर्वदर्भेषु क्रमात् ॥ ३७
 निनयेद्यथ दर्भेषु नामगोत्रानुकीर्तनैः । तेषु दर्भेषु तं हस्तं विमृज्याल्लेपभागिनाम् ॥ ३८
 तथैव च ततः कुर्यात्पुनः प्रत्यवनेजनम् । षड्धृतून्नमस्कृत्य गन्धधूपार्हणादिभिः ॥ ३९
 एवमावाह्य तत्सर्वं वेदमन्त्रैर्यथोदितैः । एकाग्रेरेक एव स्यान्निर्यापो दर्विका तथा ॥ ४०
 ततः कृत्वाऽन्तरे दद्यात्पत्नीभ्योऽन्नं कुशेषु सः । तद्वत्पिण्डादिके कुर्यादावाहनविसर्जनम् ॥
 ततो गृहीत्वा पिण्डेभ्यो मात्राः सर्वाः क्रमेण तु । तानेव विप्रान्प्रथमं प्राशयेद्यत्नतो नरः ॥ ४२
 यस्माद्भ्रातृता मात्रा भक्षयन्ति द्विजातयः । अन्वाहार्यकामित्युक्तं तस्मात्तच्चन्द्रसंक्षये ॥ ४३
 पूर्वं दत्त्वा तु तन्द्रस्ते सपवित्रं तिलोदकम् । तत्पिण्डाग्रं प्रयच्छेत् स्वधैषामस्त्विति ब्रुवन् ॥
 वर्णयन्भोजयेदन्नं मिष्टं पूतं च सर्वदा । वर्जयेत्कोधपरतां स्मरन्नारायणं हरिम् ॥ ४५
 तुसाञ्जात्वा ततः कुर्याद्विकिरन्सार्वर्णिकम् । सोदकं चान्नमुद्धृत्य सतिलं प्राक्षिपेन्दुवि ॥
 आचान्तेषु पुनर्दद्याज्जलपुष्पाक्षतोदकम् । संवस्तिवाचनकं सर्वं पिण्डोपरि समीहरेत् ॥ ४७
 देवाद्यन्तं प्रकुर्वीत श्राद्धनाशोऽन्यथा भवेत् । विसृज्य ब्राह्मणांस्तद्वत्तेषां कृत्वा प्रदक्षिणम् ॥
 दक्षिणां दिशमाकाङ्क्षन्पितृन्याचेत मानवः । दातारो नोऽभिवर्धन्तां वेदाः संततिरेव च ॥
 श्रद्धा च नो मा व्यगमद्बहु देयं च नोऽस्त्विति । अन्नं च नो बहु भवेदतिथींश्च लभेमाहि ॥ ५०
 याचितारश्च नः सन्तु मा च याचिष्म कंचन । एतदस्त्विति तत्प्रोक्तमन्वाहार्यं तु पार्वणम् ॥
 यथेन्दुसंक्षये तद्वदन्यत्रापि निगद्यते । पिण्डांस्तु गोजविप्रेभ्यो दद्याद्दग्नौ जलेऽपि वा ॥ ५२
 विप्राग्रतो वा विकिरेद्भयोभिर्भिरा भिवाशयेत् । पत्नी तु मध्यमं पिण्डं प्राशयेद्विनयान्विता ॥ ५३
 आधस्त पितरो गर्भमत्र संतानवर्धनम् । तावदुच्छेषणं तिष्ठेद्यावद्विप्रा विसर्जिताः ॥ ५४
 वैश्वदेवं ततः कुर्यान्निवृत्ते पितृकर्मणि । इष्टैः सह ततः शान्तो भुञ्जीत पितृसेवितम् ॥ ५५
 पुनर्भोजनमध्वानं यानमायासमैथुनम् । श्राद्धकृच्छ्राद्भुक्चैव सर्वमेतद्विवर्जयेत् ॥ ५६
 स्वाध्यायं कलहं चैव दिवास्वप्नं च सर्वदा । अनेन विधिना श्राद्धं निरुद्धास्येह निर्वपेत् ॥ ५७

१ ग. ड. पुनः । २ क. 'मानां तु कु' । ३ ग. 'ता । यस्मात्तस्मा' । ४ ग. 'यात्ततो नीवीं नि' । ५ ग. निर्व-
 पेद' । ६ ग. घ. 'इपोताम्' । ७ ग. ड. च. 'यात्तपत्नीभ्यः कुशान्बुधः । त' । ८ ग. 'थममाशययत्नतः सुधीः ।
 य' । ९ ग. पूर्व । १० ग. च. स्वधावा' । ११ ग. च. 'माचरे' । १२ क. ख. 'वायत्तं प्र' । १३ घ. ड.
 'रिषवाऽश' ।

कन्याकुम्भवृषस्थेऽर्के कृष्णपक्षेषु सर्वदा । यत्र यत्र प्रदातव्यं सपिण्डीकरणात्परम् ॥
तत्रानेन विधानेन देयमग्निमता सदा ॥

इति श्रीमात्स्ये महापुराणेऽग्निमच्छात्रे श्राद्धकल्पो नाम षोडशोऽध्यायः ॥ १६ ॥

आदितः श्लोकानां समष्ट्यङ्काः ॥ ७१२ ॥

अथ सप्तदशोऽध्यायः ।

सूत उवाच—

अतः परं प्रवक्ष्यामि विष्णुना यदुदीरितम् । श्राद्धं साधारणं नाम भुक्तिमुक्तिफलप्रदम् ॥ १
अयने विषुवे युग्मे सामान्ये चार्कसंक्रमे । अमावास्याष्टकाकृष्णपक्षे पञ्चदशीषु च ॥ २
आर्द्रामघारोहिणीषु द्रव्यब्राह्मणसंगमे । गजच्छायाव्यतीपाते विष्टिवैधृतिवासरे ॥ ३
वैशाखस्य तृतीयायां नवमी कार्तिकस्य च । पञ्चदशी च माघस्य नभस्ये च त्रयोदशी ॥ ४
युगादयः स्मृता ह्येता दत्तस्याक्षय्यकारिकाः । तथा मन्वन्तरादौ च देयं श्राद्धं विजानता ॥ ५
अश्वयुक्कृत्तनवमी द्वादशी कार्तिके तथा । तृतीया चैत्रमासस्य तथा भाद्रपदस्य च ॥ ६
फाल्गुनस्य ह्यमावास्या पौषस्यैकादशी तथा । आषाढस्यापि दशमी माघमासस्य सप्तमी ॥
श्रावणस्याष्टमी कृष्णा तथाऽऽषाढी च पूर्णिमा । कार्तिकी फाल्गुनी चैत्री ज्येष्ठपञ्चदशी सितां
मन्वन्तरादयश्चैता दत्तस्याक्षय्यकारिकाः ॥

यस्यां मन्वन्तरस्याऽऽदौ रथमास्ते दिवाकरः । माघमासस्य सप्तम्यां सा तु स्याद्रथसप्तमी ॥
पानीयमप्यत्र तिलैर्विमिश्रं दद्यात्पितृभ्यः प्रयतो मनुष्यः ॥

श्राद्धं कृतं तेन समाः सहस्रं रहस्यमेतत्पितरो वदन्ति ॥ १०

वैशाख्यामुपरागेषु तथोत्सवमहालये । तीर्थायतनगोष्ठेषु दीपोद्यानगृहेषु च ॥ ११

विविकेपूपलिप्तेषु श्राद्धं देयं विजानता । विप्रानपूर्वं परे चाह्नि विनीतात्मा निमन्त्रयेत् ॥ १२

शीलवृत्तगुणोपेतान्वयोरूपसमन्वितान् । द्वौ दैवे त्रींस्तथा पित्र्य एकैकमुभयत्र वा ॥ १३

मोजयेत्सुसमुद्भोऽपि न प्रसज्जेत विस्तरे । विश्वान्देवान्यवैः पुष्पैरभ्यर्च्याऽऽसनपूर्वकम् ॥ १४

पूरयेत्पात्रयुग्मं तु स्थाप्य दर्भपवित्रकम् । शं नो देवीत्यपः कुर्याद्यवोऽसीति यवानपि ॥ १५

गन्धपुष्पैश्च संपूज्य वैश्वदेवं प्रति न्यसेत् । विश्वे देवास इत्यारयामावाह्य विकिरेद्यवान् ॥ १६

गन्धपुष्परत्नंकृत्य या दिव्येत्यर्घ्यमुत्सृजेत् । अभ्यर्च्य ताभ्यामुत्सृष्टं पितृकार्यं संमारमेत् ॥ १७

दर्मासनं तु दत्त्वाऽऽदौ त्रीणि पात्राणि पूरयेत् । सपवित्राणि कृत्वाऽऽदौ शं नो देवीत्यपः

क्षिपेत् ॥ १८

तिलोऽसीति तिलान्कुर्याद्गन्धपुष्पादिकं पुनः । पात्रं वनस्पतिमयं तथा पर्णमयं पुनः ॥ १९

जलजं वाऽथ कुर्वीत तथा सागरसंभवम् । सौवर्णं राजतं वाऽपि पितृर्णां पात्रमुच्यते ॥ २०

रजतस्य कथा वाऽपि दर्शनं दानमेव वा । राजतैर्भाजनैरेषामथवा रजतान्वितैः ॥ २१

वार्यपि श्रद्धया दत्तमक्षयायोपकल्पते । तथाऽर्घ्यपिण्डभोज्यादौ पितॄणां राजतं मतम् ॥ २२
 शिवनेत्रोद्भवं यस्मात्तस्मात्तत्पितृवल्लभम् । अमङ्गलं तद्यत्नेन देवकार्येषु वर्जयेत् ॥ २३
 एवं पात्राणि संकल्प्य यथालाभं विमत्सरः । या दिव्येति पितुर्नाम गोत्रैर्दर्मकरो न्यसेत् ॥ २४
 पितृनावाहयिष्यामि कुर्वित्युक्तस्तु तैः पुनः । उशन्तस्त्वा तथाऽऽयन्तु ऋग्यामावाहयेत्पितॄन्
 या दिव्यैर्त्यर्घ्यमुत्सृज्य दद्याद्गन्धादिकांस्ततः । हस्तात्तदुदकं पूर्वं दत्त्वा संस्रवमादितः ॥ २६
 पितृपात्रे निधायाथ न्युञ्जमुत्तरतो न्यसेत् । पितृभ्यः स्थानमसीति निधाय परिषेचयेत् ॥ २७
 तत्रापि पूर्ववत्कुर्यादग्निकार्यं विमत्सरः । उभाभ्यामपि हस्ताभ्यामाहृत्य परिवेषयेत् ॥ २८
 प्रशान्तचित्तः सततं दर्भपाणिरशेषतः । गुणाढ्यैः सूपशाकैस्तु नानाभक्ष्यैर्विशेषतः ॥ २९
 अन्नं तु सदधिकीरं गोघृतं शर्करान्धितम् । मांसं प्रीणाति वै सर्वान्पितृन्तित्याह केशवः ॥ ३०
 द्वौ मासौ मत्स्यमांसेन त्रीन्मासान्हारिणेन तु । औरध्रेणाथ चतुरः शाकुनेनाथ पञ्च वै ॥ ३१
 षण्मासं छागमांसेन तृप्यन्ति पितरस्तथा । सप्त पार्षतमांसेन तथाष्टाविणजेन तु ॥ ३२
 दश मासांस्तु तृप्यन्ति वराहमहिषादिभिः । शशकूर्मजनांसेन मासानेकादशैव तु ॥ ३३
 संवत्सरं तु गव्येन पयसा पादसेन च । रौरवेण च तृप्यन्ति यत्सान्यश्चदशैव तु ॥ ३४
 वार्ध्निणसस्य मांसेन तृप्तिर्द्वादशवार्ध्नी । कालशाकैश्च चानन्ता खड्गमांसेन चैव हि ॥ ३५
 यत्किञ्चिन्मधुसंक्षिप्तं गोक्षीरं धृतपादसम् । दत्तमक्षयवित्याहुः पितरः पूषदेवताः ॥ ३६
 स्वाध्यायं श्रावयेत्त्रिंशत् पुत्राणान्यखिलानि च । दद्यात्पिण्ड्यैर्द्वारुणाणां सूक्तानि विविधानि च
 इन्द्राग्निसोमसूक्तानि पावनानि स्वशक्तितः । बृहद्रथन्तरं तद्गुज्येष्टसाम सरौहिणम् ॥ ३८
 तथैव शान्तिकाध्यायं जमुवाहाणमेव च । मण्डलं ब्राह्मणं तद्दत्त्वातिकारि तु यत्पुनः ॥ ३९
 विप्राणामात्मनश्चैव तत्सर्वं समुदीरयेत् । भुक्तवत्सु ततस्तेषु भोजनोपान्तिके नृप ॥ ४०
 सार्ववर्णिकमन्नाद्यं संजीवाऽऽप्याव्य वारिणा । समुत्सृजेद्भुक्तवतामग्रतो विकिरेद्भुवि ॥ ४१
 अग्निदग्धास्तु ये जीवा येऽप्यदग्धाः कुले मम । भूर्धां दत्तेन तृप्यन्तु प्रयान्तु परमां गतिम् ॥ ४२
 चेपां न माता न पिता न बन्धुर्न गोत्रशुद्धिर्न तथाऽन्नमस्ति ।
 तच्चतयेऽन्नं भुवि दत्तमेतत्प्रयान्तु लोकेषु सुखाय तद्वत् ॥ ४३
 असंस्कृतप्रमीतानां त्यक्तानां कुलयोषिताम् । उच्छिष्टभागधेयः स्याद्दर्भे विकिरयोश्च यः ॥
 तृप्ताञ्ज्जात्वोदकं दद्यात्सकृद्दिप्रकरे तथा । उपलिप्ते महीपृष्ठे गोशकृन्मूत्रवारिणा ॥ ४५
 निधाय दर्भान्विधिवद्दक्षिणाग्रान्प्रयत्नतः । सर्ववर्णेन चाग्नेन पिण्डांस्तु पितृयज्ञवत् ॥ ४६
 अवनेजनपूर्वं तु नामगोत्रेण मानवः । गन्धधूपादिकं दद्यात्कृत्वा प्रत्यवनेजनम् ॥ ४७
 जान्वाच्य सव्यं सव्येन पाणिनाऽथ प्रदक्षिणम् । पित्र्यमानीय तत्कार्यं विधिवद्दर्भपाणिना ॥
 दीपप्रज्वालनं तद्भुक्तुर्यात्पुष्पार्चनं बुधः । अथाऽऽचान्तेषु चाऽऽचम्य वारि दद्यात्सकृत्सकृत् ॥
 अथ पुष्पाक्षतान्पश्चादक्षय्योदकमेव च । सतिलं नामगोत्रेण दद्याच्छक्या च दक्षिणाम् ॥
 गोभूहिरण्यवासांसि भव्यानि शयनानि च । दद्याद्यदिष्टं विप्राणामात्मनः पितुरेव च ॥ ५१

१ ग. घ. ङ. च. 'स्यधुम्' । २ ग. गुहांश्रापकाद्यान्नानाम' । घ. ङ. च. गुणैस्तु सूपशाखाढ्यं नानां ३ । क.
 स. मांसं । ४ क. व्याध्या सिद्धस्य' । ५ ग. 'न्तु तस्मा यान्तु परां ग. । ६ ग. 'नैवात्रतिसिद्धिर्नैवमन्नमस्ति । ७ घ.
 ङ. 'म् । कृत्वाऽपसव्यं । ८ ग. च । सतिलं नामगोत्रेण वित्तशब्धं विवर्जयेत् । यद्यदिष्टतमं लोके पितृ' ।

- वित्तशास्त्रेण रहितः पितृभ्यः प्रीतिमावहन् । ततः स्वधावाचनकं विश्वदेवेषु चोदकम् ॥ ५२
 वत्त्वाऽऽशीः प्रतिगृह्णीयाद्विजेभ्यः प्राङ्मुखो ब्रुधः । अघोराः पितरः सन्तु सन्वित्युक्तः
 पुनर्द्विजैः ॥ ५३
- गोत्रं तथा वर्धतां नस्तथेत्युक्तश्च तैः पुनः । दातारो नोऽभिवर्धन्तामिति चैवमुदीरयेत् ॥ ५४
 एताः सत्याशिषः सन्तु सन्वित्युक्तश्च तैः पुनः । स्वस्तिवाचनकं कुर्यात्पिण्डानुद्धृत्य भक्तिः
 उच्छेपणं तु तत्तिष्ठेद्यात्र द्विप्रा विसर्जिताः । ततो ग्रहबलिं कुर्यादिति धर्मव्यवस्थितिः ॥ ५६
 उच्छेपणं भूमिगतमजिह्मस्थाऽऽस्तिकस्य च । दासवर्गस्य तत्पिण्डं भागधेयं प्रचक्षते ॥ ५७
 पितृभिर्निर्मितं पूर्वमेतदाप्यायनं सदा । अपुत्राणां सपुत्राणां स्त्रीणामपि नराधिप ॥ ५८
 ततस्तानग्रतः स्थित्वा परिगृह्योदपात्रकम् । वाजे वाज इति जपन्कुशाग्रेण विसर्जयेत् ॥ ५९
 बाहिः प्रदक्षिणां कुर्यात्पिदान्यष्टावनुव्रजन् । बन्धुवर्गेण सहितः पुत्रभार्यासमन्वितः ॥ ६०
 निवृत्य प्राणिपत्याथ पर्युक्ष्याग्निं समन्त्रवत् । वैश्वदेवं प्रकुर्वीत नैत्यकं बलिमेव च ॥ ६१
 ततस्तु वैश्वदेवान्ते सभृत्यसुतवान्धवः । भुञ्जीतातिथिसंयुक्तः सर्वं पितृनिषेवितम् ॥ ६२
 एतच्चानुपनीतोऽपि कुर्यात्सर्वेषु पर्वसु । श्राद्धं साधारणं नाम सर्वकामफलप्रदम् ॥ ६३
 भार्याविरहितोऽप्येतत्थवासस्थोऽपि भक्तिमान् । शूद्रोऽप्यमन्त्रवत्कुर्यादनेन विधिना ब्रुधः
 तृतीयमाभ्युद्यिकं वृद्धिश्राद्धं तद्ब्रुच्यते । उत्सवानन्दसंभारे यज्ञोद्वाहादिमङ्गले ॥ ६५
 मातरः प्रथमं पूज्याः पितरस्तदनन्तरं । ततो भ्रातामहा राजन्विश्वे देवास्तथैव च ॥ ६६
 प्रदक्षिणोपचारेण दध्नक्षतफलोदकैः । प्राङ्मुखो निर्वपेत्पिण्डान्पूर्वया च कुशैर्बुतान् ॥ ६७
 संपन्नमित्यभ्युदये दद्याद्धर्मं द्वयोर्द्वयोः । युग्मा द्विजातयः पूज्या वस्त्रकार्तस्वरादिभिः ॥ ६८
 तिलार्थस्तु यवैः कार्यो नान्दीशब्दानुपूर्वकः । साङ्गल्यानि च सर्वाणि वाचयेद्विजपुंगवैः ॥
 एवं शूद्रोऽपि सामान्यवृद्धिश्राद्धेऽपि सर्वदा । मनस्कारेण मन्त्रेण कुर्यादामाहृतः सदा ॥ ७०
 दानप्रधानः शूद्रः स्थावित्याह भगवान्बभूवुः । शमेन सर्वकामातिरस्य संजायते यतः ॥ ७१

इति श्रीमत्स्ये महाप्रयोगे साधारणमभ्युदयप्रयोगे नाम अष्टमोऽध्यायः ॥ ५७ ॥

अग्निः स्त्रीकामां सन्मन्त्रवत् ॥ ७० ॥

यथा ॥ ७० ॥

शूद्र उवाच—

- एकद्विधमेतो वक्ष्ये यदुक्तं ब्रह्मणाजिना । कृते पुत्रेषु भा कार्यमाशौचं च पितृविरि ॥ १
 दशाहं शावमाशौचं ब्राह्मणेषु विधीयते । *क्षत्रियेषु दश द्वे च पक्षं वैश्येषु चैव हि ॥ २
 शूद्रेषु मासमाशौचं सपिण्डेषु विधीयते । नैशं वाऽकृतचूडस्य त्रिरात्रं परतः स्मृतम् ॥ ३
 जननेऽप्येवमेव स्यात्सर्ववर्णेषु सर्वदा । तथाऽस्थिसंचयाद्ब्रह्ममङ्गलस्पर्शो विधीयते ॥ ४
 प्रेताय पिण्डदानं तु द्वादशाहं समाचरेत् । पाथेयं तस्य तत्प्रोक्तं यतः प्रीतिकरं महत् ॥ ५

* इतलारभ्यस्पर्शो विधीयत इत्यन्तप्रन्यो ङ. पुस्तके न विद्यते ।

तस्मात्प्रेतपुरं प्रेतो द्वादशाहं न नीयते । गृहं पुत्रं कलत्रं च द्वादशाहं प्रपश्यति ॥ ६
 तस्मान्निधेयमाकाशे दशरात्रं पयस्तथा । सर्वदाहोपशान्त्यर्थमध्वश्रमविनाशनम् ॥ ७
 तत एकादशाहे तु द्विजानेकादशैव तु । क्षत्रादिः सूतकान्ते तु भोजयेद्युजो द्विजान् ॥ ८
 द्वितीयेऽह्नि पुनस्तद्वेदकोद्दिष्टं समाचरेत् । आवाहनाग्नौकरणं देवहीनं विधानतः ॥ ९
 एकं पवित्रमेकोऽर्घ एकः पिण्डो विधीयते । उपतिष्ठतामित्येतद्द्वयं पश्चात्तिलोदकम् ॥ १०
 स्वदितं विकिरेद्ब्रूयाद्विसर्गे चाभिरम्यताम् । शेषं पूर्ववदत्रापि कार्यं वेदविदा पितुः ॥ ११
 अनेन विधिना सर्वमनुमासं समाचरेत् । सूतकान्ताद्वितीयेऽह्नि शय्यां दद्याद्विलक्षणां ॥
 काञ्चनं पुरुषं तद्वत्कलवस्त्रसमन्विताम् । संपूज्य द्विजदांपत्यं नानाभरणभूषणैः ॥ १३
 वृषोत्सर्गं प्रकुर्वीत देया च कपिला शुभा । उदकुम्भश्च दातव्यो भक्ष्यभोज्यसमन्वितः ॥ १४
 यावदब्दं नरश्रेष्ठ सतिलोदकपूर्वकम् । ततः संवत्सरे पूर्णं सपिण्डीकरणं भवेत् ॥ १५
 सपिण्डीकरणादूर्ध्वं प्रेतः पार्वणभांगभवेत् । वृद्धिपूर्वेषु योग्यश्च गृहस्थश्च भवेत्ततः ॥ १६
 सपिण्डीकरणे श्राद्धे देवपूर्वं नियोजयेत् । पितृन्निवांसयेत्तत्र पृथक्प्रेतं विनिर्दिशेत् ॥ १७
 गन्धोदकतिलैर्युक्तं कुर्यात्पात्रचतुष्टयम् । अर्घार्थं पितृपात्रेषु प्रेतपात्रं प्रसेचयेत् ॥ १८
 तद्वत्संकल्प्य चतुरः पिण्डान्पिण्डप्रदस्तथा । ये समाना इति द्वाभ्यामैन्त्यं तु विभजेन्निधा ॥
 चतुर्थस्य पुनः कार्यं न कदाचिदतो भवेत् । ततः पितृत्वमापन्नः संवत्स्तुष्टिमागतः ॥ २०
 अग्निष्वात्तादिमध्यत्वं प्राप्नोत्यमृतमुत्तमम् । सपिण्डीकरणादूर्ध्वं तस्मै तस्मान्न दीयते ॥ २१
 पितृष्वेव तु दातव्यं तत्पिण्डो येषु संस्थितः । ततः प्रभृति संक्रान्तावुपरागादिपर्वसु ॥ २२
 त्रिपिण्डमाचरेच्छ्राद्धमेकोद्दिष्टे भृतेऽहनि । एकोद्दिष्टं परित्यज्य मृताहे यः समाचरेत् ॥ २३
 सदैव पितृहा स स्यान्मातृभ्रातृविनाशकः । मृताहे पार्वणं कुर्वन्नधोऽधो याति मानवः ॥ २४
 संप्रुक्तेष्वाकुलीभावः प्रेषु तु यतो भवेत् । प्रति संवत्सरं तस्मादेकोद्दिष्टं समाचरेत् ॥ २५
 यावदब्दं तु यो दद्यादुदकुम्भं विमत्सरः । प्रेतायान्नसमायुक्तं सोऽश्वमेधफलं लभेत् ॥ २६
 आमश्राद्धं यदा कुर्याद्विधिज्ञः श्राद्धदस्तदा । तेनाग्नौकरणं कुर्यात्पिण्डांस्तेनैव निर्वपेत् ॥
 त्रिमिः सपिण्डीकरणे अशेषत्रितये पिता । यदा प्राप्स्यति कालेन तदा मुच्येत बन्धनात् ॥
 मुक्तोऽपि लेपमागित्वं प्राप्नोति कुशमार्जनात् । लेपमाजश्रुतुर्थाद्याः पित्राद्याः पिण्डमाग्निः
 पिण्डदः सप्तमस्तेषां सापिण्ड्यं साप्तपौरुषम् ॥ २९

इति श्रीमत्सत्ये महापुराणे सपिण्डीकरणकल्पो नामाष्टादशोऽध्यायः ॥ १८ ॥

आदितः श्लोकानां समष्ट्यङ्काः ॥ ८१२ ॥

१ ग. घ. ङ. 'शाहेन । २ क 'युतो द्वि' । ३ ङ. स्वरितं । ४ ङ. र्थं विधिविदा पुनः । अं । ५ ग. च.
 'कान्ते द्विती' । ६ न. घ. ङ. च. 'वित्तम् । सं' । ७ ग. 'भाग्यतः । वृ' । ८ ग. 'रणं श्राद्धं दे' । ९ क. 'तूनेवा' ।
 १० घ. 'वाशये' । ११ ग. 'मर्धं तु । १२ ग. च. सचतुर्थस्तदापुमान् । अं' । १३ ग. 'पिण्डात् प्रयत्नतः । १४ ग.
 ङ. 'सु । सपि' । १५ ग. घ. ङ. च. मृताहनि ।

अथैकोनविंशोऽध्यायः ।

ऋषय ऊचुः—

कथं कव्यानि देयानि हव्यानि च जनैरिह । गच्छन्ति पितृलोकस्थान्प्रापकः कोऽत्र गद्यते ॥
यदि मर्त्यो द्विजो भुङ्क्ते हूयते यदि वाऽनले । शुभाशुभात्मकैः प्रेतैर्दत्तं तद्भुज्यते कथम् ॥ २

सूत उवाच—

वसुन्वदन्ति च पितृबुद्धांश्चैव पितामहान् । प्रपितामहांस्तथाऽऽदित्यानित्येवं वैदिकी श्रुतिः
नाम गोत्रं पितृणां तु प्रापकं हव्यकव्ययोः । श्राद्धस्य मन्त्राः श्रद्धा च उपयोज्याऽतिभक्तिः
अग्निष्वात्तादयस्तेषामाधिपत्ये व्यवस्थिताः । नामगोत्रकालदेशा भवान्तरगतानपि ॥ ५
प्राणिनः प्रीणयन्त्येते तदाहारत्वमागतान् । देवो यदि पिता जातः शुभकर्मानुयोगतः ॥ ६
नस्यान्नममृतं भूत्वा दिव्यत्वेऽप्यनुगच्छति । दैत्यत्वे भोगरूपेण पशुत्वे च तृणं भवेत् ॥ ७
श्राद्धान्नं वायुरूपेण सर्पत्वेऽप्युपतिष्ठति । पानं भवति यक्षत्वे राक्षसत्वे तथाऽऽमिपम् ॥ ८
दनुजत्वे तथा माया प्रेतत्वे रुधिरौदकम् । मनुष्यत्वेऽन्नपानानि नानाभोगरसं भवेत् ॥ ९
रतिशक्तिः स्त्रियः कान्ता भोज्यं भोजनशक्तिः । दानशक्तिः सविभवा रूपमारोग्यमेव च ॥
श्रद्धा पुष्पमिदं प्रोक्तं फलं ब्रह्मसमागमः । आयुः पुत्रान्धनं विद्यां स्वर्गं मोक्षं सुखानि च ॥
राज्यं चैव प्रयच्छन्ति प्रीताः पितृगणा नृणाम् । श्रूयते च पुरा मोक्षं प्राप्ताः कौशिकसूनवः ॥
पञ्चभिर्जन्मसंबन्धैर्गता विष्णोः परं पदम् ॥

इति श्रीमात्स्ये महापुराणे श्राद्धकल्पे फलानुगमनं नामैकोनविंशोऽध्यायः ॥ १९ ॥

आदितः श्लोकानां समष्ट्यङ्काः ॥ ८२४ ॥

अथ विंशोऽध्यायः ।

ऋषय ऊचुः—

कथं कौशिकदायादाः प्राप्तास्ते योगमुत्तमम् । पञ्चभिर्जन्मसंबन्धैः कथं कर्मक्षयो भवेत् ॥ १

सूत उवाच—

कौशिको नाम धर्मात्मा कुरुक्षेत्रे महानृषिः । नामतः कर्मतस्तस्य सुतान्सप्त निबोधत ॥ २
स्वसृपः क्रोधनो हिंस्रः पिशुनः कविरेव च । वाग्दुष्टः पितृवर्ती च गर्गशिष्यास्तदाऽभवन् ॥ ३
पितर्युपरते तेषामभूद्दुर्भिक्षमुत्त्वणम् । अनावृष्टिश्च महती सर्वलोकभयंकरी ॥ ४
गगादेशाद्दने दोग्ध्रीं रक्षन्तस्ते तपोधनाः । खोंदामः कपिलामेतां वयं क्षुत्पीडिता भृशम् ॥ ५
इति चिन्तयतां पापं लघुः प्राह तदाऽनुजः । यद्यवश्यमियं वध्या श्राद्धरूपेण योज्यताम् ॥ ६
श्राद्धे नियोज्यमानेयं पापाच्चास्यति नो ध्रुवम् । एवं कुर्वित्यनुज्ञातः पितृवर्ती तदाऽनुजैः ॥ ७
चक्रे समाहितः श्राद्धमुपयुज्य च तां पुनः । द्वौ देवै भ्रातरौ कृत्वा पित्रे त्रीनप्यनुक्रमात् ॥ ८

१ ग. ड. 'त्वे गृहत्वेऽपि त° । २ ग. ड. 'नादिनानाभो° । ३ ग. ड. च. च श्राद्धयु° । ४ ग. वन्धैः प्राप्ता विद्याः

५ । च. 'वन्धैः । प्राप्ता वि° । ५ ग. आदाय ।

तथैकमतिथिं कृत्वा श्राद्धदः स्वयमेव तु । चकार मन्त्रवच्छ्राद्धं स्मरन्पितृपरायणः ॥ १०
 विना गवा वत्सकोऽपि गुरवे विनिवेदितः । व्याघ्रेण निहता धेनुर्वत्सोऽयं प्रतिगृह्यताम् ॥ ११
 एवं सा भक्षिता धेनुः सप्तभिस्तैस्तपोधनैः । वैदिकं बलमाश्रित्य क्रूरे कर्मणि निर्भयाः ॥ १२
 ततः कालावकृष्टास्ते व्याधा दाशपुरेऽभवन् । जातिस्मरत्वं प्राप्तास्ते पितृभावेन भाविताः ॥
 यत्कृतं क्रूरकर्मापि श्राद्धरूपेण तैस्तदा । तेन ते भवने जाता व्याधानां क्रूरकर्मिणाम् ॥ १३
 पितृणां चैव प्राहाळ्याज्जाता जातिस्मरास्तु ते । ते तु वैराग्ययोगेन आस्थायानशनं पुनः १४
 जातिस्मराः सप्त जाता मृगाः कालञ्जरे गिरौ । नीलकण्ठस्य पुरतः पितृभावानुभाविताः ॥
 तत्रापि ज्ञानवैराग्यात्प्राणानुत्सृज्य धर्मतः । लोकैरवेक्ष्यमाणास्ते तीर्थान्तेऽनशनेन तु ॥ १६
 मानसे चक्रवाकास्ते संजाताः सप्त योगिनः । नामतः कर्मतः सर्वाङ्गुणुध्वं द्विजसत्तमाः ॥
 सुमनाः कुमुदः शुद्धाश्लिङ्गदर्शी सुनेत्रकः । सुनेत्रश्चाङ्गुमांश्वैव सप्तैते योगपारगाः ॥ १८
 योगभ्रष्टास्त्रयस्तेषां बभ्रमुश्वाल्पचर्तनाः । दृष्ट्वा विश्राजमानं तमुद्याने स्त्रीभिरान्वितम् ॥ १९

क्रीडन्तं विविधैर्भविर्महाबलपराक्रमम् । पञ्चालान्वयसंभृतं प्रभूतबलवाहनम् ॥ २०
 राज्यकामोऽभवच्चैकस्तेषां मध्ये जलौकसाम् । पितृवर्ती च यो विप्रः श्राद्धकृत्पितृवत्सलः ॥
 अपरौ मन्त्रिणौ दृष्ट्वा प्रभूतबलवाहनौ । मन्त्रित्वे चक्रतुश्चेच्छामश्मिन्मर्त्ये द्विजोत्तमाः ॥ २२
 तन्मध्ये ये तु निष्कामास्ते बभ्रुवुर्द्विजोत्तमाः । विभ्राजपुत्रस्त्वेकोऽभृद्ब्रह्मदत्त इति स्मृतः ॥
 मन्त्रिपुत्रौ तथा चोभौ कण्ठरीकसुबालकौ । ब्रह्मदत्तोऽभिपिक्तः सन्पुरोहितविपश्चिर्ता २४ ॥
 पञ्चालराजो विक्रान्तः सर्वशास्त्रविशारदः । योगवित्सर्वजन्तूनां रुतवेत्ताऽभवत्तदा ॥ २५
 तस्य राज्ञोऽभवद्भार्या देवलस्याऽऽत्मजा शुभा । संनतिर्नाम विख्याता कापिला याऽभवत्पुरा
 पितृकार्ये नियुक्त्वाद्भवद्ब्रह्मवादिनी । तथा चकार सहितः स राज्यं राजनन्दनः ॥ २७
 कदाचिदुद्यानगतस्तया सह स पार्थिवः । ददर्श कीटमिथुनमनङ्गकलहाकुलम् ॥ २८
 पिपीलिकामनुनयन्परितः कीटकामुकः । पञ्चवाणाभितताङ्गः सगद्गदमुवाच ह ॥ २९
 न त्वया सदृशी लोके कामिनी विद्यते क्वचित् । मध्यक्षामाऽतिजघना बृहद्वक्षोभिगामिनी ॥
 सुवर्णवर्णा सुश्रोणी मञ्जूका चारुहासिनी । सुलक्ष्यनेत्ररसना गुडशर्करवत्सला ॥ ३१
 भोक्ष्यसे मयि भुक्ते त्वं स्नासि स्नाते तथा मयि । प्रोषिते सति दीना त्वं क्रुद्धेऽपि भयचञ्चला ।
 किमर्थं वद कल्याणि सरोषवदना स्थिता । सा तमाह सकोपा तु किमालपसि मां शठ ॥ ३३
 त्वया मोदककुर्णं तु मां विहाय विनेष्यता । प्रदत्तं समतिक्रान्ते दिनेऽन्यस्याः समन्मथ ॥ ३४

पिपीलिक उवाच—
 त्वत्सादृश्यान्मया दत्तमन्यस्यै वरवर्णिनि । तदेकमपराधं मे क्षन्तुमर्हासि भामिनि ॥ ३५
 नैतदेवं करिष्यामि पुनः कापीह सुव्रते । स्पृशामि पादौ सत्येन प्रसीद प्रणतस्य मे ॥ ३६

सूत उवाच—
 इति तद्वचनं श्रुत्वा सा प्रसन्नाऽभवत्ततः [*आत्मानमर्पयामास मोहनाय पिपीलिका ॥ ३७

* एतच्चिह्नान्तर्गतग्रन्थो ड. पु. ३के नास्ति ।

ब्रह्मदत्तोऽप्यशेषं तं ज्ञात्वा विस्मयमागमत । सर्वसत्त्वरुतज्ञत्वात्प्रसादाच्चक्रपाणिनः ॥ ३८

इति श्रीमात्स्ये महापुराणे श्राद्धकल्पे श्राद्धमाहात्म्ये पिपीलिकावहासो नाम विशोऽध्यायः ॥ २० ॥

आदितः श्लोकानां समष्ट्यङ्काः ॥ ८६२ ॥

अथैकविंशोऽध्यायः ।

ऋषय ऊचुः—

कथं सत्त्वरुतज्ञोऽभूद्ब्रह्मदत्तो धरातले । तच्चाभवत्कस्य कुले चक्रवाकचतुष्टयम् ॥ १

सूत उवाच—

तस्मिन्नेव पुरे जातास्ते च चक्राह्वयास्तदा] वृद्धद्विजस्य दयादा विप्रा जातास्मराः पुरा ॥

धृतिमांस्तत्त्वदर्शी च विद्यांचण्डस्तपोत्सुकः । नामतः कर्मतश्चैते सुदरिद्रस्य ते सुताः ॥ ३

तपसे बुद्धिरभवत्तदा तेषां द्विजन्मनाम् । यास्यामः परमां सिद्धिमित्यूचुस्ते द्विजोत्तमाः ॥ ४

ततस्तद्वचनं श्रुत्वा सुदरिद्रो महातपाः । उवाच दीनया वाचा किमेतदिति पुत्रकाः ॥ ५

अधर्म एष इति वः पिता तानभ्यवारयत् । वृद्धं पितरमुत्सृज्य दरिद्रं वनवासिनः ॥ ६

को नु धर्मोऽत्र भविता मत्स्यागाद्गतिरेव वा । ऊचुस्ते कल्पिता वृत्तिस्तैर्व तात वदस्व तैत्

चित्तमेतत्पुरो राज्ञः स ते दास्यति पुष्कलम् । धनं ग्रामसहस्राणि प्रभाते पठतस्तव ॥ ८

ये विप्रमुख्याः कुरुजाङ्गलेषु दाशास्तथा दाशपुरे मृगाश्च ।

कौलञ्जरे सप्त च चक्रवाका ये मानसे ते वयमत्र सिद्धाः ॥ ९

इत्युक्त्वा पितरं जग्मुस्ते वनं तपसे पुनः । वृद्धोऽपि राजभवनं जगामाऽऽत्मार्यसिद्धये ॥

अनघो नाम वैभ्राजः पाञ्चालाधिपतिः पुरा । पुत्रार्थी देवदेवेशं हरिं नारायणं प्रभुम् ॥ ११

आराधयामास विशुं तीव्रव्रतपरायणः । ततः कालेन महता तुष्टस्तस्य जनाद्वनः ॥ १२

वरं वृणीष्व भद्रं ते हृदयेनेप्सितं नृप । एवमुक्तस्तु देवेन वव्रे स वरमुत्तमम् ॥ १३

पुत्रं मे देहि देवेश महाबलपराक्रमम् । पारगं सर्वशास्त्राणां धार्मिकं योगिनां परम् ॥ १४

सर्वसत्त्वरुतज्ञं मे देहि योगिनमात्मजम् । एवमस्त्विति विश्वात्मा तमाह परमेश्वरः ॥ १५

पश्यतां सर्वदेवानां तत्रैवान्तरधीयत । ततः स तस्य पुत्रोऽभूद्ब्रह्मदत्तः प्रतापवान् ॥ १६

सर्वसत्त्वानुकम्पी च सर्वसत्त्वबलाधिकः । सर्वसत्त्वरुतज्ञश्च सर्वसत्त्वेश्वरेश्वरः ॥ १७

अहसत्तेन योगात्मा स पिपीलिकरागतः । यत्र तत्कीटमिथुनं रममाणमवस्थितम् ॥ १८

ततः सा संनतिर्दृष्ट्वा तं हसन्तं सुविस्मिता । किमप्याशङ्क्य मनसा तमपृच्छन्नरेश्वरम् ॥

संनतिरुवाच—

अकस्मादतिहासस्ते किमर्थमभवन्नृप । हास्यहेतुं न जानामि यदकाले कृतं त्वया ॥ २०

१ ग. 'काप्रहसनो ना' । २ च. सर्वह' । ३ च. नराधिपः । ४ ग. बुधाः । ५ ड. युतिमांस्त । ६ ग. द्यावाश्च
 शेषो । ७ ड. 'स्ततोत्सु' । ८ ड. एव विधिवत्पिता तानभ्ययोजयत् । वृ' । ९ ग. ड. च. 'सिनम् । को' । १० ग.
 'वनात्तव दास्यति । वि' । ११ ड. ताम् । च. मे । १२ ड. च. 'पु व्याधास्ती' । १३ घ. ड. च. कालिञ्जरे । १४ ग. घ.
 अणुहो ना' । ड. च. शृणुहो । १५ ग. घ. ड. पञ्चाला । १६ ग. महात्मनः । १७ ग. सर्वविधानां । १८ ग. च.
 वरम् । १९ ग. 'इत्यमाना सा ।

सूत उवाच—

अवदद्राजपुत्रोऽपि स पिपीलिकभाषितम् । रांगवाग्भिः समुत्पन्नमेतद्भास्यं वरानने ॥२१॥
न चान्यत्कारणं किञ्चिद्भास्यहेतौ शुचिस्मिते । न साऽमन्यत्तदा देवी प्राहालीकमिदं वचः ॥
अहमेवाद्य हसिता न जीविष्ये त्वयाऽधुना । कथं पिपीलिकालापं मर्त्यो वेत्ति विना सुरान् ॥
तस्मात्त्वयाऽहमेवेह हसिता किमतः परम् । ततो निरुत्तरो राजा जिज्ञासुस्तत्पुरो हरेः ॥ २४
आस्थाय नियमं तस्थौ सप्तरात्रमकल्पयः । स्वप्ने प्राह हृषीकेशः प्रभाते पर्यटन्पुरम् ॥ २५
वृद्धद्विजो यस्तद्वाक्यात्सर्वं ज्ञास्यस्यशेषतः । इत्युक्त्वाऽन्तर्दधे विष्णुः प्रभातेऽथ नृपः पुरात
निर्गच्छन्मान्त्रिसहितः सभार्यो वृद्धमग्रतः । *गदन्तं विप्रमायान्तं तं वृद्धं संददर्श ह ॥ २७

ब्राह्मण उवाच—

ये विप्रमुख्याः कुरुजाङ्गलेषु दाशास्तथा दाशपुरे भृगुश्राव ।
कालञ्जरे सप्त च चक्रवाका ये मानसे ते वयमत्र सिद्धाः ॥

२८

सूत उवाच—

इत्याकर्ण्य वचस्ताभ्यां स पपातं शुर्चा ततः । जातिस्मरत्वमगमत्तौ च मन्त्रिवरावुभौ ॥ २९
कामशास्त्रप्रणेता च बाभ्रव्यस्तु सुवालकः । पेश्चाल इति लोकेषु विश्रुतः सर्वशास्त्रधित् ॥
कण्ठरीकोऽपि धर्मात्मा वेदशास्त्रप्रवर्तकः । भूत्वा जातिस्मरौ शोकात्पतितावग्रतस्तदा ॥३१॥
हा वयं योगविभ्रष्टाः कामतः कर्मवन्धैनाः । एवं विलप्य बहुंशस्त्रयस्ते योगपारगाः ॥ ३२
विस्मयाच्छ्रान्द्रमाहात्म्यमभिनन्द्य पुनः पुनः । ततस्तस्मै धनं दत्त्वा प्रभूतग्रामसंयुतम् ॥ ३३
विसृज्य ब्राह्मणं तं च वृद्धं धनमुदाऽन्वितम् । आत्मीयं नृपतिः पुत्रं नृपलक्षणसंयुतम् ॥ ३४
विष्वक्सेनाभिधानं तु राजा राज्येऽभ्यषेचयत् । मानसे मिलिताः सर्वे ततस्ते योगिनां वराः ॥
ब्रह्मदत्तादयस्तस्मिन्पितृसक्ता विमत्सराः । संनतिश्चाभवद्भ्रष्टा मयैतत्किल कारितम् ॥ ३६
राज्यत्यागफलं सर्वं यदेतदभिलष्यते । तथेति प्राह राजा तु पुनस्तामभिनन्दयन् ॥ ३७
त्वत्प्रसादादिदं सर्वं मयैतत्प्राप्यते फलम् । ततस्ते योगमास्थाय सर्वे एव वनौकसः ॥ ३८
ब्रह्मरन्ध्रेण परमं पदमापुस्तपोबलात् । एवमायुर्धनं विद्यां स्वर्गं मोक्षं सुखानि च ॥ ३९
प्रयच्छन्ति सुतात्राज्यं नृणां प्रीताः पितामहाः । य इदं पितृमाहात्म्यं ब्रह्मदत्तस्य च द्विजाः ॥
द्विजेभ्यः श्रावयेद्यो वा शृणोत्यथ पठेत्तु वा । कल्पकोटिशतं सायं ब्रह्मलोके महीयते ॥ ४१

इति श्रीमास्थे महापुराणे श्राद्धकल्पे पितृमाहात्म्यं नामैकविंशोऽध्यायः ॥ २१ ॥

आदितः श्लोकानां समष्ट्यङ्काः ॥९०३॥

* एतर्धस्मानेऽयं पाठो ड. पुस्तके ततस्तु वृद्धमायान्तं तं पुरः स ददर्श ह इति ।

१ च. 'पितेः । रा° । २ ग. च. रागवद्विः । ३ घ. न वाचं मन्यते दे° । ड. न चामन्यत तद्दृशी । ४ ग.
'भित्दरं ह° । ५ ग. 'जोश्रताद्व' । ६ घ ड. च. कालिञ्जरे । ७ ग त मुमोह च । ८ ड. 'चाऽपितः । जा° । ९ ग.
घ ड च पश्चाल° । १० च. कण्ठरीको° । ११ ग. च. 'न्धनात् । ए° । १२ च. 'दुधात्रय° । १३ क ख. योगिनो ।
१४ ग. च. 'तत्तवका° । १५ घ. ड. राजन्योम° । १६ ग. 'पोधनाः । ए° । १७ ग. 'न्ति तथा राज्यं प्रीताः पितृ-
पिता° । १८ ग. ड. 'पठेत वा ।

अथ द्वाविंशोऽध्यायः ।

ऋषय ऊचुः—

कस्मिन्काले च तच्छ्राद्धमनन्तफलदं भवेत् । कस्मिन्वासरभागे तु श्राद्धकृच्छ्राद्धमाचरेत् ॥
तीर्थेषु केषु च कृतं श्राद्धं बहुफलं भवेत् ॥ १

सूत उवाच—

अपराह्णे तु संप्राप्ते अभिजिद्वौहिणोदये । यत्किञ्चिद्दीयते तत्र तदक्षयमुदाहृतम् ॥ २
तीर्थानि यानि शंस्तानि पितॄणां बलभानि च । नामतस्तानि वक्ष्यामि संक्षेपेण द्विजोत्तमाः
पितृतीर्थं गया नाम सर्वतीर्थवरं शुभम् । यत्राऽऽस्ते देवदेवेशः स्वयमेव पितामहः ॥ ४
तत्रैषा पितृभिर्गीता गाथा भागमभीप्सुभिः ॥ ५

एष्टव्या बहवः पुत्रा यद्येकोऽपि गयां व्रजेत् । यजेत वाऽश्वमेधेन नीलं वा वृषमुत्सृजेत् ॥ ६
तथा वाराणसी पुण्या पितॄणां बलभा सदा । यत्राविमुक्तसानिध्यं भुक्तिमुक्तिफलप्रदम् ॥ ७

पितॄणां बलभं तद्दत्तपुण्यं च विमलेश्वरम् । पितृतीर्थं प्रयागं तु सर्वकामफलप्रदम् ॥ ८

वटेश्वरस्तु भगवान्माधवेन समन्वितः । योगनिद्राशयस्तद्दत्सदा वसति केशवः ॥ ९

दशाश्वमेधिकं पुण्यं गङ्गाद्वारं तथैव । नन्दाऽथ ललिता तद्वत्तीर्थं मायापुरी शुभा ॥ १०

तथा मित्रपदं नाम ततः केदारमुत्तमम् । गङ्गासागरमित्याहुः सर्वतीर्थमयं शुभम् ॥ ११

तीर्थं ब्रह्मसरस्तद्ब्रह्मलिले हृदे । तीर्थं तु नैमिषं नाम सर्वतीर्थफलप्रदम् ॥ १२

गङ्गोद्भेदस्तु गोमत्यां यत्रोद्भूतः सनातनः । तथा यज्ञवराहस्तु देवदेवश्च शूलभृत् ॥ १३

यत्र तत्काञ्चनं द्वारमष्टादशभुजो हरः । नेमिस्तु हरिचक्रस्य शीर्णा यत्राभवत्पुरा ॥ १४

तदेतन्नैमिषारण्यं सर्वतीर्थनिषेवितम् । देवदेवस्य तत्रापि वाराहस्य तु दर्शनम् ॥ १५

यः प्रयाति स पूतात्मानारायणपदं व्रजेत् । कृतशौचं महापुण्यं सर्वपापनिषूदनम् ॥ १६

यत्राऽऽस्ते नारसिंहस्तु स्वयमेव जनार्दनः । तीर्थमिक्षुमती नाम पितॄणां बलभं सदा ॥ १७

संगमे यत्र तिष्ठन्ति गङ्गायाः पितरः सदा । कुरुक्षेत्रं महापुण्यं सर्वतीर्थसमन्वितम् ॥ १८

तथा च सरयूः पुण्या सर्वदेवनमस्कृता । इरावती नदी तद्वत्पितृतीर्थाधिवासिनी ॥ १९

यमुना देविका काली चन्द्रभागा ह्यवद्वती । नदी वेणुमती पुण्या परा वेत्रवती तथा ॥ २०

पितॄणां बलभा ह्येताः श्राद्धे कोटिगुणा मताः । जम्बुमार्गं महापुण्यं यत्र मार्गो हि लक्ष्यते २१

अद्यापि पितृतीर्थं तत्सर्वकामफलप्रदम् । नीलकुण्डमिति ख्यातं पितृतीर्थं द्विजोत्तमाः ॥ २२

तथा रुद्रसरः पुण्यं सरो मानसमेव च । मन्दाकिनी तर्थाऽच्छोदा विपाशाऽथ सरस्वती ॥ २३

पूर्वमित्रपदं तद्द्वैद्यनाथं महाफलम् । क्षिप्रं नदी महाकालस्तथा कालञ्जरं शुभम् ॥ २४

वंशोद्भेदं हरोद्भेदं गङ्गोद्भेदं महाफलम् । भद्रेश्वरं विष्णुपदं नर्मदाद्वारमेव च ॥ २५

गयापिण्डप्रदानेन समान्याहुर्महर्षयः । एतानि पितृतीर्थानि सर्वपापहराणि च ॥ २६

१ क. सर्वोणि । २ ड. च. 'स्तत्र सदा । ३ च. हरिः । ४ ग. च. 'णपुरं व्र' । ५ ग. घ. ड. च. 'स्ते नर' ।

६ ग. 'मेत गया यस्यास्तित्प्रति पि' । ७ च नाम । ८ घ. ड. पारा । ९ ग. ड. भद्रसरः । १० ग. 'थाऽक्षोदा ।

११ ग. घ. ड. च. क्षिप्रा । १२ ड. कार्या तथा । १३ ग. कालञ्जरं । ड. ज. कालिञ्जरं ।

स्मरणादपि लोकानां किमु श्राद्धकृतां नृणाम् । ओंकारं पितृतीर्थं च कावेरी कपिलोदकम् ॥
संभेदश्रण्डवेगायास्तथैवामरकण्टकम् । कुरुक्षेत्राच्छतगुणं तस्मिन्मानादिकं भवेत् ॥ २८
शुक्रतीर्थं च विख्यातं तीर्थं सोमेश्वरं परम् । सर्वव्याधिहरं पुण्यं शतकोटिफलाधिकम् ॥ २९
श्राद्धे दाने तथा होमे स्वाध्याये जलसंनिधौ । कायावरोहणं नाम तथा चर्मण्वती नदी ॥ ३०
गोमती वरणा तद्वत्तीर्थमौशनसं परम् । भैरवं भृगुतुङ्गं च गौरीतीर्थमनुत्तमम् ॥ ३१
तीर्थं वैनायकं नाम भद्रेश्वरमतः परम् । तथा पापहरं नाम पुण्याऽथ तपती नदी ॥ ३२
मूलतापी पयोष्णी च पयोष्णीसंगमस्तथा । महाबोधिः पाटला च नागतीर्थमवन्तिका ॥ ३३
तथा वेणा नदी पुण्या महाशालं तथैव च । महारुद्रं महालिङ्गं दशार्णां च नदी शुभा ॥ ३४
शतरुद्रा शताह्वा च तथा विश्वपदं परम् । अङ्गारवाहिका तद्वन्नदी तौ शोणधर्वरी ॥ ३५
कालिका च नदी पुण्या वितस्ता च नदी तथा । एतानि पितृतीर्थानि शस्यन्ते ज्ञानदानयोः ॥
श्राद्धमतेषु यद्वत्तं तदनन्तफलं स्मृतम् । द्रोणी वाटनदी धारासरित्क्षीरनदी तथा ॥ ३७
गोकर्णं गजकर्णं च तथा च पुरुषोत्तमः । द्वारका कृष्णतीर्थं च तथाऽर्बुदसरस्वती ॥ ३८
नदी मणिप्रती नाम तथा च गिरिकणिका । धूतपापं तथा तीर्थं समुद्रो दक्षिणस्तथा ॥ ३९
एतेषु पितृतीर्थेषु श्राद्धमानन्त्यमश्नुते । तीर्थं मेघकरं नाम स्वयमेव जनार्दनः ॥ ४०
यत्र शार्ङ्गधरो विष्णुर्मेखलायामवस्थितः । तथा मन्दोदरीतीर्थं तीर्थं चम्पा नदी शुभा ॥ ४१
तथा साभलनाथश्च महाशालनदी तथा । चक्रवाकं चर्मकोटं तथा जन्मेश्वरं महत् ॥ ४२
अर्जुनं त्रिपुरं चैव सिद्धेश्वरमतः परम् । श्रीशैलं शांकरं तीर्थं नारसिंहमतः परम् ॥ ४३
महेन्द्रं च तथा पुण्यमथ श्रीरङ्गसंज्ञितम् । एतेष्वपि सदा श्राद्धमनन्तफलदं स्मृतम् ॥ ४४
दर्शनादपि चैतानि सद्यः पापहराणि वै । तुङ्गभद्रा नदी पुण्या तथा भीमरथी सरित् ॥ ४५
भीमेश्वरं कृष्णवेणा कावेरी कुङ्कुमला नदी । नदी गोदावरी नाम त्रिसंध्या तीर्थमुत्तमम् ४६
तीर्थं त्रैयम्बकं नाम सर्वतीर्थनमस्कृतम् । यत्राऽऽस्ते भगवानीशः स्वयमेव त्रिलोचनः ४७
श्राद्धमतेषु सर्वेषु कोटिकोटिगुणं भवेत् । स्मरणादपि पापानि नश्यन्ति शतधा द्विजाः ४८
श्रीपर्णी ताम्रपर्णी च जयातीर्थमनुत्तमम् । तथा मत्स्यनदी पुण्या शिवधारं तथैव च ॥ ४९
भद्रतीर्थं च विख्यातं पम्पातीर्थं च शाश्वतम् । पुण्यं रामेश्वरं तद्वदेलापुरमलं पुरम् ॥ ५०
अङ्गभूतं च विख्यातमोमर्दकमलम्बुधम् । आम्रातकेश्वरं तद्वदेकाम्भकमतः परम् ॥ ५१
गोवर्धनं हरिश्रन्द्रं कृष्णचन्द्रं पृथुदकम् । सहस्राक्षं हिरण्याक्षं तथा च कदली नदी ॥ ५२
रामाधिवासस्तत्रापि तथा सौमित्रिसंगमः । इन्द्रकीलं महानादं तथा च प्रियमेलकम् ॥ ५३
एतान्यपि सदा श्राद्धे प्रशस्तान्यधिकानि तु । एतेषु सर्वदेवानां सांनिध्यं दृश्यते यतः ॥ ५४
दानमतेषु सर्वेषु दत्तं कोटिशताधिकम् । बाहुदा च नदीपुण्या तथा सिद्धवनं शुभम् ॥ ५५
तीर्थं पाशुपतं नाम नदी पार्वतिका शुभा । श्राद्धमतेषु सर्वेषु दत्तं कोटिशतोत्तरम् ॥ ५६

१ ग. 'भेदःखण्ड' । २ ग. शुभम् । ३ ग. च 'पुण्यं फल कोटिशताधि' । ड. 'पुण्यं नानाकोटिफलप्रदम् श्री' ।
४ घ. ड. वेणुनी । ५ ग. चर्मकोटं । ड. चित्रकूटं । ६ ग. च. 'पुरेशं च । ७ ग. त्रिसंध्यं ती' । ८ ग. 'पु कृतं कोटिपु' ।
घ. ड. च. 'पु दत्तं कोटि पु' । ९ ग. 'मानन्दकमलं बुधम् । आ' । ड. 'मार्कण्डकमलम्बकम् । ताम्रनाके' । १० ग. घ.
ड. 'कामरु' । ११ ग. पृथुचन्द्रं । च. पुरश्चन्द्रं । १२ ग. च पृथुमे' । १३ घ. ड. पार्वतिका । च. पार्वतिका ।

तथैव पितृतीर्थं तु यत्र गोदावरी नदी । युता लिङ्गसहस्रेण सर्वान्तरजलावहा ॥ ५७
 जानदग्न्यस्य ततीर्थं क्रमादायातमुत्तमम् । प्रतीकस्य भयाद्भिन्नं यत्र गोदावरी नदी ॥ ५८
 तत्तीर्थं हव्यकव्यानामप्सरसोयुगसंज्ञितम् । श्राद्धाग्निकार्यदानेषु तथा कोटिशताधिकम् ५९
 तथा सहस्रलिङ्गं च राघवेश्वरमुत्तमम् । सेन्द्रकेना नदी पुण्या यत्रेन्द्रः पतितः पुरा ॥ ६०
 निहत्य नमुञ्चिं शक्रस्तपसा स्वर्गमाप्तवान् । तत्र दत्तं नरैः श्राद्धमजन्तफलदं भवेत् ॥ ६१
 तीर्थं तु पुष्करं नाम शालग्रामं तथैव च । सोमपांनं च विख्यातं यत्र वैश्वानरालयम् ॥ ६२
 तीर्थं सारस्वतं नाम स्वामितीर्थं तथैव च । मूलन्दरा नदी पुण्या कौशिकी चन्द्रिका तथा ६३
 वैदर्भा वाऽथ वैरा च पयोष्णी प्राङ्मुखा परा । कावेरी चोत्तरा पुण्या तथा जालन्धरो गिरिः
 एतेषु श्राद्धतीर्थेषु श्राद्धमानन्त्यमश्नुते । लोहदण्डं तथा तीर्थं चित्रकूटस्तथैव च ॥ ६५
 विन्ध्ययोगश्च गङ्गायास्तथा नदीतटं शुभम् । कुब्जाभ्रं तु तथा तीर्थमुर्वशीपुलिनं तथा ६६
 सारामोचनं तीर्थं तथैव ऋणमोचनम् । एतेषु पितृतीर्थेषु श्राद्धमानन्त्यमश्नुते ॥ ६७
 अड्हासं तथा तीर्थं गौतमेश्वरमेव च । तथा वसिष्ठतीर्थं तु हारीतं तु ततः परम् ॥ ६८
 ब्रह्मावर्तं कुशावर्तं हयतीर्थं तथैव च । पिण्डारकं च विख्यातं शङ्कोद्धारं तथैव च ॥ ६९
 घण्टेश्वरं बिल्वकं च नीलपर्वतमेव च । तथा च धरणीतीर्थं रामतीर्थं तथैव च ॥ ७०
 अश्वतीर्थं च विख्यातमनन्तं श्राद्धदानयोः । तीर्थं वेदशिरो नाम तथैवौघवती नदी ॥ ७१
 तीर्थं वसुप्रदं नाम च्छागलाण्डं तथैव च । एतेषु श्राद्धदातारः प्रयान्ति परमं पदम् ॥ ७२
 तथा च बदरीतीर्थं गणतीर्थं तथैव च । जयन्तं विजयं चैव शक्रतीर्थं तथैव च ॥ ७३
 श्रीपतेश्च तथा तीर्थं तीर्थं रैवतकं तथा । तथैव शारदातीर्थं भद्रकालेश्वरं तथा ॥ ७४
 वैकुण्ठतीर्थं च परं भीमेश्वरमथापि वा । एतेषु श्राद्धदातारः प्रयान्ति परमां गतिम् ॥ ७५
 तीर्थं मातृगृहं नाम करवीरपुरं तथा । कुशेशयं च विख्यातं गौरीशिखरमेव च ॥ ७६
 नकुलेशस्य तीर्थं च कर्दमालं तथैव च । दिण्डिपुण्यकरं तद्रत्नपुण्डरीकपुरं तथा ॥ ७७
 सप्तगोदावरीतीर्थं सर्वतीर्थेश्वरेश्वरम् । तत्र श्राद्धं प्रदातव्यमनन्तफलभीप्सुभिः ॥ ७८
 तूद्देशतः प्रोक्तस्तीर्थानां संग्रहो मया । वागीशोऽपि न शक्नोति विस्तरात्किमु मानुषः ॥
 सत्यं तीर्थं दया तीर्थं तीर्थमिन्द्रियनिग्रहः । वर्णाश्रमाणां गेहेऽपि तीर्थं तु समुदाहृतम् ८०
 एतत्तीर्थेषु यच्छ्राद्धं तत्कोटिगुणमिष्यते । यस्मात्तस्मात्प्रयत्नेन तीर्थं श्राद्धं समाचरेत् ८१
 प्रातःकालो मुहूर्ताश्रीनसङ्गवस्तावदेव तु । मध्याह्नश्चिमुहूर्तः स्यादपराह्णस्ततः परम् ॥ ८२
 सायाह्नश्चिमुहूर्तः स्याच्छ्राद्धं तत्र न कारयेत् । राक्षसी नाम सा वेला गर्हिता सर्वकर्मसु ॥
 अह्नो मुहूर्ता विख्याता दश पञ्च च सर्वदा । तत्राष्टमो मुहूर्तो यः स कालः कुतपः स्मृतः ॥ ८४
 मध्याह्नं सर्वदा यस्मान्मन्दी भवति भास्करः । तस्मादनन्तफलदस्तदारभो विशिष्यते ॥ ८५
 मध्याह्नः खड्गपात्रं च तथा नेपालकम्बलः । रूप्यं दर्भास्तिला गावो दौहित्रश्चाष्टमः स्मृतः
 पापं कुत्सितमित्याहुस्तस्य संतापकारिणः । अष्टाधेते यतस्तस्मात्कुतपा इति विश्रुताः ॥ ८७

१ घ. ड. च शोणपादश्च विख्यातो य' । च. च । शोणपातश्च विख्यातो य' । २ ग. िपातश्च विख्यातो

३ च. मिलन्दना । ४ ग. नन्दात° । घ. ड. च. नयास्तटं । ५ ड. ब्रह्मतीर्थं । ६ क. ख. घ. भाविष्यति । ड. विधीयते ।

ऊर्ध्वं मुहूर्तात्कुतपाद्यन्मुहूर्तचतुष्टयम् । मुहूर्तपञ्चकं चैतत्स्वधाभवनमिष्यते ॥ ८५
 विष्णोर्देहसमुद्भूताः कुशाः कृष्णास्तिलास्तथा । श्राद्धस्य रक्षणायालमेतत्प्राहुर्दिवौकसः ॥
 तिलोदकाञ्जलिर्देवो जलस्थैस्तीर्थवासिभिः । सर्गर्भहस्तेनैकेन श्राद्धमेवं विशिष्यते ॥ ९०
 श्राद्धसाधनकाले तु पाणिनैकेन दीयते । तर्पणं तूभयैनेव विधिरेष सदा स्मृतः ॥ ९१

सूत उवाच—

पुण्यं पवित्रमायुष्यं सर्वपापविनाशनम् । पुरा मत्स्येन कथितं तीर्थश्राद्धानुकीर्तनम् ॥
 शृणोति यः पठेद्वाऽपि श्रीमान्संजायते नरः ॥ ९२
 श्राद्धकाले च वक्तव्यं तथा तीर्थनिवासिभिः । सर्वपापोपशान्त्यर्थमलक्ष्मीनाशनं परम् ॥

इदं पवित्रं यैशसो निधानमिदं महापापहरं च पुंसाम् ।

ब्रह्मार्कुरुद्वैरपि पूजितं च श्राद्धस्य माहात्म्यमुशन्ति तज्ज्ञाः ॥ ९४

इति श्रीमत्स्ये महापुराणे श्राद्धकल्पे द्वाविंशोऽध्यायः ॥ २२ ॥

आदितः श्लोकानां समष्ट्यङ्काः ॥ ९९७ ॥

अथ त्रयोविंशोऽध्यायः ।

ऋषय ऊचुः—

सोमः पितृणामधिपः कथं शास्त्रविशारद । तद्वंश्या ये च राजानो बभूवुः कीर्तिवर्धनाः ॥ १

सूत उवाच—

आदिष्टो ब्रह्मणा पूर्वमग्निः सर्गविधौ पुरा । अनुत्तमं नाम तपः सृष्ट्यर्थं तप्तवान्प्रभुः ॥ २

यदानन्दकरं ब्रह्म जगत्क्लेशविनाशनम् । ब्रह्मविष्णवर्करुद्राणामभ्यन्तरमतीन्द्रियम् ॥ ३

शान्तिं कृच्छ्रान्तमनसस्तदन्तर्नयने स्थितम् । माहात्म्यात्तपसा विप्राः परमानन्दकारकम् ४

यस्मादुमापतिः सार्धमुमया तमधिष्ठितः । तं दृष्ट्वा चाष्टमांशेन तस्मात्सोमोऽभवच्छिशुः ॥

अधः सुस्राव नेत्राभ्यां धाम तँच्चाभ्युसंभवम् । दीपर्यन्विश्वमखिलं ज्योत्स्नया सचराचरम् ॥ ६

तद्विशो जगृहुर्धाम स्त्रीरूपेण सुतेच्छया । गर्भो भूत्वोदरे तासामास्थितोऽद्दशतत्रयम् ॥ ७

आशास्तं सुमुञ्चर्गर्भमशक्ता धारणे ततः । समादायाथ तं गर्भमेकीकृत्य चतुर्मुखः ॥ ८

युवानमकरोद्ब्रह्मा सर्वायुधधरं नरम् । स्यन्दनेऽथ सहस्राश्वे वेदशक्तिमये प्रभुः ॥ ९

आरोप्य लोकमनयदात्मीयं स पितामहः । तत्र ब्रह्मर्षिभिः प्रोक्तमस्मत्स्वामी भवत्वयम् ॥

ऋषिभिर्देवगन्धर्वैरोषधीभिस्तथैव च । तुष्टुवुः सोमदेवत्वैर्ब्रह्माद्या मन्त्रसंग्रहैः ॥ ११

स्तूयमानस्य तस्याभूदधिको धामसंभवः । तेजोवितानादभवद्वभुवि दिव्यौषधीगणः ॥ १२

तद्दीप्तिरधिका तस्माद्वात्रौ भवति सर्वदा । तेनौषधीशः सोमोऽभूद्द्विजेशश्चापि गद्यते ॥ १३

वेदधामरसं चापि यदिदं चन्द्रमण्डलम् । क्षीयते वर्धते चैव शुक्ले कृष्णे च सर्वदा ॥ १४

ग. 'म'। एतन्मत्स्ये' । २ ड. यशसां । ३ ग. च. 'द्वंशे केतु रा' । ४ ग. च. ती । ५ ड. 'भ्यां ततेजश्चाम्बु' ।

६ ग. तचन्द्रसं । ७ क. ख. 'यद्विश्व' । ८ ड. 'श्वे देवश' । ९ क. ख. 'म'। पितृभिः' । १० क. ख. ह्यां म' । ११ घ.

ड. च. 'संचयः । तं ।

विंशति च तथा सप्त दक्षः प्राचेतसो ददौ । रूपलावण्यसंयुक्तास्तस्मै कन्याः सुवर्चसः ॥
 ततः पद्मसहस्राणां सहस्राणि दशैव तु । तपश्चचार शीतांशुर्विष्णुध्यानैकतत्परः ॥ १६
 ततस्तुष्टस्तु भगवांस्तस्मै नारायणो हरिः । वरं वृष्णीष्व प्रोवाच परमात्मा जनार्दनः ॥ १७
 ततो वने वरान्सोमः शक्रलोकं जयाम्यहम् । प्रत्यक्षमेव भोक्तारो भवन्तु मम मन्दिरे ॥ १८
 राजसूये सुरगणा ब्रह्माद्याः सन्तु मे द्विजाः । रक्षःपालः शिवोऽस्माकमास्तां शूलधरो हरः ॥
 तथेत्युक्तः स आजह्वे राजसूयं तु विष्णुना । होताऽत्रिभृगुरध्वर्युरुद्धाताऽभूच्चतुर्मुखः ॥ २०
 ब्रह्मत्वमगमत्तस्य उपद्रष्टा हरिः स्वयम् । सदस्याः सनकाद्यास्तु राजसूयविधौ स्मृताः ॥ २१
 चमसाध्वर्ध्वस्तत्र विश्वे देवा दशैव तु । त्रैलोक्यं दक्षिणा तेन ऋत्विग्भ्यः प्रतिपादितम् ॥
 ततः समाप्तेऽवभृथे तद्रूपालोकनेच्छवः । कामवाणाभितप्तान्ङ्गो नव देव्यः सिषेविरै ॥ २३
 लक्ष्मीनारायणं त्यक्त्वा सिनीवाली च कर्दमम् । द्युतिविभावसुं तद्रुचिष्टिर्घातारमव्ययम् ॥
 प्रभा प्रभाकरं त्यक्त्वा हविष्मन्तं कुहूः स्वयम् । कीर्तिर्जयन्तं भर्तारं वसुमारीचकश्यपम् ॥
 धृतिस्त्वक्त्वा पतिं नन्दिं सोममेवाभजंस्तदा । स्वकीया इव सोमोऽपि कामयामास तारतदा
 एवं कृतापचारस्य तासां भर्तृगणस्तदा । न शशाकापचाराय शापैः शस्त्रादिभिः पुनः ॥ २७
 तथाऽप्यराजत विधुर्दशधा भावयन्दिशः । सोमः प्राप्याथ दुष्प्राप्यमैश्वर्यमृषिसंस्कृतम् ॥
 सप्तलोकैकनाथत्वमवाप तपसा तदा ॥

कदाचिद्दृष्टानगतामपश्यदनेकपुष्पाभरणैश्च शोभिताम् ।
 बृहन्नितम्बस्तनभारं खेदात्पुष्पस्य भङ्गेऽप्यतिदुर्बलाङ्गीम् ॥ २९
 भार्या च तां देवगुरोरनङ्गवाणांभिरामायतचारुनेत्राम् ।
 तारां स ताराधिपतिः स्मरार्तः केशेषु जग्राह विविक्तभूमौ ॥ ३०
 साऽपि स्मरार्तां सह तेन रेमे तद्रूपकान्त्या हृतमानसेन ।
 चिरं विहेत्याथ जगाम तारां विधुर्गृहीत्वा स्वगृहं ततोऽपि ॥ ३१
 न तृप्तिरासीच्च गृहेऽपि तस्य तारानुरक्तस्य सुखागमेषु ।
 बृहस्पतिस्तद्विरहाग्निदग्धस्तद्ब्रह्मचाननिष्ठैकमना बभूव ॥ ३२
 शशाक शापं न च दातुमस्मै न मन्त्रशस्त्राग्निविषैरशेषैः ।
 तस्यापकर्तुं विविधैरुपायैर्नैवाभिचारैरपि वागधीशः ॥ ३३
 स याचयामास ततस्तु दैन्यात्सोमं स्वभार्याथमनङ्गतप्तः ।
 स याच्यमानोऽपि ददौ न तारां बृहस्पतेस्तत्सुखपाशवद्भ्रुः ॥ ३४
 महेश्वरेणाथ चतुर्मुखेण साध्यैर्मरुद्भिः सह लोकपालैः ।
 ददौ यदा तां न कथंचिदिन्दुस्तदा शिवः क्रोधपरो बभूव ॥ ३५
 यो वामदेवः प्रथितः पृथिव्यामनेकरुद्राचितपादपद्मः ।
 ततः साशिष्यो गिरिशः पिनाकी बृहस्पतिस्नेहवशानुबद्भ्रुः ॥ ३६

१ क ख. 'तः पाप' । २ ख. घ. ड. च. समाज । ग. राजेन्द्रो । ३ घ. च. 'रणोपशोभाम् । ४ ड. 'रमन्धरां
 पुष्पावतंसामति' । ५ च. 'गतुरा' ।

धनुर्गृहीत्वाऽजगवं पुरारिर्जगाम भूतेश्वरसिद्धजुष्टः ।	
युद्धाय सोमेन विशेषदीप्ततृतीयनेत्रानलभीमयक्त्रः ॥	३७
सहैव जग्मुश्च गणेशकाद्या विशच्चतुःपट्टिगणास्त्रयुक्ताः ।	
यक्षेश्वरः कोटिशतैरनेकैर्युतोऽन्वगात्स्यन्दनसंस्थितानाम् ॥	३८
वेतालयक्षोरगकिनराणां पद्मेन चैकेन तथाऽर्बुदेन ।	
लक्षैस्त्रिभिर्द्वादशभी रथानां सोमोऽप्यगात्तत्र विवृद्धमन्युः ॥	३९
नक्षत्रैर्देत्यासुरसैन्ययुक्तः शनैश्चराङ्गारकवृद्धतेजाः ।	
जग्मुर्भयं सप्त तथैव लोकाश्चैवाल भूर्द्वापिसमुद्रगर्भा ॥	४०
स सोममेवाभ्यगमत्पिनाकी गृहीतदीप्तास्त्रविशालवाह्विः ।	
अथामवद्भीषणभीमसेनसैन्यद्वयस्यापि महाहवोऽसौ ॥	४१
अशेषसत्त्वक्षयकृत्पवृद्धस्तीक्ष्णायुधास्त्रज्वलनैकरूपः ।	
शस्त्रैरथान्योन्यमशेषसैन्यं द्वयोर्जगाम क्षयमुग्रतीक्ष्णैः ॥	४२
पतन्ति शस्त्राणि तथोज्ज्वलानि स्वभूमिपातालैर्मथो दहन्ति ।	
रुद्रैः क्रोपाद्ब्रह्मशीर्षं मुमोच सोमोऽपि सोमास्त्रममोघवीर्यम् ॥	४३
तयोर्निपातेन समुद्रभूम्योरथान्तरिक्षस्य च भीतिरासीत् ।	
तदस्त्रयुग्मं जगतां क्षयाय प्रवृद्धमालोक्य पितामहोऽपि ॥	४४
अन्तः प्रविश्याथ कथं कथंचिन्निवारयामास सुरैः सहैव ।	
अकारणं किं क्षयकृज्जनानां सोम त्वयाऽपीत्थमकारि कार्यम् ॥	४५
यस्मात्परस्त्रीहरणाय सोम त्वया कृतं युद्धमतीव भीमम् ।	
पापग्रहस्त्वं भविता जनेषु शान्तोऽप्यलं नूनमथो सितान्ते ।	
भार्यामिमामपर्थं वाक्पतेस्त्वं न चावमानोऽस्ति परस्वहारे ॥	४६

सूत उवाच—

तथेति चोवाच हिमांशुमाली युद्धादपाक्रामदतः प्रशान्तः ।	
बृहस्पतिः स्वामपगृह्य तारां हृष्टो जगाम स्वगृहं सरुद्रः ॥	४७

इति श्रीमात्स्ये महापुराणे सोमवंशाख्याने सोमापचारो नाम त्रयोविंशोऽध्यायः ॥ २३ ॥

आदितः श्लोकानां समष्ट्यङ्काः ॥ १०४४ ॥

अथ चतुर्विंशोऽध्यायः ।

सूत उवाच—

ततः संवत्सरस्यान्ते द्वादशादित्यसंनिभः । दिव्यपीताम्बरधरो दिव्याभरणभूषितः ॥ १

१ इ. 'द्विनेत्राः । ज' । २ घ. 'श्वलाचलद्वीपसमुद्रगर्भाः । स । इ. 'श्वराचरद्वीपसमुद्रगर्भाः । स । ३ घ. 'लतलं द' । ४ च. 'मलं द' । ५ रुद्रस्तु कोपाद्य ब्रह्मशीर्षं सोमोऽ । ६ च 'द्रः कुद्रो ब्रह्मशिरो मु' । ७ ग. च. 'धरः पीताम्' । ८ ग. 'भूषणः । ता' ।

- तारोदराद्विनिष्कान्तः कुमारश्चन्द्रसंनिभः । सर्वार्थशास्त्रविद्धीमान्हस्तिशास्त्रप्रवर्तकः ॥ २
- नाम यद्राजपुत्रीयं विश्रुतं गजवैद्यकम् । राज्ञः सोमस्य पुत्रत्वाद्राजपुत्रो बुधः स्मृतः ॥ ३
- जातमात्रः स तेजांसि सर्वाण्येवाञ्जयद्वली । ब्रह्माद्यास्तत्र चाऽऽजगमुर्देवा देवर्षिभिः सह ॥४
- बृहस्पतिगृहे सर्वे जातकर्मोत्सवे तदा । अपृच्छंस्ते सुरास्तारां केन जातः कुमारकः ॥ ५
- ततः सा लज्जिता तेषां न किञ्चिद्वदत्तदा । पुनः पुनस्तदा पृष्टा लज्जयन्ती वराङ्गना ॥ ६
- सोमस्येति चिरादाह ततोऽगृह्णाद्विधुः सुतम् । बुध इत्यकरोन्नाम्ना प्रादाद्राज्यं च भूतले ॥ ७
- अभिषेकं ततः कृत्वा प्रार्थानमकरोद्विभुः । गृहसाध्यं प्रदायाथ ब्रह्मा ब्रह्मर्षिसंयुतः ॥ ८
- पश्यतां सर्वदेवानां तत्रैवान्तरधीयत । इलोदरे च धर्मिष्ठं बुधः पुत्रमजीजनत् ॥ ९
- अश्वमेधशतं साग्रमकरोद्यः स्वतेजसा । पुरुरवा इति ख्यातः सर्वलोकनमस्कृतः ॥ १०
- हिमवाच्छिखरे रम्ये समाराध्य जनार्दनम् । लोकैश्वर्यमगाद्राजा सप्तद्वीपपतिस्तदा ॥ ११
- केशिप्रभृतयो दैत्याः कोटिशो येन दारिताः । उर्वशी यस्य पत्नीत्वमगमद्रूपमोहिता ॥ १२
- सप्तद्वीपा वसुमती सशैलवनकानना । धर्मेण पालिता तेन सर्वलोकहितैषिणा ॥ १३
- चामरग्राहिणी कीर्तिः सदा चैवाङ्गवाहिका । विष्णोः प्रसादाद्देवेन्द्रो ददावर्धासनं तदा ॥ १४
- धर्मार्थकामान्धर्मेण सममेवाभ्यपालयत् । धर्मार्थकामाः सन्द्रुमाजग्मुः कौतुकात्पुरा ॥ १५
- जिज्ञासवस्तच्चरितं कथं पश्यति नः समम् । भक्त्या चक्रे ततस्तेषामर्घ्यपाद्यादिकं नृपः ॥ १६
- आसनत्रयमानीय दिव्यं कनकभूषितम् । निवेश्याथाकरोत्पूजामीषन्द्रर्मेऽधिकां पुनः ॥ १७
- जग्मतुस्तेन कामार्थावतिकोपं नृपं प्रति । अर्थः शापमदात्समै लोभात्त्वं नाशमेष्यसि ॥ १८
- कामोऽप्याह तवोन्मादो भविता गन्धमादने । कुमारवनमाश्रित्य वियोगादुर्वशीभवात् ॥१९
- धर्मोऽप्याह चिरायुस्त्वं धामिकश्च भविष्यसि । संततिस्तव राजेन्द्र यावच्चन्द्रार्कतारकम् ॥
- शतशो वृद्धिमायातु न नाशं भुवि यास्यति । इत्युक्त्वाऽन्तर्दधुः सर्वे राजा राज्यं तदन्वभूत् ॥
- अहन्यहनि देवेन्द्रं द्रष्टुं याति स राजराट् । कदाचिदारुह्य रथं दक्षिणाम्बरचारिणम् ॥ २२
- सार्धमर्केण सोऽपश्यन्नीयमानामथाम्बरे । केशिना दानवेन्द्रेण चित्रलेखामथोर्वशीम् ॥ २३
- तं विनिर्जित्य समरे विविधायुधपाणिना । बुधपुत्रेण वायव्यमस्त्रं मुक्त्वा यशोर्थिना ॥ २४
- तथा शक्रोऽपि समरे येन चैवं विनिर्जितः । मित्रत्वमगमद्देवैर्ददाविन्द्राय चोर्वशीम् ॥ २५
- ततःप्रभृति मित्रत्वमगमत्पाकशासनः । सर्वलोकातिशायित्वं बलमूर्जो यशः श्रियम् ॥ २६
- प्रादाद्ब्रवीति संतुष्टो गेयतां भरतेन च । सा पुरुरवसः प्रीत्या गायन्ती चरितं महत् ॥ २७
- लक्ष्मीस्वयंवरं नाम भरतेन प्रवर्तितम् । मेनकामुर्वशीं रम्भां नृत्यतेति तदाऽऽदिशत् ॥ २८
- ननर्तं सलयं तत्र लक्ष्मीरूपेण चोर्वशी । सा पुरुरवसं दृष्ट्वा नृत्यन्ती कामपीडिता ॥ २९
- विस्मृताऽभिनयं सर्वं यत्पुरा भरतोदितम् । शशाप भरतः क्रोधाद्वियोगादस्य भूतले ॥ ३०
- पञ्चपञ्चाशद्वदार्नि लता भृक्ष्मा भविष्यसि । पुरुरवाः पिशाचत्वं तत्रैवानुभविष्यति ॥ ३१
- ततस्तमुर्वशी गत्वा भर्तारमकरोश्चिरम् । शापान्ते भरतस्याथ उर्वशी बुधसूनुतः ॥ ३२
- अजीजनत्सुतानष्टौ नामतस्तास्त्रिबोधत । आयुर्दृढायुरश्वायुर्धनायुर्धृतिमान्वसुः ॥ ३३

१ घ. ड. 'निष्कान्तो द्वादशादित्यम' । २ ग. 'मारः सूर्यसं' । ३ ग. 'विद्विद्वाह' । ४ ग. च. 'वाक्षिपद्र' ।

५ ड. 'जमाना व । ६ क. युवान' । ७ ग. 'नपतना' । ८ ग. 'ति त्वं लता च म' । ९ च. लक्ष्णा ।

शुचिविद्यः शतायुश्च सर्वे दिव्यबलौजसः । आयुषो नहुषः पुत्रो वृद्धशर्मा तथैव च ॥ ३४
 रजिर्दम्भो विपाप्मा च वीराः पञ्च महारथाः । रजेः पुत्रशतं जज्ञे राजेयमिति विश्रुतम् ॥ ३५
 रजिराराधयामास नारायणमकल्मषम् । तपसा तोषितो विष्णुर्वरान्प्रादान्महीपतेः ॥ ३६
 देवासुरभनुष्यणामभूत्स विजयी तदा । अथ देवासुरं युद्धमभूद्धर्षशतत्रयम् ॥ ३७
 प्रह्लादशक्रयोर्भीमं न कश्चिद्विजयी तयोः । ततो देवासुरैः पृष्टः प्राह देवश्चतुर्मुखः ॥ ३८
 अनयोर्विजयी कः स्याद्भ्रजिर्धन्वेति सोऽब्रवीत् । जयाय प्रार्थितो राजा सहायस्त्वं भवस्व नः
 देवासुरभनुष्यणामभूत्स विजयी तदा । अथ देवासुरं युद्धमभूद्धर्षशतत्रयम् ॥ ३९
 प्रह्लादशक्रयोर्भीमं न कश्चिद्विजयी तयोः । ततो देवासुरैः पृष्टः प्राह देवश्चतुर्मुखः ॥ ३८
 दैत्यैः प्राह यद् स्वामी वा भवामि ततस्त्वल्म । नासुरैः प्रतिपन्नं तत्प्रातपन्नं सुस्तथा ॥ ४०
 स्वामी भव त्वमस्माकं सद्ग्रामे नाशय द्विषः । ततो विनाशिताः सर्वे येऽवध्या वज्रपाणिना
 पुत्रत्वमगमत्पुष्टस्तस्येन्द्रः कर्मणा विभुः । दत्त्वेन्द्राय तदा राज्यं जगाम तपसे रजिः ॥ ४२
 रजिपुत्रैस्तदाच्छिन्नं बलादिन्द्रस्य वैभवम् । यज्ञभागं च राज्यं च तपोबलगुणान्वितैः ॥ ४३
 राज्यभ्रष्टस्तदा शक्रो रजिपुत्रैर्निपीडितः । प्राह वाचस्पतिं दीनः पीडितोऽस्मि रजेः सुतैः ॥
 न यज्ञभागो राज्यं मे निर्जितश्च बृहस्पते । राज्यलाभाय मे यत्नं विधत्स्व धिषणाधिप ॥ ४५
 ततो बृहस्पतिः शक्रमकरोद्बलदपितम् । ग्रहशान्तिविधानेन पौष्टिकेन च कर्मणा ॥ ४६
 गत्वाऽथ मोहयामास रजिपुत्रान्बृहस्पतिः । जिनधर्मं समास्थाय वेदबाह्यं स वेदवित् ॥ ४७
 वेदत्रयीपरिभ्रष्टांश्चकार धिषणाधिपः । वेदबाह्यान्परिज्ञाय हेतुवादसमन्वितान् ॥ ४८
 जघान शक्रो वज्रेण सर्वान्धर्मबहिष्कृतान् । नहुषस्य प्रवक्ष्यामि पुत्रान्सप्तैव धार्मिकान् ॥ ४९
 यतिर्यथातिः संयातिरुद्भवः पाचिरेव च । शर्यातिर्मघजातिश्च सप्तैते वंशवर्धनाः ॥ ५०
 यतिः कुमारभावेऽपि योगी वैखानसोऽभवत् । ययातिश्चाकरोद्वाज्यं धर्मैकशरणः सदा ॥ ५१
 शर्मिष्ठा तस्य भार्याऽभूद्दुहिता वृषपर्वाणः । भार्गवस्याऽऽत्मजा तद्भद्रेवयानी च सुवता ॥ ५२
 ययातेः पञ्च दायदास्तान्प्रवक्ष्यामि नामतः । देवयानी यदुं पुत्रं तुर्वसुं चाप्यजीजनत् ॥ ५३
 तथा द्रुह्यमनुं पूरुं शर्मिष्ठाऽजनयत्सुतान् । यदुः पूरुश्चाभवतां तेषां वंशविवर्धनौ ॥ ५४
 [* ययातिर्नाहुषश्चाऽऽसीद्वाजा सत्यपराक्रमः । पालयामास स महीमीजे च विधिवन्मसैः ॥
 अतिभक्त्या पितृनर्च्य+ देषांश्च प्रयतः सदा । अथाजयत्प्रजाः सर्वा ययातिरपराजितः ॥ ५६
 स शाश्वतीः समा राजा प्रजा धर्मेण पालयन् । जरामाच्छन्महाघोरां नाहुषो रूपनाशिनीम्
 जराभिभूतः पुत्रान्स राजा वचनमब्रवीत् । यदुं पूरुं तुर्वसुं च द्रुह्यं चानुं च पार्थिवः ॥ ५८
 यौवनेन चलान्कामान्युवा युवतिभिः सह । विहर्तुमहमिच्छामि साहाय्यं कुरुताऽऽत्मजाः ५९
 तं पुत्रो देवयानेयः पूर्वजो यदुरब्रवीत् । साहाय्यं भवतः कार्यमस्माभिर्यौवनेन किम् ॥ ६०
 ययातिरब्रवीत्पुत्राञ्जरा मे प्रतिगृह्यताम् । यौवनेनाथ भवतां चरेयं विषयानहम् ॥ ६१
 यजतो दीर्घसत्रैर्मं शापाञ्चोशनसो मुनेः । कामार्थः परिहीनो मेऽनुतोऽहं तेन पुत्रकाः ॥ ६२
 स्वकीयेन शरीरेण जरामेनां प्रशास्तु वः । अहं तन्वाऽभिनवया युवा कामानवाप्नुयाम् ॥ ६३
 न तेऽस्य प्रत्यगृह्णन्त यदुप्रभृतयो जराम् । चतुरस्तान्स राजर्षिरशपञ्चेति नः श्रुतम् ॥ ६४
 तमब्रवीत्ततः पूरुः कनीयान्सत्यविक्रमः । जरां मा देहि नवया तन्वा मे यौवनात्सुखी ॥ ६५

अहं जरां तवाऽऽदाय राज्ये स्थास्यामि चाऽऽज्ञया । एवमुक्तः स राजर्षिस्तपोवीर्यसमाश्रयात्
संस्थापयामास जरां तदा पुत्रे महात्मनि । पौरवेणाथ वयसा राजा यौवनमास्थितः ॥ ६७
ययातेश्चाथ वयसा राज्यं पूरुकारयत् । ततो वर्षसहस्रान्ते ययातिरपराजितः ॥ ६८
अतुप्त इव कामानां पूरुं पुत्रमुवाच ह । त्वया दायादवानस्मि त्वं मे वंशकरः सुतः ॥ ६९
पौरवो वंश इत्येप ख्यातिं लोके गमिष्यति । ततः स नृपशार्दूलः पूरुं राज्येऽभिषिच्य च ॥७०
कालेन महता पश्चात्कालधर्ममुपेयिवान्] । पूरुवंशं प्रवक्ष्यामि शृणुध्वमृषिसत्तमाः ॥
यत्र ते भारता जाता भरतान्वयवर्धनाः ॥ ७१

इति श्रीमात्स्ये महापुराणे सोमवंशे ययातिचरितेचतुर्विंशोऽध्यायः ॥ २५ ॥

आदितः श्लोकानां समष्ट्यङ्काः ॥ १११५ ॥

अथ पञ्चविंशोऽध्यायः ।

ऋषय ऊचुः—

किमर्थं पौरवो वंशः श्रेष्ठत्वं प्राप भूतले । ज्येष्ठस्यापि यदोर्वंशः किमर्थं हीयते श्रिया ॥ १
अन्यद्ययातिचरितं सूत विस्तरतो वद । यस्मात्तत्पुण्यमायुष्यमभिनन्द्यं सुरैरपि ॥ २

सूत उवाच—

एतदेव पुरा पृष्टः शतानीकेन शौनकः । पुण्यं पवित्रमायुष्यं ययातिचरितं महत् ॥ ३
शतानीक उवाच—

ययातिः पूर्वजोऽस्माकं दशमो यः प्रजायते । कथं स शुक्रतनयां लेभे परमदुर्लभाम् ॥ ४
एतदिच्छाम्यहं श्रोतुं विस्तरेण तपोधन । आनुपूर्व्याञ्च मे शंस पूरोर्वंशधरान्नृपान् ॥ ५

शौनक उवाच—

ययातिरासीद्वाजर्षिर्देवराजसमद्युतिः । तं शुक्रवृषपर्वाणौ वव्राते वै यथा पुरा ॥ ६
तत्तेऽहं संप्रवक्ष्यामि पृच्छतो राजसत्तम । देवयान्याश्च संयोगं ययातेर्नाहुषस्य च ॥ ७
सुराणामसुराणां च समजायत वै मिथः । ऐश्वर्यं प्रति संवर्षश्चैलोक्ये सचराचरे । ८
जिगीषया ततो देवा वैश्वराङ्गिरसं मुनिम् । पौरोहित्ये च यज्ञार्थे काव्यं तूशनसं परे ॥ ९
ब्राह्मणौ तावुभौ नित्यमन्योन्यं स्पर्धिनौ भृशम् । तत्र देवा निजघ्नुर्यान्दानवान्युधि संगतान्
तान्पुनर्जीवयामास काव्यो विद्याबलाश्रयात् । ततस्ते पुनरुत्थाय योधयांचक्रिरे सुरान् ॥ ११
असुरास्तु निजघ्नुर्यान्सुरान्समरमूर्धनि । न तान्संजीवयामास बृहस्पतिरुदारधीः ॥ १२
न हि वेद स तां विद्यां यां काव्यो वेद वीर्यवान् । संजीवनीं ततो देवा विषादमगमन्परम् ॥
अथ देवा भयोद्विग्नाः काव्यादुशनसस्तदा । ऊचुः कचमुपागम्य ज्येष्ठं पुत्रं बृहस्पतेः ॥ १४
भंजमानान्भजस्वास्मान्कुरु साहाय्यमुत्तमम् । याऽसौ विद्या निवसति ब्राह्मणेऽमिततेजसि ॥
शुके तामाहर क्षिप्रं भागभाग्नो भविष्यसि । वृषपर्वणः समीपेऽसौ शक्यो द्रष्टुं त्वया द्विजः ॥

१ इ. श्रियादथ संःर्षाञ्जैले। २ ग. च. वत्रिरेऽङ्गि। ३ ग. याज्यार्थं। च याज्यार्थं। ४ ग. संभ्रितान्। ५ ग. च. विद्यां पुनर्जपन्। ततस्ते। ६ इ. संजीवनीं। ७ ग. ततो विद्यां वि। ८ ग. मन्सु 'राः। अ। ९ ग. भज्यमा'।

रक्षते दानवास्तत्र न स रक्षत्यदानवान् । तमाराधयितुं शक्तो नान्यः कश्चिद्वृते त्वया ॥ १७
 देवयानी च दयिता सुता तस्य महात्मनः । तमाराधयितुं शक्तो नान्यः कश्चन विद्यते ॥ १८
 शीलदाक्षिण्यमाधुर्यैराचारेण दमेन च । देवयान्यां तु तुष्टायां विद्यां तां प्राप्स्यसि ध्रुवम् १९
 तदा हि प्रेषितो देवैः समीपे वृषपर्वणः । तथेत्युक्त्वा तु स प्रायादबृहस्पतिसुतः कचः ॥ २०
 स गत्वा त्वरितो राजन्देवैः संपूजितः कचः । असुरेन्द्रपुरे शुक्रं प्रणम्येदमुवाच ह ॥ २१
 ऋषेरङ्गिरसः पौत्रं पुत्रं साक्षाद्बृहस्पतेः । नाम्ना कचेति विख्यातं शिष्यं गृह्णातु मां भवान् ॥
 ब्रह्मचर्यं चरिष्यामि त्वय्यहं परमं गुरो । अनुमन्यस्व मां ब्रह्मन्सहस्रपरिवत्सरान् ॥ २३

शुक्र उवाच—

कच सुस्वागतं तेऽस्तु प्रतिगृह्णामि ते वचः । *अर्चयिष्येऽहमर्च्यं त्वामर्चितोऽस्तु बृहस्पतिः ॥
 शौनक उवाच—

कचस्तु तं तथेत्युक्त्वा प्रतिजग्राह तद्ब्रतम् । आदिष्टं कविपुत्रेण शुक्रेणोशनसा स्वयम् ॥ २५
 +व्रतं च व्रतकालं च यथोक्तं प्रत्यगृह्णत । आराधयन्नुपाध्यायं देवयानीं च भारत ॥ २६
 नित्यमाराधयिष्यंस्तां युवा यौवनयोचराम् । गायन्नृत्यन्वादयंश्च देवयानीमतोपयत् ॥ २७
 संशीलयन्देवयानीं कन्यां संप्राप्तयौवनाम् । पुष्यैः फलैः प्रेषणैश्च तोषयामास भार्गवीम् ५८
 देवयान्यपि तं विप्रं नियमव्रतचारिणम् । अनुगायन्ती ललना रहः पर्यचरत्तदा ॥ २९
 पञ्च वर्षशतान्येवं कचस्य चरतो भृशम् । तत्तत्तीव्रं व्रतं बुद्ध्वा दानवास्तं ततः कचम् ॥ ३०
 गा रक्षन्तं वने दृष्ट्वा रहस्येनममर्षिताः । जघ्नुर्बृहस्पतेर्द्वेषान्निजरक्षार्थमेव च ॥ ३१
 हत्वा सालावृकेभ्यश्च प्रायच्छंस्ति लशः कृतमाततो गावो निवृत्तास्ता अगोपाः स्वनिवेशनम्
 ता दृष्ट्वा रहिता गास्तु कचेनाभ्यागता वनात् । उवाच वचनं काले देवयान्यथ भार्गवम् ३३
 हुतं चैवाग्निहोत्रं ते सूर्यश्चास्तं गतः प्रभो । अगोपाश्चाऽऽगता गावः कचस्तात न दृश्यते ३४
 व्यक्तं हतो धृतो वाऽपि कचस्तात भविष्यति । तं विना नैव जीवामि वचः सत्यं ब्रवीम्यहम् ॥
 शुक्र उवाच—

अथेहोहीति शब्देन मृतं संजीवयाम्यहम् । ततः संजीवनीं विद्यां प्रयुक्त्वा कचमाह्वयत् ॥ ३६
 आहूतः प्रादुरभवत्कचः शुक्रं ननाम सः । हतोऽहमिति चांऽऽचख्यौ राक्षसैर्धिषणात्मजः ३७
 स पुनर्देवयान्युक्तः पुष्पाहारे यदृच्छया । वनं ययौ कचो विप्रः पठन्ब्रह्म च शाश्वतम् ॥ ३८
 वने पुष्पाणि चिन्वन्तं ददृशुर्दानवाश्च तम् । ततोऽद्वितीयं तं हत्वा दग्धं कृत्वा च चूर्णवत् ॥
 प्रायच्छन्वाह्यगायैव सुरायामसुरास्तदा ॥ ३९

* एतदर्थं न विद्यते च पुस्तके । + एतदर्थस्थानेऽर्थ पाठो घ. ड. पुस्तकयोः—व्रतस्य व्रतकालं स यथोक्तं वै
 शहीतवान् । इति ।

१ ग. 'न्यः पूर्वतमो मुनिः । दे' । ड. न्यः पूर्वतमो मुनेः । दे' । २ घ. 'कं गत्वा वाक्यम्' । ड. च. 'कं
 दृष्ट्वा वाक्यम्' । ३ ड. 'मि ततोऽहं' । ४ ग. भार्गवम् । ५ ग. च. 'यमाना ललना । ६ ग. घ. ड. च. 'षाद्विचार' ।
 घ. ड. च. अथमेहीतिशब्दोऽयं मृ' । ८ ग. संजीवनी । ९ क. ख प्रद्वद्दृरात्क' । १० ग घ. च. 'कचो दृष्टः
 विषया ' हतो' । ११ ग. च चाप्युक्तः पृथो ब्राह्मणकन्यया । स । १२ क. ख. द्वितीये । १३ घ. च. पुनः ।

देवयान्यथ भूयोऽपि पितरं वाक्यमब्रवीत् । पुष्पाहारप्रेषणकृत्कचस्तात न वृश्यते ॥ ४०
व्यक्तं हतो मृतो वाऽपि कचस्तात भविष्यति । तं विनां नैव जीवाभि वचः सत्यं ब्रवीमि ते ॥

शुक उवाच—

बृहस्पतेः सुतः पुत्रि कचः प्रेतगतिं गतः । विद्यया जीवितोऽप्येवं हन्यते करवाणि किम् ॥४२

मैत्रं शुचो मा रुद् देवयानि न त्वाद्दृशी मर्त्यमनु प्रशोचेत् ।

यस्यास्तव ब्रह्म च ब्राह्मणाश्च सेन्द्राश्च देवा वसवोऽश्विनौ च ॥ ४३

सुरद्विषश्चैव जगच्च सर्वमुपस्थितं मत्तपसः प्रभावात् ।

अशक्योऽयं जीवयितुं द्विजातिः संजीवितो यो वध्यते चैव भूयः ॥ ४४

देवयान्युवाच—

यस्याङ्गिरा वृद्धतमः पितामहो बृहस्पतिश्चापि पिता तपोनिधिः ।

ऋषेः सुपुत्रं तमथापि पौत्रं कथं न शोचे यमहं न रुद्याम् ॥ ४५

स ब्रह्मचारी च तपोधनश्च सदोत्थितः कर्मसु चैव दक्षः ।

कचस्य मार्गं प्रतिपत्स्ये न भोक्ष्ये प्रियो हि मे तात कचोऽभिरूपः ॥ ४६

शौनक उवाच—

सं त्वेवमुक्तो देवयान्या महर्षिः संरम्भेण व्याजहारार्थ काव्यः ।

असंशयं मामसुरा द्विषन्ति ये मे शिष्यानागतान्सूदयन्ति ॥ ४७

अब्राह्मणं कर्तुमिच्छन्ति रौद्रा एभिव्यर्थं प्रस्तुतो दानवैर्हि ।

तत्कर्मणाऽप्यस्य भवेदिहान्तः कं ब्रह्महत्या न दहेदपीन्द्रम् ॥ ४८

स तेनाऽऽपृष्टो विद्यया चोपहृतः शनैर्वाचं जठरे व्याजहार ।

तमब्रवीत्केन चेहोपनीतो ममोदरे तिष्ठसि ब्रूहि वत्स ॥ ४९

कच उवाच—

भवत्पसादान्न जहाति मां स्मृतिः सर्वं स्मरेयं यच्च यथा च वृत्तम् ।

न त्वेवं स्यात्तपसः क्षयो मे ततः क्लेशं घोरतरं स्मरामि ॥ ५०

असुरैः सुरायां भवतोऽस्मि दत्तो हत्वा दग्ध्वा चूर्णयित्वा च काव्य ।

ब्राह्मीं मायां त्वासुरी त्वन्न माया त्वयि स्थिते कथमेवाभिधाधते ॥ ५१

शुक उवाच—

किं ते प्रियं करवाण्यद्य वत्से विनैव मे जीवितं स्यात्कचस्य ।

नान्यत्र कुक्षेर्मम भेदनाच्च वृश्येत्कचो मद्गतो देवयानि ॥ ५२

देवयान्युवाच—

द्वौ मां शोकावग्निकल्पौ दहेतां कचस्य नाशस्तव चैवोपघातः ।

कचस्य नाशे मम नास्ति शर्म तवोपघाते जीवितुं नास्मि शक्ता ॥ ५३

शुक उवाच—

संसिद्धरूपोऽसि बृहस्पतेः सुत यत्त्वां भक्तं भजते देवयानी ।

विद्यामिमां प्राप्नुहि जीवनीं त्वं न चेदिन्द्रः कचरूपी त्वमद्य ॥ ५४

न निवर्तेत्पुनर्जीवन्कश्चिदन्यो ममोदरात् । ब्राह्मणं वर्जयित्वैकं तस्माद्विद्यामवाप्नुहि ॥५५

पुत्रो भूत्वा निष्कमस्वोदरान्मे भित्त्वा कुक्षि जीवय मां च तात ।

अवेक्षेथा धर्मवतीमवेक्षां गुरोः सकाशात्प्राप्य विद्यां सविद्यः ॥ ५६

शौनक उवाच—

गुरोः सकाशात्समवाप्य विद्यां भित्त्वा कुक्षि निर्विचक्राम विप्रः ।

प्रालेयाद्रेः शुक्लमुद्गिद्य गृह्णं रात्र्यागमे पौर्णमास्यामिवेन्दुः ॥ ५७

दृष्ट्वा च तं पतितं वेदराशिमुत्थापयामास ततः कचोऽपि ।

विद्यां सिद्धां तामवाप्याभिवाद्य ततः कचस्तं गुरुमित्युवाच ॥ ५८

निधिं निधीनां वरदं वराणां ये नाऽऽद्रियन्ते गुरुमर्चनीयम् ।

प्रालेयाद्विप्रोज्ज्वलद्भालसंस्थं पापौल्लोकांस्ते व्रजन्यप्रतिष्ठाः ॥ ५९

शौनक उवाच—

सुरापानाद्ब्रह्मनात्प्रापयित्वा संज्ञानाशं चेतसश्चापि घोरम् ।

दृष्ट्वा कचं चापि तथाभिरूपं पीतं तथा सुरया मोहितेन ॥ ६०

समन्युरुत्थाय महानुभावस्तदोशना विप्रहितं चिकीर्षुः ।

काव्यः स्वयं वाक्यमिदं जगाद् सुरापानं प्रत्यसौ जातशङ्कः ॥ ६१

शुक उवाच—

यो ब्राह्मणोऽद्यप्रभृतीह कश्चिन्मोहात्सुरां पास्यति मन्दबुद्धिः ।

अपेतधर्मा ब्रह्महा चैव स स्यादस्मिँल्लोके गर्हितः स्यात्परे च ॥ ६२

मया चेमां विप्रधर्मोक्तसीमां मर्यादां वै स्थापितां सर्वलोके ।

सन्तो विप्राः शुश्रुवांसो गुरूणां देवा दैत्याश्चोपशृण्वन्तु सर्वे ॥ ६३

शौनक उवाच—

इतीदमुक्त्वा स महाप्रभावस्तपोनिधीनां निधिरप्रमेयः ।

तान्दानवांश्चैव निगूढबुद्धीनिदं समाहूय वचोऽभ्युवाच ॥ ६४

शुक उवाच—

आचक्षे वो दानवा बालिशाः स्थ शिष्यः कचो वत्स्यति मत्समीपे ।

संजीवनीं प्राप्य विद्यां मयाऽयं तुल्यप्रभावो ब्राह्मणो ब्रह्मभूतः ॥ ६५

शौनक उवाच—

गुरोरुप्य सकाशे च दश वर्षशतानि सः । अनुज्ञातः कचो गन्तुमिषेष्ट त्रिदशालयम् ॥६६

इति श्रीमार्कण्डेय महापुराणे सोमवंशे ययातिचरिते पञ्चविंशोऽध्यायः ॥ २५ ॥

आदितः श्लोकानां समष्ट्यङ्काः ॥ ११८१ ॥

अथ पञ्चविंशोऽध्यायः ।

शौनक उवाच—

समापितव्रतं तं तु विसृष्टं गुरुणा तदा । प्रस्थितं त्रिदशावासं देवयानीदमब्रवीत् ॥ १

देवयान्युवाच—

ऋषेरङ्गिरसः पौत्र वृत्तेनाभिजनेन च । भ्राजसे विद्यया चैव तपसा च दमेन च ॥ २

ऋषिर्यथाऽङ्गिरा मान्यः पितुर्मम महायशाः । तथा मान्यश्च पूज्यश्च मम भूयो बृहस्पतिः ॥

एवं ज्ञात्वा विजानीहि यद्व्रवीमि तपोधन । व्रतस्थे नियमोपेते यथा वर्तोऽयहं त्वयि ॥ ४

स समापितविद्यो मां भक्तां न त्यक्तुमर्हसि । गृहाण पाणिं विधिवन्मम मन्त्रपुरस्कृतम् ॥ ५

कच उवाच—

पूज्यो मान्यश्च भगवान्यथा मम पिता तव । तथा त्वमनवद्याङ्गि पूजनीयतमा मता ॥ ६

आत्मप्राणैः प्रियतमा भार्गवस्य महात्मनः । त्वं भद्रे धर्मतः पूज्या गुरुपुत्री सदा मम ॥ ७

यथा मम गुरुर्नित्यं मान्यः शुक्रः पिता तव । देवयानि तथैव त्वं नैवं मां वक्तुमर्हसि ॥ ८

देवयान्युवाच—

गुरुपुत्रस्य पुत्रो मे न तु त्वमसि मे पितुः । तस्मान्मान्यश्च पूज्यश्च ममापि त्वं द्विजोत्तम ॥ ९

असुरैर्हन्यमाने तु कचे त्वयि पुनः पुनः । तदाप्रभृति या प्रीतिस्तां त्वमेव स्मरस्व मे ॥ १०

सौहार्दे चानुरागे च वेत्थ मे भक्तिमुत्तमाम् । न मामर्हसि धर्मज्ञ त्यक्तुं भक्ताग्रनागसम् ॥ ११

कच उवाच—

अनियोज्ये नियोगे मां नियुनक्ति शुभव्रते । प्रसीद सुभूर्भङ्गं त्वं गुरोर्गुरुतरा शुभे ॥ १२

यत्रोषितं विशालाक्षि त्वया चन्द्रनिभानने । तत्राहमुषितो भद्रे कुक्षौ काव्यस्य भामिनि १३

भगिनी धर्मतो मे त्वं मैवं वोचः शुभानने । सुखेनाध्युषितो भद्रे न मन्युर्विद्यते मम ॥ १४

आपृच्छे त्वां गमिष्यामि शिवमस्त्वथ मे पथि । अविरोधेन धर्मस्य स्मर्तव्योऽस्मि कथान्तरे ॥

अप्रमत्तोद्यता नित्यमाराधय गुरुं मम ॥

१६

देवयान्युवाच—

*दैत्यैर्हतस्त्वं यद्भृशुब्ध्या त्वं रक्षितो भया । यदि मां धर्मकामार्थां प्रत्याख्यास्यसि धर्मतः ॥

ततः कच न ते विद्या सिद्धिर्मेघा गमिष्यति ॥

१७

कच उवाच—

गुरुपुत्रीति कृत्वाऽहं प्रत्याख्यास्ये न दोषतः । गुरुणा चाभ्यनुज्ञार्तः काममेवं शपस्व माम् ॥

आर्षं धर्मं ब्रुवाणोऽहं देवयानि यथा त्वया । शतं नार्होऽस्मि कल्याणि कामतोऽद्य च धर्मतः ॥

तस्माद्भवत्या यः कामो न तथा संभविष्यति । ऋषिपुत्रो न ते कश्चिज्जातु पाणिं ग्रहीष्यति ॥

फलिष्यति न मे विद्या त्वद्वचश्चेति तत्तथा । अध्यापयिष्यामि च यं तस्य विद्या फलिष्यति ॥

* एतदर्थं न विद्यते ग, घ, ङ च. पुस्तकेषु ।

शौनक उवाच—

एवमुक्त्वा नृपश्रेष्ठ देवयानीं कचस्तदा । त्रिदशेशालयं शीघ्रं जगाम द्विजसत्तमः ॥ २२

तमागतमभिप्रेक्ष्य देवाः सेन्द्रपुरोगमाः । बृहस्पतिं सभाज्येदं कचमाहुमुदान्विताः ॥ २३

देवा ऊचुः—

त्वं कचास्मद्धितं कर्म कृतवान्महदद्भुतम् । न ते यशः प्रणशितां भागभाक्च भविष्यसि ॥२४

इति श्रीमात्स्ये महापुराणे सोमवंशे ययातिचरिते षड्विंशोऽध्यायः ॥ २६ ॥

आदितः श्लोकानां समष्ट्यङ्काः ॥ १२०५ ॥

अथ समविंशोऽध्यायः ।

शौनक उवाच—

कृतविद्ये कचे प्राप्ते हृष्टरूपा दिवीकसः । कचादवेत्य तां विद्यां कृतार्था भरतर्षभ ॥ १

सर्व एव समागम्य शतक्रतुमथान्नुवन् । कालस्त्वद्विक्रमस्याद्य जहि शत्रून्पुरंदर ॥ २

एवमुक्तस्तु सह तैस्त्रिदशैर्मघवांस्तदा । तथेत्युक्त्वोपचक्राम सोऽपश्यद्विपिने स्त्रियः ॥ ३

क्रीडन्तीनां तु कन्यानां वने चैत्ररथोपमे । वायुभूतः स वस्त्राणि सर्वाण्येव व्यमिश्रयत् ॥ ४

ततो जलात्ममुत्तीर्य ताः कन्याः सहितास्तदा । वस्त्राणि जगृहस्तानि यथासंस्थान्यनेकशः ॥ ५

तद्य वासो देवयान्याः शर्मिष्ठा जगृहे तदा । व्यतिक्रममजानन्ती दुहिता वृषपर्वणः ॥ ६

ततस्तयोर्मिथस्तत्र विरोधः समजायत । देवयान्याश्च राजेन्द्र शर्मिष्ठायाश्च तत्कृते ॥ ७

देवयान्युवाच—

कस्माद्गृह्णाति मे वस्त्रं शिष्या भूत्वा ममाऽऽसुरि । समुदाचारहीनाया न ते श्रेयो भविष्यति ॥

शर्मिष्ठीवाच—

आसीनें च शयानं च पिता ते पितरं मम । स्तौति पृच्छति चाभीक्ष्णं नीचस्थः सुविनीतवत् ॥

याचतस्त्वं च दुहिता स्तुवतः प्रतिगृह्णतः । सुताऽहं स्तूयमानस्य ददतो न तु गृह्णतः ॥ १०

अनायुधा सायुधायाः किं त्वं कृष्यसि भिक्षुकि । लप्स्यसे प्रतियोद्धारं न च त्वां गणयाम्यहम्

शौनक उवाच—

सा विस्मयं देवयानीं गतां सक्तं च वाससि । शर्मिष्ठा प्राक्षिपत्कूपे ततः स्वपुरमावशत् ॥

हतेयमिति विज्ञाय शर्मिष्ठा पापनिश्चया । अनवेश्य ययौ तस्मात्क्रोधवेगपरायणा ॥ १३

अथ ते देशमभ्यागाद्ययातिनेहुषात्मजः । श्रान्तयुग्म्यः श्रान्तेरूपो मुगलिप्सुः पिपासितः ॥१४

*नाहुषिः प्रेक्षमाणो हि स निर्पांने गतोदके । ददर्श कन्यां तां तत्र दीप्तामग्निशिखामिव ॥१५

तामपृच्छत्स हृष्टैव कन्याममरवाण्णीनीम् । सान्त्वयित्वा नृपश्रेष्ठः साम्ना परमवल्गुना ॥ १६

* एतदर्थस्थानेऽयं पाठश्च. पुस्तके.—स नाहुषः प्रेक्षमाण उदधानगतोदकम्. इति ।

१ ग. ड. च. 'जपुङ्गवः । तं । २ ड. 'स्पातिसमथार्यं कं । ३ ग. च. 'चुः । यत्तदम् । ४ ग. न चोद्यमः । ५ च. 'ता यज्ञमागे भं । ६ ड. 'शिक्षिदशाधिपः । तं । ७ ग. च. 'दा । व्यभिश्चत्वादजां । ८ ग. समवर्धत । च. समपयत । ९ ग. नीचैः स्थित्वा वि । च. नीचैश्च मुं । १० ग. घ. ड. च. 'न्तह्यो म् । ११ ड. 'पातयं ।

का त्वं चारुमुखी श्यामा भुंसृष्टमणिकुण्डला । दीर्घं ध्यायसि चात्यर्थं कस्माच्छ्रुसिषि
चाऽऽनुरा ॥ १७

कथं च पातिता ह्यस्मिन्कूपे वीरुत्तुणावृते । दुहिता चैव कस्य त्वं वद सर्वं सुमध्यमे ॥ १८

देवयान्युवाच—

योऽसौ देवैर्हतान्दैत्वानुत्थापयति विद्यया । तस्य शुक्रस्य कन्याऽहं त्वं मां नूनं न बुध्यसे ॥ १९
एष मे दक्षिणो राजन्याणिस्ताम्रनखाङ्गुलिः । समुद्धर गृहीत्वा मां कुलीनस्त्वं हि मे मतः *
जानामि त्वां च संशान्तं वीर्यवन्तं यशस्विनम् । तस्मान्मां पतितं कूपादस्मादुद्धर्तुमर्हसि ॥

शौनक उवाच—

तामथ ब्राह्मणीं स्त्रीं च विज्ञाय नहुषात्मजः । गृहीत्वा दक्षिणे पाणावुज्जहार ततोऽवटात् २२
उद्धृत्य चैनान्तरसा तस्मात्कूपान्तराधिपः । आमन्त्रयित्वा सुश्रोणीं ययातिः स्वपुरं ययौ ॥
+ गते तु नाहुषे तस्मिन्देवयान्यपि निन्दिता । उवाच शोकसंतप्ता घूर्णिकामागता पुनः ॥ २४

देवयान्युवाच—

त्वरितं घूर्णिके गच्छ सर्वमाचक्ष्व मे पितुः । नेदानीं तु प्रवेक्ष्यामि नगरं वृषपर्वणः ॥ २५

शौनक उवाच—

सा तु वै त्वरितं गत्वा घूर्णिकाऽसुरमन्दिरम् । दृष्ट्वा काव्यमुवाचेदं कम्पमाना विचेतना ॥ २६
आचक्ष्वी च महाभागा देवयानीं वने हता । शर्मिष्ठया महाप्राज्ञं दुहित्वा वृषपर्वणः ॥ २७
* श्रुत्वा दुहितरं काव्यस्तदा शर्मिष्ठया हताम् । त्वरया निर्ययौ दुःखान्मार्गमाणः सुतां वने ॥
दृष्ट्वा दुहितरं काव्यो देवयानीं तपोवने । बाहुभ्यां संपरिष्वज्य दुःखितो वाक्यमब्रवीत् ॥ २९
आत्मदोषैर्नियच्छन्ति सर्वे दुःखमुखे जनाः । मन्ये दुश्चरितं तेऽस्ति तस्येयं निष्कृतिः कृता ॥

देवयान्युवाच—

निष्कृतिर्वाऽस्तु वा माऽस्तु शृणुष्व्वावहितो मम । शर्मिष्ठया यदुक्ताऽस्मि दुहित्वा वृषपर्वणः ॥
सत्यं किलैतत्सा प्राह दैत्यानामस्मि गायना । एवं हि मे कथयति शर्मिष्ठा वार्षपर्वणी ॥ ३२
वचनं तीक्ष्णपरुषं क्रोधरक्तेक्षणा भृशम् । स्तुवतो दुहिताऽसि त्वं याचतः प्रतिगृह्यतः ॥ ३३
सुताऽहं स्तूयमानस्य ददतोऽप्रतिगृह्यतः । इति मामाह शर्मिष्ठा दुहिता वृषपर्वणः ॥
क्रोधसंरक्तनयना दर्पपूर्णानना ततः ॥

यद्यहं स्तुवतस्तात दुहिता प्रतिगृह्यतः । प्रसादयिष्ये शर्मिष्ठामित्युक्ता हि सखी मया ॥ ३५

शुक उवाच—

स्तुवतो दुहिता न त्वं मद्मे न प्रतिगृह्यतः । अतस्त्वं स्तूयमानस्य दुहिता देवयान्यसि ॥ ३६
वृषपर्वैव तद्वेद शकरो राजा च नाहुषः । अचिन्त्यं ब्रह्म निर्द्वन्द्वमैश्वरं हि बलं मम ॥ ३७

इति श्रीमत्स्ये महापुराणे सोमवंशे ययातिचरिते सप्तविंशोऽध्यायः ॥ २७ ॥

आदितः श्लोकानां समष्ट्यङ्काः ॥ १२४२ ॥

* इत उत्तरमेतद्धं विद्यते ग. पुस्तके गृहीत्वा दक्षिणे पाणौ मामुद्धर्तुमिहाहसि इति । + अयं श्लोकः क. संज्ञक-
व्यतिरिक्तपुस्तकेषु नास्ति । × इत आरभ्य शर्मिष्ठा वार्षपर्वणी, इत्यन्तप्रन्थो ड. पुस्तके नास्ति ।

१ ग. सुश्रुष्टं । २ ग. 'दं संभ्रमाविष्टं' । ३ ड. चक्षे मे । ४ ड. 'नी ह ते ह' । ५ क. ख. 'तं तस्मि-
स्तस्ये' .

अथाष्टाविंशोऽध्यायः ।

शुक्र उवाच—

यः परेषां नरो नित्यमतिवादांस्तितिक्षति । देवयानि विजानीहि तेन सर्वमिदं जितम् ॥ १
 यः समुत्पतितं क्रोधं निगृह्णाति हयं यथा । स यन्तेत्युच्यते सद्भिर्न यो रश्मिषु लम्बते ॥ २
 यः समुत्पतितं कोधमक्रोधेन नियच्छति । देवयानि विजानीहि तेन सर्वमिदं जितम् ॥ ३
 यः समुत्पतितं कोपं क्षमयैव निरस्यति । यथोरगस्त्वचं जीर्णं स वै पुरुष उच्यते ॥ ४
 यस्तु भावयते धर्मं योऽतिमात्रं तितिक्षति । यश्च तप्तो न तपति भृशं सोऽर्थस्य भाजनम् ॥ ५
 यो यजेदश्वमेधेन मासि मासि शतं समाः । यस्तु कुप्येन्न सर्वस्य तयोरक्रोधनो वरः ॥ ६
 ये कुमाराः कुमार्यश्च वैरं कुर्युरचेतसः । नैतत्प्राज्ञस्तु कुर्वीत विदुस्ते न बलाबलम् ॥ ७

देवयान्युवाच—

वेदाहं तात बालाऽपि कार्याणां तु गतागतम् । क्रोधे चैवातिवादे वा कार्यस्यापि बलाबले ॥ ८
 शिष्यस्याशिष्यवृत्तं हि न क्षन्तव्यं बुभूषुणा । असत्संकीर्णवृत्तेषु वासो मम न रोचते ॥ ९
 पुंसो ये नाभिनन्दन्ति वृत्तेनाभिजनेन च । न तेषु निवसेत्प्राज्ञः श्रेयोर्था पापघ्नाद्विषु ॥ १०
 यं नैनमभिजानन्ति वृत्तेनाभिजनेन च । तेषु साधुषु वस्तव्यं स वासः श्रेष्ठ उच्यते ॥ ११
 तन्मे मध्नाति हृदयमग्निं कल्पमिवारणम् । वाग्दुरुक्तं महाघोरं दुहितुर्वृषपर्वणः ॥ १२
 न ह्यतो दुष्करं मन्ये तात लोकेष्वपि त्रिषु । यः सपत्नश्रियं दीप्तां हीनश्रीः पर्युपासते ॥ १३

इति श्रीमारुते महापुराणे ययातिचरितेऽष्टाविंशोऽध्यायः ॥ २८ ॥

आदितः श्लोकानां समष्ट्यङ्काः ॥ १२५५ ॥

अथैकोनत्रिंशोऽध्यायः ।

शौनक उवाच—

ततः काव्यो भृगुश्रेष्ठः समन्युरुपगम्य ह । वृषपर्वाणमासीनमित्युवाचाविचारयन् ॥ १
 नाधर्मश्चरितो राजन्सद्यः फलति गौरिव । शनैरावर्त्यमानस्तु मूलान्यपि निकृन्तति ॥ २
 यदि नाऽऽत्मनि पुत्रेषु न चेत्यश्यति नमृषु । पापमाचारितं कर्म त्रिवर्गमितिवर्तते ॥ ३
 फलत्येवं ध्रुवं पापं गुरुभुक्तमिवोदरे । यदा घातयसे विप्रं कचमाङ्गिरसं तदा ॥ ४
 अपापशीलं धर्मज्ञं शुश्रूषुं मद्गृहे रतम् । वधादनर्हतस्तस्य वधाच्च दुहितुर्मम ॥ ५
 वृषपर्वन्निबोध त्वं त्यक्ष्यामि त्वां सबान्धवम् । स्थातुं त्वद्विषये राजन्न शक्नोमि त्वया सह ॥ ६
 अद्यैवमभिजानामि दैत्यं मिथ्याप्रलापिनम् । यतस्त्वमात्मनोदीर्णां दुहितां किमुपेक्षसे ॥ ७

वृषपर्वोवाच—

नांवद्यं न मृषावाद् त्वयि जानामि भार्गव । त्वयि सत्यं च धर्मश्च तत्पसीदतु मां भवान् ॥ ८

१ ग. 'ते' । यः संधारयते गर्वं योऽतिवादांस्तितिक्ष^० । २ ग. ड. च. बुभूषता । ३ ग. ये त्वेवम^० । ४ ग. च. 'त्वर न्वितः । ना' । ५ ग. ड. च. ति । यो हि ना^० । ६ ग. ध. नाधर्म ।

अद्यास्मानपहाय त्वमितो यास्यसि भार्गव । समुद्रं संप्रवेक्ष्यामि नान्यदस्ति परायणम् ॥ ९

शुक्र उवाच—

समुद्रं प्रविशध्वं वा दिशो वा ब्रजतासुराः । दुहितुर्नाप्रियं सोढुं शक्तोऽहं दयिता हि मे ॥ १०

प्रसाद्यतां देवयानी जीवितं यत्र मे स्थितम् । योगक्षेमकरस्तेऽहमिन्द्रस्येव बृहस्पतिः ॥ ११

वृषपर्वोवाच—

यत्किञ्चिदसुरेन्द्राणां विद्यते वसु भार्गव । भ्रुवि हस्तिरथाश्वं वा तस्य त्वं मम चेश्वरः ॥ १२

शुक्र उवाच—

यत्किञ्चिदस्ति द्रविणं दैत्येन्द्राणां महासुर । तस्येश्वरोऽस्मि यद्येतद्देवयानी प्रसाद्यताम् ॥ १३

शौनक उवाच—

ततस्तु त्वरितः शुक्रस्तेन राज्ञा समं ययौ । उवाच चैनां सुभगे प्रतिपन्नं वचस्तव ॥ १४

देवयान्युवाच—

यदि त्वमीश्वरस्तात राज्ञो वित्तस्य भार्गव । नाभिजानामि तत्तेऽहं राजा वदतु मां स्वयम्

वृषपर्वोवाच—

यं काममभिजानासि देवयानि शुचिस्मिते । तत्तेऽहं संप्रदास्यामि यद्यपि स्यात्सुदुर्लभम् १६

देवयान्युवाच—

दासीं कन्यासहस्रेण शर्मिष्ठाभिकामये । अनुयास्यति मां तत्र यत्र दास्यति मे पिता ॥ १७

वृषपर्वोवाच—

उत्तिष्ठ धात्रि गच्छ त्वं शर्मिष्ठां शीघ्रमानय । यं च कामयते कामं देवयानी करोतु तम् ॥ १८

शौनक उवाच—

ततो धात्री तत्र गत्वा शर्मिष्ठादिमब्रवीत् । उत्तिष्ठ भद्रे शर्मिष्ठे ज्ञातीनां सुखमावह ॥ १९

त्यजति ब्राह्मणः शिष्यान्देवयान्या प्रचोदितः । यं सा कामयते कामं स कार्योऽत्र त्वयाऽनये

दासीत्वमभिजाताऽसि देवयान्याः सुशोभने ॥

२०

शर्मिष्ठोवाच—

यं च कामयते कामं करवाण्यहमद्य तम् । मा गान्मन्युवशं शुक्रो देवयानी च मत्कृते ॥ २१

शौनक उवाच—

ततः कन्यासहस्रेण वृता शिबिकया तदा । पितुर्निदेशात्त्वरिता निश्चक्राम पुरोत्तमात् ॥ २२

शर्मिष्ठोवाच—

अहं कन्यासहस्रेण दासी ते परिचारिका । ध्रुवं त्वां तत्र यास्यामि यत्र दास्यति ते पिता २३

देवयान्युवाच—

स्तुवतो दुहिता चाहं यांचतः प्रतिगृह्यतः । स्तूयमानस्य दुहिता कथं दासी भविष्यसि ॥ २४

शर्मिष्ठोवाच—

येन केनचिदातार्तानां ज्ञातीनां सुखमावहेत् । अनुयास्याय्यहं तत्र यत्र दास्यति ते पिता ॥ २५

शौनक उवाच—

प्रतिश्रुते दासभावे दुहित्रा वृषपर्वणः । देवयानी नृपश्रेष्ठ पितरं वाक्यमब्रवीत् ॥

२६

देवयान्युवाच—

प्रविशामि पुरं तात नुष्टाऽस्मि द्विजसत्तम । अमोघं तव विज्ञानमस्ति विद्याबलं च ते ॥ २७

शौनक उवाच—

एवमुक्तो द्विजश्रेष्ठो दुहित्वा सुमहायशाः । प्रविवेश पुरं हृष्टः पूजितः सर्वदानवैः ॥ २८

इति श्रीमार्कण्डे महापुराणे सोमवंशे ययातिचरित एकोनविंशोऽध्यायः ॥ २९ ॥

आदितः श्लोकानां समष्ट्यङ्काः ॥ १२८३ ॥

अथ त्रिंशोऽध्यायः ।

शौनक उवाच—

अथ दीर्घेण कालेन देवयानी नृपोत्तम । वनं तदैव निर्याता क्रीडाथं वरवर्णिनी ॥ १

तेन दासीसहस्रेण सार्धं शर्मिष्ठाया तदा । तमेव देशं संप्राप्ता यथाकामं चचार सा ॥ २

ताभिः सखीभिः सहिता सर्वाभिर्मुद्विता भृशम् । क्रीडन्त्योऽभिरताः सर्वाः पिबन्त्यो मधु-

माधवम् ॥ ३

खादन्त्यो विविधान्भक्ष्यान्फलानि विविधानि च । पुनश्च नाहुषो राजा मृगलिप्सुर्यदृच्छया

तमेव देशं संप्राप्तो जललिप्सुः प्रार्थितः । ददर्श देवयानीं चं शर्मिष्ठां ताश्च योषितः ॥ ५

पिबन्त्यो ललनास्ताश्च दिव्याभरणभूषिताः । उपविष्टां च दृष्टो देवयानीं शुचिस्मिताम् ६

रूपेणाप्रतिमां तासां स्त्रीणां मध्ये वराङ्गनाम् । शर्मिष्ठया सेव्यमानां पादसंवाहनादिभिः ७

ययातिरुवाच—

द्वाभ्यां कन्यासहस्राभ्यां द्वे कन्ये परिवारिते । गोत्रे च नामनी चैव द्वयोः पृच्छाम्यतो ह्यहम्

देवयान्युवाच—

आख्यास्याभ्यहमादत्स्व वचनं मे नराधिप । शुक्रो नामासुरगुरुः सुतां जानीहि तस्य माम् ॥

इयं च मे सखीं दासी यत्राहं तत्र गामिनी । दुहिता दानवेन्द्रस्य शर्मिष्ठा वृषपर्वणः ॥ १०

ययातिरुवाच—

कथं तु ते सखी दासी कन्येयं वरवर्णिनी । असुरेन्द्रसुता सुभूः परं कौतूहलं हि मे ॥ ११

देवयान्युवाच—

सर्वमेव नरव्याघ्र विधानमनुवर्तते । विधिना विहितं ज्ञात्वा मा विचित्रं मनः कृथाः ॥ १२

राजवद्रूपवेशौ ते ब्राह्मीं वाचं विभर्षि च । किं नामा त्वं कुतश्चासि कस्य पुत्रश्च शंस मे १३

ययातिरुवाच—

ब्रह्मचर्येण वेदो मे कृत्स्नः श्रुतिपथं गतः । राजाऽहं राजपुत्रश्च ययातिरिति विश्रुतः ॥ १४

देवयान्युवाच—

केन चार्थेन नृपते ह्येनं देशं समागतः । जिघृक्षुर्वारि यत्किञ्चिदथवा मृगलिप्सया ॥ १५

ययातिरुवाच—

मृगलिप्सुरहं भद्रे पानीयार्थमिहाऽऽगतः । बहुधाऽप्यनुयुक्तोऽस्मि त्वमनुज्ञातुमर्हसि ॥ १६
देवयान्युवाच—

द्वाभ्यां कन्यासहस्राभ्यां दास्या शर्मिष्ठया सह । त्वदधीनाऽस्मि भद्रं ते सखे भर्ता च मे भव ॥
ययातिरुवाच—

विद्मश्चौशनसि भद्रं ते न त्वदर्होऽस्मि भामिनि । अविवाह्याः स्म राजानो देवयानि पितुस्तव
देवयान्युवाच—

संसृष्टं ब्रह्मणा क्षत्रं क्षत्रं ब्रह्मणि संश्रितम् । ऋषिश्च ऋषिपुत्रश्च नाहुषाद्य भजस्व माम् ॥१९
ययातिरुवाच—

एकदेहोद्भवा वर्णाश्रवतारोऽपि वरानने । पृथग्धर्माः पृथक्छौचास्तेषां वै ब्राह्मणो वरः २०
देवयान्युवाच—

पाणिग्रहो नाहुषार्यं न पुंभिः सेवितः पुरा । त्वं पाणिमग्रहीदग्रे वृणोमि त्वामहं ततः ॥
कथं तु मे मनस्विन्याः पाणिमन्यः पुमान्स्पृशेत् । गृहीतमृषिपुत्रेण स्वयं वाऽप्यृषिणा त्वया
ययातिरुवाच—

क्लृद्धादाशीविषात्सर्पाज्ज्वलनात्सर्वतोमुखात् । दुराधर्षतरो विप्रः पुरुषेण विजानता ॥ २३
देवयान्युवाच—

कथमाशीविषात्सर्पाज्ज्वलनात्सर्वतोमुखात् । दुराधर्षतरो विप्र इत्यात्थ पुरुषर्षभ ॥ २४
ययातिरुवाच—

दशेदाशीविषस्त्वेकं शस्त्रेणैकश्च वध्यते । हन्ति विप्रः सराष्ट्राणि पुराण्यपि हि कोपितः ॥२५
दुराधर्षतरो विप्रस्तस्मान्द्वीरु मतो मम । अतोऽदत्तां च पित्रा त्वां भद्रे न विवहाम्यहम् ॥

देवयान्युवाच—

दत्तां वहस्व पित्रा मां त्वं हि राजन्वृतो मया । अयाचतो भयं नास्ति दत्तां च प्रतिगृह्णतः ॥

शौनक उवाच—

त्वरितं देवयान्याऽथ प्रेषिता पितुरात्मनः । सर्वं निवेदयामास धात्री तरुमै यथातथम् ॥ २८
श्रुत्वैव च स राजानं दर्शयामास भार्गवः । हृष्टैवमागतं विप्रं ययातिः पृथिवीपतिः ॥ २९

ववन्दे ब्राह्मणं काञ्च्यं प्राञ्जलिः प्रणतः स्थितः । तं चाप्यभ्यवदत्काव्यः साक्षा परमवल्गुना ॥
देवयान्युवाच—

राजाऽयं नाहुपस्तात दुर्गमे पाणिमग्रहीत् । नमस्ते देहि मामस्मै लोके नान्यं पतिं वृणे ॥ ३१
शुक्र उवाच—

वृतोऽनया पतिर्वीर सुतया त्वं ममेष्टया । गृहाणेमां मया दत्तां महिषीं नहुषात्मज ॥ ३२
ययातिरुवाच—

अधर्मो मां स्पृशेदेवं पापमस्याश्च भार्गव । वर्णसंकरतो ब्रह्मन्निति त्वां प्रवृणोम्यहम् ॥ ३३

शुक उवाच—

अधर्मात्त्वां विमुञ्चामि वरं वरय चेप्सितम् । अस्मिन्विवाहे त्वं श्लाघ्यो रहः पापं नुदामि ते ॥
वहस्व भार्या धर्मेण देवयानीं शुचिस्मिताम् । अनया सह संप्रीतिमनुलां समवाप्नुहि ॥ ३५
इयं चापि कुमारी ते शर्मिष्ठा वार्षपर्वणी । संपूज्या सततं राजन्न चैनां शयने ह्यय ॥ ३६

शौनक उवाच—

एवमुक्तो ययातिस्तु शुकं कृत्वा प्रदक्षिणम् । जगाम स्वपुरं हृष्टः सोऽनुज्ञातो महात्मना ॥ ३७

इति श्रीमात्स्ये महापुराणे सोमवंशे ययातिचरिते त्रिंशोऽध्यायः ॥ ३० ॥

आदितः श्लोकानां समष्ट्यङ्काः ॥ १३२० ॥

अथैकात्रिंशोऽध्यायः ।

शौनक उवाच—

ययातिः स्वपुरं प्राप्य महेन्द्रपुरसंनिभम् । प्रविश्यान्तःपुरं तत्र देवयानीं न्यवेशयत ॥ १
देवयान्याश्चानुमते सुतां तां वृषपर्वणः । अशोकवनिकाभ्याशे गृहं कृत्वा न्यवेशयत् ॥ २
वृतां दासीसहस्रेण शर्मिष्ठां मासुरायणीम् । वासोभिरन्नपानैश्च संविभज्य सुसंवृताम् ॥ ३
देवयान्या तु सहितः स नृपो नहुषात्मजः । विजहार बहून्वन्दान्देववन्मुदितो भृशम् ॥ ४
ऋतुकाले तु संप्राप्ते देवयानी वराङ्गना । लेभे गर्भं प्रथमतः कुमारश्च व्यजायत ॥ ५
गते वर्षसहस्रे तु शर्मिष्ठा वार्षपर्वणी । ददर्श यौवनं प्राप्ता ऋतुं सा कमलेक्षणा ॥ ६
चिन्तयामास धर्मज्ञा ऋतुप्राप्तौ च भामिनी । ऋतुकालश्च संप्राप्तो न कश्चिन्मे पतिवृतः ॥ ७
किं प्राप्तं किंच कर्तव्यं कथं कृत्वा सुखं भवेत् । देवयानी प्रसूताऽसौ वृथाऽहं प्राप्तयौवना ॥ ८
यथा तथा वृतो भर्ता तथैवाहं वृणीमि तम् । राज्ञा पुत्रफलं देयमिति मे निश्चिता मतिः ॥ ९
अपीदानीं स धर्मात्मा रहो मे दर्शनं व्रजेत् ॥ ९

शौनक उवाच—

अथ निष्क्रम्य राजाऽसौ तस्मिन्काले यहच्छया । अशोकवनिकाभ्याशे शर्मिष्ठां प्राप्य
विस्मितः ॥ १०
तमेकं रहसि दृष्ट्वा शर्मिष्ठा चारुहासिनी । प्रत्युद्गम्याञ्जलिं कृत्वा राजानं वाक्यमब्रवीत् ॥
शर्मिष्ठोवाच—
* सोमश्चेन्द्रश्च वायुश्च यमश्च वरुणश्च वा । तव वा नाहुष गृहे कः स्त्रियं द्रुमुमर्हति ॥ १२
रूपाभिजनशैलैर्हि त्वं राजन्वेत्थ मां सदा । सा त्वां याचे प्रसाद्येह रन्तुमेहि नराधिप ॥ १३
ययातिरुवाच—
वेद्मि त्वां शीलसंपन्नां दैत्यकन्यामनिन्दिताम् । रूपं तु ते न पश्यामि सूच्यग्रमपि निन्दितम् ॥

* एतदर्थस्थानेऽयं पाठो ग. घ. ङ. च पुस्तकेषु—सोमस्येन्द्रस्य विष्णोश्च यमस्य वरुणस्य च । इति ।

१ ग. च. 'हे मा ग्लासोर' । २ ग. च. सुमध्यमाम् । ३ क. ख. संततं । ४ ग. 'णोम्यहम् । रा' । ५ न. 'मिष्ठामभितः स्थितः । ६ ग. विष्ठितः । ७ ङ. 'चेऽभिकामार्ता ऋतुं देहि । ८ ग. च. 'सायाहं ऋतुं देहि ।

मामब्रवीत्तदा शुक्रो देवयानीं यज्ञाऽब्रह्मम् । नेयमाह्वयितव्या ते शयने वार्षपर्वणी ॥ १५

शर्मिष्ठोवाच—

न नर्मयुक्तं वचनं हिनस्ति न स्त्रीषु राजर्षे विवाहकाले ।

प्राणात्यये सर्वधनापहारे पञ्चानृतान्याहुरपातकानि ॥ १६

पृष्ठास्तु साक्ष्ये प्रवदन्ति चान्यथा भवन्ति मिथ्यावचना नरेन्द्र ते ।

एकार्थतायां तु समाहितायां मिथ्या वदन्तं ह्यनृतं हिनस्ति ॥ १७

ययातिरुवाच—

राजा प्रमाणं भूतानां स विनश्येन्मृषा वदन् । अर्थकृच्छ्रमपि प्राप्य न मिथ्या कर्तुमुत्सहे ॥

शर्मिष्ठोवाच—

समावेतो मतो राजन्पतिः सख्याश्च यः पतिः । समं विवाह इत्याहुः सख्या मेऽसि पतिर्यतः ॥

ययातिरुवाच—

दातव्यं याचमानस्य हीति मे व्रतमाहितम् । त्वं च याचंसि कामं मां ब्रूहि किं करवाणि तत् ॥

शर्मिष्ठोवाच—

अधर्मात्राहि मां राजन्धर्मं च प्रतिपादय । त्वत्तोऽपत्यवती लोके चरयं धर्ममुत्तमम् ॥ २१

त्रय एवाधना राजन्भार्या दासस्तथा सुतः । यत्ते समधिगच्छन्ति यस्य ते तस्य तद्भनम् ॥ २२

देवयान्या भुजिव्याऽस्मि वश्या च तव भार्गवी । सा चाहं च त्वया राजन्भरणीयां भजस्व

माम् ॥ २३

शौनक उवाच—

एवमुक्तस्तया राजा तथ्यमित्यभिजज्ञिवान् । पूजयामास शर्मिष्ठां धर्मं च प्रतिपादयन् ॥ २४

स समागम्य शर्मिष्ठां यथाकाममवाप्य च । अन्योन्यं चाभिसंपूज्य जग्मतुस्ती यथागतम् ॥

तस्मिन्समागमे सुभ्रूः शर्मिष्ठा वार्षपर्वणी । लेभे गर्भं प्रथमतस्तस्मान्नृपतिसत्तमात् ॥ २६

प्रजज्ञे च ततः काले राज्ञी राजीवलोचना । कुमारं देवगर्भाभमादित्यसमतेजसम् ॥ २७

इति श्रीमात्स्ये महापुराणे सोमवंशे ययातिचरित एकत्रिंशोऽध्यायः ॥ ३१ ॥

आदितः श्लोकानां समष्ट्यङ्काः ॥ १३४७ ॥

अथ द्वाविंशोऽध्यायः ।

शौनक उवाच—

श्रुत्वा कुमारं जातं सा देवयानी शुचिस्मिता । चिन्तर्याऽऽविष्टदुःखार्ता शर्मिष्ठां प्रीतिं भारत १

ततोऽभिगम्य शर्मिष्ठां देवयान्यब्रवीद्विदम् । किमर्थं वृजिनं सुभ्रूः कृतं ते कामलुब्धया ॥ २

शर्मिष्ठोवाच—

श्रुत्वाभ्यागतः कश्चिद्धर्मात्मा वेदपारगः । स मया तु वरः कामं याचितो धर्मसंहतम् ॥ ३

१ ग. अतः कृ० । २ ग. चयसे कामं हू० । ३ ग. ते । ४ क. च. 'यद्' स० । ५ ग. च. च रह्यासिनी । ६ ग. व. इ. च. यामास दु० । ७ क. प्रत्यभापत । ८ घ. इ. च. किमिदं इ० ।

नाहमन्यायतः काममाचरामि शुचिस्मिते । तस्माद्दृषेभंमापत्यमिति सत्यं ब्रवीमि ते ॥ ४

देवयान्युवाच—

यद्येतेदेवं शर्मिष्ठे न मन्युर्विद्यते मम । अपत्यं यदि ते लब्धं ज्येष्ठाच्छ्रेष्ठाच्च वै द्विजात् ॥ ५
शोभनं भीरु सत्यं चेत्कथं स ज्ञायते द्विजः । गोत्रनामभिजनतः श्रोतुमिच्छामि तं द्विजम् ॥

शर्मिष्ठोवाच—

ओजसा तेजसा चैव दीप्यमानं रविं यथा । तं दृष्ट्वा मम संप्रहृष्टं शक्तिर्नाऽऽसीच्छुचिस्मिते ॥ ७

शौनक उवाच—

अन्योन्यमेवमुक्त्वा च संप्रहस्य च ते मिथः । जगाम भार्गवो वेश्म तथ्यमित्यभिजानती ॥ ८

ययातिर्देवयान्यां तु पुत्रावजनयन्नृपः । यदुं च तुर्वसुं चैव शक्रविष्णू इवापरौ ॥ ९

तस्मादेव तु राजर्षेः शर्मिष्ठा वार्षपर्वणी । द्रुह्यं चानुं च पूरुं च त्रीन्कुमारानजीजनत् ॥ १०

ततः काले च कस्मिंश्चिद्देवयानी शुचिस्मिता । ययातिसहिता राजञ्जगाम हरितं वनम् ॥ ११

वृद्धं च तदा तत्र कुमारान्देवरूपिणः । क्रीडमानान्मुखिस्त्रय्यान्विस्मिता चेदमब्रवीत् ॥ १२

देवयान्युवाच—

कस्यैते दारका राजन्देवपुत्रोपमाः शुभाः । वर्चसा रूपतश्चैव वृश्यन्ते सदृशास्तव ॥ १३

एवं पृष्ट्वा तु राजानं कुमारान्पर्यपृच्छत । किं नामधेयगोत्रे वः पुत्रका ब्राह्मणः पिता ॥ १४

विब्रूत मे यथातथ्यं श्रोतुंकामाऽस्म्यथो ह्यहम् । तेऽदर्शयन्प्रदेशिन्या तमेव नृपसत्तमम् ॥ १५

शर्मिष्ठां मातरं चैव तस्या ऊचुः कुमारकाः ।

शौनक उवाच—

इत्युक्त्वा सहितास्तेन राजानमुपचक्रमुः ॥ १६

नाभ्यनन्दत ताब्राजा देवयान्यास्तदाऽन्तिके । रुदन्तस्तेऽथ शर्मिष्ठामभ्ययुर्बालकास्तदा ॥

दृष्ट्वा तेषां तु बालानां प्रणयं पार्थिवं प्रति । बुद्ध्वा च तत्त्वतो देवी शर्मिष्ठामिदमब्रवीत् ॥ १८

देवयान्युवाच—

मदधीना सती कस्मादकार्षींविप्रियं मम । तमेवाऽऽसुरधर्मं त्वमास्थिता न बिभेमि किम् १९

शर्मिष्ठोवाच—

यदुक्तमृषिरित्येव तत्सत्यं चारुहासिनि । न्यायतो धर्मतश्चैव चरन्ती न बिभेमि ते ॥ २०

यदा त्वया वृतो राजा वृत एव तदा मया । सखीभर्ता हि धर्मेण भर्ता भवति शोभने ॥ २१

पूज्याऽसि मम मान्या च श्रेष्ठा ज्येष्ठा च ब्राह्मणी । त्वत्तो हि मे पूज्यतरो राजर्षिः किं न वेत्सि

तत् ॥ २२

शौनक उवाच—

श्रुत्वा तस्यास्ततो वाक्यं देवयान्यब्रवीदिदम् । राजन्नाद्येह वत्स्यामि विप्रियं मे त्वया कृतम् ॥

सहसोत्पतितां श्यामां दृष्ट्वा तां साश्रुलोचनाम् । तूर्णं सकाशं काव्यस्य प्रस्थितां व्यथितस्तदा

अनुवव्राज संभ्रान्तः पृष्ठतः सान्त्वयन्नृपः । न्यवर्तत न सा चैव क्रोधसंरक्तलोचना ॥ २५

अंबिब्रुवन्ती(ती) किंचिच्च राजानं साश्रुलोचना । अचिरादेव संप्राप्ता काव्यस्योशनसोऽ-

न्तिकम् ॥ २६

सा तु हृद्बैव पितरमभिवाद्याग्रतः स्थिता । अनन्तरं ययातिस्तु पूजयामास मार्गवम् ॥ २७
देवयान्युवाच—

अधर्मेण जितो धर्मः प्रवृत्तमधरोत्तरम् । शर्मिष्ठा याऽतिवृत्ताऽस्ति दुहिता वृषपर्वणः ॥ २८
त्रयोऽस्यां जनिताः पुत्रा राज्ञाऽनेन ययातिना । दुर्भगाया मम द्वौ तु पुत्रौ तात ब्रवीमि ते ॥
धर्मज्ञ इति विख्यात एष राजा भृगूद्बह । अतिक्रान्तश्च मर्यादां काव्यैतत्कथयामि ते ॥ ३०

शुक उवाच—

धर्मज्ञस्त्वं महाराज योऽधर्ममकृथाः प्रियम् । तस्माज्जरा त्वामचिराद्दर्शयिष्यति दुर्जया ॥३१
ययातिरुवाच—

ऋतुं यो याच्यमानाया न ददाति पुमान्वृतः । भ्रूणहेत्युच्यते ब्रह्मन्स चेह ब्रह्मवादिभिः ॥ ३२
ऋतुकामां स्त्रियं यस्तु गम्यां रहसि याचितः । नोपैति यो हि धर्मेण ब्रह्महेत्युच्यते बुधैः ॥ ३३
इत्येतानि समीक्ष्याहं कारणानि भृगूद्बह । अधर्मभयसंविद्यः शर्मिष्ठासुपजग्मिवान् ॥ ३४

शुक उवाच—

न त्वहं प्रत्यवेक्ष्यस्ते मदधीनोऽसि पार्थिव । मिथ्याचरणधर्मेषु चौर्यं भवति नाहुषं ॥ ३५

शौनक उवाच—

क्रोधेनोशनसा शसो ययातिर्नाहुषस्तदा । पूर्वं वयः परित्यज्य जरां सद्योऽन्वपद्यत ॥ ३६

ययातिरुवाच—

अतृप्तो यौवनस्याहं देवयान्यां भृगूद्बह । प्रसादं कुरु मे ब्रह्मश्ररेयं मा विशेत माम् ॥ ३७

शुक उवाच—

नाहं शृषा वदाम्येतज्जरां प्राप्तोऽसि भूमिप । जरां त्वेतां त्वमन्यस्मिन्संक्रामय यदीच्छसि ॥३८

ययातिरुवाच—

राज्यभाक्स भवेद्ब्रह्मन्पुण्यभाक्कीर्तिभाक्तथा । सो दद्यान्मे वयंः पुत्रस्तद्भवाननुमन्यताम् ॥

शुक उवाच—

संक्रामयिष्यसि जरां यथेष्टं नहुषात्मज । मामनुध्याय तत्त्वेन न च पापमवाप्स्यसि ॥ ४०

वयो दास्यति ते पुत्रो यः स राजा भविष्यति । आयुष्मान्कीर्तिमांश्चैव बह्वपत्यरतथैव च ॥४१

इति श्रीमत्स्ये महापुराणे सोमवंशे ययातिचरिते द्वात्रिंशोऽध्यायः ॥ ३२ ॥

आदितः श्लोकानां समष्ट्यङ्काः ॥ १३८८ ॥

अथ त्रयस्त्रिंशोऽध्यायः ।

शौनक उवाच—

जरां प्राप्य ययातिस्तु स्वपुरं प्राप्य चैव हि । पुत्रं ज्येष्ठं वरिष्ठं च यदुमित्यब्रवीद्विजः ॥ १

ययातिरुवाच—

जरा बली च मां तात पलितानि च पर्यगुः । काव्यस्योशनसः शापान्न च तृप्तोऽस्मि यौवने ॥२

- त्वं यद्वे प्रतिपद्यस्व पाप्मानं जरया सह । यौवनेन त्वदीयेन चरेयं विषयानहम् ॥ ३
- पूर्णे वर्षसहस्रे तु त्वदीयं यौवनं त्वहम् । दत्त्वा संप्रतिपत्स्यामि पाप्मानं जरया सह ॥ ४
- यदुरुवाच—
- सितश्मश्रुधरो दीनो जरसा शिथिलीकृतः । बलीसंततगात्रश्च दुदर्शो दुर्बलः कृशः ॥ ५
- अशक्तः कार्यकरणे परिभूतः स यौवने । सहोपजीविभिश्चैव तज्जरां नाभिकामये ॥ ६
- सन्ति ते बहवः पुत्रा मत्तः प्रियतरा नृप । जरां ग्रहीतुं धर्मज्ञ पुत्रमन्यं वृषीष्व वै ॥ ७
- ययातिरुवाच—
- यस्त्वं मे हृदयाज्जातो वयः स्वं न प्रयच्छसि । पांषान्मातुलसंबन्धाहुप्सजां ते भविष्यति ॥ ८
- तुर्वसो प्रतिपद्यस्व पाप्मानं जरया सह । यौवनेन चरेयं वै विषयांस्तव पुत्रक ॥ ९
- पूर्णे वर्षसहस्रे तु पुनर्दास्यामि यौवनम् । तथैव प्रतिपत्स्यामि पाप्मानं जरया सह ॥ १०
- तुर्वसुरुवाच—
- न कामये जरां तात कामभोगप्रणाशिनीम् । बलरूपान्तकरणिं बुद्धिमानविनाशिनीम् ॥ ११
- ययातिरुवाच—
- यस्त्वं मे हृदयाज्जातो वयः स्वं न प्रयच्छसि । तस्मात्प्रजा समुच्छेदं तुर्वसो तव यास्यति ॥ १२
- संकीर्णोश्चौरधर्मेषु प्रतिलोमचरेषु च । पिशिताशिषु लोकेषु नूनं राजा भविष्यसि ॥ १३
- गुरुदारप्रसक्तेषु तिर्यग्योनिरतेषु च । पशुधर्मिषु म्लेच्छेषु पापेषु प्रैभविष्यसि ॥ १४
- शौनक उवाच—
- एवं स तुर्वसुं शप्त्वा यर्यातिः सुतमात्मनः । शर्मिष्ठायाः सुतं ज्येष्ठं द्रुह्युं वचनमब्रवीत् ॥ १५
- ययातिरुवाच—
- द्रुह्यो त्वं प्रतिपद्यस्व वर्णरूपविनाशिनीम् । जरां वर्षसहस्रं मे यौवनं स्वं प्रयच्छताम् ॥ १६
- पूर्णे वर्षसहस्रे तुं ते प्रदास्यामि यौवनम् । स्वं चाऽऽदास्यामि भूयोऽहं पाप्मानं जरया सह ॥
- द्रुह्युरुवाच—
- नं राज्यं न रथं नाश्वं जीर्णो भुङ्के न च स्त्रियम् । न रागश्चास्य भवति तज्जरां ते न कामये ॥ १८
- ययातिरुवाच—
- यस्त्वं मे हृदयाज्जातो वयः स्वं न प्रयच्छसि । तैर्द्रुह्यो वै प्रियः कामो न ते संपत्स्यते क्वचित् ।
- नौरूपपुत्रसंचारो यत्र नित्यं भविष्यति । अरौज्यभोजशब्दं त्वं तत्र प्रीप्स्यसि सान्वयः ॥ २०
- ययातिरुवाच—
- अनो त्वं प्रतिपद्यस्व पाप्मानं जरया सह । एकं वर्षसहस्रं तु चरेयं यौवनेन ते ॥ २१

१ ग. च 'रां नैव का' । २ ग. च. पापमानु' । ३. पाप्मानाऽनेन संबद्धे दुष्प्रजा वै मवेष्यसि । तु' । ३ ग. 'जास्वं भविष्यति । तु' । च. 'जा वै भविष्यति । तु' । ४ घ. क. 'म् । वर्ण' । ५ । क. 'कीर्णचोर' । ६ ग. च. 'र्णाचोर' । ७ घ. क. प्रसाविष्यसि । ८ च. 'यातिर्नद्रुषःत्मजः । श' । ९ ग. च. 'च्छ च । पू' । क. 'च्छ तत् । पू' । १० ग. च. 'तु प्रतिदा' । ११ ग. च. न गर्जं न र' । १२ ग. 'म् । जागरत्वा' । १३ ग. च. तस्माद्द्रुह्ये प्रि' । १४ घ. च. 'त । वज्रुप' । १५ ग. च. 'राजभोजसत्त्व' । १६ ग. यास्यसि ।

अनुरुवाच—

जीर्णः शिशुरिवाऽऽदत्ते कालेऽन्नमशुचिर्यथा । न जुहोति च कालेऽग्निं तां जरां नाभिकामये ॥

ययातिरुवाच—

यस्त्वं मे हृदयाज्जातो वयः स्वं न प्रयच्छसि । जरादोषस्त्वयोक्तो यस्तरमात्त्वं प्रतिपद्यसे २३
प्रजाश्च यौवनं प्राप्ता विनश्यन्ति ह्यनो तव । अग्निप्रस्कन्दनगतस्त्वं चाप्येवं भविष्यसि ॥ २४

ययातिरुवाच—

पूरो त्वं प्रतिपद्यस्व पाप्मानं जरया सह । त्वं मे प्रियतरः पुत्रस्त्वं वरीयान्भविष्यसि ॥ २५
जरा वली च मां तात पलितानि च पर्यगुः । काव्यस्योशनसः शापान्न च तृप्तोऽस्मि यौवने ॥
किंचित्कालं चरेयं वै विषयान्वयसा तव । पूर्णे वर्षसहस्रे तु प्रतिदास्यामि यौवनम् ॥
स्वं चैव प्रतिपत्स्येऽहं पाप्मानं जरया सह ॥ २७

शौनक उवाच—

एवमुक्तः प्रत्युवाच पूरुः पितरमञ्जसा । यथाऽऽत्थ त्वं महाराज तत्करिष्यामि ते वचः ॥ २८
प्रतिपत्स्यामि ते राजन्याप्मानं जरया सह । गृहाण यौवनं मत्तश्चर कामान्यथेप्सितान् ॥ २९
जरयाऽहं प्रतिच्छन्नो वयोरूपधरस्तव । यौवनं भवते दत्त्वा चरिष्यामि यथेच्छया ॥ ३०

*ययातिरुवाच—

पूरो प्रीतोऽस्मि ते वत्स वरं चेमं ददामि ते । सर्वकामसमुद्भूतार्था भविष्यति तव प्रजा ॥ ३१

इति श्रीमात्स्ये महापुराणे सोमवंशे ययातिचरिते त्रयस्त्रिंशोऽध्यायः । ३३ ॥

आदितः श्लोकानां समष्ट्यङ्काः ॥ १४१९ ॥

अथ चतुस्त्रिंशोऽध्यायः ।

शौनक उवाच—

एवमुक्तः स राजर्षिः काव्यं स्मृत्वा महाव्रतम् । संकामयामास जरां तदा पुत्रे महात्मनि ॥ १
पौरवेणाथ वयसा ययातिर्नहुषात्मजः । प्रीतियुक्तो नरश्रेष्ठश्चचार विषयान्प्रियान् ॥ २
यथाकामं यथोत्साहं यथाकालं यथासुखम् । धर्माविरुद्धाद्वाजेन्द्रो यथाऽर्हति स एव हि
देवानतर्पद्यज्ञैः श्राद्धैरपि पितामहान् । दीनाननुग्रहैरिष्टैः कामैश्च द्विजसत्तमान् ॥ ४
अतिथीनन्नपानैश्च विशश्च प्रतिपालनैः । आनुशंसयेन शूद्रांश्च दस्यून्निग्रहणेन च ॥ ५
धर्मेण च प्रजाः सर्वा यथावदनुरञ्जयन् । ययातिः पालयामास साक्षादिन्द्र इवापरः ॥ ६
स राजा सिंहविक्रान्तो युवा विषयगोचरः । अविरोधेन धर्मस्य चचार सुखमुत्तमम् ॥ ७
स संप्राप्य शुभान्कामांस्तुतः खिन्नश्च पाथिवः । कालं वर्षसहस्रान्तं सस्मार मनुजाधिपः
परिचिन्त्य स कालज्ञः कला काष्ठाश्च वीर्यवान् । पूर्णं मत्वा ततः कालं पूर्णं पुत्रमुवाच ह

* इतरभारभ्य प्रजा इत्यन्तप्रत्ययः क ख ङुस्तकयोर्नस्ति ।

१ च. प्रतिपत्स्यसि । २ ग. च. प्रतिपत्स्यामि । ३ ग. कामं कयेप्सितम् । च^० । ४ घ. च. °द्वा ते प्रजा
राज्ये भविष्यति । ५ ग. च. 'यान्मुक्ती । य' ।

न जातु कामः कामानामुपभोगेन शाम्यति । हविषा कृष्णवर्त्मैव भूय एवाभिवर्धते ॥ १०
यत्पृथिव्यां व्रीहियवं हिरण्यं पशवः स्त्रियः । नालमेकस्य तत्सर्वमिति मत्वा शमं ब्रजेत् ॥
यथासुखं यथोत्साहं यथाकाममरिंदम । सेविता विषयाः पुत्र यौवनेन मया तव ॥ १२
पूरो प्रीतोऽस्मि भद्रं ते गृहाणेदं स्वयौवनम् । राज्यं चैव गृहाणेदं त्वं हि मे प्रियकृतसुतः

शौनक उवाच—

प्रतिपेदे जरां राजा ययातिर्नाहुषस्तदा । यौवनं प्रतिपेदे स पूरुः स्वं पुनरात्मनः ॥ १४
अभिषेक्तुकामं च नृपं पूरुं पुत्रं कनीयसम् । ब्राह्मणप्रमुखा वर्णा इदं वचनमब्रुवन् ॥ १५
कथं शुक्रस्य दौहित्रं देवयान्याः सुतं प्रभो । ज्येष्ठं यदुमतिक्रम्य राज्यं पूरोः प्रदास्यसि ॥
ज्येष्ठो यदुस्तव सुतस्तुर्वसुस्तदनन्तरम् । शर्मिष्ठायाः सुतो द्रुह्युस्तथाऽनुः पूरुरेव च ॥ १७
कथं ज्येष्ठमतिक्रम्य कनीयान्नाज्यमर्हति । एतत्संबोधयामस्त्वां स्वधर्ममनुपालय ॥ १८

ययातिरुवाच—

ब्राह्मणप्रमुखा वर्णाः सर्वे शृण्वन्तु मे वचः । ज्येष्ठं प्रति यंतो राज्यं न देयं मे कथंचन ॥
मम ज्येष्ठेन यदुना नियोगो नानुपालितः । प्रतिकूलः पितुर्यश्च न स पुत्रः सतां मतः ॥ २०
मातापित्रोर्वचनकृद्धितः पथ्यश्च यः सुतैः । स पुत्रः पुत्रवद्यश्च वर्तते पितृमातृषु ॥ २१
यदुनाऽहमवज्ञातस्तथा तुर्वसुनाऽपि वा । द्रुह्युणा चानुना चैवमप्यवज्ञा कृता भृशम् ॥ २२
पूरुणामे कृतं वाक्यं मानितं च विशेषतः । कनीयान्मम दायादो जरा येन धृता मम ॥ २३
मम कामः स च कृतः पूरुणा पुत्ररूपिणा । शुक्रेण च वरो दत्तः काध्येनोशनसा स्वयम् ॥ २४
पुत्रो यस्त्वाऽनुवर्तते स राजा पृथिवीपतिः । भवन्तः प्रतिजानन्तु पूरु राज्येऽभिषिच्यताम् ॥

प्रकृतय ऊचुः—

यः पुत्रो गुणसंपन्नो मातापित्रोर्हितः सदा । सर्वं सोऽर्हति कल्याणं कनीयानपि स प्रभुः ॥
अर्हं पूरोरिदं राज्यं यः प्रियः प्रियकृत्तव । वरदानेन शुक्रस्य न शक्यं वक्तुमुत्तरम्* ॥ २७

शौनक उवाच—

पौरजानपदैस्तुष्टैरित्युक्तो नाहुषस्तदा । अभिषिच्य ततः पूरुं राज्ये स्वसुतमात्मजम् ॥ २८
दत्त्वा च पूरवे राज्यं वनवासाय दीक्षितः । पुरात्स निर्ययौ राजा ब्राह्मणैस्तापसैः सह ॥ २९
यदोस्तु यादवा जाता तुर्धसोर्यवनाः सुताः । द्रुह्योश्चैव सुता भोजा अनोस्तु श्लेच्छजातयः ३०
पूरोस्तु पौरवो वंशो यत्र जातोऽसि पार्थिव । इदं वर्षसहस्रान्तु राज्यं कुरुकुलागतम् ॥ ३१

इति श्रीमात्स्ये महापुराणे ययातिचरिते चतुस्त्रिंशोऽध्यायः ॥ ३४ ॥

आदितः श्लोकानां समष्ट्यङ्काः ॥ १४५० ॥

* इतःपरं तत एव पुनश्चापि गतःस्वर्गमिति श्रुतिः । इदमेकमर्थमजागलस्तनवदनन्वितमेव कसंज्ञकमुदितपुस्तक-
केऽस्ति ।

१ ग. 'ज्येष्ठं सर्वसङ्घर्षार्थं त्वं । २ ग. घ. यथा । ३ ब. पुत्रेण । ४. ड. 'तः । तस्य पुत्रस्य पुत्रत्वं वी ५ क.
मध्यय' । ड. ममाव' । ६ ग. 'ज्येष्ठे स्वे सुतमात्मनः । ६' । ७ ड. च. 'ज्ञानां राज्यं काश्यपितुं वन्त्री । ८. ३१

अथ पञ्चविंशोऽध्यायः ।

शौनक उवाच—

एवं स नाहुषो राजा ययातिः पुत्रमीप्सितम् । राज्येऽभिषिच्य मुदितो वानप्रस्थोऽभवन्मुनिः
उषित्वा वनवासं स ब्राह्मणैः सह संश्रितः । फलमूलाशनो दान्तो यथा स्वर्गमितो गतः ॥ २
स गतः स्वर्गवासं तु न्यवसन्मुदितः सुखी । कालस्य नातिमहतः पुनः शक्रेण पातितः ॥ ३
विवशः प्रच्युतः स्वर्गदंप्राप्तो मेदिनीतलम् । स्थितश्चाऽऽसीदन्तरिक्षे स तदेति श्रुतं मया ॥ ४
तत एव पुनश्चापि गतः स्वर्गमिति श्रुतिः । राज्ञा वसुमता सार्धमष्टकेन च वीर्यवान् ॥
प्रतर्दनेन शिबिना समेत्य किल संसदि ॥

शतानीक उवाच—

कर्मणा केन स दिवं पुनः प्राप्तो महीपतिः । कथमिन्द्रेण भगवन्पातितो मेदिनीतले ॥ ६
सर्वमेतदशेषेण श्रोतुमिच्छामि तत्त्वतः । कथ्यमानं त्वया विप्र देवर्षिगणसंनिधौ ॥ ७
देवराजसमो ह्यासीद्ययातिः पृथिवीपतिः । वर्धनः कुरुवंशस्य विभावसुसमद्युतिः ॥ ८
तस्य विस्तीर्णयशसः सत्यकीर्तमहात्मनः । श्रोतुमिच्छामि देवेश दिवि चेह च सर्वशः ॥ ९

शौनक उवाच—

हन्त ते कथयिष्यामि ययातेरुत्तमां कथाम् । दिवि चेह च पुण्याथी सर्वपापप्रणाशिनीम् ॥
ययातिर्नाहुषो राजा पूरुं पुत्रं कनीयसम् । राज्येऽभिषिच्य मुदितः प्रवव्राज वनं तदा ॥ ११
अन्तेषु स विनिक्षिप्य पुत्रान्यदुपुरोगमान् । फलमूलाशनो राजा वनेऽसौ न्यवसच्चिरम् ॥ १२
स जितात्मा जितक्रोधस्तपर्यन्वितुदेवताः । अग्नींश्च विधिवज्जुह्वन्वानप्रस्थविधानतः ॥ १३
अतिथीन्पूजयन्नित्यं वन्येन हविषा विभुः । शिलोञ्छवृत्तिमास्थाय शेषान्नकृतभोजनः ॥ १४
पूर्णसहस्रं वर्षाणामेवंवृत्तिरभून्नृपः । अम्बुभक्षः स चाब्दांस्त्रीनासीन्नियतवाङ्मनाः ॥ १५
ततस्तु वायुभक्षोऽभूत्संवत्सरमतन्द्रितः । पञ्चाग्निमध्ये च तपस्तेषु संवत्सरं पुनैः ॥ १६
एकपादस्थितश्चाऽऽसीत्पण्मासाननिलाशनः । पुण्यकीर्तिस्ततः स्वर्गं जगामाऽऽवृत्य रोदसी

इति श्रीमात्स्ये महापुराणे सोमवंशे ययातिचरिते पञ्चविंशोऽध्यायः ॥ ३५ ॥

आदितः श्लोकानां समष्ट्यङ्काः ॥ १४६७ ॥

अथ षट्त्रिंशोऽध्यायः ।

शौनक उवाच—

स्वर्गतस्तु स राजेन्द्रो न्यवसद्देवसद्गनि । पूजितास्त्रिदशैः साधैर्मरुद्भिर्धनुभिस्तथा ॥ १
देवलोकाद्ब्रह्मलोकं संचरन्पुण्यकृद्दृशी । अवसत्पृथिवीपालो दीर्घकालमिति श्रुतिः ॥ २
स कदाचिन्नृपभ्रष्टो ययातिः शक्रमार्गतः । कथान्ते तत्र शक्रेण पृष्टः स पृथिवीपतिः ॥ ३

१ इ. ययातिः परतो । २ ग. च. । ३ म्. शांखितात्मा । ३ इ. मुनिः । ४ इ. 'तिः । कदाचि'पृथिवीपालो य' ।
५ इ. 'तिः स्वर्गमागमन् । क' । ६ ग. घ. च. 'मा' मन् । क' ।

शक्र उवाच—

यदा स पूरुस्तव रूपेण राजञ्जरां गृहीत्वा प्रचचार लोके ।
तदा राज्यं संप्रदायैव तस्मै त्वया किमुक्तः कथयेह सत्यम् ॥ ४

ययातिरुवाच—

प्रकृत्यनुमते पूरुं राज्ये कृत्वेदमभुवम् । गङ्गायमुनयोर्मध्ये कृत्स्नोऽयं विषयस्तव ॥
मध्ये पृथिव्यास्त्वं राजा भ्रातरौऽन्तेऽधिपास्तव ॥ ५

अक्रोधनः क्रोधनेभ्यो विशिष्टस्तथा तितिक्षुरतितिक्षोर्विशिष्टः ।
अमानुषेभ्यो मानुषश्च प्रधानो विद्वांस्तथैवाविदुषः प्रधानः ॥ ६

आक्लेश्यमानो नाऽऽक्रोशेन्मन्युमेव तितिक्षति । आक्रोष्टारं निर्दहति सुकृतं चास्य विन्दति ॥
नारुन्तुदः स्यान्न नृशंसवादी न हीनतः परमभ्याददीत ।

ययाऽस्य वाचा पर उद्विजेत न तां वदेद्दुशतीं पापलौल्याम् ॥ ८
अरुन्तुदं पुरुषं तीव्रवाचं वाक्कण्ठकैर्वितुदन्तं मनुष्यान् ।

विद्यादलक्ष्मीकतमं जनानां मुखे निबद्धं निःकृतिं वहन्तम् ॥ ९
सद्भिः पुरस्तादभिपूजितः स्यात्सद्भिस्तथा पृष्ठतो रक्षितः स्यात् ।

सदा सतामतिवादांस्तितिक्षेत्सतां वृत्तं पालयन्साधुवृतः ॥ १०
वाक्सायका वदनास्त्रिष्यतन्ति यैराहतः शोचति वा उपहानि ।

परस्य नो मर्मसु ते पतन्ति तान्पण्डितो नावसृजेत्परेषु ॥ ११
त्रास्तीवृशं संवननं त्रिषु लोकेषु किञ्चन । यथा मैत्री च लोकेषु दानं च मधुरा च वाक्

तस्मात्सान्त्वं सदा वाच्यं न वाच्यं परुषं क्वचित् । पूज्यान्संपूजयेद्दद्यान्नाभिशापं कदाचन
इति श्रीमात्स्ये महापुराणे सोमवंशे ययातिचरिते षट्त्रिंशोऽध्यायः ॥ ३६ ॥

आदितः श्लोकानां समष्ट्यङ्काः ॥ १४८० ॥

अथ सप्तत्रिंशोऽध्यायः ।

इन्द्र उवाच—

सर्वाणि कार्याणि समाप्य राजन्गृहान्परित्यज्य वर्नं गतोऽसि ।
तत्त्वां पृच्छामि नहुषस्य पुत्र केनापि तुल्यस्तपसा ययाते ॥ १

ययातिरुवाच—

नाहं देवमनुष्येषु न गन्धर्वमहर्षिषु । आत्मनस्तपसा तुल्यं कंचित्यस्यामि वासव ॥ २

* अत्रात्रवामिति भवितव्यम् ।

१ क. 'वमस्मै' । ख. 'वत्वम्' । २ ग. च. राज्यं । ३ क. 'रोऽतिथयस्त' । ४ ग. 'क्षोर्वरिष्ठः' । अ° । ५ ग.

'नुवास्तु प्रधाना अभिद्वद्भ्यो विद्वानेव प्रधानम् । अ° । ६ क. ख. आक्रोश्यमानो । ७ क. ख. घ. 'विन्याद' । ८ ग.
'वैतपरिवृ' । ९ ग. घ. क. च. 'स्यं किञ्चि' ।

- इन्द्र उवाच—
 यदाऽवमंस्था सहशः श्रेयसश्च पापीयसश्चाविदितप्रभावः ।
 तस्माल्लोका ह्यन्तवन्तस्तवेमे क्षीणे पुण्ये पतितोऽस्यद्य राजन् ॥ ३
- ययातिरुवाच—
 सुरर्धिगन्धर्वनरावमानात्क्षयं गता मे यदि शकलोकाः ।
 इच्छाम्यहं सुरलोकाद्विहीनः सतां मध्ये पतितुं देवराज ॥ ४
- इन्द्र उवाच—
 सतां सकाशे पतितोऽसि राजंभ्युतः प्रतिष्ठां यत्र लब्धाऽसि भूयः ।
 एवं विदित्वा तु पुनर्ययाते न तेऽवमान्याः सहशः श्रेयसे च ॥ ५
- शौनक उवाच—
 ततः पपातामरराजजुष्टात्पुण्याल्लोकात्पतमानं ययातिम् ।
 संप्रेक्ष्य राजधिवरोऽष्टकस्तमुवाच सद्भर्मविधानगोप्ता ॥ ६
- अष्टक उवाच—
 कस्त्वं युवा वासवतुल्यरूपः स्वतेजसा दीप्यमानो यथाऽग्निः ।
 पतस्युदीर्णाम्बुधरप्रकाशः खे खेचराणां प्रवरो यथाऽर्कः ॥ ७
 दृष्ट्वा च त्वां सूर्यपथात्पतन्तं वैश्वानरार्कद्युतिमप्रमेयम् ।
 किनुस्विदेतत्पततीव सर्वे वितर्कयन्तः परिमोहिताः स्मः ॥ ८
 दृष्ट्वा च त्वाऽधिष्ठितं देवमार्गे शर्कार्कविष्णुप्रतिमप्रभावम् ।
 प्रत्युद्गतास्त्वां वयमद्य सर्वे तस्मात्पाते तव जिज्ञासमानाः ॥ ९
 न चापि त्वां धृष्णवः प्रभुमग्रे न च त्वमस्मान्पृच्छसि के वयं स्म ।
 तत्त्वां पृच्छामि स्पृहणीयरूपं कस्य त्वं वा किनिमित्तं त्वमागाः ॥ १०
 भयं तु ते व्येतु विषादमोहौ त्यजाऽऽशु देवेन्द्रसमानरूप ।
 त्वां वर्तमानं हि सतां सकाशे शक्रो न सोढुं बलहाऽपि शक्तः ॥ ११
 सन्तः प्रतिष्ठा हि सुखच्युतानां सतां सदैवामरराजकल्प ।
 ते संगताः स्थावरजङ्गमेशाः प्रतिष्ठितस्त्वं सदृशेषु सत्सु ॥ १२
- प्रभुरग्निः प्रतपने भूमिरावपने प्रभुः । प्रभुः सूर्यः प्रकाशाच्च सतां चाभ्यागतः प्रभुः ॥ १३
 इति श्रीमत्स्ये महापुराणे सोमवंशे ययातिचरिते सप्तत्रिंशोऽध्यायः ॥ ३७ ॥
 आदितः श्लोकानां समष्ट्यङ्काः ॥ १४९३ ॥

अथाष्टात्रिंशोऽध्यायः ।

ययातिरुवाच—

अहं ययातिर्नहुषस्य पुत्रः पुरोः पिता सर्वभूतावमानात् ।
 प्रभ्रंशितोऽहं सुरसिद्धलोकात्परिच्युतः प्रपताम्यल्पपुण्यः ॥ १

१ ग. इ. च. च त्वां धि° । २ ग. 'कामिवि' । ३ ग. 'प्र' । अभ्युद्यता । ४ ग. शे बालं प्रसो° ।

अहं हि पूर्वो वयसा भवद्भ्यस्तेनाभिवादं भवतां न युञ्जे ।
यो विद्यया तपसा जन्मना वा वृद्धः स वै संभवति द्विजानाम् ॥ २

अष्टक उवाच—

* अवादीस्त्वं वयसाऽस्मिं प्रवृद्ध इति वै राजन्नधिकः कथंचित् ।
यो वै विद्वांस्तपसां संप्रवृद्धः स एव पूज्यो भवति द्विजानाम् ॥ ३

ययातिरुवाच—

प्रतिकूलं कर्मणां पापमाहुस्तद्वृत्तिनां प्रवणं पापलोकम् ।
सन्तोऽसतो नान्ववर्तन्त ते वै यदात्मनैषां प्रतिकूलवादीः ॥ ४

अभूद्धनं मे विपुलं महद्वै विचेष्टमानोऽधिगन्ता तदस्मि ।
एवं प्रधार्याऽऽत्महिते निविष्टो यो वर्तते स विजानाति धीरः ॥ ५

नानाभावा बहवो जीवलोके दैवाधीना नष्टचेष्टाधिकाराः ।
तत्तत्प्राप्य न विहन्येत धीरो दिष्टं बलीय इति मत्वाऽऽत्मबुद्ध्या ॥ ६

सुखं हि जन्तुर्यदि वाऽपि दुःखं दैवाधीनं विन्दति नाऽऽत्मशक्त्या ।
तस्मादिष्टं बलवन्मन्यमानो न संज्वरेन्नापि हृष्येत्कदाचित् ॥ ७

दुःखे न तप्येत सुखे न हृष्येत्समेन वर्तेत सदैव धीरः ।
दिष्टं बलीय इति मन्यमानो न संज्वरेन्नापि हृष्येत्कदाचित् ॥ ८

भये न मुह्याम्यष्टकाहं कदाचित्संतापो मे मनसो नास्ति कश्चित् ।
धाता यथा मां विदधाति लोके ध्रुवं तैथाऽहं भवितेति मत्वा ॥ ९

संस्वेदजा ह्यण्डजा ह्युद्भिदश्च सरीसृपाः क्रमयोऽप्यप्सु मत्स्याः ।
तैर्थाऽऽश्मानस्तृणकाष्ठं च सर्वं दिष्टक्षये स्वां प्रकृतिं भजन्ते ॥ १०

अनित्यतां सुखदुःखस्य बुद्ध्वा कस्मात्संतापमष्टकाहं भजेयम् ।
किं कुर्या वै किंच कृत्वा न तप्ये तस्मात्संतापं वर्जयाम्यप्रमत्तः ॥ ११

शौनक उवाच—

एवं ब्रुवाणं नृपतिं ययातिमथाष्टकः पुनरेवान्वपृच्छत् ।
मातामहं सर्वगुणोपपन्नं यंत्रं स्थितं स्वर्गलोके यथावत् ॥ १२

अष्टक उवाच—

ये ये लोकाः पार्थिवेन्द्र प्रधानास्त्वया भुक्ता ये च कालं यथा च ।
तन्मे राजन्ब्रूहि सर्वं यथावत्क्षेत्रज्ञवद्भाषसे त्वं हि धर्मम् ॥ १३

* न विद्यतेऽयं श्लोको ध. पुस्तके ।

१ ग. च. सपूज्या । भ० । य. ड. सवन्वो । भ० । २ ग. ड. 'दीधेद्वय' । ३ क. ख. 'स्मि वृ' । ४ ग. 'ति चै-
नामभ्यधदरकथं' । ५ ड. 'न्नभ्याधि' । च. 'न्नविद्य कथं' । ६ क. ख. 'सा च वृ' । ७ ग. 'च । न चानुकु' । ८ ग.
'द्वर्तते प्रवणे पारलोक्ष्यम् । स' । ९ ड. 'लं नरेन्द्र वि' । १० ग. ड. च. 'नो नाधि' । ११ ग. च. 'विन्दते' । १२ ड.
न सुखेन वृ' । १३ क. ख. मानसो । १४ क. तदाहं । १५ ग. तथैव वै तृण' । १६ ड. 'था च यतृण' । १७ ड.
'स्मात्संगम' । १८ ग. भजामि । १९ ड. तत्र ।

ययातिरुवाच—

राजाऽहमासं त्विह सार्वभौमस्ततो लोकान्महंतश्चाऽऽर्जयं वै ।	
तत्रावसं वर्षसहस्रमात्रं ततो लोकान्परमानभ्युपेतः ॥	१४
ततः पुरीं पुरुहूतस्य रभ्यां सहस्रद्वारां शतयोजनान्ताम्रं ।	
अध्यावसं वर्षसहस्रमात्रं ततो लोकान्परमानभ्युपेतः ॥	१५
ततो दिव्यमजरं प्राप्य लोकं प्रजापतेर्लोकपतेर्दुरापम् ।	
तत्रावसं वर्षसहस्रमात्रं ततो लोकान्परमानभ्युपेतः ॥	१६
देवस्य देवस्य निवेशने च विजित्य लोकाद्भवसं यथेष्टम् ।	
संपूज्यमानस्त्रिदशैः समस्तैस्तुल्यप्रभावद्युतिरीश्वराणाम् ॥	१७
तथाऽवसं नन्दने कामरूपी संवत्सराणामयुतं शतानाम् ।	
सहाप्सरोभिर्धिचरन्पुण्यगन्धान्पश्यन्नगान्पुष्पितांश्चारुरूपान् ॥	१८
तत्र स्थितं मां देवसुखेषु सक्तं कालेऽतीते महति ततोऽतिमात्रम् ।	
दूतो देवानामब्रवीदुग्ररूपो ध्वंसेत्युच्चैस्त्रिः प्लुतेन स्वरेण ॥	१९
एतावन्मे विदितं राजसिंह ततो भ्रष्टोऽहं नन्दनात्क्षीणपुण्यः ।	
वाचोऽश्रौषं चान्तरिक्षे सुराणामनुक्रोशाच्छोचतां मां नरेन्द्र ॥	२०
अंकस्माद्द्वै क्षीणपुण्यो ययातिः पतत्यसौ पुण्यकृत्युण्यकीर्तिः ।	
* तानद्भुवं पतमानस्तदाऽहं सतां मध्ये निपतेयं कथं नु ॥	२१
तैराख्यातां भवतां यज्ञभूमिं समीक्ष्य चैनामहमागतोऽस्मि ।	
हविर्गन्धैर्दशितां यज्ञभूमिं धूमापाङ्गं परिगृह्य प्रीतीताम् ॥	२२
इति श्रीमात्स्ये महापुराणे सोमवशे ययातिचरितेऽष्टात्रिंशोऽध्यायः ॥ ३८ ॥	
आदितः श्लोकानां समष्ट्यङ्काः ॥ १५१५ ॥	

अथैकोनचत्वारिंशोऽध्यायः ।

अष्टक उवाच—

यदा वसन्नन्दने कामरूपे संवत्सराणामयुतं शतानाम् ।	
किंकारणं कार्तयुगप्रधानं हित्वा तद्वै वसुधार्मन्वपद्यः ॥	१
ययातिरुवाच—	
ज्ञातिः सुहृत्स्वजनो यो यथेह क्षीणे वित्ते त्यज्यते मानवैर्हि ।	
तथा स्वर्गे क्षीणपुण्यं मनुष्यं त्यजन्ति सद्यः खैचरा देवसंघाः ॥	२

* अब्रवामिति युक्तम् ।

१ ग. 'हृतः संजयं । ड 'हृतः संचरन्वै । च. 'हृतः संययन्वै । त° । २ ग. ड. 'मू । तत्राव' । ३ घ. लोकं परमं चाभ्यु° । ड. च. लोकं परमस्यभ्यु° । ४ ग. समेतैस्तु° । ५ घ. ड. च. अहो कष्टं क्षी' । ६ ग. घ. ड. च. प्रतीतः । ७ ग. धानं हि' । ८ च. 'मभ्युपेतः । य' । ९ ग. न्वपेति' । ड' । १० क. ख. खचरा ।

अष्टक उवाच—

कथं तस्मिन्क्षीणपुण्या भवन्ति संमुह्यते मेऽत्र मनोऽतिमात्रम् ।

किंविशिष्टाः कस्य धामोपयान्ति तद्वै ब्रूहि क्षेत्रवित्त्वं मतो मे ॥

ययातिरुवाच—

इमं भौमं नरकं ते पतन्ति लालप्यमाना नरदेव सर्वे ।

ते कङ्कगोमायुपलाशनार्थं क्षितौ विवृद्धिं बहुधा प्रयान्ति ॥

तस्मादेवं वर्जनीयं नरेन्द्र दुष्टं लोकं गर्हणीयं च कर्म ।

आख्यातं ते पार्थिव सर्वमेतद्भूयश्चेदानीं वद किं ते वदामि ॥

अष्टक उवाच—

यदा तु तांस्ते वितुदन्ते वयांसि तथा गुध्राः शितिकण्ठाः पतङ्गाः ।

कथं भवन्ति कथमाभवन्ति त्वत्तो भौमं नरकमहं वृणोमि ॥

ययातिरुवाच—

ऊर्ध्वं देहांत्कर्मणो जृम्भमाणाद्यक्तं पृथिव्यामनुसंचरन्ति ।

इमं भौमं नरकं ते पतन्ति नावेक्षन्ते वर्षपूगाननेकान् ॥

पार्थिं सहस्राणि पतन्ति व्योम्नि तथाऽशीर्तिं चैव तु वत्सराणाम् ।

तान्वै तुदन्ते प्रपतन्तः प्रयातान्भीमा भौमा राक्षसास्तीक्ष्णदंष्ट्राः ॥

अष्टक उवाच—

यदेतांस्ते संपततस्तुदन्ति भीमा भौमा राक्षसास्तीक्ष्णदंष्ट्राः ॥

कथं भवन्ति कथमाभवन्ति कथंभूता गर्भभूता भवन्ति ॥

ययातिरुवाच—

अमृधेतः पुष्परसानुयुक्तमन्वेति सद्यः पुरुषेण सृष्टम् ॥

तद्वै तस्या रज आपद्यते च स गर्भभूतः समुपैति तत्र ॥

वनस्पतीनोषधींश्चाऽऽविशन्ति अपो वायुं पृथिवीं चान्तरिक्षम् ।

चतुष्पदं द्विपदं चापि सर्व एवभूता गर्भभूता भवन्ति ॥

अष्टक उवाच—

अन्यद्वपुर्विदधातीह गर्भं उताहोस्वित्त्वेन कामेन याति ।

आपद्यमानो नरयोनिभेतामाचक्ष्व मे संशयात्वृच्छतैस्त्वम् ॥

शरीरदेहांदिसमुच्छ्रयं च चक्षुःश्रोत्रे लभते केन संज्ञाम् ।

॥ एतत्सर्वं तात आचक्ष्व पृष्टः क्षेत्रज्ञं त्वां मन्यमाना हि सर्वे ॥

* एतदर्थस्थानेऽयं पाठो घ. ड. च पुस्तकेषु—एतत्त्वं नः सर्वमाचक्ष्व पृष्टः क्षेत्रज्ञं त्वां तात मन्याम सर्वे । इति ।

१ ग. मेऽद्यम् । २ ड. च नरेण । ३ ड. तदा । ४ घ. ड. च. 'न्ति न भौममन्यं नरकं वृ' ।
 ५ क. ख. 'हाकर्म' । ६ ग. 'न्ति तिष्ठन्त्येव वर्षे' । ७ ग. 'ष्टि वर्षे' । ८ घ. च. 'न्ति परिसंवत्सराणि ।
 तः' । ड. 'न्ति परसवत्सराणि । ता' । ९ घ. च. 'न्ति पततः प्रपार्तं भीमा । १० ड. च. 'न्ति आपो वायुः पृथिवी च' ।
 ११ ग. घ. च. 'भेसुता' । १२ ग. 'तस्त्वाम्' । श. १३ घ. 'हाभिस' । ड. च. 'हाभिसपुच्छ्रयांश्च च । १४ क. 'मान्यां हि ।

ययातिरुवाच—

वायुः समुत्कर्षति गर्भयोनिमृतौ रेतः पुष्परसानुयुक्तम् ।
 स तत्र तन्मात्रकृताधिकारः क्रमेण संवर्धयतीह गर्भम् ॥ १४
 स जायमानोऽथ गृहीतमात्रः संज्ञामधिष्ठाय ततो मनुष्यः ।
 स श्रोत्राभ्यां वेदयतीह शब्दं स वै रूपं पश्यति चक्षुषा च ॥ १५
 घ्राणेन गन्धं जिह्वयाऽथो रसं च त्वचा स्पर्शं मनसा देवभावम् ।
 इत्यष्टकेहोपचितं हि विद्धि महात्मनः प्राणभृतः शरीरे ॥ १६

अष्टक उवाच—

यः संस्थितः पुरुषो दह्यते वा निखन्यते वाऽपि निकृष्यते वा ।
 अभावभूतः स विनाशमेत्ये केनाऽऽत्मानं चेतयते पुरस्तात् ॥ १७

ययातिरुवाच—

हित्वा सोऽसूनुस्तवन्निष्ठितस्त्वात्पुरोधाय सुकृतं दुष्कृतं च ।
 अन्यां योनिं पुण्यपापानुसारां हित्वा देहं भंजते राजसिंह ॥ १८
 पुण्यां योनिं पुण्यकृतो विशन्ति पापां योनिं पापकृतो ब्रजन्ति ।
 कीटाः पतङ्गाश्च भवन्ति पापान्न मे विवक्षाऽस्ति महानुभाव ॥ १९
 चतुष्पदा द्विपर्दाः पक्षिणश्च तथाभूता गर्भभूता भवन्ति ।
 आख्यातमेतन्निखिलं हि सर्वं भूयस्तु किं पृच्छसि राजसिंह ॥ २०

अष्टक उवाच—

किं स्विकृत्वा लभते तात संज्ञां मर्त्यः श्रेष्ठां तपसा विद्यया वा ।
 तन्मे पृष्टः शंस सर्वं यथावच्छुभौलोकान्येन गच्छेत्क्रमेण ॥ २१

ययातिरुवाच—

तपश्च दानं च शमो दमश्च ह्यीराजवं सर्वभूतानुकम्पा ।
 स्वर्गस्य लोकस्य वदन्ति सन्तो द्वाराणि सप्तैव महान्ति पुंसाम् ॥ २२
 सर्वाणि चैतानि यथोदितानि तपःप्रधानान्याभिमर्षकेण ।
 नश्यन्ति मानेन तमोभिभूताः पुंसः सदैवेति वदन्ति सन्तः ॥ २३
 अधीयानः पण्डितमन्यमानो यो विद्यया हन्ति यशः परस्य ॥
 तस्यान्तर्वन्तः पुरुषस्य लोका न चास्य तद्ब्रह्मैकफलं ददाति ॥ २४
 चत्वारि कर्माणि भयंकराणि भयं प्रयच्छन्त्यथानुक्रुतानि ।
 मानाग्निहोत्रमुत मानमौनं मानेनाधीतमुत मानयज्ञः ॥ २५
 न मान्यमानो मुदमाददीत न संतापं प्राप्नुयाच्चावमानात् ।
 सन्तः सतः पूजयन्तीह लोके नासाधवः साधुबुद्धिं लभन्ते ॥ २६

१ ड. 'नी रजः पुं' । २ घ. ड. 'पु' । ३ ड. 'सर्व' । ४ ग. 'रसांश्च' । ५ च. 'वा स्वभावतः' ।
 ६ ड. 'ल कथमात्मा' । ७ घ. 'विशते' । ८ ग. च. '३ः षट्पदाश्च' । ९ घ. च. 'क्षितेन सी' । १० ड. 'ल मया ते भूयस्त्वं'
 किं । ११ ग. च. 'मिपूर्वके' । १२ ड. च. 'कन्तस्तु भवन्ति लो' । १३ ग. 'ह्यपदं दं' ।

इति दद्यादिति यजेदित्यधीयीतं मे श्रुतम् । इत्येतान्यभयान्याहुस्तान्यवर्ज्यानि नित्यशः २७

येनाऽऽश्रयं वेदयन्ते पुरार्णं मनीषिणो मानसे मानयुक्तम् ।

तन्निःश्रेयस्तेन संयोगमेत्य परां शान्तिं प्राप्नुयुः प्रेत्य चेह ॥

२८

इति श्रीमत्स्ये महापुराणे सोमवशे ययातिचरित एकोनचत्वारिंशोऽध्यायः ॥ ३९ ॥

आदितः श्लोकानां समष्ट्यङ्काः ॥ १५४३ ॥

अथ चत्वारिंशोऽध्यायः ।

अष्टक उवाच—

चरन्मृहस्थः कथमेति देवान्कथं भिक्षुः कथमाचार्यकर्मा ।

वानप्रस्थः सत्पथे संनिविष्टो बहून्यस्मिन्संप्रति वेदयन्ति ॥

१

ययातिरुवाच—

आहूताध्यायी गुरुकर्मसु चोद्यतः पूर्वोत्थार्यि चरमं चोपशायी ।

मृदुदान्तो धृतिमानप्रमत्तः स्वाध्यायशीलः सिध्यति ब्रह्मचारी ॥

२

धर्मागतं प्राप्य धनं यजेत दद्यात्सदैवातिथीन्भोजयेच्च ।

अनाददानश्च परैरदत्तं सैषा गृहस्थोपनिषत्पुराणी ॥

३

स्ववीर्यजीवी वृजिनान्निवृत्तो दाता परेभ्यो न परोपतापी ।

तादृङ्मुनिः सिद्धिमुपैति मुख्यां वसन्नरण्ये नियताहारचेष्टः ॥

४

अशिल्पजीवी विगृहश्च नित्यं जितेन्द्रियः सर्वतो विप्रमुक्तः ।

अनोकशायी लघु लिप्समानश्चरन्देशानेकचरः स भिक्षुः ॥

५

रात्र्या यया चार्भिरताश्च लोका भवन्ति कामार्भिताः सुखेन च ।

तामेव रात्रिं प्रयतेत विद्वानरण्यसंस्थो भवितुं यतात्मा ॥

६

दशैव पूर्वान्दश चापरांस्तु ज्ञातींस्तथाऽऽत्मानमथैकविंशम् ।

अरण्यवासी सुकृतं दधाति मुक्त्वा त्वरण्ये स्वशरीरधातून ॥

७

अष्टक उवाच—

कतिस्विद्देवमुनयो मौनानि कति चाप्युत ।

भवन्तीति तदाचक्ष्व श्रोतुमिच्छामहे वयम् ॥

८

ययातिरुवाच—

अरण्ये वसतो यस्य ग्रामो भवति पृष्ठतः । ग्रामे वा वसतोऽरण्यं स मुनिः स्याज्जनाधिप *

* इतः परं ग्रामेऽरण्यं भवति पृष्ठत इत्यन्तं ग्रन्थव्याख्यासोऽग पुस्तके ।

१ क. 'त नित्यशः । श्रुतं मे ब्राह्मणमुखादेतत्सर्वं यथातथम् । इ° । २ ग. च. मानसे । ३ ग. शक्ति । ४ ग. 'मं च प्रशा' । क. 'मं चाथ शा' । ५ ग. 'वैगतो विमु' । ६ क. 'वेकाम्बरः' । ७ क. च. यथा । ८ ग. घ. 'भि-
जिताश्च । ९ क. 'भिरताः । १० ग. घ. क. च. सुत्राश्च । ता° । ११ ग. च. मुकुते । १२ ग. 'तिविद्' । क. 'तिवै-
देवमुनयो विमानेन चरन्त्युत । १३ ग. 'च्छानि ते वचः । य° ।

* अष्टक उवाच—

कथंस्विद्वसतोऽरण्ये ग्रामो भवति पृष्ठतः । ग्रामे वा वसतोऽरण्यं कथं भवति पृष्ठतः ॥ १०
ययातिरुवाच—

न ग्राम्यमुपयुञ्जीत य आरण्यो मुनिर्भवेत् । तथाऽस्य वसतोऽरण्ये ग्रामो भवति पृष्ठतः ॥
अनग्निरनिकेतश्चाप्यगोत्रचरणो मुनिः । कौपीनाच्छादनं यावत्तावदिच्छेच्च चीवरम् ॥ १२
यावत्पाणाभिसंधानं तावदिच्छेच्च भोजनम् । तदाऽस्य वसतो ग्रामेऽरण्यं भवति पृष्ठतः ॥ १३
यस्तु कामान्परित्यज्य त्यक्तकर्मा जितेन्द्रियः । आतिष्ठेत् मुनिर्मौनं स लोके सिद्धिमाप्नुयात् ॥
धौतदन्तं कृत्तनखं सदा स्नातमलंकृतम् । असितं सितकर्मस्थं कस्तं नार्चितुं मर्हति ॥ १५
तपसा कर्षितः क्षामः क्षीणमांसास्थिशोणितः । यदा भवति निर्द्वंद्वो मुनिर्मौनं समास्थितः
अथ लोकमिमं जित्वां लोकं चापि जयेत्परम् । आस्येन तु यदाहारं गोवन्मृगयते मुनिः ॥
अथास्य लोकैः सर्वो यः सोऽमृतत्वाय कल्पते ॥ १७

इति श्रीमत्स्ये महापुराणे सोमवंशे ययातिचरिते चत्वारिंशोऽध्यायः ॥ ४० ॥

आदितः श्लोकानां समष्ट्यङ्काः ॥ १५६० ॥

अथैकचत्वारिंशोऽध्यायः ।

अष्टक उवाच—

कतरस्स्वेतयोः पूर्वं देवानामेति सात्म्यताम् । उभयोर्धावतो राजन्सूर्याचन्द्रमसोरिव ॥ १
ययातिरुवाच—

अनिकेतगृहस्थेषु कामवृत्तेषु संयतः । ग्राम एव चरन्भिक्षुस्तयोः पूर्वतरं गतः ॥ २
अप्राप्यं दीर्घमायुश्च यः प्राप्तो विकृतिं चरेत् । तप्येत् यदि तत्कृत्वा चरेत्सोऽग्रं तपस्ततः ॥ ३
यद्वै नृशंसं तदपथ्यमाहुर्यः सेवते धर्ममनर्थबुद्धिः ।
+ असावनीशः स तथैव राजेस्तदार्जवं स समाधिस्तदार्यम् ॥ ४

अष्टक उवाच—

केनाद्यं त्वं तु प्रहितोऽसि राजन्युवा सैग्वी दर्शनीयः सुवर्चाः ।
कुत आगतः कतमस्यां दिशि त्वमुताहोस्वित्पार्थिवस्थानमस्ति ॥ ५

* इत आरभ्य पृष्ठत इत्यन्तग्रन्थो ङ. पुस्तके नास्ति । + एतदर्धस्थानेऽयं पाठो ग. पुस्तके-अनाधिरास्मिश्च परे च लोके तदार्जवं सर्वमतो वदन्ति । इति ।

१ ग. च. 'क्तकामो जि' । २ ग. सर्वं वेदकृताकृतम् । अ° । ३ ग. कर्माणं शुभाशुभविवाजितम् । त° । ४ ग. च. यथा । ५ ङ. त्वा कं वा विजयते पर' । च. 'त्वा किं वा विजयते पर' । ६ ग. 'कं विजयते पर' । ७ घ. ङ. च. 'कः पूर्वो । ८ ङ. ग्रामे वा यश्चरेक्षु' । ९ ग. अत्राप्य । १० घ. ङ. च. 'प्राप्य दी' । ११ च. 'प्तो न वि' । १२ च. 'सोऽन्यत्ततस्तपः । य' । १३ ग. 'दसत्यमा' । १४ ङ. च. अन्योऽप्यनो' । १५ ग. 'द्य दूतः प्र' । ङ. च. 'द्य दूतः प्र' । १६ ग. सुखी ।

ययातिरुवाच—

इमं भीमं नरकं क्षीणपुण्यः प्रवेष्टुमुर्वी गगनाद्विप्रकीर्णः ।
उक्त्वाऽहं वः प्रपत्तिष्याम्यनन्तरं त्वरन्त्वमी ब्रह्मणो लोकपां ये ॥ ६
सतां सकाशे तु वृतः प्रपातस्ते संगता गुणवन्तस्तु सर्वे ।
शक्राच्च लब्धो हि वरो मयैष पतिष्यता भूमितलं नरेन्द्र ॥ ७

अष्टक उवाच—

पृच्छामिं त्वां प्रपतन्तं प्रपातं यदि लोकाः पार्थिव सन्ति मेऽत्र ।
यद्यन्तरिक्षे यदि वा दिवि श्रिताः क्षेत्रज्ञं त्वां तस्य धर्मस्य मन्ये ॥ ८

ययातिरुवाच—

यावत्पृथिव्यां विहितं गवाश्वं सहारण्यैः पशुभिः पक्षिभिश्च ।
तावलोका दिवि ते संस्थिता वै तथा विजानीहि नरेन्द्रसिंह ॥ ९

अष्टक उवाच—

तांस्ते ददामि मा प्रपत प्रपातं ये मे लोका दिवि राजेन्द्र सन्ति ।
यद्यन्तरिक्षे यदि वा दिवि श्रितास्तानाक्रम क्षिप्रमभिन्नंहाऽसि ॥ १०

ययातिरुवाच—

नास्मद्विधोऽब्राह्मणो ब्रह्मविच्च प्रतिग्रहे वर्तते राजमुंख्य ।
यथा प्रदेयं सततं द्विजेभ्यस्तदा ददे पूर्वमहं नरेन्द्र ॥ ११
नाब्राह्मणः कृपणो जातु जीवेद्यद्यपि स्याद्ब्राह्मणी वीरपत्नी ।
सोऽहं यदेवाकृतपूर्वं चरेयं विवित्समानः किमु तत्र साधुः ॥ १२

प्रतर्दन उवाच—

पृच्छामि त्वां स्पृहणीयरूप प्रतर्दनोऽहं यदि मे सन्ति लोकाः ।
यद्यन्तरिक्षे यदि वा दिवि श्रिताः क्षेत्रज्ञं त्वां तस्य धर्मस्य मन्ये ॥ १३

ययातिरुवाच—

सन्ति लोका बहवस्ते नरेन्द्र अप्येकैकं सप्तं शतान्यहानि ।
मधुच्युतो धूर्तवन्तो विशोकास्तेनान्तवन्तः प्रतिपालयन्ति ॥ १४

प्रतर्दन उवाच—

तांस्ते ददामि पतमानस्य राजन्ये मे लोकास्तव ते वै भवन्तु ।
यद्यन्तरिक्षे यदि वा दिवि श्रितास्तानाक्रम क्षिप्रमपेतमोहः ॥ १५

१ ग. प्रहीनः । उ० । २ ग. 'रयन्ति मां ब्र' । ३ ग. 'पालाः । स० । ४ ड. च. 'मि त्वामाप' । ५ ग. प्रयतन्तं प्रयातं । ६ ग. च. पर्वतैश्च । ७ ग. त्रसिह । थ० । ८ ग. 'द्विधः क्षत्रियवंशजातः प्र' । ९ ग. 'मुख्यः । य० । १० क. नरेन्द्रम् । ११ ग. त्वां काशिपतेः सुतोऽस्मि प्र० । १२ ग. 'विस्तृताः । १३ ग. ड. च. 'सप्तान्य' । १४ ड. च. 'तपृष्ठा वि' । १५ ग. 'मि मा प्रयात प्रपातं ये मे ।

ययातिरुवाच—

न तुल्यतेजाः सुकृतं हि कामये योंगक्षेमं पार्थिवात्पाथिवः सन् ।

देवादेशादापदं प्राप्य विद्वान्श्वरेन्नृशंसं हि न जातु रौजा ॥ १६

धैर्यं मार्गं चिन्तयानो यशस्यं कुर्यात्तपो धर्ममवेक्षमाणः ।

न मद्विधो धर्मवृद्धिर्हि राजा ह्यवं कुर्यात्कृपणं मां यथाऽऽत्थं ॥ १७

कुर्यामपूर्वं न कृतं यदन्यैर्विदित्समानः किमु तत्र साधुः ।

ब्रुवाणमेवं नृपतिं ययातिं नृपोत्तमो वसुमानब्रवीत्तम् ॥ १८

शते श्रीमत्स्ये महापुराणे सोमवंशे ययातिचरित एकचत्वारिंशोऽध्यायः ॥ ४१ ॥

आदितः श्लोकानां समष्ट्यङ्काः ॥ १५७८ ॥

अथ द्विचत्वारिंशोऽध्यायः ।

वसुमानुवाच—

पृच्छाम्यहं वसुमानौपदश्विर्यद्यस्ति लोको दिवि मह्यं नरेन्द्र ।

यद्यन्तरिक्षे प्रथितो महात्मन्क्षेत्रज्ञं त्वां तस्य धर्मस्य भन्ये ॥ १

ययातिरुवाच—

यदन्तरिक्षं पृथिवी विशश्च यत्तेजसा तपते भानुमांश्च ।

लोकांस्तावन्तो दिवि संस्थिता वै ते त्वां भवन्तं प्रतिपालयन्ति ॥ २

वसुमानुवाच—

तांस्ते वृद्धामि पत मां प्रपातं ये मे लोकारतव ते वै भवन्तु ।

क्रीणीष्वैनान्स्तृणकेनापि राजन्प्रतिग्रहस्ते यदि सम्यक्प्रदुष्टः ॥ ३

ययातिरुवाच—

न मिथ्याऽहं विक्रयं वै स्मरामि मया कृतं शिष्टैर्भावेऽपि राजन् ।

कुर्यां न चैवाकृतपूर्वमन्यैर्विदित्समानो वसुमन्न साधु ॥ ४

वसुमानुवाच—

तौस्त्वं लोकान्प्रतिपद्यस्व राजन्मया वृत्तान्यदि नेष्टः क्रयस्ते ।

नाहं तौन्वै प्रतिगन्ता नरेन्द्र सर्वे लोकास्तावका वै भवन्तु ॥ ५

१ ग. 'त्यजातिः सु' । २ ग. 'थिव पाथिवः' । ३ ड. 'दैवशा' । ४ ग. 'राजन्' । ५ क. ग. 'धर्म' । ६ ग. 'बुद्धिः प्रजानां कु' । ७. 'बुद्धिः सदैव कु' । ७ ग. 'त्थ' । ८ ग. 'दृष्यन्तु पू' । ८ ग. 'विदित्स' । ९ ग. 'च्छामि त्वा व' । १० ड. 'कास्वन्ता दिवि ये सं' । ११ ग. 'च' । मिथ्याकृतं वि' । १२ क. ख. विक्रयं । १३ ड च 'शुकाच्छङ्क मानः । कु' । १४ ग. 'मानः किमु तत्र साधुः । व' । १५ ग. 'तांस्तालोका' । १६ ग. 'ताम्प्रतिपत्स्ये हि राजन्सर्वो-स्तत्रत्यानवहाय लोकां । शि' ।

शिबिरुवाच—

पृच्छामि त्वां शिबिरौशीनरोऽहं ममापि लोका यदि सन्ति तात ।
यद्यन्तरिक्षे यदि वा दिवि शिताः क्षेत्रज्ञं त्वां तस्य धर्मस्य मन्ये ॥ ६

ययातिरुवाच—

न त्वं वाचा हृदयेनापि राजन्यरीप्समानो माऽवमंस्था नरेन्द्र ।
तेनानन्ता दिवि लोकाः स्थिता वै विद्युद्रूपाः स्वनवन्तो महान्तः ॥ ७

शिबिरुवाच—

तांस्त्वं लोकान्प्रतिपद्यस्व राजन्मया वृत्तान्यदि नेष्टः क्रयसंते ।
न चाहं तान्प्रतिपद्य दत्त्वा यत्र त्वं तात गन्तासि लोकान् ॥ ८

ययातिरुवाच—

यथा त्वमिन्द्रप्रतिमप्रभावस्ते चाप्यनन्ता नरदेव लोकाः ।
तथाऽद्य लोके न रमेऽन्यदत्ते तस्माच्छिबे नाभिनन्दामि वाचम् ॥ ९

अष्टक उवाच—

न चेदेकैकशो राजँलोकान्नः प्रतिनन्दसि । सर्वै प्रदार्य तँलोकान्गन्तारो नरकं वयम् ॥ १०

ययातिरुवाच—

यदँहास्तद्रुद्ध्वं वः सन्तः सत्यादिदिशिनः । अहं तु नाभिगृह्णामि यत्कृतं न मया पुरा ॥ ११

अलिप्समानस्य तु मे यदुक्तं न तत्तथाऽस्तीह नरेन्द्रसिंह ।

अंस्य प्रदानस्य यदेव युक्तं तस्यैव चानन्तफलं भविष्यम् ॥ १२

अष्टक उवाच—

कस्यैते प्रतिदृश्यन्ते रथाः पञ्च हिरण्मयाः । उच्चैः सन्तः प्रकाशन्ते ज्वलन्तोऽग्निशिखा इव
ययातिरुवाच—

+ भवतां मम चैवैते रथा भान्ति हिरण्मयाः । आरुह्यैतेषु गन्तव्यं भवन्तिश्च मया सह ॥ १४

अष्टक उवाच—

आतिष्ठस्व रथं राजन्विक्रमस्व विहायसा । वयमप्यनुयास्यामो यदा कालो भविष्यति ॥ १५

ययातिरुवाच—

सर्वैरिदानीं गन्तव्यं सह संवर्गो जितो यतः । एष वो विरजाः पन्था दृश्यते देवसङ्घैः ॥ १६

शौनक उवाच—

तेऽभिरुह्य रथान्सर्वे प्रयाता नृपते नृपाः । अँक्रामन्तो दिवं भान्ति धर्मेणाऽऽवृत्त रोदसी १७

* एतदर्धस्थानेऽर्थं पाठश्च. पुस्तके यानारुह्य नरो लोकानभिधावति शाश्वतान् इति । + एतच्छ्लोकस्थानेऽर्थं पाठो ग. पुस्तके—युष्माकमेते दृश्यन्ते रथाः पञ्च हिरण्मयाः । यानारुह्य नरो लोकानभिवान्जग्नि शाश्वतान् । इति ।

१ ग. 'नो नावमन्ताऽसि राजन् । ते' । २ ग. 'स्ते । अहं च त्वां प्रतिपत्स्ये हि द' । ३ ड. पयेह द' । च. 'पत्स्येऽद्य । ४ क. ख. घ. लोके । ५ घ. सर्वे । ६ घ. ड. च. 'य भवते गन्ता' । ७ ग. घ. ड. च. 'दहँऽहं तद्रुद्ध्वं स' । ८ ग. ड. च. 'यामिद' । ९ ग. यस्य । १० ड. प्रदिष्टम् । ११ ड. ज्वलितामि । १२ ग. स्वर्गजिता वयम् । १३ ग. 'घनः । शौ' । १४ क. ख. ग. घ. आक्रमन्तो ।

अटक उवाच—

अहं मन्ये पूर्वमेकोऽभिगन्ता सखा चेन्द्रः सर्वथा मे महात्मा ।
कस्मादेवं शिबिरौशीनरोऽयमेकोऽत्ययात्सर्ववेगेन वाहान् ॥

१८

ययातिरुवाच—

अद्दाद्देवयानाय यावद्विजितमनिन्दितः । उशीनरस्य पुत्रोऽयं तस्माच्छ्रेष्ठो हि वः शिबिः ॥ १९
दानं शौचं सत्यमथो ह्यहिंसा ह्रीः श्रीस्तितिक्षा समताऽऽनुशंस्यम् ।
राजन्येतान्यथ सर्वाणि राज्ञि शिबौ स्थितान्यप्रतिमे सुबुद्ध्या ॥
एवं वृत्तं ह्रीनिर्षेवी बिभर्ति तस्माच्छिबिराभिगन्ता रथेन ॥

२०

शौनक उवाच—

अथाष्टकः पुनरेवान्वपृच्छन्मातामहं कौतुकादिन्द्रकल्पम् ।
पृच्छामि त्वां नृपते ब्रूहि सत्यं कुतश्च कश्चासि कथं त्वमागाः ॥
कृतं त्वया यद्धि न तस्य कर्ता लोके त्वदन्यो ब्राह्मणः क्षत्रियो वा ॥

२१

ययातिरुवाच—

ययातिरस्मि नहुषस्य पुत्रोः पुरोः पिता सार्वभौमस्त्वहाऽऽसम् ।
गुह्यं मन्त्रं मामकेभ्यो ब्रवीमि मातामहो भवतां सुप्रकाशः ॥ २२
सर्वाग्निमां पृथिवीं निर्जिगायं क्रुद्धां महीमददां ब्राह्मणेभ्यः ।
मेघ्यानश्वाङ्गैकशस्तान्मरुपास्तदा देवाः पुण्यभाजो भवन्ति ॥ २३
अदामहं पृथिवीं ब्राह्मणेभ्यः पूर्णामिमामखिलंलाङ्गैः प्रशस्ताम् ।
गोभिः सुवर्णैश्च धनैश्च मुख्यैरश्वाः सनागाः शर्तेशस्त्वर्बुदानि ॥ २४
सत्येन मे द्यौश्च वसुंधरा च तथैवाग्निर्ज्वलते मानुषेषु ।
न मे वृथा व्याहृतमेव वाक्यं सत्यं हि सन्तः प्रतिपूजयन्ति ॥ २५
साध्वर्षक प्रब्रवीमीह सत्यं प्रतर्दनं वसुमन्तं शिबिं च ।
सर्वे देवा मुनयश्च लोकाः सत्येन पूज्या इति मे मनोगतम् ॥ २६

२२

२३

२४

२५

२६

यो नः सर्वजितं सर्वं यथावृत्तं निवेदयेत् । अनसूयुर्द्विर्जोग्न्येभ्यः स भजेन्नः सलोकताम् ॥

शौनक उवाच—

एवं राजन्स महात्मा ययातिः स्वदौहित्रैस्तारितो मित्रैर्वर्यैः ।
त्यक्त्वा महीं परमोदारकर्मा स्वर्गं गतः कर्मभिव्याप्य पृथ्वीम् ॥

२८

१ ग न्ये एक ष्वास्मि ग° । २ ग. °त्मा तेषामेकः शि° । ३ ग. 'मनन्त्रितः । ४ ग. 'छोऽभवद्विद्विदा° ।
५ ग. तपः । ६. दमः । ६ क. 'मेषु बु° । ७ ग. रूपं । ८ ग. घ. ड. च. 'षेषो वि° । ९ क ख. मार्के° । १०-ग.
जितां गोमयप्रस्थे ह्यद° । ११ ख. 'यस्वृद्धा° । १२ ग. ड. च. 'खिलां सर्वैस्त्वैः । गो° । १३ ग. गोभिश्च हेमा च. धनैश्च.
पूर्णां तत्रास° । १४ ग. 'तमर्बु° । १५ ग. कथं तदा सत्यं पृच्छतः सत्यम्पद्मः । सा° । १६ ग. ड. 'षुकं प्र° । १७ ग. 'न
तुष्टा इ° । १८ छ. स्वयं स्वर्ग° । १९ ग. 'जितः सर्वान्यथा° । २० ग. 'जातिभ्यः । क. व. 'जामेभ्यः । २१ ग. च.
स वै राजा सुम° । २२ ग. च. 'असिद्धः । म° । ६. 'वृहन्ता । म° ।

एवं सर्वं विस्तरतो यथावदाख्यातं ते चरितं नाहृषस्य ।
वंशो यस्य प्रथितं पौरंवेयो यस्मिञ्जातस्त्वं मनुजेन्द्रकल्पः ॥

२९

इति श्रीमात्स्ये महापुराणे सोमवंशे ययातिचरिते द्विचत्वारिंशोऽध्यायः ॥ ४२ ॥

आदितः श्लोकानां समष्ट्यङ्काः ॥ १६०७ ॥

अथ त्रिचत्वारिंशोऽध्यायः ।

* सूत उवाच—

इत्येतच्छैनकाद्राजा शतानीको निशम्य तु । विस्मितः परया प्रीत्या पूर्णचन्द्र इवाऽऽबभौ
पूजयामास नृपतिर्विधिवच्चाथ शौनकम् । रत्नैर्गोभिः सुवर्णैश्च वासोभिर्विधिवधैस्तथा ॥ २
प्रतिगृह्य ततः सर्वं यद्राज्ञा प्रहितं धनम् । दत्त्वा च ब्राह्मणेभ्यश्च शौनकोऽन्तरधीयत ॥ ३
ऋषय ऊचुः—

ययातेर्वंशमिच्छामः श्रोतुं विस्तरतो वद । यदुप्रभृतिभिः पुत्रैर्यदा लोके प्रतिष्ठितम् ॥ ४

सूत उवाच—

यदोर्वंशं प्रवक्ष्यामि ज्येष्ठस्योत्तमतेजसः । विस्तरेणाऽऽनुपूर्व्या च गदतो मे निबोधत ॥ ५
यदोः पुत्रा बभूवुर्हि पञ्च देवसुतोपमाः । महारथा महेष्वासा नामतस्तान्निबोधत ॥ ६
सहस्रजिरथो ज्येष्ठः क्रोड्दुर्नीलोऽन्तिको लघुः । सहस्रजेस्तु दायादो शतजिर्नाम पार्थिवः ॥ ७
शतजेरपि दायादाश्चयः परमकीर्तयः । हैहयश्च हयश्चैव तथा वेणुहयश्च यः ॥ ८
हैहयस्य तु दायादो धर्मनेत्रः प्रतिश्रुतः । धर्मनेत्रस्य कुन्तिस्तु संहतस्तस्य चाऽऽत्मजः ॥ ९
संहतस्य तु दायादो महिष्मान्नाम पार्थिवः । आसीन्महिष्मतः पुत्रो रूद्रश्रेण्यः प्रतापवान् १०
वाराणस्यामभूद्राजा कथितं पूर्वमेव तु । रूद्रश्रेण्यस्य पुत्रोऽभूद्दुर्दमो नाम पार्थिवः ॥ ११
दुर्दमस्य सुतो धीमान्कनको नाम वीर्यवान् । कनकस्य तु दायादाश्चत्वारो लोकविश्रुताः १२
कृतवीर्यः कृताग्निश्च कृतवर्मा तथैव च । कृतौजाश्च चतुर्थोऽभूत्कृतवीर्यत्ततोऽर्जुनः ॥ १३
जातः करसहस्रेण सप्तद्वीपेश्वरो नृपः । वर्षायुतं तपस्तेपे दुश्चरं पृथिवीपतिः ॥ १४
दत्तमाराधयामास कार्तवीर्योऽत्रिसंभवम् । तस्मै दत्ता वरास्तेन चत्वारः पुरुषोत्तम ॥ १५
पूर्वं बाहुसहस्रं तु स वधे राजसत्तमः । अधर्मं चरमाणस्य सद्भिश्चापि निवारणम् ॥ १६
युद्धेन पृथिवीं जित्वा धर्मैणैवानुपालनम् । सङ्ग्रामे वर्तमानस्य वधश्चैवाधिकाद्भवेत् ॥ १७
तेनेयं पृथिवी सर्वा सप्तद्वीपा संपर्वता । संतोदधिपरिक्षिप्ता क्षात्रेण विधिना जिता ॥ १८

* इत आरभ्य लोके प्रतिष्ठितमित्यन्तग्रन्थः क. च पुस्तकयोर्नास्ति ।

१ ग एतत्सर्वं विस्तरतोऽथ तावत् । २ क. ख. घ. ङ. च कौरवेयो । ३ ङ. 'तोऽनघ । य' । ४. 'तिभिः-
लोकैर्यदा लोके प्रतिष्ठितः । सू' । ५ क. 'लोऽजिकोरनु । स' । ङ. 'लोऽजिकोऽलकः । स' । च. 'लोऽजिको रघुः ।
स' । ६ घ. 'नितलो ल' । ७ ग. भद्रश्रेण्यः । ८ ग. भद्रश्रेण्यस्य' । ९ ङ. च. कृतधर्मा । १० ग. च. जातो वर्षस' ।
११ ग. च. दतो वरान्द्रादाश्चतुरः । १२ ग. च. 'त्तमः । पू' । १३ ग. सत्तना । १४ क. ख. घ. सनोद' ।

* जज्ञे बाहुसहस्रं वै इच्छतस्तस्य धीमतः । रथो ध्वजश्च संजज्ञ इत्येवमनुशुभ्रम् ॥ १९
 दश यज्ञसहस्राणि राज्ञां द्वीपेषु वै तदा । निर्गलानि वृत्तानि श्रूयन्ते तस्य धीमतः ॥ २०
 सर्वे यज्ञा महाराज्ञस्तस्याऽऽसन्भूरिदक्षिणाः । सर्वे काञ्चनयुपास्ते सर्वाः काञ्चनवेदिकाः ॥
 सर्वे देवैः समं प्रातैर्विमानस्थैरलंकृताः । गन्धर्वैरप्सरोभिश्च नित्यमेवोपशोभिताः ॥ २२
 तस्य यज्ञे जगौ गाथां गन्धर्वो नारदस्तथा । कार्तवीर्यस्य राजर्षेर्महिमानं निरीक्ष्य सः ॥ २३
 न नूनं कार्तवीर्यस्य गतिं यास्यन्ति क्षत्रियाः । यज्ञैर्दानैस्तपोभिश्च विक्रमेण श्रुतेन च ॥ २४
 स हि सप्तसु द्वीपेषु खड्गी चक्री शरासनी । रथी द्वीपान्यनुचरन्योगी पश्यति तस्करान् ॥ २५
 पञ्चाशीतिसहस्राणि वर्षाणां स नराधिपः । स सर्वरत्नसंपूर्णश्चक्रवर्ती बभूव ह ॥ २६
 स एव पशुपालोऽभूत्क्षेत्रपालः स एव हि । स एव वृष्ट्या पर्जन्यो योगित्वादर्जुनोऽभवत् ॥ २७
 योऽसौ बाहुसहस्रेण ज्याघातकठिनत्वचा । भाति रश्मिसहस्रेण शारदेनेव भास्करः ॥ २८
 एष नागं मनुष्येषु माहिष्मत्यां महाद्युतिः । कर्कोटकसुतं गित्वा पुंर्यां तत्र न्यवेशयत् ॥ २९
 एष वेगं समुद्रस्य प्रावृट्काले भजेत वै । क्रीडंन्नेव सुखोद्भिन्नः प्रतिस्रोतो महीपतिः ॥ ३०
 ललता क्रीडता तेन प्रतिस्रग्दाममालिनी । ऊर्ध्वभ्रुकुटिसंज्ञासाञ्चकिताऽभ्येति नर्मदा ॥ ३१
 एको बाहुसहस्रेण वगाहे स महार्णवम् । करोत्युद्वृत्तवेगां तु नर्मदां प्रावृट्कुण्डिताम् ॥ ३२
 तस्य बाहुसहस्रेण क्षोभ्यमाणे महोदधौ । भवन्त्यतीव निश्चेष्टाः पातालस्था महासुराः ॥ ३३
 चूर्णीकृतमहावीचिलीनमीनमहातिमिम् । मारुताविद्धफेनौघमावर्ताक्षितदुःसहम् ॥ ३४
 करोत्यालोडयन्नेव दोःसहस्रेण सागरम् । मन्दरक्षोभचकिता ह्यसुतोत्पादशङ्किताः ॥ ३५
 तदा निश्चलमूर्धानो भवन्ति च महोरगाः । सायाह्ने कदलीखण्डा निर्वातस्तिमिता इव ॥ ३६
 एवं बद्ध्वा धनुर्ज्यायामुत्सिक्तं पञ्चभिः शरैः । लङ्कायां मोहयित्वा तु सबलं रावणं बलात् ॥
 निर्जित्य बद्ध्वा चाऽऽनीय माहिष्मत्यां बबन्ध च । ततो गत्वा पुलस्त्यस्तु ह्यर्जुनं संप्रसादयन्
 मुमोच रक्षः पौलस्त्यं पुलस्त्येनेह शान्तिव्रतम् । तस्य बाहुसहस्रेण बभूव ज्यातलस्वनः ॥ ३९
 युगान्ताभ्रसहस्रस्य आस्फोटस्त्वशनेरिव । अहो बत विधेर्वीर्यं भार्गवोऽयं यदाच्छिनत् ॥
 तद्वै सहस्रं बाहूनां हेमतालवनं यथा । यत्राऽऽपवस्तु संकुण्डो ह्यर्जुनं शप्तवान्प्रभुः ॥ ४१
 यस्माद्भ्रनं प्रदग्धं वै विश्रुतं मम हैहय । तस्मात्ते दुष्करं कर्म कृतमन्यो हरिष्यति + + ॥ ४२

* एतदर्थस्य.नेऽयं पाठो ङ पुस्तके—यज्ञैर्वहुमुर्वैश्च यजतस्तस्य धीमत इति । + इतः परमेतदर्थं वर्तते ङ. पुस्तके—अर्जुनो नाम कौन्तेयो न च राजाभविष्यति इति । + इतउतरमेतदर्थं वर्तते ग. च. पुस्तकयोः भार्गवो रामना-
 मेति स त्वामभिभविष्यति इति ।

१ ग. यज्ञे । २ क. ख. राज्ञा । ग. राज्ञो द्वी° । ३ ग. निर्गतानि च वृ° । ४ ङ. वित्तानि । ५ ङ. राज तस्य ।
 ६ ङ. 'मातैः स्वैर' । ७ ग. समप्र° । ङ. सर्वरत्नैः सुसंपूर्णैश्च । ८ ग. च. राजा । ९ ग. घ. ङ. च. पुरी । १० ग.
 ङ. 'डक्षिव मुखो' । ११ ङ. 'लनाः क्रीडितास्तेन । १२ ङ. 'नी । यस्य भ्रुकुट्रीसंज्ञस्ता शङ्किता । १३ ग. एष एव
 महाबाहुरयगाढो म° । १४ क. ख. महार्णवः । १५ ग. 'रोल्यमृगवेगं तमकालप्राच दण्डवत् । त° । १६ क. 'त्युद्धतवे' ।
 १७ क. 'दृष्टताम् । १८ ग. नता । १९ ग. घ. ङ. च. एष । २० ग. निवतः । त° । २१ ङ. 'ना हैमता' । २२ घ.
 ङ. च. तथा । २३ ग. संक्रोत्रादर्जु° ।

छित्त्वा बाहुसहस्रं ते प्रथमं तरसा बली । तपस्वी ब्राह्मणश्च त्वां स वधिष्यति मार्गवः ॥
सूत उवाच—

तस्य रामस्तदा त्वासीन्मृत्युः शापेन धीमतः । वरश्चैव नु राजर्षेः स्वयमेव वृतः पुरा ॥ ४४

तस्य पुत्रशतं त्वासीत्पञ्च तत्र महारथाः । कृतास्त्रा बलिनः शूरा धर्मात्मानो महाबलाः ॥ ४५

शूरसेनश्च शूरश्च धृष्टः क्रोमुस्तथैव च । जयध्वजश्च वैकर्ता अवन्तिश्च विशांपते ॥ ४६

जयध्वजस्य पुत्रस्तु तालजङ्घो महाबलः । तस्य पुत्रशतान्येव तालजङ्घा इति श्रुताः ॥ ४७

तेषां पञ्च कुलाः ख्याता हैहयानां महात्मनाम् । वीतिहोत्राश्च शार्याता भोजाश्चावन्त-

यस्तथा ॥ ४८

कुण्डिकेराश्च विक्रान्तास्तालजङ्घास्तथैव च । वीतिहोत्रसुतश्चापि आनर्तो नाम वीर्यवान्
दुर्जयस्तस्य पुत्रस्तु बभूवामित्रकर्शनः ॥ ४९

सद्भावेन महाराज प्रजा धर्मेण पालयन् । कार्तवीर्यार्जुनो नाम राजा बाहुसहस्रवान् ॥ ५०

येन सागरपर्यन्ता धनुषा निर्जिता मही । यस्तस्य कीर्तयेन्नाम कल्पमुत्थाय मानवः ॥ ५१

न तस्य वित्तनाशः स्यान्नष्टं च लभते पुनः । कार्तवीर्यस्य यो जन्म कथयेदिह धीमतः ॥

यथावत्स्विष्टपूतात्मा स्वर्गलोके महीयते ॥

इति श्रीमत्स्ये महापुराणे सोमवंशे ययातिचरिते त्रिचत्वारिंशोऽध्यायः ॥ ४३ ॥

आदितः श्लोकानां समष्ट्यङ्काः ॥ १६५९ ॥

अथ चतुश्चत्वारिंशोऽध्यायः ।

ऋषय ऊचुः—

किमर्थं तद्वनं दग्धमापवस्य महात्मनः । कार्तवीर्येण विक्रम्य सूत प्रब्रूहि तत्त्वतः ॥ १

रक्षिता स तु राजर्षिः प्रजानामिति नः श्रुतम् । स कथं रक्षिता भूत्वा अदहत्तत्तपोवनम् ॥ २

सूत उवाच—

आदित्यो द्विजरूपेण कार्तवीर्यमुपस्थितः । तृप्तिमेकां प्रयच्छस्व आदित्योऽहं नरेश्वर ॥ ३

राजोवाच—

भगवन्केन तृप्तिस्ते भवत्येव दिवाकर । कीदृशं भोजनं दाम्नि श्रुत्वा तु विदधाम्यहम् ॥ ४

आदित्य उवाच—

स्थावरं देहि मे सर्वमाहारं ददतां वर । तेन तृप्तो भवेर्य वै सा मे तृप्तिर्हि पार्थिव ॥ ५

कार्तवीर्य उवाच—

न शक्याः स्थावराः सर्वे तेजसा च बलेन च । निर्दग्धुं तपतां श्रेष्ठ तेन त्वां प्रणमाम्यहम् ॥ ६

आदित्य उवाच—

तुष्टस्तेऽहं शरान्दाम्नि अक्षयान्सर्वतोमुखान् । ये प्रक्षिप्ता ज्वलिष्यन्ति मम तेजःसमन्विताः ॥

आविष्टा मम तेजोभिः शोषयिष्यन्ति स्थावरान् । शुष्कान्भस्मीकरिष्यन्ति तेन तृप्तिनराधिप
सूत उवाच—

ततः शरांस्तदादित्यस्त्वर्जुनाय प्रयच्छत । ततो ददाह संप्रांप्तान्स्थावरान्सर्वमेव च ॥ १

ग्रामांस्तथाऽऽश्रमांश्चैव घोषाणि नगराणि च । तपोवनानि रम्याणि वनान्युपवनानि च ॥

एवं प्राचीमन्वदेहत्ततः सर्वां स दक्षिणाम् । निर्वृक्षा निस्तृणा भूमिर्हता धारेण तेजसा ॥ ११

एतस्मिन्नेव काले तु आपवो जलमास्थितः । दश वर्षसहस्राणि तत्राऽऽस्ते स महानृषिः ॥

पूर्णे व्रते महातेजा उद्धतिष्ठंस्तपोधनः । सोऽपश्यदाश्रमं दग्धमर्जुनेन महामुनिः ॥ १३

क्रोधाच्छशाप राजर्षि क्रीर्तितं वो यथा मया । क्रोटोः शृणुत राजर्षेर्वशमुत्तमपौरुषम् ॥ १४

यस्यान्ववाये संभूतो विष्णुर्वृष्णि कुलोद्भवः । क्रोटोरेवाभवत्पुत्रो वृजिनीवान्महार्थः ॥ १५

वृजिनीवतश्च पुत्रोऽभूत्स्वाहो नाम महाबलः । स्वाहपुत्रोऽभवद्राजन्नुषङ्गगुर्वदातां वरः ॥ १६

सं तु प्रसृतिमिच्छन्वै रूपद्गुः सौम्यमात्मजम् । चित्रश्चित्ररथश्चास्य पुत्रः कर्मभिरन्वितः ॥

अथ चैत्ररथिर्वीरो जज्ञे विपुलदक्षिणः । शशबिन्दुरिति ख्यातश्चक्रवर्ती बभूव ह ॥ १८

अत्रानुवंशश्लोकोऽयं गीतस्तस्मिन्पुराऽभवत् । शशबिन्दोस्तु पुत्राणां शतानामभवच्छतम्

धीमतां चाभिरूपाणां भूरिद्रविणतेजसाम् । तेषां शतप्रधानानां पृथुसाह्वा महाबलाः ॥ २०

पृथुश्रवाः पृथुयशाः पृथुधर्मा पृथुजयः । पृथुकीर्तिः पृथुमना राजानः शशबिन्दवः ॥ २१

शंसन्ति च पुराणज्ञाः पृथुश्रवसमुत्तमम् । अन्तरस्थ सुयज्ञस्य सुयज्ञस्तनयोऽभवत् ॥ २२

उशाना तु सुयज्ञस्य यो रक्षन्पृथिवीमिमाम् । आजहाराश्वमेधानां शतमुत्तमधार्मिकः ॥ २३

तितिक्षुरभवत्पुत्र औशनः शत्रुतापनः । मरुत्तस्तस्य तनयो राजर्षीणामनुत्तमः ॥ २४

आसीन्मरुत्ततनयो वीरः कम्बलबर्हिषः । पुत्रस्तु रुक्मकवचो विद्वान्कम्बलबर्हिषः ॥ २५

निहत्य रुक्मकवचः परान्कवचधारिणः । धन्विनो विविधैर्बाणैरवाप्य पृथिवीमिमाम् ॥ २६

अश्वमेधे देदौ राजा ब्राह्मणेभ्यस्तु दक्षिणाम् । यज्ञे तु रुक्मकवचः कदाचित्परवीरहा ॥ २७

जज्ञिरे पञ्च पुत्रास्तु महावीर्या धनुर्भृतः । रुक्मेषुः पृथुरुक्मश्च ज्यामघः परिघो हरिः ॥ २८

परिघं च हरिं चैव विदेहेऽस्थापयत्पिता । रुक्मेपुरभवद्राजा पृथुरुक्मस्तदाश्रयः ॥ २९

तेभ्यः प्रवाजितो राज्याज्यामघस्तु तदाश्रमे । प्रशान्तश्चाऽऽश्रमस्थश्च ब्राह्मणेनावबोधितः

जगाम धनुरादाय देशमन्यं ध्वजी रथी । नर्मदां नृप एकाकी केवलं वृत्तिकीमतः ॥ ३१

ऋक्षवन्तं गिरिं गत्वा भुक्तमन्यैरुपाविशत् । ज्यामघस्याभवद्भार्या चैत्रा परिणता सती ॥

अपुत्रो न्यवसद्राजा भार्यामन्यां न विन्दत । तस्याऽऽसीद्विजयो युद्धे तत्र कन्यामवाप्य सः

भार्यामुवाच संत्रासात्स्तुषेयं ते शुचिस्मिते । एवमुक्ताऽब्रवीदेनं कस्य चेयं स्तुषेति च ॥ ३४

राजोवाच—

यस्ते जनिष्यते पुत्रस्तस्य भार्या भविष्यति । तस्मात्सा तपसोऽग्नेण कन्यायाः संप्रसूयत ॥ ३५

१ ग. ड. च. 'रिष्यामि ते' । २ ग. च. 'प्राप्य स्थाव' । ३ ड. 'वं सर्वं समद' । ४ ग. घ. च. 'प्राचीं समद' ।
५ क. 'दहं ततः' । ६ ग. 'हायशाः' । ७ वृ. '७ घ. ड. स तत्प्रसू' । ८ घ. ड. 'इगुः सोऽप्रथमा' । ९ ग. च. 'अनन्तरस्थ
य' । १० ग. च. 'दद्राजा' । ११ ग. 'कातरः ऋ' । १२ ग. ड. 'न्दति । त' । १३ ग. च. 'तस्यां स त' ।

- पुत्रं विदुर्भ सुभगा चैत्रा परिणता सती । राजपुत्र्यां च विद्वान्स स्नुषायां क्रथकैशिकौ ॥
लोमपादां तृतीयं तु पुत्रं परधार्मिकम् ॥ ३६
- तस्यां विदुर्भोऽजनयच्छूरात्रणाविशारदान् । लोमपादान्मनुः पुत्रो ज्ञातिस्तस्य तु चाऽऽत्मजः
कैशिकस्य चिदिः पुत्रो तस्माच्चैद्या नृपाः स्मृताः । क्रथो विदुर्भपुत्रस्तु कुप्तिस्तस्याऽऽत्म-
जोऽभवत् ॥ ३८
- कुन्तेधृष्टः सुतो जज्ञे रणधृष्टः प्रतापवान् । धृष्टस्य पुत्रो धर्मात्मा निर्वृतिः परवीरहा ॥ ३९
तदेको निर्वृतेः पुत्रो नाम्ना स तु विदूरथः । दशार्हस्तस्य वै पुत्रो व्योमस्तस्य च वै स्मृतः ॥
दाशाहाञ्चैव व्योमात्तु पुत्रो जीमूत उच्यते ॥ ४०
- जीमूतपुत्रो विमलस्तस्य भीमरथः सुतः । सुतो भीमरथस्याऽऽसीत्स्मृतो नवरथः किल ॥४१
तस्य चाऽऽसीद्दृढरथः शकुनिस्तस्य चाऽऽत्मजः । तस्मात्करम्भः कारम्भिर्देवरातो बभूव ह
देवक्षत्रोऽभवद्राजा देवरातिर्महायशाः । देवगर्भसमो जज्ञे देवनक्षत्रनन्दनः ॥ ४३
मधुर्नाम महातेजा मधोः पुरवसस्तथा । आसीत्पुरवसात्पुत्रः पुरुद्वान्पुरुषोत्तमः ॥ ४४
जन्तुर्जज्ञेऽथ वैदभ्यां भद्रसेन्यां पुरुद्वतः । ऐश्वकाकी चाभवद्भार्या जन्तोस्तस्यामजायत ४५
सात्वतः सत्त्वसंयुक्तः सात्वता कीर्तिवर्धनः । इमां विसृष्टिं विज्ञाय ज्यामघस्य महात्मनः ॥
प्रजावानेति सायुज्यं राज्ञः सोमस्य धीमतः ॥ ४६
- सात्वतान्सत्त्वसंपन्नान्कौशल्या सुषुवे सुतान् । भजिनं भजमानं तु दिव्यं देवावृषं नृप ॥ ४७
अन्धकं च महाभोजं वृष्णिं च यदुनन्दनम् । तेषां तु सर्गाश्चत्वारो विस्तरेणैव तच्छृणु ॥ ४८
भजमानस्य सृञ्जप्यां वाह्यकार्यां च वाह्यकाः । सृञ्जयस्य सुते द्वे तु वाह्यकास्तु तदाऽभवन् ॥
तस्य भार्ये मगिन्यौ द्वे सुषुवाते बहून्सुतान् । निर्मिं च कृमिलं चैव वृष्णिं परपुरंजयम् ॥
ते वाह्यकार्यां सृञ्जप्यां भजमानाद्विजज्ञिरे ॥ ५०
- यज्ञे देवावृषो राजा बन्धूनां मित्रवर्धनः । अपुत्रस्त्वभवद्राजा चचार परमं तपः
पुत्रः सर्वगुणोपेतो मम भूयादिति स्पृहन् ॥ ५१
- संयोज्य मन्त्रमेवाथ पर्णांशजलमस्पृशत् । तद्वोपस्पर्शनात्तस्य चकार प्रियमापगा ॥ ५२
कल्याणत्वान्नरपतेस्तस्मै सा निन्नगोत्तमा । चिन्तयाऽथ परीतात्मा जगामाथ विनिश्चयम् ॥
नाधिगच्छाम्यहं नारीं यस्यामेवंविधः सुतः । जायेत तस्मादद्याहं भवाभ्यथ सहस्रशः ॥ ५४
अथ भूत्वा कुमारी सा बिभ्रती परमं वपुः । ज्ञापयामास राजानं तामिषेष महाव्रतः ॥ ५५
अथ सा नवमे मासि सुषुवे सरितां वरा । पुत्रं सर्वगुणोपेतं बभूव देवावृधानृपात् ॥ ५६
अनुवंशे पुराणज्ञा गायन्तीति परिश्रुतम् । गुणान्देवावृधस्यापि कीर्तयन्तो महात्मनः ॥ ५७
यथैव शृणुमो दूरादपश्यामस्तथाऽन्तिकात् । बभ्रुः श्रेष्ठो मनुष्याणां देवैर्देवावृधः समः ॥ ५८
षष्टिश्च पूर्वपुरुषाः सहस्राणि च सप्ततिः । एतेऽमृतत्वं संप्राता बभ्रुर्देवावृधानृप ॥ ५९
यज्वा दानेपतिर्वीरो ब्रह्मण्यश्च दृढव्रतः । रूपवान्सुमहातेजाः श्रुतवीर्यधरस्तथा ॥ ६०
अथ कङ्कस्य दुहिता सुषुवे चतुरः सुतान् । कुकुरं भजमानं च शंशि कम्बलवर्हिषम् ॥ ६१

१ ग. ड. विद्वान्सी । २ ग. 'त्रो युति' । ३ घ. तरिक्षो । ४ च. 'धुनाम म' । ५ ग. कीर्तिवर्धनः । ६ च. 'गत्वं नर' । ७ ग. महीपतिः । ८ ग. ड. च. 'नृपात् । य' । ९ ग. 'नतपःश्रेष्ठो व्र' । १० ग. च. शमिक' । ड. शशं क' ।

कुकुरस्य सुतो वृष्णिर्वृष्णेस्तु तनयो धृतिः । कपोतरोमा तस्याथ तैत्तिरिस्तस्य चाऽऽत्मजः ॥
 तस्याऽऽसीत्तनुर्जैः सर्पो विद्वान्पुत्रो नलः किल । ख्यायते तस्य नाम्ना सँ नन्दनो वरदुन्दुभिः ॥
 तस्मिन्प्रवितते यज्ञे अभिजातः पुनर्वसुः । अश्वमेधं च पुत्रार्थमाजहार नरोत्तमः ॥ ६४
 तस्य मध्येऽतिरात्रस्य सभामध्यात्समुत्थितः । अतस्तु विद्वान्कर्मज्ञो यज्वा दाता पुनर्वसुः ॥
 तस्याऽऽसीत्पुत्रमिथुनं बभूवाविजितं किल । आहुकश्चाऽऽहुकी चैव ख्यातं मतिमतां वर ६६
 इमांश्चोदाहरन्त्यत्र श्लोकान्प्रति तमाहुकम् । सोपासङ्गानुकर्षाणां सध्वजानां बहूथिनाम् ॥
 रथानां मेघघोषाणां सहस्राणि दृशैव तु । नासत्यवादी नातेजा नायज्वा नासहस्रदः ॥ ६८
 नाशुचिर्नाप्यविद्वान्हि यो भोजेष्वभ्यजायत । आहुकस्य भृति प्राप्ता इत्येतद्वै तदुच्यते ॥ ६९
 आहुकश्चाप्यवन्तीषु स्वसारं चाऽऽहुकीं ददौ । आहुकात्काश्यदुहिता द्वौ पुत्रौ संमसूयत ७०
 देवंकश्रोग्रसेनश्च देवगर्भसमावुभौ । देवकस्य सुता वीरा जज्ञिरे त्रिदशोपमाः ॥ ७१
 देववानुपदेवश्च सुदेवो देवरक्षितः । तेषां स्वसारः सत्ताऽऽसन्वसुदेवाय ता ददौ ॥ ७२
 देवकी भ्रुतदेवी च मित्रदेवी यशोधरा । श्रीदेवी सत्यदेवी च सुतापी चेति सप्तमी ॥ ७३
 नवोग्रसेनस्य सुताः कंसस्तेषां तु पूर्वजः । न्यग्रोधश्च सुनामा च कैङ्कः शङ्कुश्च भूयसः ७४
 अँजभू राष्ट्रपालश्च युद्धमुष्टिः सुमुष्टिदः । तेषां स्वसारः पञ्चाऽऽसन्कंसा कंसवती तथा ॥
 सुतैर्नू राष्ट्रपाली च कङ्का चेति वराङ्गनाः । उग्रसेनः सहापत्यो व्याख्यातः कुकुरोद्भवः ७६
 भजमानस्य पुत्रोऽथ रथिमुख्यो विदूरथः । राजाधिदेवः शूरश्च विदूरथसुतोऽभवत् ॥ ७७
 राजाधिदेवस्य सुतौ जज्ञाते देवसंमिता । नियमव्रतैर्प्रधानौ शोणाश्वः श्वेतवाहनः ॥ ७८
 शोणाश्वस्य सुताः पञ्च शूरा रणविशारदाः । शमी च देवशर्मा च निकुन्तः शक्रशत्रुजित् ॥
 शैमिपुत्रः प्रतिक्षत्रः प्रतिक्षत्रस्य चाऽऽत्मजः । प्रतिक्षत्रः सुतो भोजो हृदीकस्तस्य चाऽऽत्मजः
 हृदीकस्याभवन्पुत्रा दश भीमपराक्रमाः । कृतवर्माऽग्रजस्तेषां शतधन्वा च मध्यमः ॥ ८१
 देवार्हश्चैव नाभश्च भीषणश्च महाबलः । अजातो वनजातश्च कनीयककरम्भकौ ॥ ८२
 देवार्हस्य सुतो विद्वाञ्ज्ञे कम्बलबर्हिषः । असामञ्जाः सुतस्तर्ये तमोजातस्य चाऽऽत्मजः ॥
 अजातपुत्रा विक्रान्तास्त्रयः परमकीर्तयः । सुदंष्ट्रश्च सुनाभश्च कृष्ण इत्यन्धका मताः ॥ ८४
 अन्धकानामिमं वंशं यः कीर्तयति नित्यशः । आत्मनो विपुलं वंशं प्रजावानाप्राप्ते नरः ॥ ८५

इति श्रीमात्स्ये महापुराणे सोमवंशे चतुश्चत्वारिंशोऽध्यायः ॥ ४४ ॥

आदितः श्लोकानां समष्ट्यङ्काः ॥ १७४४ ॥

१ ग. 'नयः कृतिः । २ घ. ड. 'सीतुरगः पुत्रः सखा विद्वान्नलः । ३ ग. 'जः पुत्रः सखा विद्वान्नलः । ४ ग.
 च. स चन्दनोदकदुः । ५ ड. प्रविनृते । ६ ग. घ. ख्यातौ । ७ ग. वरौ । ८ ग. संप्रसूयत । ९ ग. घ. ड. च. 'वकं
 चोग्रसेनं च दे' । १० घ. चित्रदेवी । ११ ग. च. कङ्कुः । १२ ग. अनभू' । १३ ग. च. 'तनूरा' । १४ ग. च. 'ते
 वीर स' । १५ ग. 'तौ । व्रतानि वातोलधिनी । १६ च. 'तविधा' । १७ ख. वेदशमी । ग. घ. ड. च. गदशमी ।
 १८ ग. विनृतः । १९ ग. घ. ड. च. शर्मापु' । २० ग. 'जातश्चाभिजात' । च. 'जातश्चाभिजा' । २१ ग. च.
 असमाजाः । २२ ग. च. 'स्य समोजास्तस्य तानुभौ । भ' ।

अथ पञ्चत्वारिंशोऽध्यायः ।

सूत उवाच—

गान्धारी चैव माद्री च वृष्णिभार्ये बभूवतुः । गान्धारी जनयामास सुमित्रं मित्रनन्दनम् ॥ १
माद्री युधाजितं पुत्रं ततो वै देवमीदुषम् । अनमित्रं शैबिं चैव पञ्चमं कृतलक्षणम् ॥ २
अनमित्रसुतो निम्नो निम्नस्यापि तु द्वौ सुतौ । प्रसेनश्च महावीर्यः शक्तिसेनश्च तावुभौ ॥ ३
स्यमन्तकः प्रसेनस्य मणिरत्नमनुत्तमम् । पृथिव्यां सर्वरत्नानां राजा वै सोऽभवन्मणिः ॥ ४
हृदि कृत्वा तु बहुशो मणिं तमभियाचितः । गोविन्दोऽपि न तं लेभे शक्तोऽपि न जहार सः ॥
कदाचिन्मृगयां यातः प्रसेनस्तेन भूषितः । यथाशब्दं स सुस्त्रावं बिले सत्त्वेन पूरिते ॥ ६
ततः प्रविश्य सबिलं प्रसेनो ह्यृक्षमैक्षत । ऋक्षः प्रसेनं च तथा ऋक्षं चैव प्रसेनजित् ॥ ७
हत्वा ऋक्षः प्रसेनं तु ततस्ते मणिमार्ददात् । अदृष्टस्तु हतस्तेन अन्तर्बिलगतस्तदा ॥ ८
प्रसेनं तु हतं ज्ञात्वा गोविन्दः परिशङ्कितः । गोविन्देन हतो व्यक्तं प्रसेनो मणिकारणात् ॥ ९
प्रसेनस्तु गतोऽरण्यं मणिरत्नेन भूषितः । तं दृष्ट्वा स हतस्तेन गोविन्दः प्रत्युवाच ह ॥
हन्मि चैनं दुराचारं शत्रुभूतं हि वृष्णिषु ॥ १०
अथ दीर्घेण कालेन मृगयां निर्गतः पुनः । यदृच्छया च गोविन्दो बिलस्थाभ्याशमागमत् ॥
तं दृष्ट्वा तु महाशब्दं स चक्रे ऋक्षराज्जली । शब्दं श्रुत्वा तु गोविन्दः खड्गपाणिः प्रविश्य सः
अपश्यज्जाम्बवन्तं तमृक्षराजं महर्हाबलम् ॥ १२
ततस्तूर्णं हृषीकेशस्तमृक्षपतिमञ्जसाँ । जाम्बवन्तं स जग्राह क्रोधसंरक्तलोचनैः ॥ १३
तुष्टावैनं तदा ऋक्षः कर्मभिर्वैष्णवैः प्रभुम् । ततस्तुष्टस्तु भगवान्बरेणैममरोचयत् ॥ १४

जाम्बवानुवाच—

इच्छे चक्रप्रहारेण त्वत्तोऽहं मरणं प्रभो । कन्यां चैयं मम शुभा भर्तारं त्वामवाप्नुयात् ॥
योऽयं मणिः प्रसेनं तु हत्वौ प्राप्तो मया प्रभो ॥ १५
ततः स जाम्बवन्तं तं हत्वा चक्रेण वै प्रभुः । कृतकर्मा महाबाहुः सकन्यं मणिमाहरत् ॥ १६
ददौ सत्राजितायैनं सर्वसात्वतसंसदि । तेन मिथ्यापवादेन संतप्तोऽयं जनार्दनः ॥ १७
ततस्ते यादवाः सर्वे वासुदेवमथाब्रुवन् । अस्माकं तु मतिह्यासीत्यसेनस्तु त्वया हतः ॥ १८
कैकेयस्य सुता भार्या दश सत्राजितः शुभाः । तासूत्पन्नाः सुतास्तस्य शतमेकं तु विश्रुताः ॥
ख्यातिमन्तो महावीर्या भङ्गकारस्तु पूर्वजः ॥ १९
अथ व्रतवती तस्मान्द्रङ्गकारानु पूर्वजात् । सुषुवे सुकुमारीस्तु तिस्रः कमललोचनाः ॥ २०
सत्यभामा वरा स्त्रीणां व्रतिनी च दृढव्रता । तथा पद्मावती चैव ताश्च कृष्णायं सोऽददात् ॥

१ ग. शितिं । २ ग. 'व्यामणिर' । ३ ग. राजेतिसमुदाहृतम् । हं । ४ ग. च. 'तः । पदं शब्दं च गु' ।
ड. 'तः । जयश' । ५ ग. 'व तेन शब्देन पूरितः । तं' । ६ ड. बिलं शब्देन पूरितम् । तं । ७ ड. ददं । अं । ८ ग.
'रत्नविभू' । ९ ग. न ल्यजामस्तस्मागताः । हन्मि । १० ग. बिलाभ्याशमथागतः । तं । ११ ग. हाबिले । तं ।
१२ ग. 'सा । धावन्तं स च जं' । १३ ग. च. 'नः । दृष्ट्वा चैनं । १४ ड. न्या प्रौढा मम सुता भं' । १५ ग. 'त्वा
संप्राप्त आह्वे । तं' । १६ ग. 'र्वयादवयं' । १७ ड. 'य संददौ । अं' ।

अनमित्राच्छिनिर्जज्ञे कनिष्ठाद्वृष्णिनन्दनात् । सत्यकस्तस्य पुत्रस्तु सात्यकिस्तस्य चाऽऽ-
त्मजः ॥ २२

सत्यवान्युयुधानस्तु शिनेर्नसा प्रतापवान् । असङ्गो युयुधानस्य द्युम्निस्तस्याऽऽत्मजोऽभवत्
द्युम्नेयुगंधरः पुत्र इति शैन्याः प्रकीर्तिताः । अनमित्रान्वयो ह्येष व्याख्यातो वृष्णिवंशजः ॥

अनमित्रस्य संजज्ञे पृथ्व्यां वीरो युधाजितः । अन्यौ तु तनयौ वीरौ वृषभः क्षत्र एव च ॥ २५

वृषभः काशिराजस्य सुतां भार्यामविन्दत । जयन्तस्तु जयन्त्यां तु पुत्रः समभवच्छुभः ॥ २६

सदापज्ञोऽतिवीरश्च श्रुतवानतिथिप्रियः । अक्रूरः सुषुवे तस्मात्सदापज्ञोऽतिदक्षिणः ॥ २७

रत्ना कन्या च शैब्यस्य अक्रूरस्तामवाप्तवान् । पुत्रानुत्पादयामास एकादश महाबलान् ॥

*उपलम्भः सदापज्ञो वृकलो वीर्य एव च । सवीतरः सदापक्षः शत्रुघ्नो वारिमेजयः ॥ २९

धर्मभृद्भर्मवर्माणौ धृष्टमानस्तथैव च । सर्वे च प्रतिहोतारो रत्नायां जज्ञिरे च ते ॥ ३०

अक्रूरादग्रसेनायां सुतो द्वौ कुलवर्धनौ । देववानुपदेवश्च जज्ञाते देवसंनिभौ ॥ ३१

अश्विन्यां च ततः पुत्राः पृथुर्विपृथुरेव च । अश्वत्थामा सुबाहुश्च सुपार्श्वकगवेषणौ ॥ ३२

वृष्टिनेभिः सुधर्मा च तथा शर्यातिरेव च । अभूमिर्वर्जभूमिश्च श्रमिष्ठः श्रवणस्तथा ॥ ३३

इमां मिथ्याभिशास्तिं यो वेद कृष्णादपोहिताम् । न स मिथ्याभिशापेनं अभिशाप्योऽथ

केनचित् ॥ ३४

इति श्रीमात्स्ये महापुराणे सोमवंशे पञ्चत्वारिंशोऽध्यायः ॥ ४५ ॥

आदितः श्लोकानां समष्ट्यङ्काः ॥ १७७८ ॥

अथ पञ्चत्वारिंशोऽध्यायः ।

सूत उवाच—

ऐक्ष्वाकी सुषुवे शूरं ख्यातमद्भुतमीदृषम् । पौरुषाञ्जज्ञिरे शूराद्भोजायां पुत्रका दश ॥ १

वसुदेवो महाबाहुः पूर्वमानकदुन्दुभिः । देवमार्गस्ततो जज्ञे ततो देवश्रवाः पुनः ॥ २

अर्नाधृष्टिः शिनिश्चैव नन्दश्चैव ससृञ्जयः । श्यामः शमीकः संयूपः पञ्च चास्य वराङ्गनाः ॥ ३

श्रुतकीर्तिः पृथा चैव श्रुतादेवी श्रुतश्रवाः । राजाधिदेवी च तथा पञ्चैता वीरमातरः ॥ ४

कृतस्य तु श्रुतादेवी सुग्रीवं सुषुवे सुतम् । कैकेय्यां श्रुतकीर्त्यां तु जज्ञे सोऽनुवतो नृपः ॥ ५

श्रुतश्रवसि चैद्यस्य सुनीथः समपद्यत । बहुशो धर्मचारी स संबभूवारिमर्दनः ॥ ६

अथ सख्येन वृद्धेऽसौ कुन्तिभोजे सुतां ददौ । एवं कुन्ती समाख्याता वसुदेवस्वसा पृथा ॥ ७

वसुदेवेन सा दत्ता पाण्डोर्भार्या ह्यनिन्दिता । पाण्डोरर्थेन सा जज्ञे देवपुत्रान्महारथान् ॥ ८

धर्माद्युधिष्ठिरो जज्ञे वांयोर्जज्ञे वृकादेरः । इन्द्रान्द्रनंजयश्चैवैव स क्रतुत्यपराक्रमः ॥ ९

* अत्र द्वितीयान्तपाठोऽपि दृश्यते ग. घ. ङ. च. पुस्तकेषु । उपलम्भं सदापज्ञं वृकल वीर्यमेव च । सिरा-
तरं सदापज्ञं शत्रुघ्नं वारिमेजयम् । धर्मभृद्भर्मवर्माणौ धृष्टमानं तथैव च । इति ।

१ घ. ङ च दयत्तस्यामेका । २ ग. धृष्टेमि । ३ ङ. च सुवर्मा ४ ग. च । सुभूमिर्वर्जभूमिश्च । ५ ग.
न पीडितः केचित्कचित् । सू । ६ ग. रं पुत्रं वै देवमी । ७ ङ. च. षा जज्ञे । ८ ग. ङ. च. अनपृष्टिः । ९ ग.
घ. ङ. श्रुतदेवी । १० ग. वाताजज्ञे । ११ ग. व क्रमशः कीर्तिवर्धनाः । मा ।

माद्रवत्यां तु जनितावश्विभ्यामिति शुश्रुम । नकुलः सहदेवश्च रूपशीलगुणान्वितौ ॥ १०
 रोहिणी पौरुषी नाम भार्या ह्यानकदुन्दुभेः । लेभे ज्येष्ठं सुतं रामं सारणं च सुतं प्रियम् ॥ ११
 दुर्दमं दमनं सुभ्रुं पिण्डारकमहाहनू । चित्राक्ष्यौ द्वे कुमार्यौ तु रोहिण्यां जज्ञिरे तदा ॥ १२
 देवक्यां जज्ञिरे शौरिः सुषेणः क्रीर्तिमानपि । उदासी भद्रसेनश्च ऋषिवासस्तथैव च ॥ १३
 पष्ठो भद्रविदेहश्च कंसः सर्वानघातयत् ॥
 प्रथमा या अमावास्या वार्षिकी तु भविष्यति । तस्यां जज्ञे महाबाहुः पूर्वं कृष्णः प्रजापतिः ॥
 अनुजा त्वभवत्कृष्णां सुभद्रा भद्रभाषिणी । देवक्यां तु महातेजा जज्ञे शूरी महायशोः ॥ १५
 सहदेवस्तु ताम्रायां जज्ञे शौरिः कुलोद्भवः । उपासङ्गधरं लेभे तनयं देवराक्षिता ॥
 एकां कन्यां च सुभगां कंसस्तामभ्यघातयत् ॥ १६
 विजयं रोचमानं च वर्धमानं तु देवलम् । एते सर्वे महात्मानो ह्युपेदेव्यां प्रजज्ञिरे ॥ १७
 अवगाहो महात्मा च वृकदेव्यामजायत । वृकदेव्यां स्वयं जज्ञे नन्दको नाम नामतः ॥ १८
 सप्तमं देवकीपुत्रं मदनं सुषुवे नृप । गवेषणं महाभागं सङ्ग्रामेष्वपराजितम् ॥ १९
 श्रद्धादेव्या विहारे तु वने हि विचरन्पुरा । वैश्यायामदधाच्छौरिः पुत्रं कौशिकमग्रजम् ॥ २०
 सुतनू रथराजी च शौरैरास्तां परिग्रहौ । पुण्ड्रश्च कपिलश्चैव वसुदेवात्मजौ बलौ ॥ २१
 जरा नाम निषादोऽभूत्प्रथमः स धनुर्धरः । सौभद्रश्च भवश्चैव महासचिवौ बभूवतुः ॥ २२
 देवभागसुतश्चापि नाम्नाऽसावुद्भवः स्मृतः । पण्डितं प्रथमं प्राहुर्देवश्रवः समुद्भवम् ॥ २३
 ऐश्वकाक्यलभतापत्यमनाधृष्टैर्शश्विनी । निधूतसत्त्वं शत्रुघ्नं श्राद्धस्तस्मादजायत ॥ २४
 करुषायानपत्याय कृष्णस्तुष्टः सुतं ददौ । सुचन्द्रं तु महाभागं वीर्यवन्तं महाबलम् ॥ २५
 जाम्बवत्याः सुंतावेतौ द्वौ च सत्कृतलक्षणौ । चारुदेष्णश्च साम्बश्च वीर्यवन्तौ महाबलौ ॥ २६
 तन्तिपालश्च तन्तिश्च नन्दनस्य सुतावुभौ । शमीकपुत्राश्चत्वारो विक्रान्ताः सुमहाबलाः ॥
 विराजश्च धनुश्चैव श्यामश्च सृञ्जयस्तथा ॥ २७
 अनपत्योऽभवच्छ्यामः शमीकस्तु वनं ययौ । जुगुप्समानो भोजत्वं राजषित्वमवासवान् ॥ २८
 कृष्णस्य जन्माभ्युदयं यः कीर्तयति नित्यशः । शृणोति मानवो नित्यं सर्वपापैः प्रमुच्यते ॥ २९

इति श्रीमात्स्ये महापुराणे सोमवंशे वृष्णिवंशानुकीर्तनं नाम षट्चत्वारिंशोऽध्यायः ॥ ४६ ॥

आदितः श्लोकानां समष्ट्यङ्काः ॥ १८०७ ॥

अथ सप्त चारिंशोऽध्यायः ।

सुत उवाच—

अथ देवो महादेवः पूर्वं कृष्णः प्रजापतिः । विहारार्थं स देवेशो मानुषेष्विह जायते ॥ १

१ ग. 'ति नः श्रुतम् । न' । २ क. ख. 'वी सा तु ख्यातमान' । इ. च. धी सा तु ख्याते आन' । ३ ग. घ. ड. च रणभि' । ४ घ. ड. 'ष्णा सुभ' । ५ ग. 'शाः । भाद्रकृष्णाष्टम्यां निशांथे तु ज' । ६ क. ख. शौरिकु' । ७ ग. च. परिग्रहः । ८ घ. ड. 'वाङ्मौ । ९ ग. घ. ड. बली । १० घ. ड. 'श्रवसमुत्तमम् । ऐ' । ग. च. श्रवसमुद्भव' । ११ ग. च. निमूर्तशत्रुः शत्रुघ्नः श्रा' । घ. ड. निर्धूतशत्रुः शत्रुघ्नः श्रा' । १२ ग. सुतौ जातौ द्वैव हत' । १३ ग. च. 'ति धां नरो नि' ।

देवक्यां वसुदेवस्य तपसा पुष्करेक्षणः । चतुर्बाहुस्तदा जातो दिव्यरूपो ज्वलन्निभ्रया ॥ २
 श्रिवत्सलक्षणं देवं दृष्ट्वा दिव्यैश्च लक्षणैः । उवाच वसुदेवस्तं रूपं संहर वै प्रभो ॥ ३
 भीतोऽहं देव कंसस्य ततस्त्वेतद्भवीमि ते । मम पुत्रा हतास्तेन उयेष्टास्ते भीमविक्रमाः ॥ ४
 वसुदेववचः श्रुत्वा रूपं संहरंतेऽच्युतः । अनुज्ञाप्य ततः शौरिं नन्दगोपगृहेऽनयत् ॥ ५
 दैत्वैनं नन्दगोपस्य रक्षयतामिति चाब्रवीत् । अतस्तु सर्वकल्याणं यादवानां भविष्यति ॥ ६
 *अयं तु गर्भो देवक्यां जातः कंसं हनिष्यति ॥ ६

ऋषय ऊचुः—

क एष वसुदेवस्तु देवकी च यशस्विनी । नन्दगोपश्च कस्त्वेष यशोदा च महामता ॥ ७
 यो विष्णुं जनयामास यं च तातित्यभाषत । या गर्भं जनयामास या चैनं त्वभ्यवर्धयत् ॥ ८

सूत उवाच—

पुरुषः कश्यपस्त्वासीददितिस्तु प्रिया स्मृता । ब्रह्मणः कश्यपस्त्वंशः पृथिव्यास्त्वदितिस्तथा
 अथ कामान्महाबाहुर्देवक्याः समपूरयत् । ये तथा काङ्क्षिता नित्यर्मजातस्य महात्मनः ॥ १०
 सोऽवतीर्णो महीं देवः प्रविष्टो मानुषीं तनुम् । मोहयन्सर्वभूतानि योगात्मा योगमायया ॥ ११
 नष्टे धर्मे तथा जज्ञे विष्णुर्वृष्णिकुले प्रभुः । कर्तुं धर्मस्य संस्थानमसुराणां प्रेणाशनम् ॥ १२
 रुक्मिणी सत्यभामा च सत्या नाग्नजिती तथा । सुभामा च तथा शैब्या गान्धारी लक्ष्मणा
 तथा ॥ १३
 मित्रविन्दा च कालिन्दी देवी जाम्बवती तथा । सुशीला च तथा माद्री कौशल्या विजया
 तथा ॥ १४

एवमादीनि देवीनां सहस्राणि च षोडश ॥ १४

रुक्मिणी जनयामास पुत्रान्नणविशारदान् । चारुदेष्णं रणे शूरं प्रद्युम्नं च महाबलम् ॥ १५

सुचारुं भद्रचारुं च सुदेष्णं भद्रमेव च । परशुं चारुगुप्तं च चारुभद्रं सुचारुकम् ॥ १६

चारुहासं कानिष्ठं च कन्यां चारुमतीं तथा ॥ १६

जज्ञिरे सत्यभामायां भानुर्भ्रमरतेक्षणः । रोहितो दीप्तिमांश्चैव ताम्रंश्चक्रो जलंधमः ॥ १७

चतस्रो जज्ञिरे तेषां स्वसारस्तु यवीयंसीः । जाम्बवत्याः सुतो जज्ञे साम्बः समितिशोभनः १८

मित्रवान्मित्रविन्दश्च मित्रविन्दा वराङ्गना । मित्रबाहुः सुनीथश्च नाग्नजित्याः प्रजा हि सा २०

एवमादीनि पुत्राणां सहस्राणि निबोधत । शतं शतसहस्राणां पुत्राणां तस्य धीमतः ॥ २०

अशीतिश्च सहस्राणि वासुदेवसुतास्तथा । लक्षमेकं तथा प्रोक्तं पुत्राणां च द्विजोत्तमाः २१

उपसङ्गस्य तु सुतो वज्रः संक्षिप्त एव च । भूरीन्द्रसेनो भूरिश्च गवेषणसुतावुभौ ॥ २२

प्रद्युम्नस्य तु दायादो वैदर्भ्यां बुद्धिसत्तमः । अनिरुद्धो रणेऽरुद्धो जज्ञेऽस्य मृगकेतनः ॥ २३

* एतदर्थं न विद्यते ख. ड. पुस्तकयोः ।

१ ग. च. ज्येष्ठाः षड्भी^० । २ ग. ड. रताच्यु^० । ३ ग. च. दत्त्वा तं नन्दगोपाय र^० । ४ ग. 'यं स गर्भो देवक्या यस्तु कं' । ५ च. देवक्या । ६ च. 'क्यां यत्नं कं' । ७ ग. च. 'तिदेवकी स्मृ^०' । ८ ड. 'मज्ञातस्य' । ९ ग. च. विनाशनम् । १० ग. च. 'देष्णो दुम एव' । ११ ग. च. 'नुर्भामरथे क्षं' । १२ ग. ड. च. 'भवकृत्रो जं' । १३ ग. च. 'णां सहस्राणि निबोधत । अं' ।

कांश्या सुपार्श्वतनया साम्बाह्लेभे तरस्विनः । सत्यप्रकृतयो देवाः पञ्च वीराः प्रकीर्तिताः २४
 तिस्रः क्रोड्यः प्रवीराणां यादवानां महात्मनाम् । षष्टिः शतसहस्राणि वीर्यवन्तो महाबलाः ॥
 देवांशाः सर्व एवेह ह्युत्पन्नास्ते महौजसः । देवासुरे हता ये च त्वसुरा ये महाबलाः ॥ २६
 इहोत्पन्ना मनुष्येषु बाधन्ते सर्वमानवान् । तेषामुत्सादनार्थाय उत्पन्नो यादवे कुले ॥ २७
 कुलानां शतमेकं च यादवानां महात्मनाम् । सर्वमेतत्कुलं यावद्द्वर्तते वैष्णवे कुले ॥ २८
 विष्णुस्तेषां प्रणेता च प्रभुत्वे च व्यवस्थितः । निदेशस्थायिनस्तस्य कथ्यन्ते सर्वयादवाः २९

ऋषय ऊचुः—

सप्तर्षयः कुबेरश्च यक्षो माणिचरस्तथा । शालकिर्नारदश्चैव सिद्धो धन्वन्तरिरतथा ॥ ३०
 आदिदेवस्तथा विष्णुरेभिस्तु सह दैवतः । किमर्थं संघशो भूताः स्मृताः संभूतयः कति ॥ ३१
 भविष्याः कति चैवान्ये प्रादुर्भावा महात्मनः । ब्रह्मक्षत्रेषु शान्तेषु किमर्थमिह जायते ॥ ३२
 यदर्थमिह संभूतो विष्णुर्वृष्ण्यन्धकोत्तमः । पुनः पुनर्मनुष्येषु तन्नः प्रब्रूहि पृच्छताम् ॥ ३३

सूत उवाच—

त्यक्त्वा दिव्यां तनुं विष्णुर्मनुषेष्विह जायते । युगे त्वथ परावृत्ते काले प्राशिथिले प्रभुः । ३४
 देवासुरविमर्देषु जायते हरिरीश्वरः । हिरण्यकशिपौ दैत्ये त्रैलोक्यं प्राक्प्रशासति ॥ ३५
 बलिनाऽधिष्ठिते चैव पुरा लोकत्रये क्रमात् । सख्यमासीत्परमं देवानामसुरैः सह ॥ ३६
 युगाख्यासुरसंपूर्णं ह्यासीदंत्याकुलं जगत् । निदेशस्थायिनश्चापि तयोर्देवासुराः तमम् ॥ ३७
 मृधो बलिविमर्दाय संप्रवृद्धः सुदारुणः । देवानामसुराणां च घोरः क्षयकरो महान् ॥ ३८
 कर्तुं धर्मव्यवस्थानं जायते मानुषेष्विह । भृगोः शापनिमित्तं तु देवासुरकृते तदा ॥ ३९

मुनय ऊचुः—

कथं देवासुरकृते व्यापारं प्राप्तवान्स्वतः । देवासुरं यथा वृत्तं तन्नः प्रब्रूहि पृच्छताम् ॥ ४०

सूत उवाच—

तेषां दायनिमित्तं ते सङ्ग्रामास्तु सुदारुणाः । वराहाद्या दश द्वौ च शण्डामकान्तरे स्मृताः
 नामतस्तु समासेन शृणुतेषां विवक्षतः । प्रथमो नारसिंहस्तु द्वितीयश्चापि वामनः ॥ ४२
 तृतीयस्तु वराहश्च चतुर्थोऽमृतमन्थनः । सङ्ग्रामः पञ्चमश्चैव संजातस्तारकामयः ॥ ४३
 षष्ठो ह्याडीबकाख्यस्तु सप्तमश्चैपुरस्तथा । अन्धकाख्योऽष्टमस्तेषां नवमो वृत्रघातकः ॥ ४४
 धात्रश्च दशमश्चैव ततो हालाहलः स्मृतः । प्रथितो द्वादशस्तेषां घोरः कोलाहलस्तथा ॥

हिरण्यकशिपुर्देव्यो नारसिंहेन पतितः । वामनेन बलिर्बद्धश्चैलोक्याक्रमणे पुरा ॥ ४६
 हिरण्याक्षो हतो द्वन्द्वे प्रतिघाते तु दैवतैः । दंष्ट्रया तु वराहेण समुद्रस्तु द्विधा कृतः ॥ ४७
 प्रह्लादो निर्जितो युद्धे इन्द्रेणामृतमन्थने । विरोचनस्तु प्राह्लादिर्नित्यमिन्द्रवधोद्यतः ॥ ४८
 इन्द्रेणैव तु विक्रम्य निहतस्तारकामये । अशक्नुवन्स देवानां सर्वं सोढुं सदैवतम् ॥ ४९

१ ग. च. काम्या । २ ग. च. 'स्विनम् । स' । ३ ग. मृता । ४ ग. 'क्षो मणिषर' । घ. 'क्षो मणि' ।
 ५ ग. 'रमेकं दे । ६ ग. घ. 'ख्यादशसंपूर्णा ह्या । ७ ग. घ. 'द्व्याकु' । ८ ग. रणो । ९ ग. घ. ड. च. वराहथा ।
 १० ग. च. 'ग्रामश्चैव घोरश्च पञ्चमस्ता । ११ ड. 'लो नृसिंहेन निषूदितः । १२ च. नरसिंहेन । १३ ग. घ. च. सूदितः ।
 १४ ग. 'तिवादस्तु द्वे' ।

निहता दानवाः सर्वे त्रैलोक्ये त्र्यम्बकेण तु । असुराश्च पिशाचाश्च दानवाश्चान्धकाहवे ॥
 हता देवमनुष्ये स्वे पितृभिश्चैव सर्वशः । संपृक्तो दानवैर्वृत्रो घोरो हालाहले हतः ॥ ५१
 तदा विष्णुसहायेन महेन्द्रेण निवर्तितः । हतो ध्वजे महेन्द्रेण मायाच्छन्नस्तु योगवित् ॥
 ध्वजलक्षणमाविश्य विप्रचित्तिः सहानुजः ॥ ५२
 दैत्याश्च दानवांश्चैव संयतान्किल संयुतान् । जयन्कोलाहले सर्वान्देवैः परिवृतो वृषा ॥ ५३
 यज्ञस्यावभृथे दृश्यौ शण्डामकौ तु दैवतैः । एते देवासुरे वृत्ताः सङ्ग्रामा द्वादशैव तु ॥ ५४
 देवासुरक्षयकराः प्रजानां तु हिताय वै । हिरण्यकशिंपू राजा वर्षाणामर्बुदं बभौ ॥ ५५
 द्विसप्तति तथाऽन्यानि नियुतान्यधिकानि च । अशीतिं च सहस्राणि त्रैलोक्यैश्वर्यतां गतः ॥
 पर्यायेण तु राजाऽभूद्दलिवर्षायुतं पुनः । षष्टिवर्षसहस्राणि नियुतानि च विंशतिः ॥ ५७
 बले राज्याधिकारस्तु यावत्कालं बभूव ह । तावत्कालं तु प्रह्लादो निवृत्तो ह्यसुरैः सह ॥ ५८
 इन्द्रास्त्रयस्ते विज्ञेया असुराणां महौजसः । दैत्यसंस्थमिदं सर्वमासीद्दशयुगं पुनः ॥ ५९
 त्रैलोक्यमिदमव्यग्रं महेन्द्रेणानुपाल्यते । असपत्नमिदं सर्वमासीद्दशयुगं पुनः ॥ ६०
 प्रह्लादस्य हते तस्मिन्त्रैलोक्ये कालपर्ययात् । पर्यायेण तु संप्राप्ते त्रैलोक्यं पाकशासने ॥
 ततोऽसुरान्परिन्यज्य शुक्रो देवानगच्छत ॥ ६१
 यज्ञे देवानथ र्गतं दितिजाः काव्यमाह्वयन् । किं त्वं नो मिषतां राज्यं त्यक्त्वा यज्ञं पुनर्गतः ॥
 स्थातुं न शक्नुमो ह्यत्र प्रविशामो रसातलम् । एवमुक्तोऽब्रवीद्दैत्यान्विषण्णान्सान्त्वयन्गिरा
 मा भैष्ट धारयिष्यामि तेजसा स्वेन वोऽसुराः । मन्त्राश्चौषधयश्चैव रसा वसु च यत्परम् ॥ ६४
 कृत्स्नानि मयि तिष्ठन्ति पादस्तेषां सुरेषु वै । तत्सर्वं वः प्रदास्यामि युष्मदर्थे धृता मया ॥ ६५
 ततो देवास्तु तान्हृष्टां वृतान्काव्येन धीमता । संमन्त्रयन्ति देवा वै सविज्ञास्तु जिघृक्षया ॥
 काव्यो ह्येष इदं सर्वं व्यावर्तयति नो बलात् । साधु गच्छामहे तूर्णं यावन्नांध्यापयिष्यति ॥ ६७
 प्रसह्य हत्वा शिष्टांस्तु पातालं प्रापयामहे । ततो देवास्तु संरब्धा दानवानुपसृत्य ह ॥ ६८
 ततस्ते वध्यमानास्तु काव्यमेवाभिदुहुवुः । ततः काव्यस्तु तान्हृष्टा तूर्णं देवैरभिदुतान् ॥ ६९
 रक्षां काव्येन संहृत्य देवास्तेऽप्यसुरादिताः । काव्यं वृष्ट्वा स्थितं देवा निःशङ्कमसुराञ्जहुः ॥
 ततः काव्योऽनुचिन्त्यार्थं ब्राह्मणो वचनं हितम् । तानुवाच ततः काव्यः पूर्वं वृत्तमनुस्मरन् ॥
 त्रैलोक्यं वो हतं सर्वं वामनेन त्रिभिः क्रमैः । बलिर्बद्धो हतो जम्भो निहतश्च विरोचनः ॥ ७२
 महासुरा द्वादशसु सङ्ग्रामेषु सुरैर्हताः । तसैरुपायैर्भूयिष्ठं निहता वः प्रधानतः ॥ ७३
 किञ्चिच्छिष्टास्तु यूयं वै युद्धं माऽस्त्विति मे माःम् । * नीतिं यां वोऽभिधास्यामि तिष्ठध्वं
 कालपर्ययात् ॥ ७४

* एतदर्थस्थानेऽयं पाठो ह पुस्तके-नातयो वो विधानव्या उपारथाः कालपर्ययाः । इति ।

१ ग. ड. च. 'तः । ततो ध्वजो म' । २ ग. सर्वैर्देवैः । ३ ग. च. 'शिपो राज्यं व' । ४ ड. 'क्यमशः-
 व्यम्' । ५ ड. च. 'असपत्नमि' । ६ ग. हते । ७ ग. च. 'यज्ञो । ८ क. गतान्दिति' । ८ ग. च. गते । ९ ग. च. 'व्यम-
 सुवन् । हतं नो । १० ग. घृतं । ड. 'यते । ११ ग. च. 'त्वा घृता । १२ ग. च. 'नाप्याययन्ति वै प्र' । १३ घ. ड.
 'पयन्ति वै प्र' । १४ च. 'संरच्य । १५ ग. 'भिप्लुत् । १६ ग. ड. च. 'थ त्वम्' । १७ घ. ड. 'द्वं नास्तीति मे
 मनः नी' । १८ ग. 'ति वोऽर्थं विधा ।

यास्याभ्यहं महादेवं मन्त्रार्थं विजयावहम् । अपतीपांस्ततो मन्त्रान्देवात्प्राप्य महेश्वरात् ॥
 युध्यामहे पुनर्देवांस्ततः प्राप्स्यथ वै जयम् ॥ ७५
 ततस्ते कृतसंवादा देवानूचुस्तदाऽसुराः । न्यस्तशस्त्रा वयं सर्वे निःसंनाहा रथैर्विना ॥ ७६
 वयं तपश्चरिष्यामः संवृता बल्कलैर्बने । प्रह्लादस्य वचः श्रुत्वा सत्याभिव्याहृतं तु तत् ॥ ७७
 ततो देवा न्यवर्तन्त विज्वरा मुदिताश्च ते । न्यस्तशस्त्रेषु दैत्येषु विनिवृत्तास्तदा सुराः ॥ ७८
 ततस्तानबवीत्काव्यः कंचित्कालमुपास्यथ । निर्हस्तिक्तास्तपोयुक्ताः कालं कार्यार्थसाधकम्
 पितुर्ममाऽऽश्रमस्था वै मां * प्रतीक्षत दानवाः । तत्संदिश्यासुरान्काव्यो महादेवं प्रपद्यत ॥ ८०

शुक उवाच—

मन्त्रानिच्छाम्यहं देव ये न सन्ति बृंहस्पतौ । पराभवाय देवानामसुराणां जयाय च ॥ ८१
 एवमुक्तोऽब्रवीद्देवो व्रतं त्वं चर भार्गव । पूर्णं वर्षसहस्रं तु कणधूममवाकिशराः ॥
 यदि पास्यसि भद्रं ते ततो मन्त्रानवाप्स्यसि ॥ ८२
 तथेति समनुज्ञाप्य शुकस्तु भृगुनन्दनः । पादौ संपृश्य देवस्य बाढमित्यब्रवीद्वचः ॥
 व्रतं चराम्यहं देव त्वयाऽऽदिष्टोऽद्य वै प्रभो ॥ ८३
 ततोऽनुसृष्टो देवेन कुण्डधारोऽस्य धूमकृत् । तदा तस्मिन्गते शुक्रे ह्यसुराणां हिताय वै ॥
 मन्त्रार्थं तत्र वसति ब्रह्मचर्यं महेश्वरे ॥ ८४
 तद्बुद्ध्वा नीतिपूर्वं तु राज्ये न्यस्ते तदाऽसुरैः । अस्मिच्छिद्रे तदाऽमर्षाद्देवास्तान्संमुपाद्रवन्
 दंशिताः सायुधाः सर्वे बृहस्पतिपुरःसराः ॥ ८६
 वृष्ट्वाऽसुरगणा देवानप्रगृहीतायुधान्युनः । उत्पेतुः सहसा ते वै संत्रस्तास्तान्वचोऽब्रुवन् ॥ ८७
 न्यस्ते शस्त्रेऽभये दत्त आचार्ये व्रतमास्थिते । दत्त्वा भवन्तो ह्यभयं संप्राप्ता नो जिघांसया ॥
 अनाचार्या वयं देवास्त्यक्तशस्त्रास्त्ववस्थिताः । चीरकृष्णाजिनधरा निष्क्रिया निष्परिग्रहाः
 रणे विजेतुं देवांश्च न शक्यामः कथंचन । अयुद्धेन प्रपत्स्यामः शरणं काव्यमातरम् ॥ ९०
 यापंयार्मः कृच्छ्रमिदं यावदभ्येति नो गुरुः । निवृत्ते च तथा शुक्रे योत्स्यामो दंशितायुधाः ॥
 एवमुक्त्वा ततोऽन्योन्यं शरणं काव्यमातरम् । प्रापद्यन्त ततो भीतास्तेभ्योऽद्वादभयं तु सा ॥
 न भेतव्यं न भेतव्यं भयं त्यजत दानवाः । मत्संनिधौ वर्ततां वो न भीर्भविमुर्महति ॥ ९३
 तथा चाभ्युपपन्नांस्तान्दृष्ट्वा देवास्ततोऽसुरान् । अभिजग्मुः प्रसह्यैतानविचार्य बलाबलम् ॥
 ततस्तान्बाध्यमानास्तु देवैर्दृष्ट्वाऽसुरांस्तदा । देवी क्रुद्धाऽब्रवीद्देवाननिन्दान्वः करोम्यहम् ॥
 संभृत्य सर्वसंभारानिन्द्रं साऽभ्यचरत्तदा । तस्तम्भ देवी बलवद्योगयुक्ता तपोधना ॥ ९६
 ततस्तं स्तम्भितं दृष्ट्वा इन्द्रं देवाश्च मूकवत् । प्राद्रवन्त ततो भीता इन्द्रं दृष्ट्वा वशीकृतम् ॥
 गतेषु सुरसंधेषु शकं विष्णुरभाषत । मां त्वं प्रविश भद्रं ते नयिष्ये त्वां सुरोत्तम ॥ ९८
 एवमुक्तस्ततो विष्णुं प्रविशेश पुरंदरः । विष्णुना रक्षितं दृष्ट्वा देवी क्रुद्धा वचोऽब्रवीत् ९९

* अत्र परस्मैपदमर्थम् ।

१ इ. 'याय तत् । अ० । २ इ. 'देवास्ततः । ३ ग. 'वस्तुकास्त' । ४ इत्याहास्त । ५ क. ख. प्रतीक्षथ ।
 ५ इ. बृहस्पतेः । ६ घ. 'आर्थे तस्य व' । ७ ग. 'न्समभिहुताः । इ० । ८ ग. च. 'शितातायु' । ९ इ. सुराणामवि-
 पान्प्र । १० ग. पारयामः । ११ इ. 'मः कष्टमि' । १२ क. ख. घ. 'क्त्वा सुरान्यो' ।

एषा त्वां विष्णुना सार्धं दहामि मघवन्बलात् । मिषतां सर्वभूतानां दृश्यतां मे तपोबलम् ॥
तयाऽभिभूतौ तौ देवाविन्द्राविष्णु बभूवतुः । कथं मुच्येव सहितौ विष्णुरिन्द्रमभाषत ॥ १०१
इन्द्रोऽब्रवीज्जहि ह्येनां यावन्नौ न दहेत्यभौ । विशेषेणाभिभूतोऽस्मि त्वत्तोऽहं जहि मा

चिरम् ॥ १०२

ततः समीक्ष्य विष्णुस्तां स्त्रीबंधे कृच्छ्रमास्थितः । अभिध्याय ततश्चक्रमापदुन्द्ररणे तु तत् ॥
ततस्तु त्वरया युक्तः शीघ्रकारी भयान्वितः । ज्ञात्वा विष्णुस्ततस्तस्याः क्रूरं देव्याश्चिकी-
र्षितम् । क्रुद्धः स्वमस्त्रमादाय शिरश्चिच्छेद वै भियां ॥ १०४

तं दृष्ट्वा स्त्रीबंधं घोरं चुक्रोध भृगुरीश्वरः । ततोऽभिशासो भृगुणा विष्णुर्भार्याबंधे तदा ॥ १०५

यस्मात्ते जानतो धर्ममवध्या स्त्री निषूदिता । तस्मात्त्वं सप्तकृत्वेह मानुषेपूपत्स्यसे ॥ १०६

ततस्तेनाभिशापेन नष्टे धर्मे पुनःपुनः । लोकस्य च हितार्थाय जायते मानुषेष्विह ॥ १०७

अनुव्याहृत्य विष्णुं स तदादाय शिरस्त्वरन् । समानीय ततः कायमसौ गृह्येदमब्रवीत् ॥ १०८

+ एषा त्वं विष्णुना देवि हता संजीवयाम्यहम् । ततस्तां योज्य शिरसा अभिजीवेति

सोऽब्रवीत् ॥ १०९

यदि कृत्स्नो मया धर्मो ज्ञायते चरितोऽपि वा । तेन सत्येन जीवस्व यदि सत्यं वदाम्यहम् ॥

ततस्तां प्रीक्ष्य शीताभिरद्भिर्जीवेति सोऽब्रवीत् । ततोऽभिध्याहृते तस्य देवी संजीविता तदा

ततस्तां सर्वभूतानि दृष्ट्वा सुतोत्थितामिव । साधु साध्विति चक्रुस्ते वचसा सर्वतोदिशम् ॥

एवं प्रत्याहृता तेन देवी सा भृगुणा तदा । मिषतां देवतानां हि तदद्भुतमिवाभवत् ॥ ११३

असंभ्रान्तेन भृगुणा पत्नी संजीविता पुनः । दृष्ट्वा चेन्द्रो नालमत शर्म काव्यभयात्पुनः ॥

प्रजागरे ततश्चेन्द्रो जयन्तीमिदमब्रवीत् ॥

११४

संचिन्त्य मतिमान्वाक्यं स्वां कन्यां पाकशासनः । एष काव्यो ह्यमित्राय व्रतं चरति दारुणम्

तेनाहं व्याकुलः पुत्रि कृतो मतिमता भृशम् ॥

११५

गच्छ संसाधयस्वैनं श्रमापनयनैः ह्युभैः । तैस्तैर्मनोऽङ्गुलैश्च ह्युपचारैरतन्द्रिता ॥

११६

काव्यमाराधयस्वैनं यथा तुष्येत स द्विजः । गच्छ त्वं तस्य दत्ताऽसि प्रयत्नं कुरु मत्कृते ॥ ११७

एवमुक्ता जयन्ती सा वचः संगृह्य वै पितुः । अगच्छद्यत्र घोरं स तप आरभ्य तिष्ठति ॥ ११८

तं दृष्ट्वा तु पिबन्तं सा कणधूममवाङ्मुखम् । यक्षेण पात्यमानं च कुण्डधारेण पीतितम् ॥

दृष्ट्वा च तं पात्यमानं देवी काव्यमवास्थितम् । स्वैरूपंध्यानशाभ्यन्तं दुर्बलं भूतिमास्थितम् ॥

पित्रा यथोक्तं वाक्यं सा काव्ये कृतवती तदा ॥

१२०

गीर्भिश्चैवानुकूलाभिः स्तुवती बलुभाषिणी । गात्रसंवाहनैः काले सेवमाना त्वचः सुखैः ॥

व्रतचर्यानुकूलाभिरुवास बहुलाः समाः ॥

१२१

पूर्णे भूमव्रते तस्मिन्धरे वर्षसहस्रके । वरेण च्छन्दयामास काव्यं प्रीतो भवस्तदा ॥ १२२

+ इत आरस्य सोऽब्रवीदित्यन्तप्रश्नो ग. पुस्तके नास्ति ।

१ क. 'म् । भया' । २ ग. 'बधातकृच्छ्र' । ३ ग. 'णे त्वरन् । तं' । ४ ग. 'मादिपाशि' । ५. 'मास्थाय ।
शि' । ५ ग. ६. च. 'भयात्' । ६ क. ख. 'त्यसि । तं' । ७ ग. च. 'थ मुने य' । ८ ग. पातनम् । घ. ६. यातनाम् ।
९ ६. स्वस्वरूपधरं दृष्ट्वा वपुषा वृत्तिमा' । १० ग. च. 'पधानं शा' ।

महादेव उवाच—

एतद्ब्रतं त्वयेकेन चीर्णं नान्येन केनचित् । तस्माद्वै तपसा बुद्ध्या श्रुतेन च बलेन च ॥१२३
तेजसा च सुरान्सर्वास्वमेकोऽभिभविष्यसि । यच्चाभिलषितं ब्रह्मन्विद्यते भृगुनन्दन ॥ १२४
प्रपत्स्यसे तु तत्सर्वं नानुवाच्यं तु कस्यचित् । सर्वाभिभावी तेन त्वं भविष्यसि द्विजोत्तम ॥
एतान्दत्त्वा वरास्तस्मै भार्गवाय भवः पुनः । प्रजेशत्वं धनेशत्वमवध्यत्वं च वै ददौ ॥ १२६
एताल्लैब्ध्वा वरान्काव्यः संप्रहृष्टतनूरुहः । हर्षात्पार्दुर्बभौ तस्य दिव्यस्तोत्रं महेश्वरे ॥
तथा तिर्यक्स्थितश्चैव तुष्टुवे नीललोहितम् ॥ १२७

शुक उवाच—

नमोऽस्तु शितिकण्ठाय कनिष्ठाय सुवर्चसे । लेलिहानाय काव्याय वत्सरायान्धसः पते ॥
कपर्दिने करालाय हर्षक्षणे वरदाय च । संस्तुताय सुतीर्थाय देवदेवाय रंहसे ॥ १२९
उष्णीषिणे सुवक्त्राय बहुरूपाय वेधसे । वसुरेताय रुद्राय तपसे चित्रवाससे ॥ १३०
ह्रस्वार्यं मुक्तकेशाय सेनान्ये रोहिताय च । क्रवये राजवृक्षाय तक्षकक्रीडनाय च ॥ १३१
सहस्रशिरसे चैव सहस्राक्षाय मीढुषे । वराय भव्यरूपाय श्वेताय पुरुषाय च ॥ १३२
गिरिशाय नमोऽर्काय बलिने आज्यपाय च । सुतप्ताय सुवस्त्राय धन्विने भार्गवाय च ॥ १३३
निषङ्गिणे च ताराय स्वक्षाय क्षपणाय च । ताम्राय चैव भीमाय उग्राय च शिवाय च ॥ १३४
महादेवाय शर्वाय विश्वरूपशिवाय च । हिरण्याय वरिष्ठाय ज्येष्ठाय मध्यमाय च ॥ १३५
वास्तोष्पते पिनाकाय मुक्तये केवलाय च । मृगव्याधाय दक्षाय स्थाणवे भीषणाय च ॥ १३६
वैह्नुनेत्राय धुर्याय त्रिनेत्रायेश्वराय च । कपालिने च वीराय मृत्यवे त्र्यम्बकाय च ॥ १३७
बभ्रवे च पिशङ्गाय पिङ्गलायारुणाय च । पिनाकिने चेषुमते चित्राय रोहिताय च ॥ १३८
दुन्दुभ्यायैकपादाय अजाय बुद्धिदाय च । आरण्याय गृहस्थाय यतये ब्रह्मचारिणे ॥ १३९
सांख्याय चैव योगाय व्यापिने दीक्षिताय च । अनाहताय शर्वाय भव्येशाय यमाय च ॥ १४०
रोधसे चेकितानाय ब्रह्मिष्ठाय महर्षये । चतुष्पदाय मेधाय रक्षिणे शीघ्रगाय च ॥ १४१
शिखण्डिने करालाय दंष्ट्रिणे विश्ववेधसे । भास्वराय प्रतीताय सुदीप्ताय सुमेधसे ॥ १४२
क्रूरायाविकृतायैव भीषणाय शिवाय च । सौम्याय चैव मुँक्ष्याय धार्मिकाय शुभाय च ॥ १४३
अवध्यायामृतायैव नित्याय शाश्वताय च । र्व्यापृताय विशिष्टाय भरताय च सांक्षिणे ॥ १४४
क्षेमाय सहमानाय सत्याय चामृताय च । कर्त्रे परशवे चैव शूलिने दिव्यचक्षुषे ॥ १४५
सोमप्रायाऽऽज्यपायैव धूमपायोष्मपाय च । शुचये परिधानाय सद्योजाताय मृत्यवे ॥ १४६
पिशिताशाय सर्वाय मेघाय विद्युताय च । व्यावृत्ताय वरिष्ठाय भरिताय तरक्षवे ॥ १४७

१ ड. 'नसर्वांन्परमे' । २ ड. 'र्व तेन वा त्वं च तुष्यसि । स । ३ ड. दुर्भवत्तस्य दिव्यं स्तोत्रं महेश्वरम् । तं । ४ ड. कपालाय । ५ ड. मुदाय सुक । ६ ग. च. 'य व्युत्तके' । ७ ड. निरिशाय । ८ ग. वशिने अक्षताय । ९ ड. च. सुदप्ताय सुहस्ताय ध' । १० ग. ड. च. 'य विशिष्टाय । ११ ग. 'य स्थाणवे भीषणाय । १२ घ. ड. बहुरूपाय । १३ ड. 'ने त्र्यम्बकाय एकवीराय मृत्यवे । व' । १४ ग. अन्तर्हिताय । १५ ग. च. पुण्याय । १६ ग. व्याशिताय । ६. व्यावृत्ताय । घ. व्याशिताय । ११ ग. व. रक्षमे । ड. दक्षिणे । १८ ग. च. 'रिहाणाय ।

त्रिपुरघ्नाय तीर्थायावक्राय रोमशाय च । तिग्मायुधाय व्याख्याय सुसिद्धाय पुलस्तये ॥१४८
 रोचमानाय चण्डाय स्फीताय कृषभाय च । व्रतिने युञ्जमानाय शुचये चोर्ध्वरेतसे ॥ १४९
 असुरघ्नाय स्वाघ्नाय मृत्युघ्ने यज्ञियाय च । कृशानवे प्रचेताय बह्वये निर्मलाय च ॥ १५०
 रक्षोघ्नाय पशुघ्नायाविघ्नाय श्वसिताय च । विभ्रान्ताय महान्ताय अर्णवे दुर्गमाय च ॥ १५१
 कृष्णाय च जयन्ताय लोकानामीश्वराय च । अनाश्रिताय वेध्याय समत्वाधिष्ठिताय च ॥
 हिरण्यबाहवे च व्यासाय च महाय च । सुकर्मणे प्रसह्याय चेशानाय सुचक्षुषे ॥ १५३
 क्षिप्रेषवे सद्श्रवाय शिवाय भोक्षदाय च । कपिलाय पिशङ्गाय महादेवाय धीमते ॥ १५४
 महाकायाय दीप्ताय रोदनाय सहाय च । द्रुढधान्विने कवचिने रथिने च वरूथिने ॥ १५५
 भृगुनाथाय शुक्राय गह्वरेष्ठाय वेधसे । अमोघाय प्रशान्ताय सुमेधाय वृषाय च ॥ १५६
 नमोऽस्तु तुभ्यं भगवन्विश्रवाय कृत्तिवाससे । पशूनां पतये तुभ्यं भूतानां पतये नमः ॥ १५७
 प्रणवे ऋग्यजुःसाम्ने स्वाहाय च स्वधाय च । वषट्कारात्मने चैव तुभ्यं मन्त्रात्मने नमः ॥ १५८
 त्वष्ट्रे धात्रे तथा कर्त्रे चक्षुःश्रोत्रमयाय च । भूतभव्यभवेशाय तुभ्यं कर्मात्मने नमः ॥ १५९
 वसवे चैव साध्याय रुद्रादित्यसुराय च । विषाय मारुतायैव तुभ्यं देवात्मने नमः ॥ १६०
 अग्नीवोमविधिज्ञाय पशुमन्त्रौषधाय च । स्वयंभुवे ह्यजायैव अपूर्वप्रथमाय च ॥
 प्रजानां पतये चैव तुभ्यं ब्रह्मात्मने नमः ॥ १६१
 आत्मेशायाऽऽत्मवश्याय सर्वेशातिशयाय च । सर्वभूताङ्गभूताय तुभ्यं भूतात्मने नमः ॥ १६२
 निर्गुणाय गुणज्ञाय व्याकृतायामृताय च । निरुपाख्याय मित्राय तुभ्यं सांख्यात्मने नमः ॥
 पृथिव्यै चान्तरिक्षाय दिव्याय च महाय च । जनस्तपाय सत्याय तुभ्यं लोकात्मने नमः ॥ १६४
 अव्यक्तार्यं च महते भूतादेरिन्द्रियाय च । आत्मज्ञाय विशेषाय तुभ्यं सर्वात्मने नमः ॥ १६५
 नित्याय चाऽऽत्मलिङ्गाय सूक्ष्मायैवेतराय च । बुद्ध्याय विभवे चैव तुभ्यं मोक्षात्मने नमः ॥
 नमस्ते त्रिषु लोकेषु नमस्ते परतस्त्रिषु । सत्यान्तेषु महाद्येषु चतुर्षु च नमोऽस्तु ते ॥ १६७
 नमः स्तोत्रे मया ह्यस्मिन्वदि न व्याहृतं भवेत् । मद्भक्त इति ब्रह्मण्य तत्सर्वं क्षन्तुमर्हसि ॥

सूत उवाच—

एवमाभाष्य देवेशमीश्वरं नीललोहितम् । प्रह्वोऽभिप्रणतस्तस्मै प्राञ्जलिर्वाग्यतोऽभवत् ॥
 काव्यस्य गात्रं संस्पृश्य हस्तेन प्रीतिमान्भवः । निकामं दर्शनं दत्त्वा तत्रैवान्तरधीयत ॥
 ततः सोऽन्तर्हिते तस्मिन्देवेशेऽनुचरीं तदा । लिङ्गन्तीं पार्श्वतो दृष्ट्वा जयन्तीमिदमब्रवीत् ॥
 कस्य त्वं सुभगे का वा दुःखिते मयि दुःखिता । महता तपसा युक्ता किमर्थं मां निषेवसे ॥ १७२
 अनया संस्तुतो भक्त्या प्रश्रयेण दमेन च । स्नेहेन चैव सुश्रोणि प्रीतोऽस्मि वरवर्णिनि ॥ १७३
 किमिच्छसि वरारोहे कस्ते कामः समृध्यताम् । तत्ते संपादयाध्यद्य यद्यपि स्यात्सुदुष्करः ॥

१ ग. 'र्थाय शका' । २ दीप्ताय चक्रा । ३ ग. वृषभाय । ३ ग. घ. ड. च. 'रश्मिखण्डाय मृ' । ४ क. ख. अत्यन्तं । ५ ग. च. 'दित्वाश्रिनाय । ६ ग. च. 'शायातिशाय । ७ ग. च. 'तात्मनू' । ८ ग. 'य महीपाय मू' । घ. च. 'य महान्ताय मू' । ९ घ. 'देर्निर्मया' । १० ग. च. 'क्ष्माय चेतनाय । ११ ग. ते तवस्तो' । घ. ड. ते । नामस्तो' । १२ ड. प्रीतिमानसः । नि' । १३ ड. 'स्मिन्देवेशे । १४ ग. च. 'वे सानुचरे त' । १५ ड. जिगीषसि । १६ ग. संस्कृतो । च. संस्थितो । १७ ग. घ. ड. 'ष्करम् । ए' ।

एवमुक्त्वाऽब्रवीदिदं तपसा ज्ञातुमर्हसि । चिकीर्षितं हि मे ब्रह्मस्त्वं हि वेत्थ यथातथम् ॥ १७५
 एवमुक्त्वाऽब्रवीदेनां वृद्धा दिव्येन चक्षुषा । मया सह त्वं सुभ्राणि दश वर्षाणि भामिनि ॥
 * सर्वभूतैरदृश्या च संप्रयोगमिहेच्छसि । देवि चेन्दीवरश्यामे वरार्हे वामलोचने ॥
 एवं वृणोषि कामं त्वं मत्तो वै बल्युभाषिणि ॥ १७७
 एवं भवतु गच्छामो गृहान्नो मत्तकाशिनि । ततः स्वगृहमागत्य जयन्त्याः पाणिमुद्रहन् ॥
 तथा सहावसद्देव्या दश वर्षाणि भार्गवः । अदृश्यः सर्वभूतानां मायया संवृतः प्रभुः ॥ १७९
 कृतार्थमागतं वृद्धा काव्यं सर्वे दिनेः सुताः । अभिजग्मुर्गृहं तस्य मुदितास्ते दिवृक्षवः ॥ १८०
 यदा गता न पश्यन्ति मायया संवृतं गुरुम् । लक्षणं नस्यं तद्बुद्ध्वा प्रतिजग्मुर्मथागतम् ॥
 बृहस्पतिस्तु संरुद्धं काव्यं ज्ञात्वा वरेण तु । तुष्टचर्यं दश वर्षाणि जयन्त्या हितकाम्यया ॥
 बुद्ध्वा तदन्तरं सोऽपि दैत्यानामिन्द्रं नोदितः । काव्यस्य रूपमास्थाय असुरान्समुपाह्वयत् ॥
 ततस्तानागतान्बुद्ध्वा बृहस्पतिरुवाच ह । स्वागतं मम याज्यानां प्राप्तोऽहं वो हिताय च ॥
 अहं वोऽध्यापयिष्यामि विद्याः प्राप्तास्तु या मया । ततस्ते हृष्टमनसो विद्यार्थमुपपेदिरोः ॥ १८५
 पूर्णे काव्यस्तदा तस्मिन्समये दशवार्षिके । समयान्ते देवयानी तदोत्पन्ना इति श्रुतिः ॥
 बुद्धिं चक्रे ततः सोऽथ याज्यानां प्रत्यवेक्षणे ॥ १८६
 द्वि गच्छाम्यहं द्रुं मम याज्याञ्शुचिस्मिते । विभ्रान्तवीक्षिते सार्धं त्रिवर्णायतलोचने ॥
 एवमुक्त्वाऽब्रवीदिदं भज भक्तान्महाव्रत । एष धर्मः सतां ब्रह्मन् धर्मं लोपयामि ते ॥ १८८
 ततो गत्वाऽसुरान्बुद्ध्वा देवाचार्येण धीमता । वञ्चितान्काव्यरूपेण ततः काव्योऽब्रवीत्तु तान् ॥
 काव्यं मां वो विजानीध्वं तोषितो गिरिशो विभुः । वञ्चिता ब्रत यूयं वै सर्वे शृणुत दानवाः ॥
 श्रुत्वा तथा ब्रुवाणं तं सभ्रान्तास्ते तदाऽभवन्प्रेक्षन्तस्तावुभौ तत्र स्थितासीनौ सुविस्मिताः
 संप्रमूढास्ततः सर्वे न प्राबुध्यन्त किंचन । अब्रवीत्संप्रमूढेषु काव्यस्तानसुरारतदा ॥ १९२
 आचार्यो वो ह्यहं काव्यो देवाचार्योऽयमङ्गिराः । अनुगच्छत मां दैत्यास्त्यजतैनं बृहस्पतिम् ॥
 इत्युक्त्वा ह्यसुरास्तेन तावुभौ र्सेमवेक्ष्य च । यदाऽसुरा विशेषं तु न जानन्त्युभयोस्तयोः ॥ १९४
 बृहस्पतिरुवाचैनानसंभ्रान्तस्तपोधनः । काव्यो वोऽहं गुरुर्दैत्या मद्रूपोऽयं बृहस्पतिः ॥ १९५
 संमोहयति रूपेण मामकेनेष वोऽसुराः । श्रुत्वा तस्य ततस्ते वै समेत्य तु ततोऽब्रुवन् ॥ १९६
 अयं नो दश वर्षाणि सततं शास्ति वै प्रभुः । एष वै गुरुरस्माकमन्तरेप्सुरयं द्विजः ॥ १९७
 ततस्ते दानवाः सर्वे प्राणिपत्याभिनन्द्य च । बचनं जगृह्वस्तस्य चिराभ्यासेन मोहिताः ॥ १९८
 ऊचुस्तमसुराः सर्वे क्रोधसंरक्तलोचनाः । अयं गुरुर्हितोऽस्माकं गच्छ त्वं नासि मो गुरुः १९९

* एतदर्थं न विद्यते क. ख. पुस्तकयोः ।

१ घ. हि ब्रह्मर्षेत्वं च वे° । ङ. हि ब्रह्मर्षे त्वं हि वेत्सि य° । २ ग. च. 'यन्त्या सहितोऽनाः । तयासमभ-
 वदे° । ३ ग. च. 'स्य ते मत्वा प्र° । ४ ग. च. 'पिश्यर्थं । ङ. तुप्यर्थं । ५ ग. च. 'पि देवताम् । ६ ग. च. 'न्द्रचोदि° ।
 ७ ङ. समयाते दे° । ८ क. 'ध्वि विव° । ९ ग. 'नं मज भर्तमेहा° । १० ङ. ते । तान्दृष्ट्वा वाऽसुरान्गत्वा दे° । ११ ग.
 'ध्वमयमाक्षिरो मुनिः । व° । १२ ग. च. 'जानित । १३ ग. 'तमाचिरम् । थु° । १४ ङ. 'संवरतास्ते । १५ ङ. 'क्षन्ते
 तावुभौ ह्यत्र । १६ ग. च. 'समायत् । १७ घ. ङ. 'नैव वोऽमु° ।

भार्गवो वाऽङ्गिरा वाऽपि भगवानेष नो गुरुः । स्थिता वयं निदेशेऽस्य साधु त्वं गच्छ मा
चिरम् ॥ २००

एवमुक्त्वाऽसुराः सर्वे प्रापद्यन्त बृहस्पतिम् । यदा न प्रत्यपद्यन्त काव्येनोक्तं महद्भित्तम् २०१
चुकोप भार्गवस्तेषामवलेपेन तेन तु । बोधिता हि मया यस्मान्न मां भजथ दानवाः २०२
तस्मात्प्रनष्टसंज्ञा वै पराभवमवाप्स्यथ । इति व्याहृत्य तान्काव्यो जगामाथ यथागतम् ॥
शर्मास्तानसुराञ्ज्ञात्वा काव्येन स बृहस्पतिः । कृतार्थः स तदा हृष्टः स्वरूपं प्रत्यपद्यत ॥ २०४
दुद्ध्याऽसुरान्हताञ्ज्ञात्वा कृतार्थोऽन्तरधीयत । ततः प्रनष्टे तस्मिंस्तु विभ्रान्ता + दानवां भवन्
अहो विवञ्चिताः स्मेति परस्परमथाब्रुवन् । पृष्ठतोऽभिसुखाश्चैव ताडिताङ्गिरसेन तु ॥ २०६
वञ्चिताः सोपधानेन स्वे स्वे वस्तुनि मायया । ततस्त्वपरितुष्टास्ते तमेव त्वरिता ययुः ॥

प्रह्लादमग्रतः कृत्वा काव्यस्यानुपदं पुनः ॥ २०७

ततः काव्यं समासाद्य उपतस्थुरवाङ्मुखीः । समागतान्पुनर्दृष्ट्वा काव्यो याज्यानुवाच ह २०८
मया संबोधिताः सर्वे यस्मान्मा माभिनन्दथ । ततस्तेनावमानेन गता यूयं पराभवम् ॥ २०९
एवं ब्रुवाणं शुक्रं तु बाष्पसंदिग्धया गिरा । प्रह्लादस्तं तदोवाच मा नस्त्वं त्यज भार्गव २१०
स्वाश्रयान्भजमानांश्च भक्तांस्त्वं भज भार्गव । त्वय्यदृष्टे वयं तेन देवाचार्येण मोहिताः ॥

भक्तानर्हसि वै ज्ञातुं तपोदीर्घेण चक्षुषा ॥ २११

यदि नस्त्वं न कुरुषे प्रसादं भृगुनन्दन । अपध्यातास्त्वया ह्यद्य प्रविशामो रसातलम् ॥ २१२
ज्ञात्वा काव्यो यथातत्त्वं कारुण्यादनुकम्पया । एवं प्रत्यनुनीतो वै ततः क्रोपं नियम्य सः
उवाचैतान्न भेतव्यं न गन्तव्यं रसातलम् ॥ २१३

अवश्यं भाविनो ह्यर्थाः प्राप्तव्या मयि जाग्रति । न शक्यमन्यथा कर्तुं दिष्टं हि बलवत्तरम् २१४
संज्ञा प्रनष्टा या वोऽर्थं तामेतां प्रतिपत्स्यथ । देवाञ्जित्वा सकृच्चापि पातालं प्रतिपत्स्यथ २१५
प्राप्ते पर्यायकाले च हीति ब्रह्माऽभ्यभाषत । मत्प्रसादाच्च त्रैलोक्यं भुक्तं युष्माभिरुजितम् ॥

युगाख्या दशैः संपूर्णा देवानाक्रम्य मूर्धनि । एतावन्तं च कालं वै ब्रह्मा राज्यमभाषत ॥ २१७
राज्यं सावर्णिके तुभ्यं पुनः किल भविष्यति । लोकानामीश्वरो भाव्यस्तव पौत्रः पुनर्बलिः ॥
एवं किल मिथः प्रोक्तः पौत्रस्ते विष्णुना स्वयम् । वाचा हतेषु लोकेषु तास्तास्तस्याभवन्किल

यस्मात्प्रवृत्तयश्चास्य संकाशादभिसंधिताः । तस्माद्बृत्तेन प्रीतेन तुभ्यं दत्तं स्वयंभुवा ॥ २२०
देवराज्ये बलिर्भाव्य इति मामीश्वरोऽब्रवीत् । तस्माद्दृश्यो भूतानां कालापेक्षः स तिष्ठति ॥
प्रीतेन चापरो दत्तो वरस्तुभ्यं स्वयंभुवा । तस्मान्निरुत्सुकस्त्वं वै पर्यायं सहितोऽसुरैः ॥ २२२
न हि शक्यं मया तुभ्यं पुरस्ताद्विप्रभाषितुम् । * ब्रह्मणा प्रतिषिद्धोऽहं भविष्यं जानता विभो

+ अत्र संधिरार्षः । * एतच्चिह्नान्तर्गतग्रन्थो ड. पुस्तके नास्ति ।

१ ड. 'त्वा तत्रैवान्त' । २ घ. ड. 'वाब्रुव' । ग. 'वा भुवम् । अ' । ३ ग. च. 'स्ते दैवेन्द्रं त्व' । ४ ग. च. 'खाः । आगतान्च पुन' । ५ घ. ड. 'प्राप्ता ये म' । ६ ग. ड. च. 'चकाले तां । ७ ग. च. 'प्राप्तकार्याय काले व इति । ड. 'प्राप्तः पर्यायकालोऽत्र इति । ८ ग. 'श भूयोऽपि दे' । ९ घ. 'म् तदा ह' । १० घ. ड. 'समा दशभि- रन्विताः ।

इमौ च शिष्यौ द्वौ मह्यं समावेतौ बृहस्पतेः । देवतैः सह संसृष्टान्सर्वान्वो धारयिष्यतः ॥२२४
 इत्युक्त्वा ह्यसुराः सर्वे काव्येनाक्लिष्टकर्मणा । हृष्टास्तेन ययुः सार्धं प्रह्लादेन महात्मना ॥ २२५
 अवश्यं भाव्यमर्थं तु श्रुत्वा शुक्रेण भाषितम् । सकृदाशंसमानास्तु जयं शुक्रेण भाषितम् ॥
 दंशिताः सायुधाः सर्वे ततो देवान्समाह्वयन् ॥ २२६
 देवास्तदाऽसुरान्दृष्ट्वा सद्ग्रामे समुपस्थितान् । सर्वे संभूतसंभारा देवास्तान्समयोधयन् ॥
 देवासुरे तदा तस्मिन्वर्तमाने शतं समाः । अजयन्नसुरा देवास्ततो देवा ह्यमन्त्रयन् ॥ २२८
 यज्ञेनोपाह्वयामस्तौ ततो जेष्यामहेऽसुरान् । तदोपामन्त्रयन् देवाः शण्डामकौ तु तावुभौ २२९
 यज्ञे चाऽऽहूय तौ प्रोक्तौ त्यजेतामसुरान्द्विजौ । वयं युवां भजिष्यामः सह जित्वा तु दानवान्
 एवं कृताभिसंधी तौ शण्डामकौ सुरास्तथा । ततो देवा जयं प्रापुर्दानवाश्च पराजिताः ॥२३१
 शण्डामकंपरित्यक्त्वा दानवा ह्यबलास्तथा । एवं दैत्याः पुरा काव्यशापेनाभिहतास्तदा ॥२३२
 काव्यशापाभिभूतास्ते निराधाराश्च सर्वशः । निरस्यमाना देवैश्च विविशुस्ते रसातलम् २३३
 एवं निरुद्यमा देवैः कृताः कृच्छ्रेण दानवाः । ततः प्रभृति शापेन भृगोर्नैमित्तिकेन तु ॥ २३४
 जज्ञे पुनः पुनर्विष्णुधर्मे प्रशिथिले प्रभुः । कुर्वन्धर्मव्यवस्थानमसुराणां प्रणाशनम् ॥ २३५
 प्रह्लादस्य निदेशे तु न स्थास्यन्त्यसुराश्च ये । मनुष्यवध्यास्ते सर्वे ब्रह्मेति व्याहरत्यभुः ॥२३६
 धर्मान्नारायणस्यांशः संभूतश्चाक्षुषेऽन्तरे । यज्ञं वै वर्तयामासुर्देवा वैवस्वतेऽन्तरे ॥ २३७
 प्रादुर्भावे ततस्तस्य ब्रह्मा ह्यासीत्पुरोहितः । युगाख्यायां चतुर्थ्यां तु आपन्नेषु सुरेषु वै ॥ २३८
 संभूतस्तु समुद्रान्ते हिरण्यकशिपोर्वधे । द्वितीये नरसिंहोख्ये रुद्रो ह्यासीत्पुरोहितः ॥ २३९
 बलिसंस्थेषु लोकेषु त्रेतायां सप्तमं प्रति । तृतीये वामनस्यार्थे धर्मेण तु, पुरोधसा ॥ २४०
 एतास्तिष्ठः स्मृतास्तस्य दिव्याः संभूतयो द्विजाः । मानुषाः सप्त याऽन्यास्तु शापजास्ता
 निबोधत ॥ २४१
 त्रेतायुगे तु प्रथमे दत्तात्रेयो बभूव ह । नष्टे धर्मे चतुर्थांशे मार्कण्डेयपुरःसरः ॥ २४२
 पञ्चमः पञ्चदश्यां च त्रेतायां संबभूव ह । मांधाता चक्रवर्ती तु तदोत्तङ्कपुरःसरे ॥ २४३
 एकोनविंश्यां त्रेतायां सर्वक्षत्रान्तकृद्भिः । जामदग्न्यस्तथा षष्ठो विश्वामित्रपुरःसरः ॥२४४
 चतुर्विंशे युगे रामो वसिष्ठेन पुरोधसा । सप्तमो रावणस्यार्थे जज्ञे दशरथात्मजः ॥ २४५
 अष्टमे द्वापरे विष्णुरष्टाविंशे पराशरात् । वेदव्यासंस्तथा जज्ञे जातूकर्ण्यपुरःसरः ॥ २४६
 कर्तुं धर्मव्यवस्थानमसुराणां प्रणाशनम् । बुद्धो नवमको जज्ञे तपसा पुष्करेक्षणः ॥
 देवसुन्दररूपेण द्वैपायनपुरःसरः ॥ २४७
 तस्मिन्नेव युगे क्षीणे संध्याशिष्टे भविष्यति । कल्की तु विष्णुयशसः पाराशर्यपुरःसरः २४८
 दशमो भाव्यसंभूतो याज्ञवल्क्यपुरःसरः । सर्वाश्च भूतांस्तिमितान्पापण्डांश्चैव सर्वशः ॥
 प्रगृहीतायुषैर्विप्रैर्वृतः शतसहस्रशः ॥ २४९

१ ग. च. 'संजातान्त' । २ ग. 'हासुराः । अ' । ३ ग. च. 'शिक्षितात्तायु' । ४ ग. च. 'जौ' । आवां प्रहो
 भविष्यावः स' । ५ ड. 'संधानौ श' । ६ ग. च. काव्याच्छण्डामकानुदाहरन् । का' । ७ घ. ड. प्रवासनम् । ८ ड.
 'र्तायो नारासिंहोऽभुद्रौ' । ९ घ. 'हार्थे ह' । १० ग. च. 'जाः । मनुष्याः सप्त येऽन्ये तु शा' । ११ ड. 'वर्तित्वं जातो,
 तङ्कपुरःसरः । ए' । १२ घ. ड. 'सस्वरूपेण जा' । १३ ग. घ. च. 'मके ज' । १४ ग. च. 'देवतासुर' । प. देव-
 क्या यमुदेवेन द्वै' ।

निःशेषाञ्छूद्रराजस्तु तदा स तु करिष्यति । ब्रह्माद्विषः सपत्न्यास्तु संहृत्यैव च तद्वपुः ॥ २५०
पञ्चविंशो स्थितः कल्किश्चरितार्थः ससैनिकः । शूद्रान्संशोधयित्वा तु समुद्रान्तं च वै स्वयम्
प्रवृत्तचक्रो बलवान्संहारं तु करिष्यति । उत्सादयित्वा वृषलान्प्रायशस्तानधार्मिकान् ॥ २५२
ततस्तदा स वै कल्किश्चरितार्थः ससैनिकः । प्रजास्तं साधयित्वा तु समुद्रास्तेन वै स्वयम् ॥
अकस्मात्कोपिताऽन्योन्यं भविष्यन्तीह मोहिताः । क्षपयित्वा तु तेऽन्योन्यं भाविनाऽर्थेन
चोदिताः ॥ २५४

ततः काले व्यतीते तु स देवोऽन्तरधीयत । नृपेष्वथ प्रनष्टेषु प्रजानां संग्रहात्तदा ॥ २५५
रक्षणे विनिवृत्ते तु हत्वा चान्योन्यमाहवे । परस्परं च हत्वा तु निराक्रन्दाः सुदुःखिताः २५६
पुराणि हित्वा ग्रामांश्च तुल्यत्वे निष्परिग्रहाः । प्रनष्टाश्रमधर्माश्च नष्टवर्णाश्रमास्तथा ॥ २५७
अदृशूला नानपदाः शिवशूलाश्चतुष्पथाः । प्रमदाः केशशूलाश्च भविष्यन्ति युगक्षये ॥ २५८
ह्रस्वदेहायुषश्चैव भविष्यन्ति वनौकसः । सरित्पर्वतवासिन्यो मूलपत्रफलाशनाः ॥ २५९
चीरचर्माजिनधराः संकरं धोरमाश्रिताः । उत्पातदुःखाः स्वल्पार्था बहुबाधाश्च ताः प्रजाः
एवं कष्टमनुप्राप्ताः काले संध्यंशके तदा । ततः क्षयं गमिष्यन्ति सार्धं कलियुगेन तु ॥ २६१
क्षीणे कलियुगे तस्मिंस्ततः कृतमवर्तत । इत्येतत्कीर्तितं सम्यग्देवासुराविचेष्टितम् ॥ २६२
यदुवंशप्रसङ्गेन समासाद्वैष्णवं यशः । तुर्वसोस्तु प्रवक्ष्यामि पुरोर्दुह्योस्तथा ह्यनोः ॥ २६३

इति श्रीमत्स्ये महापुराणेऽसुरशापो नाम सप्तचत्वारिंशोऽध्यायः ॥ ४७ ॥

आदितः श्लोकानां समष्ट्यङ्काः ॥ २०७० ॥

अथाष्टाचत्वारिंशोऽध्यायः ।

सूत उवाच—

तुर्वसोस्तु सुतो गर्भो गोभानुस्तस्य चाऽऽत्मजः । गोभानोस्तु सुतो वीरस्त्रिसारिरपराजितः ॥
करंधमस्तु त्रैसारिर्भरतस्तस्य चाऽऽत्मजः । दुष्यन्तः पौरवस्यापि तस्य पुत्रो ह्यकल्मषः ॥
एवं ययातिशापेन जरासंक्रमणे पुरा । तुर्वसोः पौरवं वंशं प्रविशेश पुरा किल ॥ ३
दुष्यन्तस्य तु दायानो वरूथो नाम पार्थिवः । वरूथात्तु तर्थाऽण्डीरः संधानस्तस्य चाऽऽत्मजः
पाण्ड्यश्च केरलश्चैव चोलः कर्णस्तथैव च । तेषां जनपदाः स्फीताः पाण्ड्याश्चोलाः सकेरलाः
दुह्योस्तु तनयौ शूरो सेतुः केतुस्तथैव च । सेतुपुत्रः शरद्वान्तु गन्धारस्तस्य चाऽऽत्मजः ॥ ६
ख्यायते यस्य नाम्नाऽसौ गन्धाऽविषयो महान् । आरद्वृद्वेशजास्तस्य तुरगा वाजिनां वराः ॥ ७
गन्धारपुत्रो धर्मस्तु घृतस्तस्याऽऽत्मजोऽभवत् । घृताच्च विदुषो जज्ञे प्रचेतास्तस्य चाऽऽत्मजः
प्रचेतसः पुत्रशतं राजानः सर्व एव ते । म्लेच्छराष्ट्राधिपाः सर्वे उदीचीं दिशमांश्रिताः ॥ ९

१ ड. 'धानुद्र' । २ घ 'राजास्तु' । च. राजस्तु । ३ क. ख. च. 'पुः । अष्टाविं' । ४ ग. ड. च. 'दान्ते च ।

५ ग. 'वृद्ध' । ६ ड. 'वा निखिला' । ७ क. ख. ग. 'रं निह । ८ घ. ड. च. हत्वा । ९ ग. घ. ड. 'लाजन' ।

१० ड. 'रित्युलिनवा' । ११ ग. च. 'तो बहिर्भा' । ड. तो भागो मोगानु' । १२ क. ख. 'था डीरः । १३ ग. रौ बभूः
सेतुस्त' । च. 'रौ बभूः सेतुस्त' । १४ ग. च. 'सौ गान्धार' । १५ ग. घ. ड. 'मास्थिताः ।

अनोश्चैव सुता वीरास्त्रयः परमंधार्मिकाः । सभानरश्चाक्षुषश्च परमेषुस्तथैव च ॥ १०
 सभानरस्य पुत्रस्तु विद्वान्कोलाहलो नृपः । कोलाहलस्य धर्मात्मा संजयो नाम विश्रुतः ॥ ११
 संजयस्याभवत्पुत्रो वीरो नाम पुरंजयः । जनमेजयो महाराज पुरंजयसुतोऽभवत् ॥ १२
 जनमेजयस्य राजर्षेर्महाशालोऽभवत्सुतः । आसीदिन्द्रसमो राजा प्रतिष्ठितैर्यशाभवत् * ॥
 महामनाः सुतस्तस्य महाशालस्य धार्मिकः । सप्तद्वीपेश्वरो जज्ञे चक्रवर्ती महामनाः ॥ १४
 महामनास्तु द्वौ पुत्रौ जनयामासु विश्रुतौ । उशीनरं च धर्मज्ञं तितिक्षुं चैव तावुभौ ॥ १५
 उशीनरस्य पत्न्यस्तु पञ्च राजर्षिसंभवाः । भृशा कृशा नवा दर्शा या च देवी हृषद्वती ॥ १६
 उशीनरस्य पुत्रास्तु तासु जाताः कुलोद्वहाः । तर्पसा ते तु महता जाता वृद्धस्य धार्मिकाः ॥
 भृशायास्तु नृगः पुत्रो नवाया नव एव च । कृशायास्तु कृशो जज्ञे दर्शायाः सुव्रतोऽभवत् ॥
 हृषद्वत्याः सुतश्चापि शिबिरौशीनरो नृपः ॥ १८
 शिबेस्तु शिबयः पुत्राश्चत्वारो लोकविश्रुताः । पृथुदर्भः सुवीरश्च केकयो भद्रकस्तथा ॥ १९
 तेषां जनपदाः स्फीताः केकया भद्रकास्तथा । सौवीराश्चैव पौराश्च नृगस्य केकयास्तथा ॥
 सुव्रतस्य तथाऽम्बुष्ठा कृंशस्य वृषला पुरी । नवस्य नवराष्ट्रं तु तितिक्षोस्तु प्रजां शृणु ॥ २१
 तितिक्षुरभवद्राजा पूर्वस्यां दिशि विश्रुतैः । बृहद्रथः सुतस्तस्य तस्य सेनोऽभवत्सुतः ॥ २२
 सेनस्य सुतपा जज्ञे सुतपस्तनयो बलिः । जातो मानुषयोर्न्यां तु क्षीणे वंशे प्रजेच्छया ॥ २३
 महायोगी तु स बलिर्बद्धो बन्धैर्महात्मना । पुत्रानुत्पादयामास क्षेत्रजान्यश्च पार्थिवान् २४
 अङ्गं स जनयामास वङ्गं सुह्यं तथैव च । पुण्ड्रं कलिङ्गं च तथा बालेयं क्षेत्रमुच्यते ॥
 बालेया ब्राह्मणाश्चैव तस्य वंशकराः प्रभोः ॥ २५
 बलेश्च ब्रह्मणा दत्तो वरः प्रीतेन धीमतः । महायोगित्वमायुश्च कल्पस्य परिमाणकम् ॥ २६
 सङ्ग्रामे चाप्यजेयत्वं धर्मे चैवोत्तमा मतिः । त्रैकाल्यदर्शनं चैव प्राधान्यं प्रसवे तथा ॥ २७
 जयं चाप्रतिमं युद्धे धर्मे तत्त्वार्थदर्शनम् । चतुरो नियतान्त्वर्णान्स वै स्थापयिता प्रभुः ॥ २८
 तेषां च पञ्च दायदा वङ्गाङ्गाः सुह्यकास्तथा । पुण्ड्राः कलिङ्गाश्च तथा अङ्गस्य तु निबोधत
 मुनय ऊचुः—
 कथं बलेः सुता जाताः पञ्च तस्य महात्मनः । किनाम्नी महिषी तस्य जनिता कतम ऋषिः ॥
 कथं चोत्पादितास्तेन तन्नः प्रब्रूहि पृच्छताम् । माहात्म्यं च प्रभावं च निखिलेन वदस्व तत् ॥
 सूत उवाच—
 अथोशिज इति स्यात् आसीद्विद्वानृषिः पुरा । पत्नी वै ममता नाम बभूवास्य महात्मना ॥ ३२
 उंशिजस्य यवीयान्वै भ्रातृपत्नीमकामयत्+ । बृहस्पतिर्महातेजा ममतामेत्य कामतः ॥ ३३

* अत्राडभाव आर्षः । + अत्र परस्मैपदमायम् ।

१ ग. च. °मकीर्तयः । स° । २ ग. च. °हालात्तुध° । ३ ग. च. पार्थिवः । ४ ग. च. °राजः पु° । ५ ड. °तसमाम° । ६ ग. च. °यशोऽभ° । ७ ग. °धिवंशजाः । नृगा कृ° । ८ ग. घ. च. °पसोऽन्ते सुसहतो जा° । ९ ग. च. °काः । नृगाया° । १० ग. घ. ड. च. °श्च कैकेयो । ११ ग. नृगायाः । घ. ड. भृगवः । १२ ग. कृमेस्तु कृनिला । घ. वृषस्य । १३ क. ख. °तः । वृषद° । १४ ग. च. धर्मिता । १५ ड. °च । उतथ्य इति विख्या° । १६ ग. च. °शीद्वीमानृी । १७ ड. उतथ्यस्य । १८ घ. ड. °तिर्बृहतेजा ।

उवाच ममता तं तु देवरं वरवर्णिनी । अन्तर्वन्यस्मि ते भ्रातुर्ज्येष्ठस्य तु विरम्यताम् ॥ ३४
 अयं तु मे महाभाग गर्भः कुप्येद्वृहस्पते । औशिजो भ्रातृजन्यस्ते सोपाङ्गं वेदमुद्गिरन् ॥ ३५
 अमोघरेतास्त्वं चापि न मां भाजेतुमर्हसि । अस्मिन्नेवं गते काले यथा वा मन्यसे प्रभो ॥ ३६
 एवमुक्तस्तथा सख्यम्बृहत्तेजा बृहस्पतिः । कामात्मां स महात्माऽपि न मनः सोऽभ्यवारयत् ॥
 संबभूवैव धर्मात्मा तथा सार्धमकार्मया । उत्सृजन्तं तु तद्वेतो वाचं गर्भोऽभ्यभाषत ॥ ३८
 भो तात वाचामधिप द्वयोर्नास्तीह संस्थितिः । अमोघरेतास्त्वं चापि पूर्वं चाहमिहाऽऽगतं ॥
 सोऽशपत्तं ततः क्रुद्ध एवमुक्तो बृहस्पतिः । पुत्रं ज्येष्ठस्य वै भ्रातृगर्भस्थं भगवानुषिः ॥ ४०
 यस्मात्त्वमीदृशे काले गर्भस्थोऽपि निषेधसि । मामेवमुक्तवांस्तस्मात्तमो दीर्घं प्रवेक्ष्यासि ॥
 ततो दीर्घतमा नाम शापाहापरिजयते । अंतोऽशजो बृहत्कीर्तिर्बृहस्पतिरिवीजसा ॥ ४२
 ऊर्ध्वरेतास्ततोऽसौ वै वसते भ्रानुराश्रमे । स धर्मान्सौरभेयांस्तु वृषभाच्छ्रुतवर्तिस्ततः ॥ ४३
 तस्य भ्राता पितृव्यो यश्चकार भरणं तदा । तस्मिन्निवसतस्तस्य यदृच्छातस्तु वै वृषः ॥ ४४
 यज्ञार्थमाहृतान्दर्भाश्चचार सुरभीसुतः । जग्राह तं दीर्घतमाः शूद्रयोस्तु चतुष्पदम् ॥ ४५
 तेनासौ निगृहीतश्च न चचाल पदात्पदम् । ततोऽब्रवीद्वृषस्तं वै मुञ्च मां बालिनां वर ॥ ४६
 न मयाऽऽसादितस्तात बलवांस्त्वत्समः क्वचित् । मम चान्यः समो वापि न हि मे बलसंख्यया
 मुञ्च तातेति च पुनः प्रीतस्तेऽहं वरं वृणु ॥ ४७
 एवमुक्तोऽब्रवीदेनं जीवन्मे त्वं क्व यास्यसि । एष त्वां न विमोक्ष्यामि परस्वादं चतुष्पदम् ॥
 वृषभ उवाच—

नास्माकं विद्यते तात पातकं स्तेयमेव च । भक्ष्याभक्ष्यं तथा चैव पेयापेयं तथैव च ॥ ४९
 द्विपदां बहवो ह्येते धर्म एष गवां स्मृतः । कार्याकार्ये न वागम्यागमनं च तथैव च ॥ ५०

सूत उवाच—

गवां धर्मं तु वै श्रुत्वा संभ्रान्तस्तु विभृज्य तर्म् । शक्याऽन्नपानदानान्नु गोपतिं संप्रसादयेत् ॥
 प्रसादिते गते तस्मिन्गोधर्मं भक्तिस्तु सः । मनसैव समादध्यौ तन्नित्तस्तत्परो हि सः ॥ ५२
 ततो यवीयसः पत्नीं गौतमस्याभ्यपद्यत । कृतावलेपां तां मत्वा सोऽनङ्गवानिव न क्षमः ॥ ५३
 गोधर्मं तु परं मत्वा स्नुषां तामभ्यपद्यत । निर्भर्त्स्य चैनं रुद्ध्वा च बाहुभ्यां संप्रगृह्य च ॥ ५४
 भाव्यमर्थं तु ते ज्ञात्वा माहात्म्यात्तमुवाच सा । विपर्ययं तु त्वं लब्ध्वा अनङ्गवानिव वर्तसे ॥
 गम्यागम्यं न जानीषे गोधर्मत्पार्थयन्मुंताम् । दुर्वृत्तं त्वां त्यजाभ्यद्य गच्छ त्वं स्वेन कर्मणा ॥
 काष्ठे संमुद्रे प्रक्षिप्य गङ्गाम्भसि समुत्सृजत । यस्मात्त्वमन्धो वृद्धश्च भर्तव्यो दुरधिष्ठितः ॥

१ ग. मे क्रपेर्गर्भः कुप्येत्तव बृहं । २ ड कुक्षो बृहं । ३ ग च. कार्ये । ४ ग. ड. च. स्तयासि । ५ ग. च. 'त्मा सुमहा' । ६ ग. च. 'पिनाऽऽत्मानं संन्यत्वा' । ७ ड. 'त. स ब' । ८ ड. 'मयत् । उ' । ९ ग. च. तः । 'शशप तं तं' । १० ग. घ. ड. च. ज्येष्ठं तु वै । ११ ड. 'त । उतथ्य जो । १२ ग. च. अयौशिजो । १३ ग. च. 'मे । गोधर्मा' । १४ ग. च. वास्तु सः । तं । १५ ग. घ. ड. संख्यः । मुं । १६ ग. च. न पतामो वयं ह्येतैर्धर्मो ह्येष' । १७ ग. 'कार्यं न वै विप्र गम्यं तं' । ड. कार्यं तथाऽगम्या' । १८ ग. ड. च. 'म् । भक्त्या । १९ घ. ड. 'यन् । प्र' । २० ड. 'धर्मो भक्तिः धृतः । म' । २१ ग. च. 'ररायणः । तं' । २२ ग. ड. च. 'चैनं हं' । २३ ग. च. 'यन्स्तुषाम् । दु' । २४ ड. सुखम् । दु' । २५ क. ग. समुद्रे ।

तमुद्दामानं वेगेन स्रोतसोऽभ्याशमागतः । जग्राह तं स धर्मात्मा बलिर्वैरोचनिस्तदा ॥ ५८
 अन्तःपुरे जुगोपैनं भक्ष्यभोज्यैश्च तर्पयन् । प्रीतश्चैवं वरेणैव च्छन्दयामास वै बलिम् ॥ ५९
 तस्माच्च स वरं वद्रे पुत्रार्थं दानवर्षभः । संतानार्थं महाभाग भार्यायां मम मानद ॥
 पुत्रान्धर्मार्थतत्त्वज्ञानुत्पादायितुमर्हसि ॥ ६०
 एवमुक्तोऽथ देवर्षिस्तथाऽस्त्वित्युक्तवान्प्रभुः । स तस्य राजा स्वां भार्यां सुदेष्णां नाम प्राहि-
 णोत् । अन्धं वृद्धं च तं ज्ञात्वा न सा देवी जगाम ह ॥ ६१
 शूद्रां धात्रेयिकां तस्मावन्धाय प्राहिणोत्तदा । तस्यां काक्षीवदादींश्च शूद्रयोनावृषिर्वशी ॥
 जनयामास धर्मात्मां शूद्रानित्येवमार्दिकम् । उवाच तं बली राजा वृष्ट्वा काक्षीवदादिकान्
 राजोवाच—

प्रवीणानृषिधर्मस्य चेश्वरान्ब्रह्मवादिर्नः । विद्वान्प्रत्यक्षधर्माणां बुद्धिमौनवृत्तिमाञ्छुचीन् ॥
 ममैव चेति होवाच तं दीर्घतमसं बलिः । नेत्युवाच मुनिस्तं वै ममैवमिति चाब्रवीत् ॥ ६५
 उत्पन्नाः शूद्रयोनौ तु भवच्छन्दे सुरोत्तमा । अन्धं वृद्धं च मां ज्ञात्वा सुदेष्णा महिषी तव ॥
 प्राहिणोद्वमानान्मे शूद्रां धात्रेयिकां नृप ॥ ६६
 ततः प्रसादयामास बलिस्तमृषिसत्तमम् । बलिः सुदेष्णां तां भार्यां भर्त्सयामास दानवः ॥
 पुनश्चैनामलंकृत्य ऋषये प्रत्यपादयत् । तां स दीर्घतमा देवीं तंथा कृतवतीं तदा ॥ ६८
 वधा लवणमिश्रेण त्वभ्यक्तं मधुकेन तु । * लिहं मामजुगुप्सन्ती आपादतलमस्तकम् ॥
 ततस्त्वं प्राप्स्यसे देवि पुत्रान्वै मनसेप्सितान् ॥ ६९
 तस्य सा तद्वचो देवी सर्वं कृतवती तदा । तस्य साऽपानमासाद्य देवी परिहरत्तदा ॥ ७०
 तामुवाच ततः सोऽथ यत्ते परिहृतं शुभे । विनाऽपानं कुमारं तु जनयिष्यसि पूर्वजम् ॥ ७१

सुदेष्णोवाच—

नार्हसि त्वं महाभाग पुत्रं मे दातुमीवृशम् । तोषितश्च यथाशक्ति प्रसादं कुरु मे प्रभो ॥ २
 दीर्घतमा उवाच—

तवापचाराद्देव्येष नान्यथा भविता शुभे । नैव दास्यति पुत्रस्ते पौत्रौ वै दास्यते फलम् ॥
 तस्यापानं विना चैव योग्यभावो भविष्यति । तस्माद्दीर्घतमाङ्गेषु+ कुक्षौ स्पृष्ट्वेदमब्रवीत् ॥
 प्राशितं यद्यद्भेषु न सोपस्थं शुचिस्मिते । तेन तिष्ठन्ति ते गर्भे पौर्णमास्यामिवोडुरात् ॥ ७५
 भविष्यन्ति कुमारान्तु पञ्च देवसुतोपमाः । तेजस्विनः सुवृत्ताश्च यज्वानो धार्मिकाश्च ते ॥

सूत उवाच—

तदंशस्तु सुदेष्णाया ज्येष्ठः पुत्रो व्यजायत । अङ्गस्तथा कलिङ्गश्च पुण्ड्रः सुहस्तस्थैव च ॥

* अत्र लेटि लिख्तेत्यन्यतरणयो योजनीयः । + अत्र संधिर्भावः ।

१ ड. शमभ्यगात् । ज° । २ ड. 'ज्ञानदातुमर्हसि सुव्रत । ए° । ३ ग. च. ह । स्वां तु धा° । ४ ग. 'वृषी-
 श्वरः । ज° । ५ ग. च. 'त्मा पुत्रानि° । ६ ग. च. 'दिकान् । उ° । ७ ड. 'रानुतवा° । ८ ग. च. 'नः । सिद्धान्त° ।
 ९ ड. विदुषः सर्वेषु । १० ग. च. 'माञ्छाविमान्सुधीः । म° । ११ ग. 'नी न तव क्षेत्रे नरो° । १२ ग. च. देवी° ।
 १३ ग. च. देवीमलंठ° । १४ घ. ड. सर्वे । १५ ग. च. 'हस्त मां ।

वङ्गराजस्तु पञ्चैते बलेः पुत्राश्च क्षेत्रजाः । इत्येते दीर्घतमसा बलेर्दत्ताः सुतास्तथा ॥ ७८
 प्रतिष्ठामार्गतानां हि ब्राह्मण्यं कारयंस्ततः । ततो मानुषयोन्त्यां स जनयामास वै प्रजाः ॥७९
 ततस्तं दीर्घतमसं सुरंभिर्वाक्यमब्रवीत् । विचार्य यस्माद्गोधर्मं प्रमाणं ते कृतं विभो ॥ ८०
 शक्त्या चानन्ययाऽस्मासु तेन प्रीताऽस्मि तेऽनघ । तस्मात्तुभ्यं तमो दीर्घमाघ्रायापनुदामि वै
 बाहृस्पत्यस्तथैवैष पाप्मा वे तिष्ठति त्वयि । जरां मृत्युं तमश्चैव आघ्रायापनुदामि ते ॥ ८२
 सद्यः स घ्रातमात्रस्तुं असितो मुनिसत्तमः । आयुष्मांश्च वपुष्मांश्च चक्षुष्मांश्च ततोऽभवत् ॥
 गोभ्याहते तमसि वै गौतमस्तु ततोऽभवत् । काक्षीवांस्तु ततो गत्वा सह पित्रा गिरिब्रजम् ॥
 दृष्ट्वा स्पृष्ट्वा पितुर्वै स ह्युपविष्टश्चिरं तपः । ततः कालेन महता तपसा भावितस्तु सः ॥ ८५
 विभूय मातुजं कायं ब्राह्मण्यं प्राप्तवान्विभुः । ततोऽब्रवीत्पिता तं वै पुत्रवानस्म्यहं त्वया ॥८६
 सत्पुत्रेण तु धर्मज्ञं कृतार्थोऽहं यंशस्विना । मुक्त्वाऽऽत्मानं ततोऽसौ वै प्राप्तवान्ब्रह्मणः क्षयम्
 ब्राह्मण्यं प्राप्य काक्षीवान्सहस्रमसृजत्सुतान् । कौष्माण्डा गौतमाश्चैव स्मृताः काक्षीवतः
 सुताः ॥ ८८

इत्येष दीर्घतमसो बलेर्वैरोचनस्य च । समागमो वः कथितः संततिश्चोभयोरतथा ॥ ८९
 बलिस्तानभिर्नन्द्याऽऽह पञ्च पुत्रानकल्मषान् । कृतार्थः सोऽपि धर्मात्मा योगमायावृतः
 स्वयम् ॥ ९०

अदृश्यः सर्वभूतानां कालापेक्षः स वै प्रभुः । तत्राङ्गस्य तु दायादो राजाऽऽसीद्दधिवाहनः ॥
 दधिवाहनपुत्रस्तु राजा दिविरथः स्मृतः । आसीद्विविरथापत्यं विद्वान्धर्मरथो नृपः ॥ ९२
 स हि धर्मरथः श्रीमांस्तेन विष्णुपदे गिरौ । सोमः शुक्रेण वै राज्ञा सह पीतो महात्मना ॥ ९३
 अथ धर्मरथस्याभूत्पुत्रश्चित्ररथः किल । तस्य सत्यरथः पुत्रस्तस्माद्दशरथः किल ॥ ९४
 लोमपाद इति ख्यातस्तस्य शान्ता सुताऽभवत् । अथ दाशरथिर्वीरश्चतुरङ्गो महायशाः ॥ ९५
 ऋष्यशृङ्गप्रसादेन जज्ञे स्वकुलवर्धनः । चतुरङ्गस्य पुत्रस्तु पृथुलाक्ष इति स्मृतः ॥ ९६
 पृथुलाक्षसुतश्चापि चम्पनामा बभूव ह । चम्पस्य तु पुरी चम्पा पूर्वं या मालिनी *भवत् ९७
 पूर्णभद्रप्रसादेन हर्यङ्गोऽस्य सुतोऽभवत् । यज्ञे विभाण्डकाच्चास्य वारणः शंभुवारणः ॥ ९८
 अवतारयामास महीं मन्त्रैर्वाहनमुत्तमम् । हर्षङ्गस्य तु दायादो जातो भद्ररथः किल ॥ ९९
 अथ भद्ररथस्याऽऽसीद्बृहत्कर्मा जनेश्वरः । बृहद्भानुः सुतस्तस्य तस्माज्जज्ञे महात्मवान् ॥
 बृहद्भानुस्तु राजेन्द्रो जनयामास वै सुतम् । नाभ्रौ जयद्रथं नाम तस्माद्बृहद्द्रथो नृपः १०१
 आसीद्बृहद्द्रथाञ्चैवं विश्वजिज्जनमेजयः । दायादस्तस्य चाङ्गो वै तस्मात्कर्णोऽभवन्नृपः ॥
 कर्णस्य वृषसेनस्तु पृथुसेनस्तथाऽऽत्मजः । एतेऽङ्गस्याऽऽत्मजाः सर्वे राजानः कीर्तिता मया
 विस्तरेणाऽऽनुपूर्व्याञ्च पुरोरस्तु शृणुत द्विजाः ॥ १०३

* अत्राडभाव आर्षः ।

१ ग. च. 'गतस्तस्य ब्राह्मण्यं कण्ठरं ततः । २ ग. घ. ड. च. 'रमी वाक्य' । ३ ड. 'णं कृतवान्प्रभो । ४ ग.
 च. 'स्तु हते तमसि वै मुनिः । आ' । ५ ड. अभितो । ६ ग. ड. च. 'त् । कक्षी' । ७ ग. तपस्विना । युक्त्वा । ८ ग.
 घ. ड. च. 'मिवाया । ९ ग. शकवा' । १० घ. ड. हर्षक्षस्य । ११ ग. नरेश्वरः । १२ ग. 'भ्रा बृहन्मना नाम तस्माद्भ्रातो
 बृहद्दथः । आ' । १३ ड. 'व तस्माच्च जन' । १४ ड. 'ङ्ग देवताः । १५ ग. ड. 'र्व्या च पू' ।

ऋषय ऊचुः—

कथं सूतात्मजः कर्णः कथमङ्गस्य चाऽऽत्मजः । एतदिच्छामहे श्रोतुमत्यन्तकुशलो ह्यसि ॥
सूत उवाच—

बृहद्भानुसुतो जज्ञे राजा नाम्ना बृहन्मनाः । तस्य पत्नीद्वयं ह्यासीच्छैव्यस्य तनये ह्युभे ॥
यशोदेवी च सत्या च तयोर्वंशं च मे शृणु ॥ १०५

जयद्रथं तु राजानं यशोदेवी ह्यजीजनत् । सा बृहन्मनसः सत्या विजयं नाम विश्रुतम् ॥ १०६

विजयस्य बृहद्वपुत्रस्तस्य पुत्रो बृहद्रथः । बृहद्रथस्य पुत्रस्तु सत्यकर्मा महामनाः ॥ १०७

सत्यकर्मणोऽधिरथः सूतश्चाधिरथः स्मृतः । यः कर्णं प्रतिजग्राह तेन कर्णस्तु सूतजैः ॥

तच्चेदं सर्वमाख्यातं कर्णं प्रति यथोदितम् ॥ १०८

इति श्रीमात्स्ये महापुराणे सोमवंशेऽष्टचत्वारिंशोऽध्यायः ॥ ४८ ॥

आदितः श्लोकानां समष्ट्यङ्काः ॥ ३०७८ ॥

अथैकोनपञ्चाशत्तमोऽध्यायः ।

सूत उवाच—

पूरोः पुत्रो महातेजा राजा स जनमेजयः । प्राचीत्वतः सुतस्तस्य यः प्राचीमकरोद्विशम् ॥ १

प्राचीत्वतस्य तनयो मनस्युश्च तथाऽभवत् । राजा पीतायुधो नाम मनस्योरभवत्सुतः ॥ २

दायादस्तस्य चाप्यासीद्धुन्धुर्नाम महीपतिः । धुन्धोर्बहुविधः पुत्रः संपातिस्तस्य चाऽऽत्मजः

संपातेस्तु रहंवर्चा भद्राश्वस्तस्य चाऽऽत्मजः । भद्राश्वस्य धृतायां तु *दशाप्सरसि सूनवः ४

औचेयुश्च हृषेयुश्च कक्षेयुश्च सनेयुकः । धृतेयुश्च विनेयुश्च स्थलेयुश्चैव सत्तमः ॥ ५

धर्मयुः संनतेयुश्च पुण्येयुश्चेति ते दश । औचेयोर्ज्वलना नाम भार्या वै तक्षकात्मजा ॥ ६

तस्यां स जनयामासं अन्तिनारं महीपतिर्^{१३} । अन्तिनारो मनस्विन्यां पुत्राञ्जज्ञे पराञ्छुभान्

अमूर्तरयसं वीरं त्रिवंनं चैव धार्मिकम् । गौरी कन्या तृतीया च मान्धातुर्जननी शुभा ॥ ८

इलिना तु यमस्याऽऽसीत्कन्या याऽजनयत्सुतान् । ब्रह्मवादपराक्रान्ताञ्छुभदा त्विलिना

ह्यभूत् ॥ ९

उपदानवी सुतोल्लेभे चतुरस्त्विलिनात्मर्जात् । ऋष्यन्तमथ दुष्यन्तं प्रवीरमनघं तथा ॥ १०

चक्रवर्ती ततो यज्ञे दुष्यन्तात्समितिजयः । शकुन्तलायां भरतो यस्य नाम्ना च भारताः ॥ ११

द्वौष्यन्ति प्रति राजानं वांगूचे चाशरीरिणी । माता भस्त्रा पितुः पुत्रो येन जातः स एव सः १२

* अत्रैकवचनमापेक्षम् ।

१ ग. च. 'त्' । ब्रह्मक्षत्रान्तरे ४^० । २ ग. 'कर्मसुतश्चापि सू' । ३ ड. 'जः' । एतद्दः सः । ४ ग. च. वातायुधो ।
५ ग. ड. च. संयाति । ६ ग. ड. च. संयाते । ७ ग. च. 'हं वादी भ' । ८ ग. ड. च. धृताच्यां । ९ ड. 'वः । रे ।
वेयु' । १० क. 'स रन्ति' । ११ क. 'म् । रन्तिना' । १२ ग. च. यवर्न । १३ ग. च. गौरी कन्यां तृतीयां च । १४ ग. च.
नर्मा शुभा । धृतेयुश्च य' । १५ ड. 'नान्मुन्दा नीलि' । १६ ग. ड. च. जान् । क' । १७ ग. घ. ड. वागुवाच' ।